
“बप्पा नाव और जाल खरीदने जा रहे हे ।” 

“तुम्हारा भाग्य । 

करुत्तम्मा से कोई जवाब देते नहीं बना । लेकिन उसने तुरन्त परि- 
स्थिति पर काबू पा लिया। उतने कहा , रुपये काफी नहों हे । क्‍या 
उधार दे सकते हो 

हाथ खोलकर दिखाते हुए परो ने कहा, मेरे पास रुपये कहाँ हे ? ” 

करुत्तम्मा हँस पडी और कहा, तब अपने को छोटा मोतरूाली क्यो 
कहते फिरते हो ” 

“तुम मुझे छोटा मोतछाली कहकर क्यो पुकारती हो,” ” 

“नही तो और क्या कहकर पुकारूँ ?” 

“सीधे परीकुट्टी कहकर पुकारा करो 

करुत्तम्मा ने परी तक कहा और खिलखिलाकर हँस पडी। परी 
ने पूरा नाम कहने का अनुरोध किया। करुत्तम्मा ने हंसी को रोका और 
गम्भीर भाव से असहमति प्रकट करने के लिए सिर हिला दिया। उसने 
कहा, ऊँ हूँ, में नाम लेकर नहीं पुकारूँगी ।* 

“तो में भी तुम्हे करुत्तम्मा कहकर नहों पुकारूँगा ?” 

“तो फिर क्या कहकर पुकारोगे ?” 

“मे तुम्हे बडी मल्लाहिन कहकर पुकारूँगा |” 

करुत्तम्मा हँस पडी । परीकुट्टों ने भी ठहाका मारा, खूब हँसा । 
मयो ? दोनो इस तरह क्यो हँसे ” कौत जाने ! दोनों मानो दिल 
बोलकर हेसे । 


हि 

“अच्छा, नाव और जाल खरीदने के बाद नाव में जो मछली आयगी 
उसे व्यापार के लिए मुझे देने को अपने बप्पा से कहोगी ?” 

“अच्छा दाम दोगे तो मछली क्यो न मिलेगी ?” 

फिर जोरो की हँसी हुई । भला इसमे इतना हसने की क्या बात थी ! 
कोई मज़ाक था क्या ! कोई भी बात हो, आदमी इस तरह कही हँसता 
है ! हँसते-हँसते करुत्तम्मा की आँखे भर आई थी। हॉफते-हॉफते उसने 
कहा, “ओह, मुझे इस तरह न हसाओ, मोतछाली | ” 

“मुझे भी न हसाओ, बडी मल्लाहिन जी” -परीकुड्टी ने कहा । 

“बाप रे, कैसा आदमी है यह छोटा मोतलालही |” 

दोनो फिर ऐसे हँस पडे मानो एक ने दूसरे को गुृदगुदा दिया हो। हँसी 
भी कैसी चीज है ! यह आदमी को कभी गम्भीर बना देती है, तो कभी 
रुलाकर छोडती है। करुत्तम्मा का चेहरा लाल हो गया था। उसने 
शिकायत के तौर पर नही, गुस्से मे कहा, 'मेरी तरफ इस तरह मत 
ताको ! उसकी हँसी खत्म हो चुकी थी | भाव बदल गया था। ऐसा लगा, 
मानो परीकुट्टी ने अनजाने में कोई गलती कर दी हो । 

“करुत्तम्मा, तुम्हीने मुझे हँसाया और तुम्ही बज 

“धत्त”, करुत्तम्मा के मूँह से निकला । वह अपनी छाती को हाथो 
से ढकती हुई घूमकर खडी हो गई। वह एकाएक' सकुचा गई। उसकी 
कमर में सि्फे एक लगी थी । 

“ओह, यह क्‍या है ? छोटे मोतलाली ![ 

इतने में घर से करुत्तम्मा को बुलाने की आवाज़ सुनाई पडी । चक्की, 
उसकी माँ, जो मछली बेचने के लिए पूरब गई थी, छौट आईं थी। करु- 
त्तम्मा घर की ओर दोड गई। परीकुट्टी को छगा कि' करुत्तम्मा नाराज 
होकर चली गई है। वह दुखी हुआ । उधर करुत्तम्मा को भी लगा कि 
वह परीकुट्टी के ही सामने क्यो, कही भी इस तरह नही हँसी थी | वह 
एक अजीब तरह का अनुभव था । कैसी थी वह हँसी ! दम घुटाने वाली, 
छाती फाड डालने वाली । करुत्तम्मा को लगा था कि वह नग्न रूप में 

खडी है और एकदम अदृश्य हो जाना चाहती है। ऐसा अनुभव इसके 
पहले उसे कभी नही हुआ था । उस अनुभूति की तीब्ता मे दिल को चुभने 
वाले कुछ कडे शब्द उसके मु ह से निकल गए थे। 

करुत्तम्मा का यौवन मानो जाए उठा था और प्रतिक्षण पूर्णत्व की 
ओर बढ रहा था। परी की नजर अचानक जब कछरुत्तम्मा की छाती पर 
जा टिकी थी तब उसे लगा कि उसका सारा शरीर सिहर उठा है। क्‍या 
इसीसे हँसी की शुरूआत हुई थी ? करुत्तम्मा एक ही कपडा पहने हुए थी, 
और वह भी पतला ! 

परीकुट्टी को छूगा कि करुत्तम्मा नाराज होकर चली गईं, उसके 
अशिष्ट व्यवहार से रुष्ट होकर चली गई। उसे यह भी डर लगा कि 
करुत्तम्मा फिर उसके पास नहीं आयगी । 

परी ने सोचा कि वह करुत्तम्मा से माफी माँग ले और उससे कह दे 
कि फिर ऐसी गलती नही होगी । 

दोनो को एक-दूसरे से क्षमा मॉगने की ज़रूरत महसूस हुईं। 
करुत्तम्मा जब समुद्र-तट पर सीप बटोरकर खेलने वाली चार-पाँच 
साल की एक छोटी बच्ची थी तब उसे जो एक छोटा साथी मिला था वह 
साथी परीकुट्टी ही था। चीजामे के ऊपर पीला कुर्ता पहने गले में एक 
रेशमी रूमाल बाँधे और सिर पर तुर्की टोपी लगाये परीकुट्टी को अपने बाप 
का हाथ पकडे समुद्र-तट पर पहले-पहल जैसा उसने देखा था, वह उसे खूब 
याद था सके घर के दक्खिन की तरफ उन लोगो ने डेरा डाला था। 
अब भी वह डेरा वही पर था। पर अब परीकुट्टी ही वहाँ का व्यापार 
चलाता था । 

समुद्र के किनारे पडोस में रहते हुए दोनो बडे हुए थे । 

रसोईघर मे बेठी चूल्हा जलाती हुई करुत्तम्मा को एक-एक बात 
याद हो आई। आग चूल्हे के बाहर जलने लगी । उसी समय माँ वहाँ 
आई और करुत्तम्मा की अन्यमनस्कता और बाहर जलने वाली लकंडी- 
दोनो को थोडी देर तक देखती रही । 

तब च॒क्‍्की ने करुत्तम्मा को एक लात लगा दी। करुत्तम्मा मानों 
सपने मे से चौक उठी । नाराजगी के साथ चक्‍की न पूछा, किसके बारे 
में बेठी-बेठी सोच रही है री ?” 

करुत्तम्मा का भाव देखकर कोई भी उससे ऐसा ही सवाल करता। 
चक्की का इसमें कोई दोष नही था । करुत्तम्मा दूसरी ही दुनिया में थी । 

“अम्मा, समुद्र-तट पर रखी हुई उस बडी नाव की आड में दिदिया 
खडी-खडी छोठे मोतलाली के साथ हँस रही थी ---उसकी छोटी बहन 
पंचमी ने कहा । उसकी बात सुनकर करुत्तम्मा एकदम चौक गई। 
वह दोषपूर्ण भेद--जो किसी को नहीं मालूम था, खुल गया। पचमी 
नही रुकी । उसने आगे कहा, ओहो, कैसी हँसी थी अम्मा कुछ कहा नही 
जा सकता । इतना कहकर वह करुत्तम्मा को इशारे से जताती हुई कि' 
उसके पीछे पडने का यही नतीजा है, वहाँ से भाग गई । 

करुत्तम्मा पचमी को घर पर छोडकर नाव की तरफ गई थी । 
इस कारण पचमी पडोस के बच्चों के साथ खेलने के लिए नही जा सकी 
थी। चेम्पन७ (बाप) का आदेश था कि कभी ऐसा न हो कि घर में एक 
आदमी भी न रहे । नाव और जार खरीदने के लिए वह कुछ रुपये 
बचाकर घर में रखे हुए था। इस कारण पचमी को घर पर रहना पड। 
था। उसीका उसने करुत्तम्मा से गुस्सा उतारा। 

इस तरह की बात सुनकर क्या कोई माँ चुप रह सकती है ! चक्‍की 
ने करुत्तस्मा से पूछा, “अरी, में क्या सुन रही हूँ ?” 

करुत्तम्मा ने कोई उत्तर नहीं दिया । 

“तू क्‍या करने पर तुली हुई है री ?” 

करुत्तम्मा के लिए जवाब देना ज़रूरी हो गया । एक जवाब उसे 
सूझ गया, यो ही समुद्र-तट पर जब गई -- ” 

_समुद्र-तट पर जब गई - - ”? 

“छोटे मोतलढाली नाव पर बैठे थे।” 

“उसमे तेरे हँसने की क्या बात थी ? ” 

करुत्तम्मा को एक' और जवाब सूझा, नाव और जाल खरीदने के 
लिए रुपया जो कम है वह मे मोतलाली से पैसा मॉग रही थी।” 

“अरी उससे रुपये मॉगने का तेरा क्या काम था ?” 

“उस दिन बप्पा और तुम आपस में बाते नही कर रहे थे कि मोतराली 
से रुपया मॉँगना है ? 

वह सब तक व्यथं था। वह जवाब में कुछ-न-कुछ कहने की करुत्तम्मा 
की कोशिश-मात्र थी । चक्की ने बेटी को एडी से चोटी तक ध्यान से देखा । 

चक्की भी उस उम्र से होकर गुजर चुकी थी। यह भी हो सकता 
है कि जब चक्‍की करुत्तम्मा की उम्र की थी तब तट पर डेरा डाले कुछ 
मोतलाली लोग भी रहते होगे । उन्होने भी किनारे पर रखी नाव की 
आड में चक्‍की के मन को गुदगुदाकर उसे हँसाया- होगा । लेकिन चवकी 
एक ऐसी मल्लाहिन थी, जो उसी समुद्र-ततट पर जन्म लेकर बडी हुई थी । 
इसलिए वह वहाँ के परम्परागत तत्त्व-ज्ञान की अधिकारिणी थी । 

प्रथम मल्लाह जब पहले-पहल लकडी के एक टुकडे पर चढकर समुद्र की 
लहरो और ज्वार-भाटे का अतिक्रमण करके क्षितिज के उस पार गया तब 
उसकी पत्नी ने तट पर ब्रत-निष्ठा के साथ परचम की ओर देखकर खडे- 
खडे तपस्या की । समुद्र मे तुफान उठा, शार्क मं ह बाये नाव के पास पहुँचे, 
छवेल ने नाव को पूँछ से मारा और जल की अन्तर-धारा ने नाव को एक 
भंवर मे खीच लिया। लेकिन आइचयेजनक रीति से वह मल्लाह सब 
सकटो से बचकर एक बडी मछली के साथ किनारे पर लौट आया । उस 
तूफान के खतरों से वह कैसे बचा ? शाके उसे क्यो नही निगल गया ? ह्वेल 
की मार से उसकी नाव क्यो नही डूब गईं। भँवर से उसकी नाव कैसे 
निकल आई ? यह सब कैसे हुआ ? समुद्र-तट पर खडी' उस पतिक्रता 
नारी की तपस्या का ही वह फल था ' 

समुद्र-माता की पुत्रियों ने इस तपरचर्या का पाठ पढा । चक्‍की 
को भी इस तत्त्व-ज्ञान की सीख मिली थी। यह भी सम्भव है कि जब चक्‍की 
एक नवयुवती थी तब एक मोतलाली ने उसे भी आँख गडाकर देखा होगा 

और चक्की की माँ ने उस समय उसको भी समुद्र-माता की पुत्रियो की 
तपरचर्या की कहानी और जीवन का तत्त्व-ज्ञान समझाया होगा । 

चक्की ने करुत्तम्मा की गलती समझी हो या नही उसने आगे कहा, 
“बिटिया, अब तू छोटी बच्ची नहीं है। एक मल्लाहिन हो गई है। 
परीकुट्टी के शब्द बडी मल्लाहिन' करुत्तम्मा के कानो में गूज गये। 

चक्‍की ने आगे कहा, 'इस महासागर में सब-कुछ है बिटिया, सब- 
कुछ। इसमे जाने वाले लोग कैसे लौटकर आते हे यह तुझे क्या मालूम 
तूट पर उनकी स्त्रियों के पवित्रता से रहने से ही यह होता है। वे 
पवित्रता का पालन न्‌ करे तो मल्लाहु नाव सहित भ्रंवर में पड़क्र 
बवाल अाइंकाााअ पा पढक गे जम लक न रइइ ४७ लक" न 
खत्म हो जाय । मछुआरो का जीवन वास्तव में तट पर रहने वाली 
उनकी स्त्रियों के हाथ में ही है।* 

यह पहला अवसर नही था जब कि करुत्तम्मा ने उपर्यक्त आशय की 
बात सुनी हो । जहाँ चार मल्लाहिन इकट्ठी होती वहाँ इन शब्दों को 
दुहराना एक मामूली बात थी। 

फिर भी परीकुट्टी के साथ हँसने में वया गलती हुई थी ? किसी 
मछआरे का जीवन उसे सौंपा तो गया नही था | जब सौपा जायगा तब 
उसकी रक्षा वह जरूर करेगी। केसे करना है यह भी उसे मालूम था । 
मल्लाहिनो को यह किसी से सीखने की जरूरत नही है। 

चक्की ने आगे कहा, क्या तुझे मालूम है कि यह समुद्र कभी-कभी 
क्यो रग बदलता है ? समुद्र-माता क्रोष आ जाने पर एक साथ सब नष्ट 
कर डालती है। नही तो अपनी सन्‍्तान के लिए सब-कुछ देती है। इसम 
सोने की खान है बेटी, सोने की खान। 

चक्की ने बेदी को फिर एक बडा उपदेश दिया, पवित्रता ही सबसे 
बडी चीज है, बेटी  मृल्लाह की असली सम्पत्ति मल्लाहित की पवित्रता « 
ही है। कभी-कभी छोटे मोतलाली छोग समुद्र-तट को अपवित्र कर देते हे। 
पूर्वे से स्त्रियाँ झिगी पीटने और सूखी मछली को बोरो में भरने के लिए 
आया करती है और चह तट को अपवित्र कर देती हे। समुद्गर-तट की 

पवित्रता का महत्त्व उन्हे क्‍या मालम ! वे समुद्र-माता की सन्‍्तान तो हें 
नही । लेकिन उसका फल भोगना पडता है मछआरो को । तट पर 
रखी हुई बडी नावो की आड और यहाँ को झाडियाँ बहुत खतरनाक जगह 
है। वहाँ सतके रहने की जरूरत है ।” 

इतना कहकर चक्की ने बेटो को गम्भीरता पूर्वक सावधान किया, 
“तेरी अब उम्र हो गई है। छाती भर आईं है। चेहरा-मोहरा सब 
हृष्ट-पुष्ट हो गया है। हो सकता है छोटे मोतलाली लोग और दूसरे 
नासमझ जवान लडके तेरी ओर नज़र गडाकर देखे 

यह सुनकर करुत्तम्मा चौक गईं। नाव की आड में ठोक वही बात 
हुई थी। उसके मन में उस समय विरोध की जो भावना उठी थी, वह 
शायद परम्परा से प्राप्त भावना थी । यदि कोई छाती की ओर या.नित॒स्बो 
की ओर आँख गडाकर देखे तो वह बात समुद्र-माता की सन्तान की मर्यादा 
के विरुद्ध होगी ही । 

“बिटिया मेरी, तू समुद्र मे तृफान उठाकर मछआरो की जीविका नष्ट 
न कर! 

करुत्तम्मा डर गई। चक्की ने आगे कहा, “वह तो विधर्मी है। 
उसे इन बातो की क्‍या परवाह होगी ! ” 

चक्‍की इस तरह बोल रही थी मानों वह सारी बाते समझ गई हो। 
उस रात को करुत्तम्मा को नीद नही आईं। पचमी पर, जिसने उसका 
भेद खोल दिया था, उसे कोई गुस्सा नही आया । उसने यह भी नही सोचा 
कि पचमी ने क्यो कह दिया। क्योकि उसने अपनी गलती महसूस की । 
समाज में सदियों से अविच्छिन्न रूप से चला आने वाला तत्त्व-ज्ञान उसमें 
भी अवश्य था। दायद वह निश्चित रूप धारण कर रहा था । वह शायद 
डरती भी होगी कि वह पथ-अ्रष्ट हो जायगी । जब यह डर था तब तो 
पचमी से नाराज़ होने का कोई कारण ही नही रहा। करुत्तम्मा जहाँ थी 
वहाँ से मानो उसे उखाड फेकने की नीयत से एक गीत की कुछ कडियाँ 
समुद्र-तट की ओर से आकर उसके कानो में समा गईं। 

करुत्तम्मा ने ध्यान से सुना । 

गाना परीकुट्टी गा रहा था। वह कोई गायक नहीं था। फिर भी 
नाव के एक तख्ते पर बैठा वह गा रहा था । अपने वहाँ बैठने की जो खबर 
देना चाहता था वह और किसी जरिये दे सकता था ! जिसके लिए खबर 
थी, उसे खबर मिल गई। तीर निशाने पर जा छगा। करुत्तम्मा का 
मन विचलित हो उठा। चुपके से उठकर चली जाय तो ' 
परीकुट्ठी फिर नजर गडाकर उसकी छाती और नितम्बो की ओर देखेगा ' 
जाना भी उसे नाव की आड में होगा ! और वह खतरनाक जगह है | 
प्रीकृट्री विधर्मी भी तो है 

गाने की वे कडियाँ मललाहो के एक गीत की कड़ियाँ थी। थोडी 
देर और सुनती रहे तो वह जरूर निकलकर चली जायगी , ऐसा करुत्तम्मा 
को लगा। हृदय के भीतर घुस जाने वाली उन पैती नज़रो का प्रहार 
सहन करने मे भी एक आनन्द था। वह पट लेट गई और कानो में 
उँगलियाँ डालकर उन्हें बन्द कर दिया। फिर भी वह गाना भीतर घुसता 
रहा । 

करुत्तम्मा से पडी । 

उस कोठरी का कमजोर दरवाजा खोला जा सकता था। बह टूट- 
कर गिर भी सकता था। लेकिन करुत्तम्मा थी एक ऐसे घेरे के भीतर, 
जिसकी दीवार किसी भी तरह तोडी नहीं जा सकती थी। वह घेरा था 
समृद्र-माता की सन्‍्तान के तत्त्व-ज्ञान की ऊंची और मोटी दीवार का 
घरा। उसमे न खिडकियाँ थी, न दरवाज़े । 
| लेकिन क्या शरीर का गर्म खून उसे तोड नही देगा ” इस तरह का 
घेरा कभी टूटा नही है ? 

परीकुट्टी का गाना उस निजन समृद्र-त्ट पर फैल गया। वह एक 
मल्लाहिन को, रात के समय दरवाजा खुलवाकर बाहर निकालने के 
लिए तैयार किया हुआ गाना नही था। उसमे न लूय थी, न तालूू। गाने 
वाले की आवाज़ भी अच्छी नही थी, फिर भी उसमें एक विशेष आकषण 

था। परीकुट्टी का इरादा सिफफ यह जता देना था कि वह वहाँ बैठा है। ६ 
उसे तो करुत्तम्मा से माफी मॉगनी थी। गाते-गाते उसका गला दुखने 
लगा । 

करुत्तम्मा ने कानो से उँगलियाँ निकाल छी। बगल की कोठरी मे 
उसके मॉ-बाप आपस में बात कर रहे थे, नही झगड रहे थे। करुत्तम्मा 
के कान खडे हो गए। वे उसीके बारे में बाते कर रहे थे । 

चेम्पन ने कहा, मे सब-कुछ जानता हूँ । तेरे कुछ कहने की ज़रूरत 
नही है, में भी तो आदमी हूँ । 

चक्की गुर्राई- ओ, आदमी हो ! जान छेना ही काफी नही है 
बिटिया कलकित हो जायगी तब ?” 

“जा, जा उसके पहले ही मे उसे भेज दूगा।” 

“सो कैसे ? बिना रुपये लिये कौन ले जाने के लिए आयगा ?” 

“सुन | कहकर चेम्पन ने अपनी सारी योजना सुनानी शुरू की । 
करुत्तम्मा वह विवरण सौ बार पहले भी सुन चुकी थी। 

चक्‍की ने दुख और रोष से कहा, “अच्छा तो न्यव और जाल 
खरीदते रहो 

चेम्पन ने अपना निरचय दुहराया- कुछ भी हो, में उन रुपयो में 
से चार पैसे भी नही निकाल गा, तुम उन पर आँख मत लगाओ | 

चक्की ने यह कहकर अपना गुस्सा उतारा, बिंटिया को कोई विधर्मी 
कुमार्ग पर ले जायगा। अब यह होने जा रहा है ।” 

चेम्पन ने कोई जवाब नहीं दिया । चक्‍की के डर की गुरुता उसके 
दिमाग मे कैसे नहीं घुसती ! थोडी देर बाद उसने कहा, में एक 
लडका लाऊँंगा।* 

“बिना पैसे के ही १” 

चेम्पन ने हुकारी भर दी। 

चक्की ने कहा, कोई ऐरा-गैरा होगा | ” 

“तू देखती रहना ! , 

सनन्‍्तुष्ट न होकर चक्की ने आगे कहा, 'ऐसा ही है तो लडकी को 
बॉधकर समुद्र मे फेक देना अच्छा होगा।” 

चेम्पन ने फटकारा, 'धत्‌ तेरे की। ” 

“बह नाव और जारू सब किसके लिए हें ?” 

चेम्पन ने जवाब नही दिया। 

चक्की ने सुझाया, “उस वेल्लमणली वेलायुधन्‌ के बारे में क्यों 
नही सोचते ?” 

“नही, वह नहीं चाहिए।” 

“क्यो, उसमें क्या कमी है ?” 

“बह सिफे एक मल्लाह है, मामूली मल्लाह ।” 

“तब बिटिया के लिए मल्‍्लाह नही तो और किसे लाने जा रहे हो ?” 

इसका कोई जवाब नही था। 

माँ की यह बात कि कोई विधर्मी बेटी को कुमार में ले जाग्रगा,. करुत्तम्मा 
के कानो मे गूज गई । लेकिन उसके बाप को उसका पूरा मतलब समझ 
में नही आय[। करुत्तम्मा का कलेजा धक्‌-धक्‌ करने लगा, मानो फट 
जायगा। विधर्मी ने क्या उस समय भी उसे कुमार्ग की ओर खोंच नही 
लिया था | 

दूसरे दिन करुत्तम्मा घर से बाहर नहीं निकली । बुक परीकुट्टी के डरे 
मे उस दिन काम की भीड थी। ढेर लगाकर रखी हुई मछलियो को बोरो 
में भरने के लिए पूरब से औरते आई हुई थी। 

जब करुत्तम्मा अकेली बिना काम के बैठी तब उसके मन मे एक विचार 
बिजली की तरह कौध गया। क्या परीकुट्टी उन औरतो की छाती की 
ओर भी नजर गडाकर देखता होगा ! 

दोपहर को, समुद्र मे गई हुई सब नावे लौटकर किनारे पर लग गई | 
चवकी टोकरी लेकर समुद्र-तट की ओर चली गईं। चलते समय उसने 
करुत्तम्मा को फिर सावधान किया, बिटिया, मेने जो-जो कहा है 
सब याद रखना है 

करुत्तम्मा को मालूम था कि क्या-क्या याद रखना है। 

थोडी देर के बाद चेम्पन घर आया । करुत्तम्मा ने भाव परोस दिया । 
आज चेम्पन ने बेटी को ज़रा गोर से देखा, जैसा इसके पहले कभी नहीं 
किया था। वह तो रोज ही उसे देखता था, लेकिन आज उस तरह देखने 
का क्या मतलब था ? करुत्तम्मा डर गईं कि बाप को भी कही उप्तका 
रहस्य मालूम तो नही हो गया है ! लेकिन यदि मालूम हो भी गया होता 
तो वह जरूर गुस्सा दिखाता। उसके भाव में गुस्सा नहीं था। 

चबक्‍की ने पिछली ही रात को उसे याद दिलाया था कि घर मे बेटी 
ब्याही जाने लायक बडी हो गई है । चेम्पन ने जब से होश सेभाला था तब 
से अपनी नाव और जाल खरीदने की ही कोशिद में रहा है। अब एक 
और मुख्य बात की ओर उसका ध्यान खोचा गया है। बेटी अब युवती 

हो गई है। चक्की ने कहा था कि कोई विधर्मी उसे पथश्षष्ट कर सकता 
है। यही सब याद करके चेम्पन ने बेटी को ध्यान से देखा था । 

वह आज भी दूसरे की नाव में काम करके अपना हिस्सा कमा छाता 
था। शुरू मे वह नाव में डॉड चलाने का काम करता था । अब वह ॒पत- 
वार-चालक का काम करता है। उसके जीवन का एक निश्चित उद्देश्य 
था। अपनी कमाई का एक पेसा भो वह फिजूछ खर्च नही करता था । 
अब तक' उसने कुछ जमा भी कर लिया था। लेकिन नाव और जार 
खरीदने के लिए वह काफी नहीं था । 

लडकी यूबती हो गईं है। उससे गलती भी हो सकती है। चक्‍की 
ने जो कहा है, सो ठोक ही कहा है। उसका डर बिना कारण नही था । 
नाव और जाल खरीदना चाहिए या बेटी की शादी कर देनी चाहिए, यह 
अब सोचने का विषय हो गया। चेम्पन ने भी बेटी से कुछ कहना जरूरी 
समझा--- बिटिया, तुझे अपनी मर्यादा की रक्षा करनी है।*” वाप ने 
भी कह ही दिया। 

करुत्तम्मा ने कोई जवाब नही दिया । चेम्पन ने भी जवाब की प्रतीक्षा 
नही की । 

शास को मजदूरो को भेज देने के बाद परीकुट्टी नाव के तख्ते पर जा 
बेठा था। आज भी शायद वह करुत्तम्मा की राह देखता होगा । 

चेम्पन परीकुट्टी के पास पहुँचा । करुत्तम्मा ने दोनो को बहुत देर 
तक बाते करते देखा । वे किस विषय पर बाते करते होगे, इसका उससे 
अन्दाज लगाया । उसको लगा कि उसका बाप परी से कर्ज मॉगता होगा । 

उस रात को पति-पत्नी ने बहुत देर तक आपस में गुप्त रूप से बाते 
की | वे क्‍या बाते कर रहे थे यह जानने की करुत्तम्मा की बडी इच्छा 
हुई । 

परी ने उस दिन भी गाना गाया । अपनी टूटी झोपडी के अन्दर 
चुप-चाप लेटी हुई करुत्तस्मा ने उसे सुना। उसे परी से अब तक एक ही 
बात कहनी थी कि वहू उसकी छाती की ओर नजर गड़ाकर न॒ देखे । 

अब उसे एक और बात कहनी है कि वह गाता भी न गावे । 

दो दिन पहले तक वह एक तितली की भाँति सोललास दौडती फिरती 
थी। लेकिन दो ही दिन मे उसमे कैसा परिवतंन हो गया । बैठकर सोचने 
के लिए कोई बात मिल गईं। बह अब अपने को पहचानने लगी है। 
क्या वह जीवन को गम्भीर बनाने वाली बात नहीं थी ? वह अपने को 
जॉचने लगी । एक-एक कदम सोच-विचारकर आगे रखना था। पहले 
की तरह स्वच्छन्दता पूर्वक दौडती फिरना अब सम्भव नही था। एक 
मर्द ने उसकी छाती की ओर देखा है और वह बच्ची से अब एक स्त्री हो 
गई है। 

तीसरे दिन परीकुट्टी का गाना नहीं सुनाई पडा। उस दिन भी 
चाँदनी फैलकर मन को लुभा रही थी। समुद्र का एक रहस्यपूर्ण गीत 
नारियल के पत्तों मे हिलोरे छेता हुआ पूरब की ओर फैल रहा था । अब 
जब परीकुट्टी गा नही रहा था, करुत्तम्मा के कान उसका गाना सुनने के 
लिए व्यग्र हो उठे। क्‍या वह आगे गायगा ही नही ? 

रात का खाना खाने के बाद चेम्पत कही बाहर चला गया । चक्‍की 
सोई नही । करुत्तम्मा ने कारण पूछा । माँ ने बेटी से सो जाने को कहा । 
लेटे-लेटे करुत्तम्मा की आँखें लग गई । 

एकाएक वह जाग उठी । कोई पूछ रहा था, करुत्तम्मा अभी 
सोई नहीं है ?” 

आवाज में सिर्फ उसीकी पहचान में आने बाला जो कम्पन था उससे 
करुत्तम्मा ने आदमी को पहचान लिया। वह परीकुट्टी था। 

चक्‍की ने जवाब दिया--- वह सो गई है।* 

चक्की की आवाज में जो एक सकोच था सो भी करुत्तम्मा ने समझ 
लिया । उसका सारा शरीर पसीने से तर हो गया। उसने उठकर 
टूटी दीवार की दरार से बाहर झाँका । परीकुट्टी और चेम्पन दोनो मिल- 
कर एक भारी बोझ उठाकर भीतर रख रहे थे। एक नही, दो नही, छह- 
सात भरे हुए बोरे थे। सबमे सूखी मछलियाँ थी। 

करुत्तम्मा का कलेजा धक्‌्-धक करने लगा, मानों फट जायगा। 
बाहर ऑगन में चक्की, परीकुट्टी और चेम्पन तीनो आपस में धीरे-धीरे 
बाते कर रहे थे। 

दूसरे दिन करुत्तम्मा ने माँ से उन बोरो के बारे में पूछ । चक्की 
ने ज़रा छल के साथ जवाब दिया, छोटे मोतराली ने लाकर 
रखे है। 

करुत्तम्मा ने पूछा, "अपने यहाँ क्‍या वह नहीं रख सकता था ?” 

“इधर रखन में तुझे क्‍या एतराज है ?” चक्की ने पूछा। कुछ 
क्षण के बाद उसने कडककर आगे कहा, “इस तरह पूछ-ताछ करने 
के लिए वह तेरा कौन है री ? तू अपने को सेभालकर रख । समझी ! 

करुत्तम्मा का बहुत-कुछ पूछने का मन था। परीकुट्टी उसका कोई 
नही था। लेकिन क्या वह चोरी नही थी ? उसका मतलब था परीकुट्टी 
का कर्जदार बन जाना | बाप ने मर्यादा की रक्षा करने की चेतावनी दी 
है। लेकिन इस तरह के काम से उसका कजंदार बन जाय तो ' 
पर करुत्तम्मु[ ने कुछ कहा नही। 

दूसरे दिन उन सूखी मछलियों की बिक्री हो गई । उसके बाद के 
दिन समुद्र में मछुआरो को बडी आमदनी हुईं। चेम्पत की नाव किनारे 
पर एक बार ढेर लगाकर,दुबारा गईं । चक्‍की माल बेचने के लिए पूरब 
गई थी। पचमी भी घर पर नहीं थी। करुत्तम्मा अकेली थी। 

परीकुट्टी आया । 

करुत्तम्मा दौडकर भीतर चली गई । परीकुट्टी बिना कुछ बोले ही 
थोडी देर बाहर खडा रहा। उसे भी सकोच हो रहा था। उसका मृह 
और कण्ठ सूख गया था। उसने इतना ही कहा, नाव और जाल 
खरीदने के लिए रुपये दे दिए हे ।” 

कोई जवाब नहीं। रफी ने आगे कहा, अब मुझे व्यापार के 
लिए मछली मिलेगी न ? दाम दूँगा।” 

अच्छा दाम दोगे तो ले सकोगें, यही जवाब मिलना चाहिए था | 

यही जवाब करुत्तम्मा ने पहली बार दिया था। पर इस बार उसने कोई 
जवाब नही दिया । उस दिन इस तरह की बातचीत के सिलसिले में दोनो 
खूब ज़ोर से हँसे थे। परी ने सोचा भी होगा कि वह हँसी फिर दुहराई 
जायगी, लेकिन आज ऐसा नही हुआ। करुत्तम्मा एकदम चुप थी। 

परी ने पूछा, 'करुत्तम्मा, तुम बोलती क्यो नही हो ? क्‍या मुझसे 
कुट्टी कर ली है ” परी को लगा कि वह भोतर-हीो-भीतर रो रही है। 
उसने पूछा, रो रही हो करुत्तम्मा ?” उसने आगे कहा, 'मेरा आना 
पसन्द नही है तो मे जाता हूँ ।” 

इसका भी कोई जवाब नहीं मिला । तब रुँधे हुए कण्ठ से परीकुट्टी ने 
पूछा, क्‍या में जाऊँ करुत्तम्मा ?” 

“मोतलाली ! तुम' एक विधर्मी हो”, करुत्तम्मा ने जवाब दिया 
मानों परी का आखिरी सवाल उसके हृदय में कही छंग गया हो। 

परीकुट्टी की समझ में बात नही आईं। उसने पूछा, “इससे 
क्या?” 

इसका कोई जवाब नहीं था। करुत्तम्मा के मन में भी यह सवाल 
उठा, विधर्मी है तो क्‍या ” झट से उसके म्‌ ह से एक वाक्य निकला, 
“डरे पर काम के लिए आने वाली मजदूरिनो की छाती की ओर जाकर 
नजर गडाओ | ” 

परी को लगा कि करुत्तम्मा ने उस पर भारी आरोप छगाया है। 
उसको लगा कि करुत्तम्मा सोचती है कि काम के लिए आने वाली मज- 
दूरिनो के साथ उसका अनूचित सम्बन्ध है और इसीलिए वह नाराज है। 
उसकी समझ में नही आया कि वह कैसे अपनी निर्दोषिता का प्रमाण दे । 
उसने किसी को भी उस नजर से नहो देखा था। उसने सचाई से कहा, 
“अल्लाह की कसम, मेने किसी को भी उस नज़र से नही देखा है |” 

परीकुट्टी अच्छा आदमी है, यह साबित हो जाता तो कछत्तम्मा को 
बडी खुशी होती, इसमें कोई सन्देह नहीं था। लेकिन वह अपने छिए 
परीकुट्टी से यह नही चाहती थी कि वह दूसरी औरतो को न देखे । वह 

क्या चाहती थी यह वह उसे कैसे कहे, यह वह खुद नही जानती थी। उसे 
कैसा जीवन बिताना है, यह भारी तत्त्व-ज्ञान, सारा-का-सारा सुनाना पडेगा 
और यह काम उससे नहीं होगा। इतनी हिम्मत उसमें नही थी। 

नि शब्दता में काफी समय बीत गया, किसी ने कुछ नहीं कहा। 
उस चुप्पी की अचधि बढ जायगी मानो इसी डर से करुत्तम्मा ने कहा, 
“अम्मा अब आयगी।* 

“इससे क्‍या ? 

डरकर उससे कहा, बाप रे बाप, यह गलत है, यह अपराध है।” 

“तुम भीतर हो, में बाहर हूँ। फिर क्‍या ?” 

यह भी उसे समझाना होगा ! कैसे ” कहना शुरू करती तो कितना 
कहना पडता ! 

परी ने पूछा, करुत्तम्मा ! तुम मुझसे प्रेम नहीं करती ?” 

करुत्तम्मा ने झट से जवाब दिया, करती हूँ ।” 

परीकुट्टी ने आवेश के साथ पूछा, तब तुम बाहर क्यो नही आती ?” 

“मं नहीं आाती। 

“हंसाऊँगा नहीं। जरा देखकर चला जाऊँगा।” 

निस्सहाय भाव से करुत्तम्मा ने इतना ही कहा, “नही, नहीं। 
बाप रे बाप | 

“तो में जाता हूँ ।” 

जवाब के तौर पर भीतर से आवाज आई, में सदा-सबंदा प्रेम 
करती रहूँगी। 

इससे बढकर कौन-सी प्रतिज्ञा चाहिए थी ? परी वहाँ से चला 
गया। उसके चले जाने पर करुत्तम्मा को लगा कि जो कहना चाहिए 
था सो तो कहा नहो और जो नहीं कहना चाहिए वही कह दिया। 

उस रात को करुत्तम्मा ने माँ-बाप दोनों को रोशनी जलाकर रुपया 
गिनकर रखते देखा । अब भी रुपया कम था। तो भी चेम्पन' को तसलल्‍्ली 
थी । उसने कहा, आऔसेप्प या किसी और गला काटने वाले के पल्‍्ले 

पडे बिना ही इतना तो हो गया । 

चक्की ने भी सहमति प्रकट की--- मछआरो को धोखा देने के लिए 
जेब मे रुपये डालकर घूमने वालो से रुपया लिया होता तो ---” 

“तब तो न नाव रहेगी, न जाल, न लूगाया हुआ रुपया ही मिलेगा ।” 

औसेप्प और गोविन्दन्‌ हाल मे भी पूछ रहे थे कि कर्जा चाहिए क्‍या । 
चेम्पन ने जवाब मे ना कह दिया था। उनसे लेने पर कर्जा कभी चुकता 
ही नहो। इतना ही नही, नाव और जाल भी जल्दी ही उन्हीका हो जाता । 
गरीब मछआरो के साथ ऐसा ही होता आया है। अभी रुपया कम है तो 
उसका क्या उपाय है ? 

चेम्पन' ने कहा, 'छोटा मोतलाली ही बाकी रुपया क्यो नही दे देता” 

जीवन में पहली बार करुत्तम्मा के मन में माँ-बाप के प्रति घृणा 
उत्पन्न हुई । माँ ने इस प्रस्ताव का विरोध क्यो नहीं किया ? इस विचार 
ने उसे और भी परेशान कर दिया। 

परी के घर मे, इसके बाद, मछली सुखा-सुखाकर बोरी में भरने का 

काम बडी तेजी से होते लगा। इसका रहस्य करुत्तम्मा को मालूम था। 
थोडे ही दिनो में वह काफी होशियार हो गईं थी । 

जीवन में अभिवुद्धि लाने वाले परिवतंन की खुशी मे चक्की ने 
करुत्तम्मा से कहा, बेटी, हमारी नाव और जाल के आने का समय 
आ गया। 

करुत्तम्मा ने कुछ नही कहा | उस खुशी में वह भागीदार नहीं 
हो सकी । उसकी ऐसी ही प्रतिक्रिया थी । 

चवकी ने कहा, समुद्र-माता ने कृपा की है।” 

करुत्तम्मा के मन मे जो ग्स्सा भरा था वह प्रकट हो गया, उसने कहा, 
“लोगो को धोखा देने से समुद्र-माता नाराज़ नही होगी क्या ?* 

चक्की ने करुत्तम्मा की ओर गौर से देखा। करुत्तम्मा विचलित 
नही हुई। उसे और भी पूछना था, “उस बेचारे को धोखा देकर नाव 
और जाल नही लाना चाहिए अम्मा? यह तो अन्याय है।* 

“क्या कह रही है री ? कि धोखा दिया है ” 

करुत्तम्मा ने हिम्मत के साथ कहा, हा ।* 

“किसने ? ” 

करुत्तम्मा की चुप्पी ही इसका जवाब था। चक्की ने कहा, 
“झऔसेप्प से कर्जा लिया जाता तो नाव और जाल उसीके हो जाते ।* 

“नही अम्मा, औसेप्प को सिर्फ सूद के साथ उसका रुपया लौटा देना 
पडता । 

“यह नही लौटाना है क्‍या ? 

करुत्तम्मा ने चक्‍की से सीधे ढंग से पूछा, यह, यह--लौटाने के 
लिए लिया गया है क्‍या ?” 

चक्की ने कहा कि परी से सूखी मछली लेने मे कोई धोखेबाजी नही 
थी। चेम्पन ने तो सिर्फ पूछा था, जोर नही दिया था। झूठ भी नहीं 
बोला था। न धोखा ही दिया था । उसका रुपया जरूर लोठाया जायगा। 

करुत्तम्मा ने पूछा, आधी रात के समय बोरे उठवाकर रखें 
जाते है । यह लौटा देने के लिए है ” ऐसा है तो दित के समय लाने में 
क्या हज था ? ऐसे ही कामों से समुद्र में तुफान उठता है। 

करुत्तम्मा की अन्तिम बात जरा ज्यादा हो गई। चक्‍की को गुस्सा आ 
गया । उसने पूछा, “तू क्या कहती है री ? तेरे बाप ने चोरी की है ?” 

करुत्तम्मा चुप रही । माँ के अधिकारपूर्ण स्वर मे चक्की ने आगे कहा, 
“बह विधर्मी छोकरा तेरा कौन है री ? तुझे क्यो इतना दर्द हो रहा है 

करुत्तम्मा कहना चाहती थी कि वह उसका कोई नही है । लेकिन 
उसके मु ह से कोई शब्द नहीं निकला । उसे लगा कि वह क्यो कहे कि परी 
उसका कोई नही है। क्‍या सचमृच वह उसका कोई नही है ” . 
उस समय उसे लगा कि परी वास्तव में उसका सब-कुछ है । 

चक्‍की ने अपना सवाल दुहराते हुए कहा, बाप रे बाप ! लगता 
है कि लडकी समुद्र-तट का सर्वनाश कर बेठेगी।” 

करुत्तम्मा ने दुढता के साथ माँ का विरोध किया- में अपनी 

मर्यादा छोडने वाली नहीं हूँ।' 

“पफर तुझे उसके लिए क्यो इतना दर्द होता है ?* 

“इस हिसाब से तो उसे यहाँ से अपना डेरा-डण्डा सब उठाकर चल 
देना होगा ।* 

चक्की ने बेटी को फटकारकर खूब डाठा। करुत्तम्मा चुपचाप 
सुनतवी रही । उसे जरा भी नही अखरा । चक्‍की उसी तरह बोलती गई। 
जब उसकी डाट-फटकार सीमा पार करने रूगी तब करुत्तम्मा ने माँ से 
पूछा, क्या उसने बप्पा पर विश्वास करके ही पैसा दिया है ?” 

“नही तो फिर किस पर ?” 

एकाएक चकक्‍की को याद आया कि करुत्तम्मा ने उससे रुपया माँगा 
था और गायद वही बात याद करके वह पूछ रही है । उसने झल्लाकर कहा, 
“क्या तेरे माँगने से दिया है ?” 

करुत्तम्मा यह नही कह सकती थी कि उसीके माँगने से परी ने रुपया 
दिया है । लेकिन वह जानती थी कि परी उसे प्यार करता है। उप्तने कहा, 
“मुझसे कुछ सत कहलवाओ अम्मा | 

“#ऊँ। ! क्या कहलवाना है परी ?” जरा रुककर चक्‍की ने फिर 
कहा, तू यही कहना चाहती है कि में ही उसके पास नाचती हुईं दौडी गई 
रुपया मॉगने के लिए ?” 

“अम्मा, मुझे इतना उपदेश देकर उससे रुपया क्यो लिया ? 
अब उसका कजंदार होकर । 

आगे कुछ कहने में वह असमर्थ हो गई । उसका गला रुँध गया । 
चक्की का भी दिमाग जरा ठिक्राने आ गया । करुत्तम्मा के' कथन में तथ्य 
था। थोडी देर के लिए चक्‍की को भी बुरा लगा। उसे लगा कि कुछ 
गलती हो गई है और खतरे की ओर कदम बढा दिया गया है। उसने 
पूछा, क्‍या है बेटी, क्या हो गया ?” 

करुत्तम्मा रोती रहा। 

“क्या वह यहाँ आया था बिटिया ?” 

करुत्तम्मा ने एक भारी झूठ बोल दिया. नहीं। 

"तब क्‍या है बिटिया ?” 

“अगर आवे तो मुझे क्या करता चाहिए अम्मा ? 

चक्की ने अपने को निरपराध साबित करना चाहा ! उसका तके 
था कि यह नही सोचा गया था। परी से सहायता माँगी और उसने 
सहायता दी । लौटाने के खयाल से ही उससे रुपया लिया गया है। तो 
भी करुत्तम्मा का डर ठीक था। परी बदचलन नही था, इसका चक्‍की 
को पूरा भरोसा था। फिर भी उसको उम्र तो कम ही थी। चक्‍की का 
सन एकाएक अशान्त हो गया । उस समय उसे लगा कि परी से रुपया 
नही लिया गया होता तो अच्छा होता । लेकिन चेम्पन को यह सब कहाँ 
मालूम था । 

उस दिन भी करुत्तम्मा की शादी की बात को लेकर चक्की ने पति 
को तग किया । उसने जोर देकर कहा कि वेलायुधन्‌ से बाते करके देखना 
चाहिए । पहले यही काम होना चाहिए। नाव और जाल लेने के बारे 
में बाद मे क्लोचना ठीक होगा। लेकिन चेम्पन इसके लिए तैयार नही था । 

उससे सब-कुछ खोलकर कैसे कहे ! उसने गुस्सा प्रकट करते हुए 
कहा, “अब तक तुम्हारे जाल और नाव के लिए पैसा इकट्ठा करने के 
विचार से में टोकरियाँ भर-भरकर बेचने जाया करती थी। आगे इस 
आमदनी की आशा मत रखना 

चेम्पन ने अलक्ष्य भाव से चक्‍की की ओर देखकर कहा, बिना 
सोचे-विचारे ही तू क्या बोल रही है ? 

चक्की ने चिढकर कहा, “में ठीक ही बोल रही हूँ ।* 

ढं भ््या ९ ड्र्ड् 

“मुझे अपनी बेटी की रक्षा करनी है ।* 

“माने १” 

“उसकी अब उम्र हो गई है। उसे घर पर अकेली छोडकर कही 
जाने का मेरा मन नही है। नहीं तो बेटी की शादी करा दो ! ” 

चेम्पन चुप रहा, मानो उसकी समझ में बात आ गईं। चक्की बेचने 
जाने का काम नही करेगी तो बडा घाटा होगा, यह निरिचित था। उससे 
पूछा, क्यों री, कोई गडबडी हो गई है ?” 

“नही, लेकिन हो जाय तो ? 

सावधान रहने की जरूरत तो थी ही । केकिन चेम्पन का पूरा विश्वास 
था कि करुत्तम्मा सुशील हे, उच्छु खल नही है, अकेली रह जाने पर भी 
बह कोई गलती नही करेगी । 

चक्की ने पूछा, गलती करने के लिए कितना समय चाहिए ?” 

चेम्पव ने जवाब नही दिया। अगले दिन चक्की पूरब नहों गई। 

चेम्पन ने भी जोर नहीं दिया। 

उस रात को भी सूखी मछलियाँ लाने की बात थी। लेकिन इस वार 
चक्‍की ते विरोध किया, हमे वह नहीं चाहिए।” 

चेम्पत ने पूछा, क्यो ?” 

“उस लडके को क्यो धोखा दे रहे हो ?* 

“किसने कहा है कि धोखा दे रहा हैं ?” 

“नहों तो क्‍या उसका रुपया लौटा दोगे ?” 

चेम्पन ने हॉ कह दिया। 

करुत्तम्मा को लगा कि परी को बता देना चाहिए कि रुपया वापिस 
नही मिलेगा। वह गुप्त रूप से यह बात उसे बता देने के मौके की ताक में 
रही । लेकिन मौका नहीं मिला | 

रात को परी कुछ बोरे ढोगर काण्य जौर पिना किसी सकोच के 
चेम्ण्न ने सव उठाकर घर में रख लिए । परी से यह भी नहीं कहा कि 
कब उसका रुपया लौटा देगा | करुत्तम्मा को छगा कि उसमें वाप के 
सामने भी बोलने की हिम्मत है। उसने माँ को ही इसमे ज्यादा कसूर- 
वार समझा । 

करुत्तम्मा को लगा कि सब दिन के लिए झुका देने वाला भार उठा 
लिया गया है । 


३ 


चेम्पन के पास पूरे रुपये जमा हो गए। वह रुपया लेकर नाव और 
जाल खरीदने चला गया। 

समुद्र-तट पर यह एक चर्चा का विषय हो गया । किसी ने कहा कि 
चेम्पन को कोई निधि मिल गई है। एक दिन जब चह समुद्र-तट पर 
गया तो उसे पत्थर के दुकडे-जैसी कोई चीज मिली थी, जो वास्तव मे सोने 
का एक ढेला था। दूसरी ने असली बात का समर्थन किया कि उसने बडी 
होशियारी से बचा-बचाकर रुपया जमा किया है। लेकिन यह बात सबो 
के विश्वास करने योग्य नही थी । उनका कहना था कि सब लोग' चेम्पन 

की तरह द्वी कमाने वाले हें । जब उन्हें खर्चे के बाद कूछ बचत वही होती, 
तब सिर्फ चेम्पन ही कैसे इतना बचा सकता था। _ 

अच्चन चेम्पन की उम्र का था। चेम्पन के घर से सटा हुआ ही उत्तर 
में उसका घर था । दोनो बचपन के साथी थे । सब लोग अच्चन से सवाल 
करने लगे कि चेम्पन कितना रुपया लेकर गया है, कहाँ से इतना रुपया 
आया है, नाव और जाल आयगा तब कौन-कौन नई नाव में काम करेगे 
इत्यादि । 

अच्चन को कुछ मालूम नही था । तब भी उसने जानकार होने का 
भाव प्रक: किया। चेम्पन का महत्त्व बढ रहा था, तब उसके दिली दोस्त 
का भी महत्त्व बढना ही चाहिए । अच्चन ने अपनी समझ के अनुसार सब 
सवालों का जवाब दिया और अपना महत्त्व प्रकट किया। 

कोच्चू बेलु ने एक सवाल पूछा, भाई सुनने में आया है कि 
तुम्हारा भी इसमें हिस्सा है। क्या यह बात ठीक है ? 

यह सवाल अच्चन को पद्मोपेश में डालने वाला था। फिर भी वह 
चुप नही रहा | उसने कहा, है, यह भी नहीं कह सकता और नहीं 
है-यह भी नही कह सकता । 

अच्चन का भाव देखकर उसे बनाने के खयाल से ही वेलू ने वहु सवाल 
किया था। उसका जवाब सुनकर सब ठठाकर हँस पडे । अच्चन शरमा 
गया । 

एक होशियार आदमी ने पूछा, तुम लोग हँस क्यो रहे हो जी ? 
अच्चन चाहे तो अपने लिए नाव और जाल नही खरीद सकता ? 
फिर हिस्सेदार क्यो बने ?” 

अच्चन को अपनी झेप से ही एक जवाब सूझ गया-- सब लोग 
नाव और जार खरीदेंगे तो काम कौन करेगा ? 

अपनी हँसी को रोकते हुए कोच्चूवेल ने कहा, ठीक ही' है। 
इसीलिए अच्चन भय्या नाव और जाल नही खरीदता | 

अच्चन की समझ में अब बात आ गई कि साथी सब जान-बूझकर 
उसका मजाक उडा रहे हे । उसके बाद जब कोई उससे चेफ़्पन की नाव 
और जाल के वारे मे पूछता तब वह उसे खूब फटकार देता । लोग, उससे 
तैश मे आकर डाट-फटकार सुनाते देखने के लिए, कुछ-न-कुछ पूछ लिया 
करते । 

एक दिन मछआरो की आमदनी कम हुई । अच्चन को तीन ही रुपये 
मिले। चाय वाले अहमद का पुराना कर्जा उस पर चला आता था। 
उस दित अहमद ने उसे रोककर अपना पैसा वसूल कर लिया। इस तरह 
उस दिन उसे खाली हाथ घर लौटना पडा। 

घर मे उस दिन रात को खाना बनाने का उपाय न देखकर नल्लम्मा 
उसकी राह देखती बठी थी । पति-पत्नी में खूब झगडा हुआ । नल्‍लम्मा 
की शिकायत थी कि पति जो भी कमाता है सो चाय या शराब में खर्चे कर 
देता है। अच्चन की सचाई पर उसे विश्वास नही था। शराब नही पी 
है यह प्रमाणित करने के लिए अच्चन ने पत्नी की नाक के पास जाकर अपना 

मुह खोलकर सुघाया | फिर भी नल्लम्मा को विश्वास नही हुआ । उसने 
कहा, जो कमाता है सो पूरा पीने मे ही खर्च हो जाता है। तुम्हे 
होश-हवास नही है। कैसे जिन्दगी कटेगी ?” 

 अरी आज मेने नही पी है ? झूठ बोलती है ?” 

। आज नही पी तो क्या हुआ ? जब कमाते हो तब पी ही लेते हो न! ” 

घर वाली ने घर-ख्चे के लिए पैसा न होने के कारण शिकायत की थी। 

लेकिन अच्चन ने अधिकार पूर्वक डाट के साथ कहा अरी, इस तरह 
बेअदबी से बोलती रहेगी ?” 

“बेअदबी' ? बचपन के साथी के पास अब अपनी नाव और जाल हो 
गए और तुम यहाँ खाने का ख्चे भी नही जुटा पाते । इतना कहना बेअदबी 
की बात हो गई ?” 

इसका जवाब अच्चन ने बोलकर नही, बल्कि पत्नी की पीठ पर कस- 
कर दो थप्पड लगाकर दिया। उसकी कैसी दुर्गति हो रही थी! 
चेम्पन ने नाव और जाल खरीदा तो उसके लिए तट पर सबोने उसकी 
हँसी उडाई # घर पर भी उसकी बात को लेकर उसको परेशानी ! ! 

“अरी, कोई नाव और जाल खरीदे तो उसके लिए में क्‍या करूँ ? 
कौन-सा प्रायरिचत्त करूँ ? चेम्पत ने पेट काटकर पैसा जमा किया है। 
उस तरह मुझ ही से क्या, यहाँ किसी और से भी नहीं हो सकता ।* 

चक्की और करुत्तम्मा अपने घर से यह झगडा सुन रही थी । चवर्की 
ने पुकारकर कहा, 'अच्चन भाई ! हम छोग भूखे रहते थे तो एक 
जून भी तुम्हारे यहाँ मॉाँगने नहीं गये ?” 

अच्चन चक्‍की की ओर घूमा- बस, बस । चेम्पन को में अच्छी 
तरह जानता हूँ। बचपन से ही जानता हूँ ।” 

“तुम क्या जानोगे ! आज तुम्हारे यहाँ आग तक नहीं जलाई गई 
हैन! यह तुम्हारे और तुम्हारी औरत के मन की बुराई का फल है ।” 

“औरत ने क्‍या किया है री ? औरत के बारे में कुछ कहोगी तो 
«हाँ आ . . . /-नल्लम्मा ने कहा । 

“अरी कौन-सी बुराई है ?”“-अच्चन ने चक्की से पूछा । 

डर र्डर्ष्या | । 

“किससे ? तुम्हारे मल्लाह से ? 

अपनी गहरी अवज्ञा प्रकट करने के लिए अच्चन ने खलारकर थूक 
दिया और कहा, 'अरी उस घृणित आदमी से मर्दों को ईर्ष्षा हो 
सकती है ?” 

चक्की को गुस्सा भी चढा, अगर अट-शट बोलोगे तो-हाँ |“ 

अच्चन ने पूछा, क्या करोगी ? 

“पूछते हो, क्या करूँगी ! 

“अरी, चार पैसे पास में हो गए तो इसीसे इतना घमण्ड | 

झगडा बढता देखकर करुत्तम्मा घबराई। उसने माँ का मु ह अपने 
हाथ से बन्द किया। अच्चन रुकता नहीं था। चक्‍की का भी दम फूल 
रहा था। कछरुत्तम्मा माँ को घर के भीतर खींच ले गई। 

जब गुस्सा जरा ठण्डा हुआ तब अच्चन ने ध्यान से एक-एक बात पर 
विचार किया । उस दिन घर में खाना नहीं। बना था। इससे भी उस 
झगडे ने उसे अधिक दुखी बना दिया। औरते कभी-कभी आपस में भिड 
जाती थी, लेकिन वह खुद उस दिन तक न तो चेम्पन से झगडा था, न 
चक्की से, आज वह भी हो गया, उसे रात को नींद नहीं आई। 

दूसरे दिन सवेरे समुद्र में जाने के पहले उसने नाव वाले से दो रुपया 
उधार लेकर घर दे दिया । दोपहर को कमाई का अपना हिस्सा पूरा-का- 
पूरा लाकर नललम्मा के हाथ में देते हुए वहा कि आगे से उसने ऐसा ही 
करने का निश्चय किया है । 

“अरी, सुन, जो कमारऊंगा सब लाकर दे दिया करूगा। हिफाजत 
से रखा करना ! हम भी जरा देखे कि चार पैसा बचा सकते हे कि नही ।” 

यह विचार तल्लम्मा को बहुत पसन्द आया । उसने कहा, तंत्र तो 
अगर नाव और जाल न भी ले सके, शाम को भूखे तो नही रहना पडेगा ।” 

“कौन कहता है कि नाव और जार नही ले सकेंगे ? यह निरचय 

से कहने की ज़रूरत नही है। हो सकता है कि हम भी ले ले ।” 

नल्‍लम्मा को ऊूगा कि अच्चन ठीक कहता है। कोशिश करने का 
उसका भी मन था। उसने कहा, कल तक एक समान रहने वालो 
को देखा नहीं ”? अब वे बात भी नही करेगे।” 

अच्चन को यह अच्छा नहीं लगा। उसने कहा, तुम क्यो 
दूसरों के बारे में बोला करती हो ? हमारे लिए अपना ही काम देखना 
काफी है। 

“नही, में तो यो ही कह रही थी। मालम होता है कि चक्‍की अब 
बहुत घमण्डी हो गई है ।” 

अच्चन ने उपदेश दिया, “तुम अपना मु ह बन्द रखा करो तो बहुत 
अच्छा होगा । 

“में कुछ भो बोलने नही जाती ।” 

“हाँ वही अच्छा होगा, हम भी जरा देखे ।” 

नल्‍लम्मा को एक ही पछतावा रहा कि अच्चन को ऐसा पहले क्यो 

नही सूझा * 

अच्चन ने हामी भरी । नल्लम्मा ने ठीक ही कहा था। फिर भी 
मानो अपनी तसलल्‍ली के' लिए अच्चन ने कहा था, “अरी, मल्लाह 
को क्यो बचाकर रखता चाहिए ? उसकी सम्पत्ति पश्चिम में फैली 
हुई पडी है न  बाप-दादो का कहता था कि नाव और जाल घाट के 
सामूहिक काम के लिए हे । लेकिन अब तो यह बात नही रही। 
कोशिश करने पर नाव और जाल कौन मल्लाह नही रख सकता ? ” 

“फिर भी बचपन के साथी के पास अब नाव और जाल हो गया ना," 
अच्चन ने कहा, “चेम्पन होशियार है। उसका यही लक्ष्य रहा है ।” 

फिर उसने हुकारी भरते हुए कहा, दिखूंगा।” 

यह उसका निव्चय था। 

शाम को जाल की मरम्मत करने के लिए उसे समुद्र पर जाना था । 
जाल के फटे रहने से उस दिन बहुत-सी मछलियाँ बाहर निकल गाई थी। 

जब अच्चन तट पर पहुँचा तब बाकी सब पहुँच चुके थे और काम मे हाथ 
भी लगा चुके थे। वहाँ पर भी चेम्पन ही बातचीत का विषय था । 

अच्चन' ने कहा, साथियों, तुम लोगो को और कोई काम नहों 
है ” दूसरो के बारे में कुछ बोलने की क्‍या ज़रूरत है? नही तो बोलते 
जाओ ! उसका पाप कटने दो ! 

अच्चन ने पूछा, तुम्हे इतना दुख क्यो होता है ?” 

अच्चन ने शानत भाव से कहा, कहो, मेरा कहना गलत है ?” 

रामन्‌ मृप्पन न न्याय की एक बात उठाई चेम्पन के बारे में 
कुछ कहन का हमे अधिकार नही है ?” 

“कैसा अधिकार ?” 

रामन्‌ मूृप्पन को आइचये हुआ । उसने कहा, सुनो भाई, कोई 
नौजवान इस तरह का सवाल करता तो समझ मे जा सकता था। 
तुम तो एक पुराने मल्लाह हो न |” 

अच्चन की समझ में वात नहीं आईं । उसने सिर्फ दूसरो की बुराई 
न करने की बात कही थी। वह अच्छी ही बात तो थी। उसने पूछा, 
“क्यो, ऐसा तुमने क्यो कहा मूप्पन ?” 

डोरा नीचे रखते हुए मूप्पन ने कहा, समुद्र-तट के कुछ कायदे- 
कानून भी हे कि नहीं ?” 

अच्चन ने हामी भरी, क्या चेम्पन पर वे लागू नही होते ?” 

अच्चन ने ठोक समझा नही कि किस बात को लेकर वे सब व्यग कर 
रहे है। रामन्‌ मूप्पन ने सवाल खोल दिया, “इस घाट पर पुराने 
जमाने में क्यो, हाल तक भी क्या बडी उमर हो जाने पर लडकिया घर मे 
अविवाहित रहा करती थी ?” 

अच्चन ने बात पूरी की, “घाट पर उन दिनो घटवार रहता था ।” 

मूप्पन ने आगे सवाल उठाया, “चयस्क लडकी जब घर में है तब 
कौन नाव और जार खरीदने की बात सोच सकता है ?” 

पुराने जमाने मे घटवार लडकियों को ऐसे अविवाहित नही रहने 

देता था। घाट के नियमों का कोई भी उल्लंघन नहीं कर सकता था| 
घटवार इस सम्बन्ध में हमेशा सावधान रहा करता था । उन नियमो का 
विशेष उद्देश्य था। वे मल्लाहों के कल्याण के लिए बने थे । 

अच्चन ने पूछा, “नियम के अनुसार किस उम्र मे लडकी की शादी 
होनी चाहिए ?” 

बूढ़े मृप्पन ने कहा, दस साल की उम्र में ।” 

वेल्लमण ली वेलायुधन्‌ ने पूछा, “दस साल की उम्र में शादी 
नही हुई तो ?” 

जानकारी के लिए यह सवाल नहीं पूछा गया था। उसकी ध्वनि 
में नियम के खिलाफ आवाज उठाने का भाव स्पष्ट था। 

रामन्‌ मूप्पन ने ही उसे जवाब दिया, पूछते हो नहीं हुई तो ?' 
ऐसा तो होने नही दिया जाता था ।” 

वेलायूधन्‌ ने आगे पूछा, 'घटवार क्या करेगा ?” 

“हकक्‍्का-तम्बाक्‌ बन्द कर देगा और फिर घटवार पर रहना भी नही 
हो सकेगा ।. 

एक-दूसरे नौजवान पुण्यन्‌ ते कहा, “ये सब पुराने जमाने की 
बाते है ।” 

अच्चन ने गुस्से से कहा, नहीं रे, आज भी वैसा ही होगा। 
तुम देखोगे | हाँ, दिखा देगे। अब चेम्पन को परेशान होकर इधर- 
उधर दौडते दिख। देगे।” 

रामन्‌ मृप्पल ने इसका समर्थन किया और आगे पूछा, “सबोको 
नाव और जाल रखने का अधिकार है क्या ? अच्चन ?” 

अच्चन ने जवाब दिया कि सब को अधिकार नही है। मूप्पन ने उस 
सवाल के जवाव को और भी स्पष्ट किया। समुद्र-माता की सनन्‍्तान तो 
अनमोल सम्पत्ति की उत्तराधिकारिणी है। उनका हाथ भरा-पूरा रहना 
साधारण-सी बात है । तब सबमे नाव और जाल रखने की शक्ति है ही । 
लेकिन घाट पर जितने भी लोग हे यदि वे सब नाव और जाल रखने लेगे 

तो काम पर कौन जायगा ! उसने पूछा, इस घाट पर कौन ऐसा है 
जो चाहे तो नाव और जाल नही खरीद सकता ? 

बात तो ठीक थी । पर अच्चन ने एक भारी सवार पेश किया, 
“तब सबके पास नाव और जाल क्यो नही हे ।” 

इसका भी कारण था। मछजारे पॉच जाति के हे, अरयन, जालवाला', 
मछआ, मरक्‍्कान और एक पचम जाति। इन सबके ऊपर पूरब के 
वालन हे । इनमे जालवाले' को ही नाव और जाल रखने का अधिकार है । 
पुराने जमाने मे घटवार जालवाले' को ही नाव और जाल खरीदने की 
अनुमति देता था । वह तब भी, जब कि जालवाला' नजराना देता था । 

वेलायुधन्‌ ने पूछा, “चेम्पन काका इनमें किस जाति के हे ?” 

पुण्यन्‌ ने मुस्करा दिया। 

मृप्पन ने जवाब दिया, मछआरे।” 

पुग्यन्‌ ने मुस्कराते हुए कहा, हाँ, चेम्पन काका की जाति-पॉति 
तो अब यह पूछेगा ही ।” 

अच्चन ने कारण पूछा । पुण्यन्‌ ने कहा, उस लडकी से शादी 
की बात उठी है। इसीसे ।” 

अच्चन ने कहा, अच्छा है। लडकी बडी अच्छी है।” 

अच्चन को अच्छा नहीं लगा। उसने कहा, अच्चन को तो 
ऐसे भी चेम्पत का सब-कुछ अच्छा ही लगता है।” 

फिर उसने वेलायुधन्‌ को एक चेतावनी दी, “उस कजूस से तो 
तुम्हे एक दमड़ी भी नही मिलेगी । यह याद रखना ! वह छडकी भी कम 
नही है ।" 

अच्चन को गुस्सा आया। उसने कहा, तुम क्या कह रहे हो 
जी ? लडकी की शादी तय होती है तो उसे तोडना चाहिए ? बही 
मछआरे का काम है ? 

अच्चन ने कहा, में सच्ची बात बता रहा था।” 

आण्टी ने, जो अब तक चुप था, एक सवाल पूछा और उससे बातचीत 


३० मछआरे 


का विषय बदल गया । उसने जानना चाहा कि 'जालवाले' के अलावा 
और भी किसी व्यक्ति ने नाव और जाल खरीदा था । उसे जवाब मिला 
कि ऐसा हुआ है, लेकिन खरीददार उसका बहुत दिन तक उपभोग नही 
कर सका। अच्चन ने पूछा कि प्रत्येक घाट पर जालूवालो' के कौन-कौन 
परिवार है । 

इसका जवाब रामन्‌ मूप्पन ने दिया, चेतेला मे पल्लिकुनत्नम 
जालवाला', आलप्पुषा मे परुत्तिककवल 'जालवाला और यहाँ कुन्नल 
रामन्‌ का परिवार। यह क्रम है । 

पुण्यत ने सवाल किया कि जाल खरीदने के लिए घटवार को नजराने 
के तौर पर क्या दिया जाता है। उसका जवाब था, “तम्बाक्‌ के चार 
पत्ते और पन्द्रह रुपये ।” के 

इसके बाद घटवार के अधिकार और हक के बारे में बाते शुरू हुई। 
घटवारों का अधिकार बहुत बडा था। उसका विरोध करने के भाव से 
वेलायूधन्‌ ने पूछा, अपना पैसा लगाकर जब आदमी नाव और जार 
खरीदे तब भी घटवार को कुछ देना ही चाहिए ?” 

पुण्यन्‌ ने जोडा, देखो, देखो, यह वेम्पन काका का दामाद 
बन चुका है। 

अच्चन ने समर्थन करते हुए कहा, 'घटव्गर को नजराना नहीं 
देगा तो नाव और जाल आने पर ससुर-दामाद दोनो मिलकर घटवार 
का सामना भी तो करेगे । उस समय देखा जायगा।* 

यह एक चुनौती थी। चेम्पन जब नाव और जाल लायगा तब बिना 
घटवार की अनुमति के नाव कैसे समुद्र मे जायगी, यह तो देखने ही छायक' 
होगा । अच्चन ने स्पष्ट कह दिया कि यह नहीं हो सकता। वेलायूधन्‌ 
ने उस चुनौती को स्वीकार करना चाहा । लेकिन किस अधिकार से करता । 
फिर भी उसने विरोध में कहा, “तुम छोगो को ईर्ष्या हो गई है ?” 

“मछुआरे को ईर्ष्या |” 

“नही तो और क्या है ?” 

ऐसा लगने लगा कि यह बातचीत एक झगडे का रूप धारण कर लेगी । 
अच्चन ने बीच मे पडकर वेलायूुधन्‌ को चुप कराया। 

थोडी' देर तक किसी ने कुछ नहीं कहा। 

घाट पर जब इस तरह की. अप्रत्याशित बाते हो रही थी तब चक्‍की 
घर मे दिवा-स्वप्न देख रही थी। जल्दी ही वह एक नाव के मालिक की 
स्‍त्री कहलायगी । जीवन की एक बडी इच्छा पूरी होने जा रही थी । 
इसके लिए पति-पत्नी ने काफी परिश्रम किया था। पडोस की किसी भी 
स्‍त्री से वह देखने मे अच्छी थी, नाव का मालिक होने के बाद, करुत्तम्मा 
के लिए अभी जैसा लडका मिल' सकता था, उससे भी अच्छा लडका मिल 
सकता है। 

माँ ने बेटी से कहा, तेरे बाप की बडी-बडी अभिलापाएँ हे । इस 
साल की आमदनी से जमीन और घर की व्यवस्था करेगे। तब तेरी 
दादी करेगे ।” 

करुत्तम्मा को कुछ कहना नहीं था। चक्की ने अपने-आप ही आगे 
कहा,  समुद्र-माता की कृपा से किसी का कोई कर्जा नहीं है। आमदनी 
कम हो जाय तो भी यह तसल्ऊी रहेगी कि कोई तग करने वाला नही है ।” 

चक्की का बोलना खत्म होने के पहले ही करुत्तम्मा न पूछा, 
“अम्मा, तुम्ही कहती हो कि कोई कर्जा नहो है 

चक्की समझ गई कि परी के रुपयो का खयाल करके ही करुत्तम्मा ने 
सचाल उठाया है। वह जरा झेप गई। फिर किसी तरह एक जवाब 
दिया, “नही, उसे एक कर्जे के रूप मे मानने की जरूरत नहीं है। 

करुत्तम्मा ने जरा कडी आवाज में पूछा, जरूरत क्यो नही है ”? 

“अरी, नही-नही, ऐसा नही । उसे तुरन्त नही भी चुकाये तो भी 
नाव और जाल कोई हडप नहीं सकता ! 

“ऐसा इसीलिए कहती हो न कि वह मोतलाली बडा सीधा-सादा 
आदमी है ” 

चक्की ने गुस्सा दिखाते हुए कहा, “इसका क्‍या मतलब है री ? 

जब भी तू छोटे मोतछाली का नाम लेती है, तेरी आवाज़ इतनी मोटी 
क्यो हो जाती है ” 

करुत्तम्मा ने कुछ नही कहा, माँ के प्ररत से उसमें कोई भाव-परिवर्तन 
भी नहीं हुआ। चक्‍की ने आगे कहा, “अपनी मर्यादा के भीतर ही 
रह ! तभी तो कोई अच्छा छलडका मिलेगा। नही तो तेरा भाग्य जैसा 
है वैसा ही होगा ।” 

करुत्तम्मा जरा भी विचलित नही हुई। दृढ स्वर में उसने पूछा, 
“अम्मा, मुझ ही में मर्यादा की कमी है ?” 

वक्‍की ने सवाल किया मानो उसने सुना ही नहीं छोटा मोत- 
लाली तेरा कौन है री ?” 

करुत्तम्मा ने यह नही कहा कि वह उसका कोई नही है। फिर भी 
उसकी आँखे भर आईं । 

करुत्तम्मा ने क्या गलती की थी ? कुछ भी तो नहीं। यह चक्‍की 
को भी मालूम है। आज तक उसने कोई गलती नही की । वह एक बहुत 
सुशील और सहनशील लडकी रही है। परी का कजंदार बनना ठीक 
नही था । उसका रुपया लौटा देने की बात जो करुत्तम्मा करती है उसमे 
गलती ही क्या है ? फिर भी करुत्तम्मा के मन में परी के प्रति प्रीति है। 
पहले ही शादी कराकर उसे भेज देता चाहिए था। लेकिन इसका मर्मे 
बाप को कहाँ मालूम था! .. . चकक्‍की ने आगे कहा, “बिटिया, 
तेरे ही लिए तेरा बाप इतना कष्ट उठा रहा है। बिटिया मेरी, तु यह 
सब व्यर्थ न कर ! ” 

करुत्तम्मा चुप रही। चक्‍की ने पूछा, बेटी, एक बात पूछे ” 
सच-सच कहना ! तू उस विधर्मी से प्रेम करती है ? 

करुत्तम्मा ने जहाँ नहीं कहना चाहिए वहाँ कुछ नही कहा । उसके 
निश्चित मौन ने माँ को डरा दिया । चक्की की मानसिक शान्ति भग हो 
गई। उसने विलाप करते हुए कहा, हे भगवान्‌, उस महापापी ने 
मेरी बेटी को जादू-टोने से वश मे कर लिया है, ऐसा रूगता है।* 

चक्की का सन यहाँ तक चला गया। करुत्तम्मा ने अपने हाथ से 
चक्की का मुँह बन्द करते हुए कहा, “यह कैसा पागलपन है अम्मा ! ” 

चक्की ने कातर भाव से बेटो की ओर देखा और गिडगिडाकर कहा, 
“बिटिया, माँ को धोखा न देना 

इतना होने पर भी करुत्तम्मा ने यह नहीं कहा कि वह परी से प्रेम 
नही करती । 

उस दाम को अच्चन चेम्पन के घर आया । घाट पर जो-जो बातें 
हुईं थी सब उसने चक्की को सुना दी । वहाँ लोगो ने गडबडी पैदा करने 
का निरचय किया है। अच्चन और मृप्पन उनमे मुख्य है । लछौंदने पर 
चेम्पन को सबसे पहले इस नये सकट से बचने का उपाय करना चाहिए । 
उसने आगे कहा, हम दोनो बचपन के साथी है । यह सब सुनकर 
में चुप नही रह सकता था।” 

अब चक्की के मन की बची-खुची शान्ति भी काफूर हो गईं । घाट 
के किसी के खिलाफ हो जाने का क्या मतलब है, यह चक्‍की जानती थी । 
उसके मन में सवाल उठा : 

“इस तरह की सजा के लिए हमने क्या कसूर किया है ? क्या बेटी 
की हादी अभी तक नहीं की है--यही ?' 


घाट वालो के प्रतिनिधि के तौर पर रामन्‌ मूप्पत और अच्चन दो और 
आदमियो के साथ मुलाकात के लिए घटवार के पास गये। घाट की एक 
बडी अनिष्टकारी बात के सम्बन्ध में उन्‍हें शिकायत करनी थी। चेम्पन 
की बेटी बडी हो गई है; चेम्पन ने अभी तक उसकी शादी तहो की और 
वह स्वतत्र रूप से घाट पर घुमती फिरती है। यही वह बडी शिकायत 
थी। घटवार ने सब बाते ध्यान से' सुनी और कहा कि वह उचित कायवाही 
करेगा। 
अच्चन को लगा कि शिकायत को सुनकर घटवार पूरा प्रभावित 
नही हुआ है। घटवार के जवाब देने के बाद भी सब वही खडे रहे । घटवार 
ने पूछा, अब क्यो खडे हो ?” 
अच्चन को कुछ और शिकायत करनी थी, “जब बेटी घाट का 
| सर्वेनाश करने पर तुली है तब बाप नाव और जाल खरीदने गया है ।* 
घटवार को यह बात नही मालूम थी । उसने पूछा, “इसके लिए 
उसके पास रुपया कहाँ से आया ?” 
मृप्पत और अच्चन आदि को भी यह नही मालूम था। अच्चन ने 
सविनय एक प्ररइन किया, “ चेम्पन मछआ' है । आपने उसे नाव और जाल 
खरीदने की अनुमति दी है क्‍या ? ” 
“नहीं तो। हमसे तो पूछा भी नही है।” 
“हम घाट वाले क्या करे ?” 
घटवार ने थोडी देर सोचकर कहा, “वह सोचता होगा कि जमाना 
अब बदल गया है ।” 

च्छ 


अच्चन ने हामी' भरी। घटवार ने अपना निर्णय सुनाया, नाव 
और जाल हछाने दो ! उसमे काम पर कोई भी हमसे पूछे बिना न जाय ।” 

अच्चन ने कहा, 'ऐसा हीहो गा ।” 

घटवार ने अपना विचार प्रकट किया, “लेकिन कुछ नौजवान लोग 
है, उनका क्या रुख होगा, मालूम नही । 

अच्चन के मन में उस समय वेलायूधन्‌ का खयाल आया। घटवार 
के लिए यह कोई बडा सवाल नही था। क्योकि वह जानता था कि खुल्लम- 
खुल्ला उस्षका विरोध करने की हिम्मत किसी को नही हो सकती । उससे 
कहा, अच्छा, इसका उपाय में स्वयं करूँगा । तुम लोग सब घाट वालों 
को सूचना-मात्र दे देता कि नाव और जाल खरीदने की अनुमति मेने नहो 
दी है।” 

मूप्पन और अच्चन की अपनी जीत हो गई-ऐसा भाव लेकर मूप्पन 
और अच्चन छौट आए। घर-घर जाकर उन्होने घटवार की सूचना सबको 
दे दी। अच्चन का खयाल था कि सिर्फ वेलायुधन्‌ ही घटवार की आज्ञा 
का उल्लंघन करेगा और उसका फल भोगेगा। 

चक्की को सब बात मालूम हो गई। 

घाट वालो के क्रोध का पात्र बनने से घर डुबा देने की कहानी उसने 
सुनी थी। रातो-रात परिवार-के-परिवार घाट छोड़कर भाग भी गये 
है । इस तरह घाट छोडकर आने वाले दूसरी जगह जाकर मछुआरे के रूप 
मे जम जायें और अपनी जोविका चलाये, ऐसा नही हो सकता था । वे जहाँ 
कही भी जायें सामाजिक नियमो का प्रतिबन्ध लूगा ही रहता था। इसलिए 
ऐसे लोग साधारणत- अपना धर्म-परिवत्तंव कर लेते थे। अब उस नियम 
का बन्धन ज़रा ढीला पड गया है। जमाना ही बदल गया है न ! फिर 
भी अगर घटवार हुक्म दे तो आज भी कोई काम पर नही जायगा, 

॥ ऐसी स्थिति हो सकती है । ऐसा भी हो सकता है कि जन्म-मरण आदि के 

अवसरी पर कोई घर में न आय। इस तरह की रोक-थाम की बाते 
आज भी हो सकती है। नाव और जाल लेने के लिए जाने के पहले नजराना 

देकर अनुमति ले लेना आवश्यक था। 

उन लोगो ने किसका क्‍या बिगाडा है ” घाट पर सब जगह घटवार 
के प्रतिबन्ध के बारे में चर्चा होने लूगी । स्त्रियो के बीच यह बात उठी कि 
वयस्क लडकी का ब्याह छोग नही करा रहे हे, यही उनका बडा अपराध 
है। करुत्तम्मा को अपने जीवन से विरक्ति हो गई। उसको लगा कि 
उसके कारण माँ-बाप को क्या-क्या परेशानी उठानी पड रही है। लडकी 
होकर जन्म लेना उसके वश की बात तो थी नही, धाट की पवित्रता को 
भी उसने नष्ट नही किया है। उसके अविवाहित रहने से किसका क्‍या 
बिगडता है ” लेकिन इस तरह का तके किसी को भी मान्य नहीं हो 
सकता था। 

मॉ-बेटी दोनो बडी आतुरता से चेम्पन के आने की. प्रतीक्षा करने 
लगी। काली के घर में चार-पाँच स्त्रियाँ बैठकर बाते कर रही थी | बात 
उन्ही लोगो के बारे मे थी। चक्की छिपकर उनकी बाते सुन रही थी। 
एक ने कहा कि परी का करुत्तम्मा से सम्बन्ध है, उसने उन दोनो को नाव 
की आड में आपस में हेसते-बोॉलते देखा है, इसी कारण माँ-बाप उसका 
ब्याह नहीं करा रहे हे । 

आदमी सब-कुछ सह सकता है। केकिन एक माँ अपनी बेटी के बारे 
में इस तरह की बाते कभी बर्दाइत नहीं कर सकती । चक्‍की आइड मे से 
एक गुस्साभरे चीते की तरह उन लोगो के बीच में कूद पडी । झगडा' बढ 
गया। 

किसी ने कहा कि जदानी में चक्की ने खुद घाट की पवित्रता नष्ट 
की थी । चक्की ने काली के एक बच्चे के असली पिता का नाम पूछा और 
कहा कि उसे मालूम है कि उसका जन्म-दाता वह मोतलाली है, जो उन 
दिनो सूखी मछली बेचने के लिए घर-घर घूमा करता था । “वहाँ जितनी 
औरते थी उनकी और उनकी माताओं की, सबकी अलरूग-अरूग' कहानी 
सुनाई गई (४ 

चदक॑, तथा बाकी औरतों के दीच एक वाक्‌-युद्ध छिड गया, चक्की 

अकेली ही बाकी सबसे जूझ रही थी । 

घेरे के पास खडी करुत्तमा ने सब-कुछ सुना। वे सब बाते सुनकर 
वह स्तम्भित रह गई। उसकी माँ ने भी जवानी मे किसी से प्रेम किया 
है क्या ? क्‍या यह सम्भव है कि इन सबोने घाट की पविन्नता नष्ट की | 
है ” तो क्या घाट की पवित्रता का तत्त्व-ज्ञान एक निरर्थक बात ही है ? 
इन सबोके बारे में ऐसी कहानियो के रहते हुए भी समुद्र पहले की तरह 
आज भी पर्चिम में लहरा रहा है, आज भी इसमे पहले की तरह ज्वार- 
भाटे आते हे, मछआरो की आमदनी भी वैसी ही होती है, उनका 
जीवन-क्रम भी पहले ही-जैसा चलता है। तब इस पवित्रता की कहानी 
का कया मतलब है ? 

झगडा बढते-बढते करुत्तम्मा के बारे में ही बाते होने लगी । करुत्तम्मा 
को अपने कान बन्द कर छेने पडे। कैसी-कैसी झूठी बाते कही जा 
रही थी ! परी ने उसे रखेल बना रखा है, इस जगी घोडे पर मोतलाली 
ही' लगाम कस सकता है, आमदनी कम हो जाने के डर से उसकी' शादी 
कराकर नही भेज रहे हू, आदि-आदि | 

तब तो माँ के बारे मे उन औरतो ने जो कहा है और उनके बारे में 
माँ ने जो-जो कहा है सब झूठ ही होगा । 

चक्की की बातो का जवाब देना मुश्किल पाकर काली ने कहा, 
“देखती रहो, तुम लोगो का क्या होने जा रहा है ! घटवार ने तय कर 
लिया है। 

चक्की चुप नही हुई। मुकाबला करने का भाव बढता ही' गया, 
सबोका मुकाबला करने का भाव । उसने कहा, कया तय किया है री ? 
घटवार कया करने जा रहा है ? ” 

पेण्णम्मा ने कहा, “मर्यादा त्यागकर काम' करने वालों के साथ 
क्या करना चाहिए, यह घटवार को मालूम है। 

चक्की ने दुढता के साथ कहा, ' क्या करेगा घटवार ” हम इस्लाम 
अपना छेगे। नही तो ईसाई हो जायेंगे। तब वह क्‍या करेगा ? 


स्का 

एक ने कहा, हुँ ऊँ! ! अब बात मुह से निकल ही तो गई। 
तो सोच-विचार करके ही बिटिया को मुसलमान छोकरे के साथ छोड 
दिया है ! 

एक दूसरी ने कहा, माँ-बेटी दोनो के लिए वही अच्छा होगा ।* 

चक्की ने पूछा, अरी, इसमे बुराई ही क्‍या है ?” 

करुत्तम्मा को ऐसी घबराहट हुईं जेसी इसके पहले कभी नही हुईं थी। 
कोई दर्द हुआ ?- दर्द नही कहा जा सकता ।- कोई गहरी खुशी ?- 
यह भी नही कहा जा सकता । एक मर्म वेदना के साथ करुत्तम्मा ने माँ 
को पुकारा । उसकी आवाज़ मे एक घबराहट थी। चक्‍की चली आईं। 

घर में आने पर चक्की बोलती रही। करुत्तम्मा न जाने क्‍्या- 
बया पूछना चाहती थी, पर हिम्मत नही हुईं । इस्लाम अपना छेगे-ये 
दब्द उसके कानो में गज रहे थे। उसकी शिराएँ गरम हो गई । कैसी 
असह्य गरमी उसे मालूम हो रही थी । 

यह स्वाभाविक ही था। उसका हृदय अपहृत हो चुका था । आदशे 
जीवन के लिए बनाये गए सदाचार, निष्ठा और विश्वास के दुखदायी तथा 
खतरो से भरे किले के भीतर वह जी रही थी, उसे अब बाहर निकलने का 
रास्ता दिखाई देने लगा। एक निश्चय की ही ज़रूरत थी। उसके बाद 
सब ठीक हो जायगा। 

इस्लाम धर्म अपना लेना ! तब वह कसी लगेगी ! कुर्ता और 
गोठेदार कपड़ा पहने, कान को ऊपर से नीचे तक छिदवाकर उसमे सोने 
की (रिंग! डाडे और सिर को कपड़े से ढके जब वह परी के पास जायगी 
तब उसे कितनी खुशी होगी । तब तो परी को उसके साथ पूरी आज़ादी 
होगी । अपने बन्धन के कारण, जिसे वह पूर्ण रूप से नही समझ रही 
थी वरन महसूस कर रही' थी, उसके बाहर निकलने का वह रास्ताथा । 
मछआरे की पत्नी होकर रहने की ज़रूरत नही रहेगी । यदि उस समय 
परी आ जाता तो वह कह भी देती कि उसके घर वाले इस्लाम धर्म अपनाने 
जा रहे हे। सुनकर परी के आनन्द की सीमा न रहती । 

लेकिन माँ ने क्‍या वास्तव मे सोचकर ऐसा कहा था ? उस समय 
गुस्से मे कहा होगा । क्या सचमुच इस्लाम अपनाने का विचार है क्या- 
यह सवाल पूछने मे ही उसे डर रूगा । पूछने पर माँ सोचेगी कि वह अपनी 
इच्छा ही प्रकट कर रही है । करुत्तम्मा इस तरह के विचार में डूबी रही । 

घटवार के यहाँ से तीन-चार आदमी आये। पर चेम्पन अभी तक 
नही लौटा था। चार-पाँच दिन के बाद घाट पर चेम्पन की नाव आ गई । 
जाल भी ,था। पल्लिक्कुन्नम जालवारा” कण्डनकोरन की वह नाव 
थी । एक दिन वह नाव बहुत ही मशहूर थी । अब थोडी पुरानी-सी' हो 
गई है। बस, इतना ही । 

इस घाट वालो ने भी उस नाव को चेत॑ला घाट पर अजेय होकर चलते 
देखा था। पुरानी होने पर भी कण्डनकोरन ने इसे कैसे बेच दिया, यही 
आइचयें की बात थी । हाँ, उसकी स्थिति ज़रा बिगड़ी हुई ज़रूर थी । 
चह था भी बडा शानियल और जरा फिजूलखर्च । 

सबने आकर नाव को देखा। किसी ने सीधे कुछ नहीं कहा। 
फिर भी चेम्पन को एक ऐसी अच्छी ऐश्वर्यशालिनी नाव मिली है, यह 
खयाल सबके मन में पैदा हुआ। 

अच्चन ने साथियों से कहा, पल्लिक्कुन्नम का ऐश्वर्य इस नाव के 
साथ चेम्पन के पास चला आया ।* 

अच्चन ने उसे फटकारा, “उस खानदानीं का ऐश्वर्य इस मछआरे को 
कहाँ से मिलेगा जी ! उसका सोने का-सा रग ! तौंद के ऊपर सफेद- 
स्वच्छ कपडा पहने और काली किनारी की महीन चादर कन्धे पर 
लटकाये, नाव किनारे रगते समय उस तट पर आकर उसका खडा 
होता ! - उसमें और चेम्पन में क्या समानता हो सकती है।” 

मूप्पन ने भी अपनी राय प्रकट की, 'तब तो पतली-दुबली' काली 
चक्‍की भी कण्डनकोरन की घर वाली के बराबर हो जायगी ! क्या तुमने 
कण्डनकोरन की घर वाली को देखा है ? 

“हाँ, हॉ, उसका चेहरा देखते ही आँखे चौंधिया जाती है ।” 

धर पहुँचते ही चेम्पन को बडा धक्का लगा। वह बड़ा उत्साह लेकर 
लौटा था। उस नाव का मिलना, एक बडा भाग्यथा। पल्लिककुन्नम 
कण्डनकोरन के यहाँ वह कैसे गया, कैसे वहाँ,.खाना खाया-आदि-आदि 
बाते उसे चक्की को सुनानी थी। कोरन की पत्नी के बारे में भी उसे कहना 
था। ये सब बाते मन में सोचता हुआ वह छौटा था, लेकिन घर लौटते 
ही उसे एकाएक एक' धक्का लगा। 

इसके पहले कभी भी उसे इस तरह का बोझीलापन नही मालूम हुआ 
था। उसके सामने सिर्फ एक लक्ष्य था, जो आज सफलीभूत हो गया। 
लेकिन अब काम आगे नही बढेगा, ऐसा लगने लगा। 

नाव और जाल खरीदने के पहले वह घटवार से नही मिला, यही 
उसका सब से बडा अपराध था।। बात ठीक भी थी। उसने पुराने ज़माने 
से चले आने वाले रिवाज का उल्लघन किया था। कितनी मुश्किल से 
उसने नाव और जाल के लिए रुपये जूटाये ! अब ऊपर से 
पत्द्रह-बीस रुपये और खच्चे के लिए प्राप्त करने का कोई उपाय नही था । 
उसने सोचा ही नहीं कि यह इतनी भारी' गलती मानी जायगी । 

निस्सहाय भाव से उसने अपनी पत्नी से पूछा, हमने दूसरो का 
क्या बिगाडा है री ?” 

चक्की ने जवाब दिया, “कुछ बिगाडने की आवश्यकता है ? ईर्ष्या 
है, ईर्ष्या |” 

“यह ठीक है। छेकिन बीस-पच्चीस रुपये का उपाय हो जाय तो सब 
ठीक हो जायगा । क्या किया जाय ? नाव पर भी थोड़ा और खच्च करना 
जरूरी है। अभी तो सिर्फ एक ही जाल है ।” 

चेम्पत ने एक-एक करके सब जरूरते बतलाईं। चक्‍की को नही 
बतलाता तो किसको बतलाता ! सुनने के लिए और कौन था ? ढेकिन 
चक्की ने सान्‍्त्वना देने के बदले पूछा, “तब क्यो बेकार ही यह झझट 
सिर पर उठा लिया ?” 

चेम्पन ने कुछ नही कहा । ज्यायद उसे भी ढगा होगा कि उत्तने अपनी 

शुक्ति के बाहर बोझा उठा लिया है। पैसा सब खत्म हो चुका था । 
लोग भी खिलाफ हो गए । 

चक्की ने कहा, पास में जो पैसा था उससे बेटी की शादी ही 
करा दी होती तो कम-से-कम यह हालत तो न होती | 

चेम्पन ने इसका भी जवाब नहीं दिया। बडी अभिलाषाएँ होने से 
शान्ति नही रहती क्या ? क्या इसके यही मानी हे कि आदमी जितना 
है उसीमे निभाता जाय ! 

असल में वह दिन खुशी मनाने का था जब कि जीवन की उसकी एक 
बडी अभिलाषा पूरी हुई थी ।ले किन उसका घर उस दिन उदासी में डूबा 
हुआ था । 

काफो रात होन पर चेम्पन ने पत्नी से कहा, “पेतीस रुपये हो 
जायें तो सब काम बन जायगा ।” 

चकक्‍की ने पूछा, 'कंसे ? 

चेम्पन ने सुनाया, “कर घटवार से जाकर मिलूगा। तब सब 
ठीक हो जायगा।* 

“मछली का जार और सहारे का जार ?” 

“सब-कुछ हो जायगा ।” 

चक्की ने बाँस की नली मे बन्द करके जमीन में गाडकर जो रुपया 
बचा रखा था उसे भी वह निकालकर दे चुकी थी। इस तरह उसकी 
छोटी पूँजी भी खत्म हो चुकी थी, जिसके लिए उसने चेम्पन को 
द्रोषी ठहराया । 

उसने कहा, “देखा, अभी कंसी मुसीबत में फेस गए हो! एक 
रती सोने का भी कुछ बनवाकर रख लिया होता तो ! में जब-जब 
कहती थी तब तो तुम कान ही नही देते थे ।* 

चेम्पन ने मान लिया और आगे कहा, एक ही रास्ता है 
चक्‍की ! 

“कौन-सा ? 

कहने में मानो चेम्पन को सकोच हो रहा था। चक्‍की ने अपना सवार 
दुहराया । चेम्पन ने कहा, “उसी छोकरे को पकडने से काम बनेगा।* 

चक्की ने चेम्पन का मुह बन्द कर दिया। उसको मालूम नही था 
कि करुत्तम्मा सोई हुई है या जागी है । पत्नी का हाथ हटाते हुए चेम्पन 
ने कहा, क्या है री ?” 

“धीरे से बोलो 

“ऊँ -कक्‍या है? 

इसमें जो बात थी वह चेम्पन को मालूम नही होनी चाहिए थी। 
किसी भी पिता को ऐसी बाते मालूम नही होने देनी चाहिएँ। फिर भी 
कुछ जवाब देना तो ज़रूरी था। चेम्पन ने सवाल दुृहराया। चक्की 
ने उसके कान में कहा, “करुत्तम्मा कहती है कि इससे अपमान होता 
है। उसे मालम हो जायगा तो वह लड पड़ेगी ।” 

“इसके अछावा और कौन-सा रास्ता है ?” 

“में भी वही सोच रही हूँ ।” 

थोडी देर बाद चेम्पन ने पूछा, वह होगा वहाँ ?” 

“होगा ।* 

“में जरा जाकर देख आता हूँ ।” 

चक्की ने कुछ नही कहा। चेम्पन दरवाज़ा खोलकर बाहर चला 
गया। 

करुत्तम्मा सोई हुई थी । उसे कुछ मालूम नही हुआ। थोड़ी देर 
बाद चेम्पन लौट आया। वह प्रसन्न था। उसे ,देखते ही मालूम' होता 
था कि काम हो गया है। 

“बडा भोला-भाला छड़का है वह। बहुत अच्छा उसका स्वभाव 
है। उसके पास तीस रुपये थे। उसने निकालकर दे दिए ।” 

चिन्ता दूर हो जाने पर भी चक्की के मन में एक कसक रह गईं। 
क्या उसकी उदारता बिलकुल निरुहेश्य है” जब-जब माँगा गया तब- 
तब उसने बिना कुछ कहे ही रुपया क्यो दे दिया ?-यह एक बड़ा सवाल 

चर 


था। लगता है करुत्तम्मा के कारण ही उसने ऐसा किया है। 

दुसरे दिन चेम्पत घटवार से मिलने गया। घटवार ने पहले उसे 
बहुत डाटा । लेकिन बाद में वह द्वान्त हो गया । उसने आदेश दिया कि 
लडकी का ब्याह जल्दी-से-जल्दी हो जाना चाहिए। नाव की आमदनी 
का उसका हिस्सा भी रोजाना अपने पास पहुँचा देने को उसने कहा। 
चेम्पन ने घाट वालो की ईर्ष्या की शिकायत की । घटवार ने उसका उपाय 
करने का आइवासन दिया। 

इस तरह उस समय वायु-मडल शान्त हो गया । पूर्ण सजावट और 
हान-दौकत के साथ नाव को उतारने में पाँच सौ रुपये का खर्चे था। चह 
भी करना तय हुआ । 

“कैसे होगा ?”-यह सवाल चक्‍की ने किया। 

चेम्पन ने कहा, “परी से ही यह भी लेना होगा ।* 

चक्की स्तब्ध रह गई। करुत्तम्मा के जाने बिना दोनो में ऊडाई 
हो गई। पति के अधिकार के साथ चेम्पन ने हुक्म दिया, “तुमको 
माँगना होगा 

“मुझसे नही होगा ।* 

“तो नाव पडी' रहेगी। 

“पड़ी रहने दो ! ” 

लेकिन चक्की को यह पसन्द नहीं आया कि नाव ऐसे ही पडी रहे । 
चेम्पन की बात से चक्की को रूगा कि वह आगे स्वय कुछ नहीं करेगा। 
चेम्पन भी चाहता था कि चक्की ऐसा महसूस करे। चक्की ने पूछा, 
“अच्छा, ये सब रुपये उसे लौटा दोगे न ? 

चेम्पन ने सूद सहित लौटा देने का निश्चय प्रकट किया। 

इस तरह इस बार चक्की ने खुद जाकर माँगा। रात को परी के 
डेरे मे सूखी मछली की बिक्री हुईं। चेम्पन की नाव की सजावट और सब 
तैयारियाँ पूरी हो गईं । 

सब-कुछ ठीक हो गया । काम पर जाने वालो को निश्चित करने का 

समय आया । घटवार ने पुराने मछआरो को बुलाकर सब इन्तज़ाम कर 
दिया। घाट वालो का विरोध वास्तव में नही के बराबर था। नाव को 
देखते ही सबके मन मे उस पर काम के लिए जाने की इच्छा हुई थी । 
अच्चन ने आशा की थी कि चेम्पन उससे राय लेगा और उसे काम के लिए 
बूलायगा । इस बात को लेकर उसके घर में एक झगडा भी हो गया था । 
ज़रूरत पडने पर वह घटवार के खिलाफ भी खड़ा होने को तैयार था । 
बचपन से ही दोनों साथी थे न | लेकिन दो-तीन बार मिलने पर भी चेम्पन 
ने उससे कुछ नही कहा । घाठ,वालो मे से चेम्पन ने जिन,बारह व्यक्तियों 
को चुना था उनमें अच्चन नही था। 

नाव उतारत के प्रथम दिन एक भोज देने की प्रथा है। भोज का 
सब सामान चेम्पन ने हसन दुकानदार से उधार लिया। काक्काषात्त 
और पुृन्नप्रा गाँवों में रहने वाले बन्धुजनों को निमत्रण देना था। इसके 
लिए चेम्पन ने करुत्तम्मा को भेजा। 

करुत्तम्मा विचार-मग्न अवस्था में समुद्र-तट पर चली जा रही थी 
कि अचानक “मछली हमारे हाथ बेचोगी ?” यह छोटा-सा सवाल 
सुतकर चौक पड़ी । 

परी सामने खडा था। कहाँ से आया, कौन जाने। करुत्तम्मा ने 
कोई जवाब नही दिया। वह अब पुरानी करुत्तम्मा नहीं रही। वह 
सिर झुकाये खड़ी थी । 

प्री ने पूछा, “तुमने मुझसे कुट्टीी कर ली है क्या करुत्तम्मा ? 

करुत्तम्मा ने जवाब नहीं दिया। उसका हृदय इस तरह धक्‌-धक्‌ 
करने रूगा, मानों फट जायगा। 

“पसन्द न हो तो में कुछ नही कहूँगा।” 

वास्तव में उसे बहुत-कुछ (पूछना था। इस्लाम को अपनावे ?- 
यहाँ तक पूछना था। 

वह किनारे छूगी नाव की आड़ में कुछ देर तक; चुपचाप खडी' रही । 
उस समय परी उसके उन्नत वक्ष को देख रहा था। उसने अब परी को 


अब्__. 

वसा करने से मना नहीं किया । सिर उठाकर उसने पूछा, 
“मोतलाली ! में जाऊं ?” 

क्या जाने के लिए उसे परी की अनुमति की ज़रूरत थी ? क्या वह 
जा नही म्रकती थी ? 

एकाएक करुत्तम्मा ने डरकर कहा, ओह, कोई देख लेगा ।” 

अब वह आगे बढी । कुछ कदम आगे बढ़ने पर उसे पीछे से उसका 
नाम लेकर पुकारने की आवाज़ सुनाई पडी । उस पुकार मे एक विशेषता 
थी, जिसका अनुभव उसके पहले न उसके कान को हुआ था, न हृदय को । 

काँट मे फंसी मछली की तरह वह खडी हो गई। उसने प्रतीक्षा 
की होगी कि परी' उसकी ओर आयगा। लेकिन परी नहीं आया। 

कितनी देर तक दोनो एक-दूसरे को देखते खडे रहे । इसका खयाल 
उन्हें नहीं रहा । करुत्तम्मा के मन में क्या-क्या विचार उठे 
होगे ! 

समुद्र में न तृफान उठा, न आँधी आई। उल्टे ऐसा लगा कि समुद्र- 
माता मन्द पवन के सहारे लहरो मे हिलोरे पैदा करते हुए उनके बुलबुलो 
के ऊपर सफेद फेनो के जरिये मुस्करा रही हो । 

क्या इस तरह का प्रेम-नाटक उस समद्र-तट पर इसके पहले भी नही 
खेला गया था ? 

परी को जो कुछ कहना था, पूछना था, सब एक प्रश्न के रूप में 
मुखरित हो उठा, तुम मुझसे प्रेम करती हो करुत्तम्मा ?” 

बिना सोचे-समझे करुत्तम्मा ने जवाब दिया, हाँ।” 

आतुरता पूर्वक एक और सवाल परी ने पूछा, क्या सिर्फ मुझसे 
ही प्रेम करती हो ? ” 

परी को तुरन्त उसका भी जवाब मिल गया, हाँ सिर्फ तुमसे ही ।” 

करुत्तम्मा को उसकी अपनी' ही आवाज़ ने एक मेघ-गर्जन की तरह 
चौंका दिया । शायद अब उसे होश भी आ गया और उसे अपने शब्दों का 
अर्थ भी स्पष्ट हो गया। उसको लगा कि उसके शब्द सामने मूर्तिमान 

होकर उसे फटकार रहे हे । 
उसने परी की ओर सिर उठाया। आँखे चार हो गईं। जो-कुछ 
कहना था, सब-कुछ कहा जा चुका था । हृदय की बात हृदय ने जान ली । 
करुत्तम्मा आगे चल द्वी । 


तक हू 
कक क्र 


दूसरे दिन सुबह तीन वजे ही सब लोग घाट पर एकत्रित हुए । उस 
दिन चेम्पन की' नाव को उतारना था । जब कोई नई नाव निकाली जाती 
है तब वह सब नावो के साथ एक हो साथ निकलती है । चक्‍को, करुत्तम्मा, 
पचमी सब समुद्र-तट पर पहुँची । थोडी दूर पर परी भी था। पचमी 
ने करुत्तम्मा का ध्यान परी की ओर आक्ृष्ट किया और करुत्तम्मा ने 
पचमी को चुटकी काटी । 

देरी करने वालो को रामन्‌ मूप्पन ने आवाज देकर बुलाया॥। 
अच्चन उन सबो पर बिगडा, नई नाव निकालतनी है यह जानते हुए भी 
इतनी देरी क्यो करते हो ?” 

चेम्पन की नाव में काम करने वाले तैयार होकर आगे बढे । किसी 
ने वह गाना गाया जो परी गाया करता था। वह करुत्तम्मा के दिल में 
एक दर्द पैदा करने वाला गाना था। 

पूरब दिशा में चाँद तारियल के पेडो के ऊपर से झाँकता-सा दिखाई 
पड़ रहा था, वह मानो चेम्पन की नाव के उतरने का दृश्य देख रहा हो । 
समुद्र-माता प्रसन्न दिखती थी । नावो को घेरकर सब लोग खडे हो गए। 
चेम्पन की नाव को सबसे पहले निकलना था। अच्चन ने मगल-ध्वनि* 
की और बाकी लोगो ने उसे दुहराकर साथ दिया । समुद्र-तट मगल- 
निनाद से गूज उठा। 


१ शुभ कार्य के अवसर में केरल में पुरुष छोग मुह से एक हे- 
सूचक ध्वनि निकालते हे, जिसे मलयालूम में 'आपुं कहा जाता है। 

मृप्पन ने कहा” “'चेम्पा ! पतवार थामो 

चेम्पन ने पतवार थामी और उसे सिर से लगाकर अपने दृष्ट देवताओं 
का ध्यान किया। सबोने मिलकर नाव को ठेला। नाव समुद्र मे चली 
गईं। चक्‍की और कछरुत्तम्मा दोनों ने हाथ जोड़कर ध्यान लगाया ॥ 
दोनो ने ज #ॉडे खोलो तब उन्होने नाव को तरगो की चोटियो और 
खाइयो से होकर चढते-उतरते पश्चिम की ओर अग्रसर होते देखा । 

इसमे भी लक्षण देखे जाते हे, रामन्‌ मूप्पत और अच्चन दोनो 
लक्षण देखने के लिए किनारे पर खडे-खडे गौर से निहार रहे थे। मूप्पन ने 
कहा, कैसा है अच्चा ?” 

“बजन पश्चिम की ओर है न ?” 

“हाँ। और झुकाव दक्षिण की ओर है।” 

चक्की उत्सुकता से फल जानने के लिए उनके पास आई, उसने 
पूछा, “बताओ अच्चन भाई, लक्षण कैसा है ?” 

अच्चन ने एक जानकार की गम्भीरता के साथ कहा, अच्छा है 
री! कभी अभाव का अनुभव नहीं होगा।” 

चक्‍की ने अतीव भक्ति के साथ उस समय भी हाथ जोडकर सव्वे- 
दक्तिमती समुद्र-माता का नाम लिया। नाव सफलता के दृढ विश्वास 
के साथ समुद्र में आगे बढती गई । 

करुत्तम्मा ने कहा, 'हमारी नाव की एक शान है। है न अम्मा ? 

देखते-देखते ही चक्की ने कहा, इसकी चाल ही;कितनी सुन्दर है ।' 

अच्चन ने कहा, यह कहने की बात है बहन ! तुम छोगो को अब 
यह मिल गई है सही, छेकिन है किसकी ? पल्लिक्कृन्मम कण्डनकोरन 
की । इसके समान अच्छे लक्षणों वाली कोई नाव है इस समुद्ब-तट पर ” 
कण्डनकोरन का सब-कुछ वैसा ही है। उसकी स्त्री है तपे हुए सोने के 
समान ! उस-जैसी स्त्री मछआरो में है ही नही। इतनी सुन्दर है चह 
और घर ? सब-कुछ ऐसा ही है। नाव अब तुम लोगो को मिल गई है, 
यह एक सयोग की ही बात है, बहन ! “ 

बाकी सब नावो को भी पानी में उतार दिया गया। 

तट पर माँ, बच्चे और परी रह गए। ठण्डी' हवा से परी को ठण्ड 
लगने लगी । नावे सब बीच समुद्र मे फैल गईं और जाल फेके जाने लगे । 

परो' धीरे-धीरे चक्‍की के पास आया। करुत्तम्मा माँ को आड मे 
पीछे हट गई। पंचमी परी की ओर गौर से देखती रही । 

परी ने बदस्तुर अपना सवाल किया। इस बार सवाल माँ से किया 
गया। इतना ही फक था। मजाक में या असलियत मे, उसे वही एक 
सवार पूछना था, मछली हमारे हाथ बेचोगी न ?” 

चक्‍को ते कहा, नहीं तो और किसको बेचेगे ?* 

परी के उस सवाल का असली आद्यय चक्‍की की समझ में नहीं आया । 
समझ में आयगा भी नहीं। वह सिफे उतना ही बडा सवाल था क्‍या ? 
उसमे चिचारो का एक समुद्र नही छिपा था ? 

माँ को आड से खडो करुत्तम्मा ने कहा, अम्मा, मुझे जाडा रूग 
रहा है। 

उस दिन नाव समुद्र मे उतारी गई। चक्की एक बात कहे बिना 
वहाँ से नहीं जा सकती थी । 

“बेठा, तुम्हारे ही. कारण आज यह नाव समुद्र मे उतर सकी । नहीं 
तो यह कभी सम्भव नहों होता ।* 

परी ने कुछ जवाब नही दिया। माँ ने कम-से-कम इतना तो कह 
दिया । यह करुत्तम्मा के लिए बडे सन्‍्तोष की बात थी । इस तरह उसका 
आभार तो मान लिया । 

चव्की ने आगे कहा, “ चाकरा' खतम होने पर रुपये लौटा देगे। 


१ चाकरा"”-जून में वर्षा ऋतु के शुरू होने पर समुद्र में उथल- 
पुथल सच जाती है और जल की सतह से पाँच फीट नीचे तीन-चार सोछ 
रूम्बे-चौड़े क्षेत्र में मिट्टी की तह जम जाती है। उसे 'चाकरा' कहते है । 
मिट्टी की उस तह पर समुद्र शान्त हो जाता है और मछलियों को 


५० मछआरे 


“नही। मुझे नही चाहिए तो ?” 

“नही चाहिए ? क्यो ?” 

परी ने कहा, लौटा देने के लिए मेने नही दिया है। 

चक्की की समझ में कुछ नहीं आया। करुत्तम्मा ने समझा । इतना 
ही नही, उसका सारा शरीर पसीना-पसीना हो गया। चक्की के मन में 
भी एक डर पैदा हो गया। उसने पूछा, 'ऐस, क्यो बेटा ?” 

परी ने निश्चय के साथ कहा, “नही वह लोटाने की जरूरत नही है ।* 

एक क्षण बाद परी ने आगे कहा, 'करुत्तम्मा ने एक नाव ओर जाल 
खरीदने के लिए रुपया माँगा था। मेने दिया। वह मुझे वापिस नहीं 
चाहिए ।* 

करुत्तम्मा की आँखों के सामने अँधेरा छा गया । सिर में चवकर- 
सा आ गया। चक्की ने जरा कठोर स्व॒र में पूछा, 'अरे, तुम करुत्तम्मा 
को क्यों पैसा दोगे ” वह तुम्हारी कौन होती हू ?” उसने आगे और 
कठोर स्वर में कहा, ऐसा नहीं हो सकता । यह सब नहीं चाहिए। 
सब रुपये तुम्हे वापिस लेने ही होगे ।* 

परी समझ गया कि चक्की गुस्से में आकर बोल रह। है। उसने कुछ 
नही कहा। चक्‍की ने एक माँ को तरह उपदेश देते हुए आगे कहा, 
“बेटा, तुम विधर्मी हो। हम छोग मछुआरे हें। इस समुद्र-तट पर 
तुम छोगो ने बचपन का खेल खेला है। वह थी बचपन की बात । अब 
हम एक अच्छे मछआरे के साथ इसका ब्याह करने जा रहे हे । तुम भी 
अपनी जाति में शादी करके जीवन बिताओ |“ 


भरमार हो जाती है। यह समय मछआररों के लिए एक वरदान है। मिट्टी 
का इस तरह सतह बनाना क्रेगनर से शुरू होकर प्रतिवर्ष ऋमशः दक्षिण 
की ओर बढ़ता जाता है और अन्त में कोललस के पास गदरे ससुद्र सें 
खतम हो जाता है। एक 'चाकरे को इस तरह कोल्लम के नजदीक 
गदरे समुद्र में बिलोन होते-होते आठ सास लग जाते हे । 


मछुआरे ५११ 


थोडी देर बाद चक्‍की ने आगे कहा, तुम छोग अभी बच्चे हो 
हो । कुछ समझ नहीं सकते | बदनामी का कोई काम न करो ! इतना 
भी लोग देख ले तो बाते करने लगेगे। ऐसी ही लोगो की आदत हे ।” 

चबंकी बच्चों के साथ जाने लगी। पीछे घृमकर वात्सत्य के स्वर 
में उसने फिर परी से कहा, सुनो बेटा, तुम अपना पैसा वापिस ले 
लेना |” 

चक्की आगे और करुत्तम्मा तथा पचमी पीछे-पीछे चली गईं । 
परी खडा-खडा उन लोगो को जाते हए देखता रहा। 

चक्की ने जो-कुछ कहा था, सब ठोक ही था। लेकिन उसे इतनी 
कठोरता के साथ वसा नहीं कहना चाहिए था। उन बातो ने करुत्तम्मा 
के हृदय को बेध दिया । 

थोडी दूर जाने पर करुत्तम्मा ने पीछे घुृमकर देखा । बिना ऐसे 
देखे उससे रहा नही गया । घर पहुँचने पर हृदय विर्दीर्ण करने वाला वह 
गाना समुद्र-तट की ओर से सुनाई पडा । 

चक्‍की ने कहा, इस लडके को नोद नहीं आती क्या ?” चक्की ने 
आगे करुत्तस्मा से कहा, अब तुझे किसी तरह यहाँ से भेज द्‌, यही में 
चाहती हूँ । माँ के शब्दों मे एक आरोप छिपा था कि बेटी के कारण उसे 
चेन नही है । किसी को शान्ति नहीं है । 

करुत्तम्मा ने असह्य दु ख और क्रोध से पूछा, मेने क्या किया है ?” 

चक्की चुप रही । 

सुबह समुद्र में नाव को देखने के लिए चक्की और बच्चे तट पर गये १ 
सब नावे दूर समुद्र में थी। समुद्र का रग-ढग' देखकर ऐसा लगता था कि 
उस दिन खूब मछलियाँ फेंसेगी । करुत्तम्मा ने माँ से पूछा कि किन-किन 
मछलियो के मिलने की आशा है। माँ ने लक्षण से अयिला' बताया। 


१. अयि छा--एक प्रकार की मछली, जिसे मास-मछलियाँ खाने 
वाले बहुत स्वादिष्ट मानते हे । 


५२ ेु सछआरे 


करुत्तम्मा ने उत्साह के साथ कहा, “तब तो शुरू ही से हमारे लिए 
अच्छा होगा ।* 

“समद्र-माता की कृपा रहे, बिटिया 

एक छोटा बच्चा जैसे माँ से अपनी एक इच्छा प्रकट करता है, वैसे 
ही करुत्तम्मा ने अपनी एक इच्छा प्रकट की, अम्मा अपनी नाव की 
मछलियो को उस छोटे मोतलाली को देना चाहिए।” 

चर्क्क। इससे नाराज नहीं हुई। उसने यह भी नहीं पूछा कि छोटा 
मोत छाछी| उसका कौन है । चक्की का भी वही विचार था । लेकिन उसे 
एक सन्देह था, “वह पिशाच ऐसा करेगा ? कौन जाते !” 

करुत्तम्मा ने उसके लिए एक उपाय सुझाया, “नाव जब किनारे 
लगने लगे तभी हम लोगो को भी पहुँच जाना चाहिए। उसी 
समय अम्मा, तुम बप्पा से कहता | 

चक्की ने ऐसा ही करवे को कहा। वह जरूरी था। बैसा होना 
ही चाहिए था। 

नाव के कितारे लूगने की खबर घर पर करने के लिए पचमी समुद्र- 
तट पर खडी देखती रही । 

तब तक एक दूसरा काण्ड शुरू हो गया । पडोसिन नल्‍छम्मा, काली, 
पेण्णम्मा, लक्ष्मी आदि एक साथ पहुँच गईं । उन लोगो का एक उद्देश्य 
था। पेण्णम्मा ने यह जानना चाहा कि चेम्पन की नाव की मछलियाँ 
थोक माल खरोदने वालो के हाथ बेची जायेंगी या खुदरा खरीदने वालो 
के हाथ। थोक खरीदने वालो के हाथ एक साथ बेच देने का रिवाज भी वहाँ 
चल पडा था। इससे पूरब में टोकरियो में माल बेचने जाने वाली औरतो 
को थोक खरीदने बालो के पाँव पकडने पडते थे। पेण्णम्मा ने आगे 
कहा, दीदी, हम क्यो आई हे यह तो बिना हमारे कहे ही तुम जानती हो ।” 

चक्की उन औरतो की बात समझ गईं । थोक ' वालो से लेकर बेचने 
में कोई लाभ नही होता । म्‌ हमाँगा दाम देना पडता है। इतना ही वही 
थोक माल वालो की गाली भी सुननी पडती है। 


! /) 


मछुआरे रे 


चक्की ने पूछा, “उसके लिए मे क्‍या कर सकती हूँ ?” 

नल्लम्मा ने अधिकार के साथ वहा, तुम्हारी नाव की मछलियाँ 
यहाँ की औरतो को मिलनी हो चाहिए ।” 

चक्की इसका कोई जवाब नही दे सको।, सब-की-सब पडोसिने ही थी । 
उनका कहना भी सही था। लेकिन वह॒ वचन नहो दे सकती थी । यह 
भी निरचय नहों था कि चेम्पन मानगा कि नहीं । इतना ही नहों, परी 
ने भी मछलियाँ मॉगी है, इस बात को वह बाहर किसी से कह भी नहों 
सकती थी। 

काली ने पूछा, “चक्की भोजी, तुम कुछ बोलती क्यो नहा ? चेम्पन 
भैया मार््गे कि नही यही डर है क्या ? तुम्हे उनको मनाना ही होगा । 
तुमने भी तो नाव और जाल खरीदने के लिए टोकरी-पर-टोकरी ढो-ढो 
कर बिक्री की थी और पैसा जमा किया था।” 

चक्‍्की ने कहा, सो तो ठोक है।* 

लक्ष्मी नो कहा, तुम अब बिक्री के लिए पूरब जाओगी क्या ? 

“क्यो, ऐसा क्यो पूछती हो ? आगे दस नावे भी हो जायें तो भी 
चक्की हमेशा चक्की ही रहेगी, चक्की ने नम्मता पूर्वक कहा । 

“नहीं जी, मेरा मतलूव वह नहीं था। तुम भी जाओगी तो हम 
इकट्ठा माल लढेकर आपस में बॉट लेगी, यही सोचकर पूछा था ।” 

चक्की ने अपनी लाचारी प्रकट की, “वह पिज्ाच मानेगा कि नहीं 
यह कौन जाने ?” 

तल्‍्लम्मा ने कहा, तुम्हे उनसे कहना चाहिए । तुम कहोगी तो हो 
जायगा ।* 

काली ने करुत्तम्मा से भी कहा, तू भी बप्पा से कहना 
बिटिया 

करुत्तम्मा ने साफ इन्कार कर दिया । 

पंचमी ने कहने का भार अपने ऊपर लिया । नाव के किनारे लछगने 
पर योक खरीददारो की भीड लगने के पहले ही वह बप्पा से कहेगी। 


६ 3] मछआरे 


इसमें उसका भी एक उदृश्य था । उसने मन में निश्चय किया था कि. जब- 
जब नाव किनारे पर लगेगी तब-तब वह एक छोटी टोकरी में ऊपा' उठा 
लेगी और उसे सुखाकर जमा करेगी। लेकिन यह तभी सम्भव था जब कि 
थोक खरीददारों के हाथ मछली न बेची जाय । 

लाचारी में पडकर चक्‍की ने भी कोशिश करने का चचन दिया। 
ऐसा होगा नही, यह वह जानती थी। उसको लगा कि एक' बडी शिकायत 
होने वालो है । 

दोपहर को समुद्र-तट पर बच्चे, टोकरी वाली औरते और थोक- 
खरीददार सब पहुँच गए । सभुद्र मे बहुत ऊँचाई पर ऊपर समुद्री बगुलो 
के झुण्ड चक्कर काटते दिखाई पडे । नावो पर लोग जाल खीचते या झाडते 
होंगे । तट पर हरेक आदमी अन्दाज लगाने लगा कि जाल में कौन-कौन-सी 
मछलियाँ होगी | कादरी को रंगा कि परमाणु के समान छोटी मछलियाँ 
होगी । जो भी हो बटोर' अच्छा हुआ है, इसमे कोई सनन्‍्देह नहीं रहा। 
इतने में दो समुद्री बगुले पश्चिम से पूर्व की तरफ उडते हुए आये। एक 
की चोच से मछली थी। सबकी नजर ऊपर चली गई, एक' की आवाज 
सुनाई पडी ? “मत्ती है मत्ती ।” 

समुद्र मे नावे हिलतो दिखाई पडी। सब पूर्व की ओर मुड गईं। 
पंचमी घर की ओर दौड गई। उसने कहा, बटोर* में मत्ती है मत्ती । 

करुत्तम्मा और चक्की उत्साह के साथ बाहर निकली । चक्की ने 
फिर अतीच भक्ति के साथ समुद्र-माता का नाम लिया । अपनी नाव को 
अच्छा खासा बटोर लिये लौटती हुईं देखने के लिए मॉ-बेटी, दोनो समद्र- 
तट की ओर दौोड पडी। 

मध्य समुद्र में नावे तरंगो के चढाव-उतार के साथ उठती-झुकती 


१ ऊपा"-सबसे छोटी मछली को मलयारूस में 'ऊपा' कहते है । 
२ मत्तो--सारडीन सछली (897 ता76) 
३. बढोरन”"सग्रह । 


मछआरे ५५ 


आगे बढ रही थी। माँ-बेटी अनुमान छगाने ऊूंगी कि उनमें से कौन-सी 
उनकी नाव है। 

लोगो ने, यह मालूम हो जाने पर कि बटोर में मत्ती है, हें-ध्वनि 
करनी शुरू की। पेण्णम्मा, नल्‍लम्मा, काली, लक्ष्मी आदि चक्‍की के पास 
इकट्ठी हो गईं । पचमी ने भी ऐंक छोटी टोकरी ले छी थी। इतने मे द्रुत 
गति से एक नाव एक तरग से दूसरी तरग पर उडती-सी आती दिखाई 
पडी । उनमे माल भरा-जैसा लगता था । 

पंचमी बोल उठी, (एक ही डॉड है।* 

उस नाव की चाल एक जलूस-जैसी लगती थी | ऊपर समुद्री बगुलो 
के झुण्ड-के-झुण्ड और पीछे बाकी सब नावे। समुद्र भी मानो ह्ष-नाद कर 
रहा था । 

आगे वाली नाव की पतवार पर चेम्पन खडा था। वह खडा नहों 
था, वह ऊपर से कृदकर डॉड से पानी को चीरकर पीछे फेक रहा था। 
ऐसा लगता था कि वह नाव मे नहों वरन्‌ आकाश में है। उसके डॉड 
से आकाश में एक गोलाई बन रही थी। इस रूप मे नाव लहरो के 
ऊपर उडती हुई-सी आगे बढती आ रही थी। 

कालो ने कहा, "नाव को यह चाल बहुत सुन्दर लगती है ।* 

सबने एक ही राय प्रकट की कि नाव बहुत सुलक्षणी है। 

“कोई कुछ न कहे, चकक्‍की ने विनती की । 

नाव पास आ गईं । चेम्पन एक दूसरा ही आदमी मालूम होता 
था। कैसा परिवत्तंत था । चक्‍की ने कहा, वह एक गम्भीरता है, समुद्र- 
माता की सन्‍्तान की गम्भीरता । 

नाव किनारे लूगी। डॉड ले-लेकर सब मल्लाह किनारे पर कूद पड़े 
और नाव को खीचकर ऊपर कर दिया। बच्चे नाव के चारो ओर इकट्ठे 
हो गए । उनमे पच्रमों' भी थी। 

चेम्पन पतवार की जगह से उत्तेजित रूप मे बाहर कूद पडा। बच्चे 

चिल्लाते हुए तितर-बितर हो गए। पचमी' जहाँ थी वही खडी रही । 

वह क्यो डरती ? लेकिन चेम्पन ने गरजकर कहा, मेरी नाव के नीचे 
से कोई भी 'ऊपा” न बठोरे,” और कहते-कहते उसने पच्रमी को ढकेल 
दिया । माई रे' चिल्लाती हुई वह कुछ दूर पर जा गिरी । करुत्तम्मा और 
चक्‍की भी चिल्ला पडी । 

एक औरत ने कहा, बाप रे बाप ! यह्‌ कंसा पिशाच मालूम 
होता है | 

चेम्पन की तरह पचमी को भी एक अभिलाषा थी, वह ऊपा बटोर- 
कर सुखाकर जमा करना चाहती थी। शायद उससे भी कुछ आमदनी 
हो जाती, जो काम आती । वह अपना अधिकार समझकर अपने पिता 
की नाव से ऊपा बटोरने गई थी । चेम्पन को कुछ सूझता नही था क्‍या ? 
क्या इस तरह आदमी अपने को भूल जाता है ” 

उस नाव में जो-कुछ था, सब समुद्र की देन थी'। किसी व्यक्ति का 
पैदा किया हुआ या पाछा हुआ नही था। उसका एक हिस्सा ऊपा छेने 
का हक गरीबो को भी था। समुद्र-तट का यह नियम है। 

“हाय रे पिशाच ! ” कहकर चिल्लाती हुईं चक्की ने पच्रमी को गोद 
मे उठा लिया। मॉ-बेटी मिलकर जहाँ पचमी को चोट लगी थी उस. जगह 
को सहलाने छगी । लेकिन पचरमी को तो चोट से बढकर बाप के व्यवहार 
से दुख था । 

थोक खरीदने वालो ने नाव के चारो ओर भीड छगा दी, परी सबसे 
आगे था। चेम्पन ने किसी से जान-पहचान का भाव नहीं दिखाया। 

कादरी मोतलाली ने पूछा, ' क्या भाव है चेम्पा ?” 

पेण्णम्मा, लक्ष्मी आदि इधर-से-उधर चक्‍कर काट रही थी । पच्रमी, 
जिसने उनको मछली' दिलाने का वादा किया था, बेदम पडी थी । चक्की 
उसके पास बैठी थी । 

थोक खरीदने वाले भाव तय कर रहे थे। पेण्णम्मा ने साथियों को 
एक बार पूछने की राय दी। नल्‍लम्मा ने जवाब दिया, “उस पिशाच 
से कौन बात करेगी * 

बाकी तावे भी एक-एक करके पहुँचने लगी । चेम्पत को उनके किनारे 
लगने के पहले ही अपना माल बेच देना था | 

परी ने पूछा, मछली मेरे हाथ बेचोगे ?” 

चेम्पत ने परी को मानो देखा ही नहो । उसने पूछा, 'नकद पैसा 
है ” मुझे नकद चाहिए ।” 

इतने में कादरी मोतलाली ने सौ-सौ के नोट चेम्पन को थमा दिये । 

माल की बिक्री तय हो गई ।! 

परी दूसरी नावो के पास दौडकर गया | सब जगह विक्री' हो चुकी' 
थी। पचमी की रुलाई जब जरा कम हुई तब करुत्तम्मा ने परी को उदास 
भाव से लौटते देखा । उसके पास नकद पैसा नही था । 

करुत्तम्मा ने माँ से कहा, छोटे मोतलराली को मछली नही मिली ।” 

चक्की परी के पास गईं। पूछा, माल नहीं माँगा, मोतलाली' ? 

“माँगा । 

ध तब हैँ रै 

परी ने कुछ जवाब नही दिया । उस दिन उसको माल ही नही मिला । 
आज जैसा बटोर' बहुत दिनो से नही हुआ था। 'वक्‍्की को सब मालूम 
हो गया । उसने चेम्पन को अपने को भूलकर व्यवहार करते देखा ही था । 
उसने कहा, 'मछली' देखकर वह पिशाच हो गया है मोतलहाली  ” 

“मेरे पास थोडा पैसा था। बाकी में पीछे भी दे देता ।” 

“इसीसे सोदा नहीं पटा ” 

“हो सकता है।* 

परी आगे बढा । करुत्तम्मा को कुछ कहने की इच्छा हुई। लेकिन 
वहाँ कैसे कहती ? पहले-पहल परी' ने जो सवाल किया था, सो आज होकर 
ही रहा। उसके शब्द करुत्तम्मा के कानों मे गूज गये, नाव और जाल 
जब हो जायगा तब मछली हमारे हाथ बेचोगी ? और उसका जवाब 
कि अच्छा दाम दोगे तो दूगी।' 

काली, पेण्णम्मा आदि गाली देने लगी । अन्त में उन लोगो ने थोक 

माल लेने वालो से माल लिया । 

चेम्पन ने काम करने वालो में उनका हिस्सा बाँट दिया । जाल भी 
धोकर पसार दिया गया। तब वह घर की ओर चला। उसके हाथ में 
काफी रुपये थे। जीवन में एक नया प्रकाश आ गया, ऐसा उसे लगा | 
उसने एक नये रास्ते पर चलने का निर्चय किया । तीन बजे भोर से वह 
कठिन परिश्रम कर रहा था। तब भी घर लौटते समय वह थका हुआ 
नहीं मालम होता था । 

घर का वातावरण सुखद नही था। हाथ के रुपयो के नोटो की थाक 
उसने चक्‍की को दिखाई । देखकर चक्‍की को कोई खास खुशी नही हुई । 

“क्यों ? यह सबके लिए है,” उसने पूछा । ह 

“क्यो री ? ऐसा क्यो पूछती है ? ” 

“देखो, जरा पचमी की छाती की चोट देखो | 

सिसक-सिसककर रोती हुई पंचमी को चेम्पन ने उठाकर देखा । 
उसकी छाती मे काफी चोट लगी थी । 

उसने पूछा, वहाँ जाकर क्यो खडी हो गई बेटी ? 

चक्‍की ने पचमी की इच्छा कह सुनाई । सुनकर छोटी बेटी के प्रति 
चेम्पन की प्रीति बढ गई। तो वह कुछ कमाना चाहती थी। चेम्पन ने 
वादा किया कि दूसरे दिन से वह रोज एक छोटी टोकरी भर मछली उसे 
दिया करेगा । 

चक्की ने परी के बारे में पूछा, यह कैसा अन्याय है ” किसकी 
मदद से नाव और जाल बना है ? 

चेम्पत को समझ में नहीं आया कि इसमे अन्याय की क्‍या बात 
है। उसने पूछा, “कैसा अन्याय री ?” 

“उसे मछली दे देते तो क्या होता ? 

“तब काम कैसे चलता ? काम करने वालो को हिस्सा देना था न ? ” 

उसने आगे कहा, “उसे मछली देने से एक घाटा है । उसे जो 
सैसा मिलना चाहिए उसमे से वह काट छेगा।* 

“तब तो उसने जो मदद की वही उसके मार्ग मे बाधक हो गई है ? 

करुत्तम्मा को गुस्सा आया। भीतर से उसने कहा, जो भी हो । 
उसके डेरे मे अब उसके पास कुछ भी नहीं है।' 

उस शाम को अच्चन के घर मे भी पति-पत्नी मे झगडा हुआ । 

पत्नी ने पूछा, “बचपन का साथी है-कहते-कहते नाव में जाने 
का सपना देखते रहने का क्‍या नतीजा हुआ ? ” 

अच्चन ने पूछा, तुझे चक्‍की के पीछे घूमने से क्या मिला ?” 

अच्चन ने आगे कहा, आदमी के हाथ मे जब पैसा हो जाता है 
तब वह पुरानी सब बाते भूल जाता है ।” 

नल्‍लम्मा ने भी इसका समर्थत किया। अच्चन ने अपना पुराना 
निश्चय दुहराया, ऊ देख में भी नाव और जाल खरीद सकता 
हैँ कि नहीं । 

नल्लऊम्मा को उसकी बात उतनी विश्वास-योग्य नही लगी । 

चेम्पन भाग्यवान है। समुद्र में उसके बराबर मछलियाँ और किसी 
को नही मिलती । दूसरो की अपेक्षा उसे दुगुनी मिलती हे । वह जब 
जाल फेकता है कभी बेकार नही जाता । यह एक आशचये की बात है। 

रात को रुपये ग्रिनकर चक्की ने कहा, अब हमे लडकी का ब्याह 
कर देना चाहिए । 

चेम्पन ने इसका कोई सीधा जवाब नही दिया । चक्की ने आगे पूछा, 
“और क्या विचार है ? क्‍या, सोचते हो कि ऐसी ही बैठी रहे ?” 

चेम्पन चुप रहा । पैसा कमाने के सामने दूसरा कोई सवाल शायद 
उसे बडा नही लगता। पैसा रहने पर जब जो चाहेगा तत्काल हो ही जायगा । 

एक नाव के लिए जितने साधन जरूरी थे, उसने सब ले लिए । किसी 
भी मौसम में वह समुद्र में काम के लिए जा सकता था। उसके पास सब 
सामान थे । 

परी का डेरा बन्द-जेसा मालूम होने लगा । वहाँ कोई काम नहीं 
हो रहा था। उसके पास पैसा भी नही था । उसके बाप ने एक बार आकर 
उसे खूब डॉटा । अब्दुल्ला मोतलाली ने शिकायत की कि उसने अपने 
पास का पैसा किसी मल्लाहिन पर लूटा दिया है। यह बात करुत्तम्मा 
के कान में पड गई । 

करुत्तम्मा ने माँ पर जोर डाला कि परी का पैसा लौटा दिया जाय । 
अब्दुल्ला ने परी से जो कहा था वह भी उसने माँ को सुना दिया । इससे 
बढकर शर्म की बात और क्या हो सकती थी ? वास्तव में परी ने अपनी 
मूल-धन की रकम एक मल्लाहिन को दे ही दी थी । 

चेम्पन ने उस दिन भी जवाब दिया, अरी, वह लौटा द गा। जरा 
ठहर तो सही ।* 

चेम्पन के मु ह से कभी-कभी उसकी कुछ इच्छाएँ प्रकट हो जाती थी। 
दो नाव और जाछ' और होना चाहिए । अपनी जमीन और घर भी 
होना चाहिए। हाथ में थोडा पैसा भी नकद रहना चाहिए, ज़िन्दगी 
भर कमाता ही रहा न! अब पल्लिक्कुनत्नम की तरह हमें भी थोडा| 
सुख भोगना चाहिए |” चुबकी को थोड़ी मोटी दोना दै-यह इच्छा भी 
उसने प्रकट की । 

“ओ, अब में मोटी होऊँंगी ? चक्‍की ने कहा । 

“हाँ री, क्यो नही ? तु भी मोटायगी | 

इसके पहले चक्की ने चेम्पन को सुख भोगने की बाते करते कभी नही 
सुना था। चेम्पन के मन मे सुख भोगने के बारे में एक नई इच्छा पैदा 
हुई है, ऐसा उसे लगा ? 

उसने पूछा, इस बुढापे मे कैसा सुख भोगना चाहते हो ? यह 
विचार कहाँ से मिला है ”? कही से तो मिला ही होगा |” 

“अरी, बृढापे मे भी आदमी सुख भोग सकता है। उस पल्लिक्कुन्नम 
को जरा जाकर देखो न, तब मालूम हो जायगा कि आदमी कैसे सुख भोगता 
है।' 

चक्‍की ने उपदेश देने के भाव से कहा कि चह गलत रास्ता पकडने 
की बात सोच रहा है । बुढापे मे सुख भोगने की बात करना गरूत है। 

चेम्पन ने कहा, तू सुनेगी ? वह स्त्री तेरी ही उम्र की है। वह 
बराबर सज-धजकर रहती है। बाल सँवारे रहती है, बिन्दी लगाती है 
और होठ भी छाल रखती है। देखने में भी सोने की तरह लगती है। 
'पति-पत्नी बच्चो की तरह हें ।” 

“तब मुझे भी एक बच्ची की तरह सज-घधजकर रहना चाहिए ?” 

“इसमे क्या बुराई है ?” 

“शरम नही छंगेगी ?” 

“हरमाने की क्‍या बात है ? 
चक्की ने लाज का भाव दिखाते हुए एक क्षण के बाद कहा, 
“मुझसे नही होगा यह सब ।7 
चेम्पन ने जालवाला' कण्डनकोरन की कहानी सुनाते हुए कहा कि 
उसने वहाँ जैसा भोजन किया वैसा कही नही किया है। उनके यहाँ की 
तरकारियो मे एक खास स्वाद था। वे बच्चो की तरह अपना जीवन सुख 
से बिता रहे हे । उसने आगे कहा, एक बात सुनेगी ? में तो देखकर 
हुरमा गया । एक दिन जब में उनके यहाँ पहुँचा तब दोनो एक-दूसरे के 
आलिगन में बँधे एक-दसरे का चम्मा ले रहे थे। 
चक्की के मुह से निकला , छी । गरम की बात है। 
चेम्पन ने कहा, शरम की क्या बात है री ? वे छोटे बच्चो की 
तरह है। हँसते है, खेलते हे । ऐसा ही है। 
“बाल-बच्चे नही हे क्या ?” 
“एक ही लडका है ।* 
चक्‍की की ओर देखते हुए चेम्पन ने कहा, पाप्पी* के समान तुम्हारे 
मोटा होने के बाद हमे भी उसी तरह बच्चो का खेल खेलना है।' 
वास्तव में चक्‍की के मन में भी उसी तरह आलिगन में आबद्ध होकर 
चुम्बन का आनन्द लेने की इच्छा हुईं। लेकिन उसने उसे प्रकट नही किया । 
उसने कहा, अपन भी जरा मोटे हो जायें ।* 
“में भी मोटाऊंगा । उसके बाद ही यह सब होगा ।” कहकर चेम्पन 
हँस पडा । सुख की सारी कल्पना उसकी आँखों के सामने हाजिर थी । 
चक्की ने शिकायत के स्वर में कहा, लगता है, उस स्त्री को 
देखकर तुम पागल होकर लौटे हो |” ह 
“ठीक ही कहा री! जो भी उसे एक बार देख ले वह पागल ही 
हो जायगा ।* 





१. कण्डनकोरन को स्त्री । 


मछआरे हे 


थोडी देर बाद चेम्पन ने आगे कहा, “कण्डनकोरन बडा भाग्य- 
वान है ।' 

चक्की ने कहा, पहले समुद्र-माता की कृपा होनी चाहिए। जब 
अपनी जमीन और घर हो जायगा और निश्चिन्त होकर गुजारा करने की 
स्थिति हो जायगी' तब फिर से बच्चे बनकर सुख से जीवन बिताने की बात 
करना । तब तक लडकियों की शादी करके उन्हें भेज देगे। चेम्पन का 
भी यही विचार था। लेकिन चक्की ने कहा, मे सुन्दर तो हूँ नही ! ” 

चेम्पन ने विश्वास दिलाया, उस समय तक हो जाओगी ।” 

“अगर तब तक में मर जाऊँ तो ?” 

“धत्त। अशुभ शब्द मुंह से न निकालो |” 

एकाएक एक दिन समुद्र का रग' बदल गया । पोला* आ गया था, 
पानी छाल हो गया । दो-तीन दिन बीत गए। चेम्पतन से चुपचाप बैठा 
नहीं गया । उसने समुद्र मे दूर तक जाकर कॉटा डालने की बात सोची । 
शायद कुछ मछली आ जायेँ। 

उसने अपनी नाव पर काम करने वालो को बुलाया, और उनकी राय 
पूछी । कोई भी तुरन्त जवाब नही दे सका। उन घाट वालो में बहुत कम 
ही लोग कभी कॉटा डालने गये होगे । और ऐसे पोले के समय तो कोई 
भी कभी नहीं गया था। 

चेम्पन ने दृढता पूर्वक उनसे कहा, “मे एक बात कहे देता हूँ । तुम 
लोग नही आओगे तो भूखे ही रहोगे । पेचा देने का काम मुझसे नहों 
होगा । 

फाके के दिन बढ भी सकते थे। वह समय लम्बा होता ही है । 
हरेक के पास को बचत खत्म हो चुकी थी । कुछ लोगो ने नाव लेकर थोडी 





१. पोला में पानी का रंग बदल ज्ञाता है । इसे लोग समुद्र-माता 
के ऋतुमती होने का लक्षण मानते हे। ऐसे समय में कोई 
सछलियाँ मारने समुद्र में नही जाता । 


दे मछुआरे 


कोशिश भी की । एक अरभिक्‍त" तक नही मिली । नाव पर काम करने 
वालो के लिए, मालिको को पंचा के लिए तग करने का वह समय था। 
उनका भी हाथ खाली था । 

पडोस के घरो में फाकाकशी की हालत पैदा हो गई। पूरी फाका- 
कशी । अच्चन की, जिसने नाव और जाल खरीदने का निरचय किया 
था, स्थिति और भी' मुश्किल हो गई । उसके कई बाल-वच्चे भी तो थे । 

एक दिन कोई उपाय नही था। पिछले दिन झार-झूर करने पर बचा- 
खुचा जो निकला था उसे बेचकर और मरचोनी"' खरोदकर उससे काम 
चलाया गया था। उस दिन कोई उपाय नहीं हो सका। पति-पत्नी में 
झगडा हो गया । गुस्से मे पति ने पत्नी को दो तमाचे लूगा दिए और बाहर 
जाने के लिए उठा। बच्चो का भार घर वाली पर रहता है। वह 
घर छोडकर कंसे कही जा सकती है। 

नलल्‍लम्पा ने अच्चन को खरी-खोटी सुनाते हुए कहा, “चाय की 
दूकान में हॉडी भरने जाता होगा। 

यह आरोप सुनकर भी अनसुनी करके अच्चन चला गया, हो सकता 
है कोई उपाय ढूंढने के लिए ही निकला हो । 

शाम तक नल्‍लम्मा उसका रास्ता देखती रही। अन्त में वह उठी 
और घर मे जो फूल का गिलास था उसे लेकर चकक्‍को के पास गई। उसने 
चक्की से उसे बन्धक' रखकर या उसके दाम के तौर पर ही, एक रुपया देने 
को कहा। चवक्‍्की ने उसे बन्धक रखकर एक रुपया दे दिया । लक्ष्मी 
को जब मालूम हुआ तब वह अपनी' बच्ची के कान का फूल लेकर पहुँची । 
इस तरह अनेक स्त्रियाँ जब मॉगने आने लगी तब चक्की को दिक्कत 
मालूम होने लगी । सबो को देने के लिए उसके पास रुपये नही थे । “ पया 


१. एक तरह को सछली । 
२. ४9][07009 एक तरहु का कन्द। गरीबों को यह भोजन का 
काम देता है। 


अछआरे ९५ 


नही है' कहने पर कोई विश्वास ही नही करता | काली एक फूल की 
उरुली (कढाई) लेकर बडी आशा से आई, जिसे उसने पिछले साल मण्णा- 
रशाला' से खरीदा था। चक्की ने कहा, “इस तरह सब लोग यहाँ आने 
रूगे तो देने के लिए रुपये कही गाड़कर रखे हे क्या ? 

बच्चे घर मे भूखे थे। इसीलिए काली आई थी । उसने यह नही सोचा 
था कि चक्की इस तरह रुखाई का व्यवहार करेगी । चक्की ने आगे कहा, 
“सबको चेम्पत का पैसा चाहिए। पर मौका मिलने पर सब पत्तलू में 
छेद करने लगेगे ।” 

काली ने पूछा, मेने क्या किया है जी ?” 

“कुछ नहीं किया है। यहाँ रुपया नही है।* 

“तुम ऐसे क्यो बोल रही हो, मानो मुझे पहले कभी देखा ही न हो ।* 

“अपनी बात मुझे नहीं कहनी चाहिए ?” 

काली को गुस्सा आ गया। उसने कहा, तेरे पास कब से रुपया 
हो गया है री ?” 

“तु क्यो मेरा अपमान कर रही है री ? 

इसके बाद एक वाक्‌-युद्ध शुरू हो गया । करुत्तम्मा ने आकर बीच- 
बचाव किया। उसे डर था कि झगडा बढने पर उसीकी बात घसीटी 
जायगी । उसने काली के पैर पकड़ लिये । काली अपनी उरुली 
लेकर लौट गई । 

करुत्तम्मा माँ पर बिगडी, यह क्‍या है अम्मा ? तुम इस तरह 
अपना होश-हवाश क्यो खो बैठती हो ?” 

“और क्‍या ?” 

“ऐसे भी, नाव और जार खरीदने के बाद बप्पा और तुम--दोनो 
ही बदल गए हो ।* 

उस शाम को चेम्पन जब खाना खा रहा था तब चक्की मोहल्ले वालो 


१. एक जगह का नाम, जहाँ हर साल एक बड़ा सेला लगता है। 


६६ मछआरे 


का समाचार यानी उनकी फाकाकशी की कहानी सुना रही थी ! उस दिन 
एक घर में भी चूल्हा नहीं जला था । 

चेम्पन ने कहा, भूखे पडे रहने दो तभी हमारा काम बनेगा।” 

कौन काम बनेगा- यह करुत्तम्मा जान गई । उसे अपने बाप से 
घृणा हो गई ।] 

चक्की ने पूछा, कौन काम 7 

“सबको ऐसे ही छठटपटाने दो । हाथ में चार पैसे हो जाते हें 
तो इन लछोगो को--स्त्री-पुरुष दोनों को, होश नहीं रहता। जिस 
दिन पैसा हो जाता है उस दिन आलूप्पुषा (शहर) ही जाकर खाना खाते 
है । घर मे औरत के पहनने के लिए कपडा नहीं होगा, लेकिन जरी के 
किनारे का महीन कपडा जरूर खरोदेगे । मल्लाहिनों का पॉव उस दिन 
जमीन पर नहीं पडता। अब सबको तारे गिनने दो ।” 

करुत्तम्मा आइचयं से सुनती रही । चक्की ने पुराना तत्त्व-ज्ञान 
सुनाया, ' मल्लाहु कभी बचाकर रखता ही नही ! 

“नहीं बचाता, तो न बचावे। अब उसका फल भोगे। यह सब 
बेटी को भी सिखा दो । वह भी भूखी रहना सीख जाय ! 

चक्की ने मुस्कुराते हुए कहा, ओह, बडे होशियार बन गए हो | 

“हाँ री, में होशियार ही हूँ। मेरे पास पैसा है। 

“हॉ-हाँ उसके बारे में कुछ कहना ही क्या ? उस बेचारे छोकरे ने 
>पना डेरा ही बन्द कर दिया है और घर में लडकी भी शादी की उम्र 
पार कर बैठी है।* 

करुत्तम्मा को यह पूछने का मन हुआ, 'परी को भी भोगता चाहिए, 
हैन?' 

समुद्र-त्तट के उस अकाल से फायदा उठाकर चेम्पव और चक्‍की ने 
सोने-चॉदी और फूल के बरतन सस्ते दाम पर खरीद लिये । लडकी की 
शादी के समय बहुत चिन्ता नही करनी पडेगी । एक' दिन एक अच्छी 
खाट मिली | पति के घर आने पर पत्नी नें सलज्ज भाव से हँसते हुए 


मछुआरे ६७ 


कहा, मेने एक खाट मोल ली है ।” 

उसी तरह हँसते हुए चेम्पन ने पूछा, "क्यो खरीदी ?” 

“खाट किस काम के लिए है ? लेटने के लिए ही न ?” 

“किसके लेटने के' लिए ?” 

“लडकी के' लिए । जब लडका आयगा तब उसके लेटने के लिए ।” 

ओह [| उनके लिए है ?” 

“नही तो फिर किसके लिए ? बूढे-बुढी के लिए ?” 

चेम्पन ने मानो उप्तका समयंन करते हुए कहा, ओह, तब नहीं 
चाहिए । लेकिन मेने एक तोशक' बनवाने का निश्चय किया है। कण्डन- 
कोरन के यहाँ जैसा देखा है वैसा ही तोशक ।' 

चक्की ने कहा, तब उत्त पर साथ में सोने के लिए एक सुन्दर 
लडकी भी चाहिए न ?” 

“में तुझे वेसी ही बनाऊँगा । 

चेम्पन के मन मे एक और बडो इच्छा पैदा हुई। शायद वह जोवन 
में सुख भोगने को इच्छा को एक कडो हो हो। उप्ते एक और नाव लेनी 
चाहिए । लेकिन पास मे जो नकद था उसमें से तीन चौथाई जगम सम्पत्ति 
में लग चुका था। फिर भी चेम्पन को वह असाध्य नहीं छगा। 

एक दिन सुबह जब चेम्पन उठा तब उसने अपने यहाँ 'जालवाला' 
रामन्‌ आया देखा। चेम्पन ने उसकी आवभगत की, और उसे आदर पूर्वक 
बैठाया । रामन्‌ उसी घाट का था। उसके पास दो नावे थी। उसकी 
स्थावर सम्पत्ति सब दूसरो के हाथ मे चली गईं थी। चेम्पन ने कुछ काल 
तक उसकी नाव पर काम किया था । 

रामन्‌ को उस भुखमरी के समय अपने यहाँ काम करने वालो को 
पैसा देने के लिए कुछ रुपयो की जरूरत थी। जरूरत पडने पर ब्रह 
औसेप्प से कर्जा लिया करता था। औसेप्प को कुछ चुकाना बाकी रह गया 
था। ऐसी हालत में उससे मॉगने में उसे सकोच मालम हुआ | उसने 
चेम्पन से कहा, हमारे सहारे गुजारा करने वाले सब भूखो मर रहे 


६८ मछुआरै 


है। समुद्र से इस समय कोई काम नही है। उनकी हालत देखी नही 
जाती ।* 

चेम्पन ने उसकी बात का समर्थन किया । 

“हाँ, हाँ, इस समय जैसी हालत है उसमे चुप लगाकर बे5 जाना 
ढीक नही है ।* 

बिना किसी हिचक के चेम्पन कर्जा देने के लिए तैयार हो गया । 

“कितने रुपये चाहिएँ ?” 

“इेंढ सौ काफी हे ।* 

चेम्पत ने गिनकर रुपये दे दिए । 

रामन्‌ ने पूछा, “तुम, अपनी नाव में काम करने वालो को उधार 
नही देते ? ” 

सिर खुजाते हुए चेम्पन ने कहा, में कैसे दूगा ? से भी तो उन्हीकी 
तरह काम करने वाला ही हूँ न? 'गिलहरी कैसे हाथी की तरह 
मुंह बायें |” 

रामन्‌ हँस पडा। चेम्पन ने अपने कथन को और स्पष्ट कर दिया। 
रामन्‌ ने चले जाने पर चेम्पन चक्‍की के पास जाकर पागलो की तरह हंसने 
लगा। उस दिन की तरह इतने उत्साह के साथ उसे कभी हँसते नही देखा 
गया था। 

चक्की ने पूछा, यह कैसा पागलपन है ? 

“अरी पगली, तृ क्या समझेगी ? छ. महीने के अन्दर उसकी चीनी 
नाव मेरी हो जायगी ।* 

उसने आगे कहा, “पैसा पास में रहने से यही फायदा है ।” 

चेम्पन की नाव में काम करने वाले उधार के लिए उसे तग' करने लगे । 
उसने पूछा, तुम लोग काम करने के लिए तैयार हो ?” 

प हॉ । ही 

“तब चलो, बीच समुद्र मे जाकर काँटा डाले ।” 

“यह कैसे हो सकता है ? इस कुसमय में बीच समुद्र में कैसे जाया 

जायगा ? 

चेम्पन ने एक दूसरा उपाय सोचा | उसने कहा, “वह दूसरे लोगों 
को काँटा डालने के लिए साथ में ले जायगा और बाद मे उन्हीको काम 
के लिए रखेगा।* 

“वैसा लगाकर नाव और दूसरी जरूरी चीजे प्राप्त कर लेने के बाद 
चुप नही बेठा रह सकता । इससे कितना घाटा होगा ? ” 

दो-तीन दिन के बाद एक दिन सुबह चेम्पन को पतवार की जगह पर 
खडे होकर नाव को तीत्र गति से परिचम की ओर ले जाते जब देखा तभी 
चक्की और करुत्तम्मा को यह बात मालूम हुईं। उस दिन तेरह परयों 
की औरतो और बच्चो ने भगवान्‌ का नाम लेते हुए समुद्र-तट पर ही 
आतुरता पूर्वक समय काटा। पुराने लोगो ने समुद्र का रग-ढग देखकर स्थिति 
को विकट बतलाया। उनका अनुमान था कि समुद्र मे भवर पैदा होगी ४ 

रात होने पर भी नाव नही लौटी । तठ पर रोना-धोना शुरू हो गया | । 
थोडी देर मे घाट वाले इकटठे हो गए । सबकी नज़र पश्चिम की ओर थी ॥ 

रात शान्‍्त थी। समुद्र निश्चल था। तारे चमक रहे थे। किसी 
को लगा कि उधर समुद्र मे बहुत दूर पर एक बिन्दु के समान कोई चीज़ 
दिखाई दे रही है। शायद वही नाव होगी । 

लेकिन नाव नही आई । 

कोच्चन की बूढी' माँ छाती पीट-पीटकर रोती हुई चक्की से अपने 
बेटे को मॉगने छगी । बाबा की पत्नी, जो मर्भिणी थी, किसी पर आरोप 
लगाये बिना, बैठकर रो रही थी | इस तरह समुद्र-तट पर खूब रोना- 
धोना होता रहा। 

करोब आधी रात के समय दूर से एक आरघव' सुनाई पडा । किसी 
ने चिल्लाकर कहा, नाव आ रही है। नाव एक पक्षी की तरह तेज्जी 
से आ रही थी । 

नाव में एक शा्क' था। दो पकडे गये थे। पर दोनो को एक साथ 
नाव में लाना कठिन हो गया। इसलिए चेम्पन ने दूसरे को काट डाला 

था। उसके टुकडे-टुकडे करके उन्हें उसने बिक्री के लिए पूरब जाने वाली 
औरतों मे बाँट दिया, और कह दिया कि बेचकर लौटने पर दाम चुका 
देना काफो है। काली, लक्ष्मी आदि सबको हिस्सा मिला । उस दिन 
कई घरो में चुल्हे जलाये गए। 

दो दिन बाद फिर कॉटा डालने के लिए लोग गये । उस दिन भी 
चेम्पन सफल होकर लौटा । समुद्र की बिगडी हालत में भी चेम्पन के 
पास पैसा जमा होने रूगा । पुराने लोग हारकर चुप हो गए थे । औरतो ने 
कहा कि चेम्पन के कारण कम-से-कम पानी पीने का उपाय तो हो जाता है। 

और नाच वालो ने भी कॉटा डालने के लिए जाने का निश्चय किया । 

सबको विश्वास था कि भुखमरी के बाद समृद्धि होगी । पिछले 
साल चाकरा आल्प्पुब के उत्तर मे था। उस हिसाब से इस बार 
इसी तट पर होगा। दुर्भाग्यवश ऐसा न भी हो तो भी मछली मारने की 
तैयारी तो होनी ही चाहिए। इसका यह अर्थ था कि नाव, जार आदि 
सब चोजो की मरम्मत होती चाहिए। यह काम उस अकाल के समय 
ही हो जाना चाहिए। नाव वाले सकट में पड गए। 

औसेप्प और गोविन्दन्‌ रुपयो की थेलियाँ लेकर निकल आए । सबको 
पैसे की जरूरत थी । किसी भी' शर्त पर कर्ज लेने के लिए लोग तैयार 
थे। थोक माल लेने वालो ने आलप्पुषा कोल्लम, कोचौन आदि जगहों 
के झिगा मछली के व्यापारी सेठो के मैनेजरों की खुशामद की । 

इस तरह कर्ज से उठाये गये पैसे का प्रताप उस तट पर दिखाई देने 
लगा। कम्पा जार) की मरम्मत का काम भी होने लगा । 

छोटे-छोटे व्यापारी लोग औरतो को कर्जा देने के लिए पैसा लेकर 
घर-घर आने-जाने रंगे । घरो में औरत और बच्चे मिलकर जो मछली 


कम्पाजाल--थोड़ी दूर पर समुद्र में डाला जाने वाह जाल, जिसमें 
एक लम्बा रस्सा बेंधा रहता है। नाव पर ले जाकर इसे पानी में डाल 
दिया जाता है। बाद को उसे समुद्र-तट पर खड़े हुए लोग खीच लेते हे । 

सुखा-सुखाकर रखते थे, उसके लिए पेशगी के तौर पर पैसे दिये जा रहे 
थे। इस बीच घर-घर घूमने वाले एक मोतलाली छोकरे को कोच्चुकुट्री 
के घर मे उसके पति ने घायल कर दिया । इस पर एक केस भी चल गया । 
चेम्पन बीच-बीच में रामन्‌ से मिलता था। रामन्‌ डरता था कि वह कर्जा 

लौटाने की माँग न कर बैठे । लेकित चेम्पन ने रुपये छोटाने की बात नही 
उठाई। इतना ही नही, उसने पूछा कि और रुपये की जरूरत है क्या ? 

परी चाकरा' व्यापार के लिए कोई तैयारी नही कर रहा था। 
उसके बाप ने डरे को बन्द ही कर देने को कहा था। उसका कहना था 
कि परी समुद्र-तट पर काम छोड दे और कोई दूसरा धन्धा शुरू करे। 
लेकिन परो को ऐसा करना पसन्द नही था। उसने साफ कह दिया कि 
वह ऐसा नहो कर सकता। वह उस स्थान को छोडकर कहो जाने को 
तैयार नहीं था । 

उसके बाप अब्दुल्ला को आइचये हुआ । उसके सामने परी ने पहले 
कभी इस तरह बात नहीं को थी । 

अब्दुल्ला ने जगह छोडने का कारण पूछा । 

परी ने कहा, आपने मुझे बचपन में ही यहाँ लाकर मछली के 
व्यापार में लगाया था। मुझे दूसरा कोई काम नहीं आता ।” 

“पूजी हो जो तुमने खत्म कर दी है।” 

इसका जवाब तो परी को देना हो था। उसने कहा, ऐसे तो बप्पा, 
व्यापार में लाभ-हानि, दोनो होते ही है । कभी-कभी पजी भी खत्म हो 
जाती है। 

“आगे भी ऐसा ही हो तब ? 

इसका एक ही जवाब परी के पास था, “बप्पा, मुझे जितना देने का 
आपने निरचय किया है उतना ही दे दे तो काफी है । बाद में फिर 
कभी कुछ देने की जरूरत नही है।* 

“इसके लिए इतनी सम्पत्ति कहाँ है रे ? कुल ४० सेण्ट ही तो जमीन 
है।' 

क्षण के लिए नही भुला पाती थी। एक मल्लाहिन के तौर पर ही उसने 
जन्म लिया था, और एक मल्लाहिन के तौर पर ही उसे मरना है । 
यह कैसे हो सकता था, वह जानती थी । उसके लिए परी को भूल जाना 
थान!? 

अगर कर्जा चुका दिया जाय तो वह भूल सकेगी। ऐसा उसका 
विश्वास था। वह यह सोच नहीं सकती थी कि उसीके कारण परी अपना 
सब काम-धन्धा गँवाकर निराधार हो जाय । यही बात उसके दिमाग में 
हमेशा बनी रहती थी । समय बीतता गया । लेकिन स्थिति में कोई फर्क 
नहीं पडा। चेम्पन ने परी को रुपया नहीं लौठाया। 

समुद्र-तट पर लोग प्रतीक्षा मे ही दिन काट रहे थे। रात के भोजन मे 
मरचीनी और कजी' लेते समय हरेक घर मे लोग समुद्र-माता को स्मरण 
फरके यह प्रइन करते कि हे समृद्र-माता, एक मुट्ठी अन्न खाने का अवसर 
फिर कब मिलेगा ?' उसका उत्तर भी वे स्वय देते थे, चाकरा के साथ ।' 
उन्‍हें लग! रहा था कि एक मुट्ठो अन्न खाये जमाना बीत गया। 

चाय वाले जब चाय उधार देने से इन्कार करते तब मछआरे कहते थे 
कि “अरे, चाकरा' आयगा जी | 

घरो मे औरतो के कपडे गन्दे होकर फटने लगे और उनमे पेबन्द लगने 
लगे । तब भी लोग यही कहते, / चाकरा' आने दो ! मलमल और 
महीन कपडे सब खरीदेंगे ।” 

उस समय सब इच्छाओ और आवश्यकताओ की पूर्ति हो जाती है । 

करुत्तम्मा के मन मे भी एक अभिलाषा थी, जिसको उसने अपनी माँ 
से कहा,  चाकरा' के समय किसी भी तरह कुछ पैसा कमाना चाहिए । 
उसके अलावा बप्पा की कमाई से भी कुछ पैसा लेना चाहिए। ऐसा करके 
परी का कर्जा चुका देना चाहिए।* 

चक्की ने भी कुछ कमाना चाहा । लेकिन उसका उद्देश्य कुछ दूसरा 
ही था। वह चाहती थी कि कमाकर कुछ सोना खरीदे । 

करुत्तम्मा ने कहा, ' मुझे सोने-वोने की जरूरत नही है । वह कर्जा 
चुका दिया जाय । यही बहुत है। 


१. कंजी >- पतली मांड सहित भात । 

चक्की न पूछा, बेटी, उस कर्जे को चुकाने की जिम्मेवारी बाप 
की ही है न ?” 

“बप्पा नहों चुकायेंगे ।” 

चक्की ने हुकारी भरकर सहमति प्रकट को । करुत्तम्मा हिसाब लगाने 
लगी । 

पंचमी का अपना अछग कार्यक्रम था। वह ऊपा बटोरेगी। बप्पा 
ने एक-एक टोकरी मछलो देने का वचन भी दिया है। 

परी ने भी कुछ तय किया। अब्दुल्ला ने घर और जमीन सेठ के 
पास रहन रख दी । उसके आधार पर वह दो हजार रुपये तक खचचे के लिए 
ले सकता था। उसने निश्चय किया कि उस साल होशियारी से 'चाकरा' 
व्यापार चलायगा और कर्जा चुकाकर बहन की शादी भी कर देगा। 

अच्चन ने निश्चय किया कि इसी “चाकरा मे उसे भी एक नाव का 
मालिक बनना है। समुद्र का पोला और अकाल बिलकुल अप्रतीक्षित 
था। उस समय खूब फाकाकशी रही । अच्चन औसेप्प के पास गया और 
एक नाव तथा जाल खरीदने की बात उठाई । उसके लिए चाहे जैसी भी 
व्यवस्था करनी पडे वह तेयार था। उसने कहा, “में भी एक नाव की 
'पतचार पर चढकर समुद्र में जाना चाहता हूँ। मेरी भी स्त्री समुद्र-तट 

पर आकर खडो-खडी' देखा करेगी ।” 

औसेप्प ने पूछा, “हाथ में कितना है अच्चा ?” 

अच्चन ने कहा, कुछ नही ।” 

“तब कैसे होगा ?” 

आखिर औसेप्प ने एक सुझाव दिया, “चाकरा' की कमाई जमा 
करनी चाहिए। 'चाकरा' के बाद नाव खरीदना !' जो रकम घटेगी, वह 
दे देगा।” 

लेकिन एक बात है। नाव और जाल मेरे हो नाम पर खरीदना 
होगा। तुम्हें सिर्फ हिस्सा मिलेगा । पतवार का हिस्सा भी तुम्हे मिलेगा । 
अच्छा तो यह होगा कि चाकरा' में जो-कुछ मिले, मेरे ही पास जमा करते 

जाओ ! में हिफाज्ञत से रखूगा।” 

अच्चन सहमत हो गया । ऐसा ही वहाँ हुआ करता था । घर पहुँच- 
कर उसने नल्लम्मा को सब बाते कह सुनाई और कहा, प्रब में बिक्री 
से तुम्हे जो मिले उसे भी मुझे दे दिया करना 

“ऐसा क्यो ? तुम अपना हिस्सा भी मेरे पास जमा करना |  नल्‍लम्म' 
ने कहा । 

“जा निकम्मी कही की । दोनो का हिस्सा औसेप्प के यहाँ जमा 
करना है ।” 

नलम्मा को इस पर पूरा विश्वास नही हुआ । उसने पूछा, मालूम 
है चेम्पन भाई ने कैसे नाव और जाल खरीदा ? वह अपनी कमाई 
का पूरा पैसा चक्‍की को सौपता जाता था ।” 

अन्त में औसेप्प के पास जमा कराने पर दोनो सहमत हो गए । 

अच्चन ने सबसे कहा कि वह भी नाव और जाल खरीदने जा रहा है । 

इस तरह की प्रतीक्षा के बीच ही वर्षा का आरम्भ हो गया । समुद्र 
में उत्तुग तरगो का दृश्य उपस्थित हो गया । बाद में पानी के खिचाट 
से जान पडा कि चाकरा' वही होगा । वहाँ के मल्लाहो के चेहरे पर आशा 
और उमग का भाव खिल उठा । समुद्र-तठ शीघ्य ही उत्तर से दक्षिण तक 
एक बडे दहर का रूप धारण कर लेगा । दोनो तरफ झोपडियाँ खडी करनी 
शुरू कर दी गईं। चाय की दुकाने, कपडे, दर्जी, सोने-चाँदी सब तरह 
की दुकाने सज गईं। इस साहू एक डायनमा'” लगाकर बिजली की बत्ती 
का इन्तज़ाम करने की भी खबर थी । 

समुद्र में दूसरी बार तरगे उठी । पानी खूब मथा गया | सब लोग 
आनन्द से उछल पडे। सबोके हृदय में इच्छाओ की कलियाँ अकुरित 
होने लगी । इस उथलरू-पुथल के बाद पानी जब शान्त हो जायगा तब लोगो 
की समृद्धि का उदय होगा । 

समुद्र शान्त हो गया। दूर-दूर से नावे आने लगी। बरसात का 
मौसम था। आँधी-पानी का भी ज़ोर था। फिर भी समुद्र एकदम एक 

तालाब-जैसा श्ान्त था । 

चेम्पन की नाव पर काम करने वाले सब-के-सब होशियार थे । उसने 
उन्हे और भी निपुण बना दिया था। चेम्पन पतवार पर जाकर खडा हो 
गया और उसने एक गौरव के साथ नाव को चला दिया । वह एक सुन्दर 
द्ब्य था । 

पहले दिन मछली कम ही मिली । पानी की स्थिरता देखकर मछलियो 
ने आना अभी शुरू ही किया था। दूसरे दिन भी सब नावे समुद्र में गईं । 
चेम्पन को अधिक मछलियाँ मिलो | अच्चन का खयाल था कि चेम्पन 
सबसे पहले मछली मारने निकल गया। इसीलिए उसे अधिक मिली, 
रामन्‌ मूप्पन का खयाल इससे भिन्न था। उसने कहा “वह पल्लिक्कुनत्नम 
का भाग्य ही है जो मोल लाया है।” सबकी इच्छा थी कि चेम्पन के 
बराबर नही, तो कम-से-कम भी उसके लगभग तो मिलना ही चाहिए | 
वास्तव में चेम्पन से सबको एक प्रेरणा प्राप्त हुई । 

अच्चन ने अपने साथियो को ठोक किया, “सब याद रखो ! ज़ोर से 
आवाज़ देकर सबको बुलाने की ज़रूरत नहीं होनी चाहिए। भरे, हमें 
भी एक निरचय करना चाहिए।* 

सबने निईचय किया कि वह भी देखेगे कि चेम्पत के बराबर बटोर 
ला सकेंगे या नही । 

लोग' पहले की अपेक्षा सवेरे ही समुद्र-तट पर इकट्ठे हो गए। फिर 
भी कुछेक को आवाज़ देकर बुलाना ही पडा । चाय की दुकानो में भी पहले 
ही बिक्री हो गई। दूसरो की स्पर्धा के बारे में चेम्पन को कुछ मालूम 
नही था। उस दिन इसकी नाव बाद में गई । 

समुद्र मे नावो की चाल देखकर ऐसा लूगा कि' उस दिन खूब मछली 
मिलेगी। थोक माल लेने वाले और दूसरे व्यापारी, सब तट पर इकदढे 
हो गए। परी ज़रा चिन्तित दोख रहा था। वह किसो की प्रतीक्षा में 
था। हाथ में पैसा कम था। सेठ जो के मैनेजर ने पैसे लाकर देने को 
बात कही थी। लेकिन वह आया नही । परी उद्वीको प्रतोक्षा कर रहा 


७८ सछआरे 


था। सब तरह से कमाने का १ह अवसर थ। । समुद्र मे बटोर बहुत अच्छा 
हुआ | दिन भी साफ और धूपदार था। झिगा उसनी' जाय तो अच्छी 
तरह सूख जायगी । उस दिन आदमी कुछ कमा सकता था। 

समय बीतता गया । सेठ का मैनेजर पाँच पिल्‍ले नहं। आया। परी 
डरा कि उसके लिए 'चाकरा' की शुरुआत हो बिगड रही है। 

सब नावे तट की ओर मुडो । परी की घबराहट बढने रूगी । बाकी 
सब लोग पैसे लेकर खडे थे । 

तट पर से हष-ताद बुलन्द हो उठा। होटलो में भोजन परसने की 
तैयारी शुरू हो गई। नाव किनारे पर लगते ही सब भीड लगाने लगेगे। 
डरे मे लोग कण्टर चल्हो पर रखने रूगे । एक मिनट भी बर्बाद नही करना 
था। परी के मजदूर भी काम के लिए तैयार हो गए । 

सबके आगे चेम्पन की नाव थी। रोज की तरह वह उछलती हुई 
आ रही थी । 

कादरी ने कहा, उसकी नाव से जीतने की बात सोचना ही व्यर्थ 
है। 

मोयिदीन ने उसका समर्थन किया । 

एक बूढे मल्लाह ने अपनी राय प्रकट की, पतवार पर खुद मालिक 
ही जो है। 

ताव किनारे लंगी। नाव पर झिगा मछली थी। कही जगह खाली 
नही थी । 

परी अपने को भूलकर चेम्पन के पास दौडा गया । पहले का अनुभव 
बह भूलठ गया था। उस समय कोई भी भूल सकता था। 

परी ने प्रार्थना के स्वर में कहा, 'चेम्पन कुब्ज, माल मुझे दो ! “ 

चेम्पन ने निर्देयता पूर्वक उसकी ओर देखा और पूछा, पास मे 
पैसा है”? नही है तो जाओ ! ” 

नाव किनारे लगने पर मल्लाह का स्वभाव ही' ऐसा हो जाता है। 

परी के कुछ जवाब में कहने के पहले ही कादरी वहाँ प्रहुँच गया । 

परी यह समझकर कि चेम्पन की नाव की मछली नहों मिलेगी दूसरी नावो 
की तरफ दौडा । 

उस रोज भी पहले की तरह चेम्पन ने ही मछली का भाव तय किया । 
उस दिन खूब मछली मिली थी। चेम्पन का बटोर सबसे ज्यादा था। 

परी ने किसी दूसरे की नाव से एक तिहाई माल मोल लिया । 
उसके पास उतना ही रुपया था। खर्च काटकर नाव वालो को हिस्सा 
दिया गया । तब चेम्पन को एक खयाल आया । उसने पूछा, आज 
समुद्र की कभाई देखो ! कसी धूप है और कसा प्रकाश है ! कमाने 
का अच्छा दिन है। दाम भी अच्छा मिला है । उसके कहने का मतरूब॒ 
नाव पर काम करते वालो ने नहों समझा । तब चेम्पन ने आगे कहा, 
“अरे गधे सब, मौका जब मिलता है तब उसका पूरा फायदा उठाना 
चाहिए | पैसा कमाने का यही समय है न | खाना खाकर तैयार हो 
जाओ ! एक और बटोर के लिए में जाने को तैयार हूँ ।” 

पास मे खडा अच्चन सुन रहा था। चेम्पन ने उससे तो कहा नहीं 
था। फिर भो वह बोल उठा, सुनते पर जवाब दिये बिना में नही रह 
सकता । पैसा मिलेगा यह सोचकर समुद्र ही खाली कर दोगे क्‍या ? 

इतना ही नही । एक ही दिन में दो बार मछली मारने के लिए जाने 
का काम इसके पहले कभी नहीं हुआ था । ऐसा होना भी नही चाहिए । 

चेम्पन ने कहा, “तुम्ही छोग सोचो | “ 

समुद्र-तट ऐश्वयं से जगमगा रहा था। घरो के चारो तरफ सोना 
बिखरा हुआ-जैसा छग रहा था। उसनी हुई मछली सूखने के लिए पसार 
दी गई थी । 

उस दिन अच्चन खाना खाने के लिए होटल मे नहीं गया। सीधा 
घर गया। कमाकर पैसा बचाने का निश्चय किया था न | नल्‍लम्मा 
ने पूछा, आज बिना खाना खाये क्यो चले आए ? 

अच्चन झुझला गया। बोला, अरी तेरा कभी भरता नहीं हो 
सकता। में कहे देता हूँ, तुझे कभी नाव और जाल नही मिल सकता ।” 

अच्चन वापिस जाने छगा । अपनी गलती महसूस करते हुए 
नल्लम्मा ने कहा, सुबह जाते समय कहकर क्यो नही गये ?” 

अच्चन ने कहा, “यह तो पहले ही कसम खाकर हम दोनो ने त्तय 
किया था न?” 

उसका कहना ठीक ही था। जब अच्चन आगे बढा तब नललम्मा 
ने कहा, खाने का खर्च निकालकर बाकी यहाँ दे जाया करो * में 
रखूगी। आऔसेप्प के पास बाद को जमा किया जायगा ।* 

अच्चन ने कुछ नोट और खरीज उसके सामने फेक दी । 

खाना खाने के बाद चेम्पन तुरन्त समुद्र-तट पर चला आया | उसी 
दिन वह और पैसा कमाने का सपना देख रहा था । 

दाम को चेरियषिक्कल और तुक्कुन्नपुषा आदि जगहो से नावें पहुँच 
गईं। रात को घनघोर वर्षा हुई । दूसरे दिन प्रकाश होने के बाद ही 
नावे समुद्र में उतरी। 

खूब सवेरे ही नाव न निकालने के कारण चेम्पन काम करने वालो 
पर खूब बिगड़ा । 

उस दिन भी चेम्पन ही आगे था। लेकिन एक और नाव भी तेज़ी 
से आगे बढ रही थी । उसमे लोग दम तोडकर डाँड चला रहे थे । पतत- 
चार की जगह पर एक बहुत होशियार आदमी खडा होकर कुर्ती से नाव 
का सचालन कर रहा था। उसे देखकर लोग आदइचर्य करने लगे के घह 
किसकी नाव है। पता लगा कि वह तृवकुन्नपुषा की नाव है और पतवार- 
चालक का नाम है पलनी । वह कम ही उम्र का था। 

चेम्पन की नाव और पलनी की नाव बरावर-बराबर रही। देखने 
से ऐसा लगता था कि आगे निकल जाने के लिए दोनो में होड लगी है। 
नावो के नाविक मानो ज़िद पकड़कर डाँड चला रहे थे और दोनो नावो 
के पतवार-चालक पूरी ताकत रूगाकर नाव का सचालन कर रहे थे । 
बड़ा ही स्फूतिदायक दुश्य था। 

ऐसा सन्देह होने लूगा। कि चेम्पन की नाव ज़रा पीछे पड रही है । 

ज्यादा मछली किसको मिलेगी, नहीं कहा जा सकता था। जाल फेकने 
और नाव घुमाने का दोनो का ढंग देखकर कुछ अनुमान करना 
मुशकिल था । 

लौटते समय भी दोनो मे होड लूंगी। दोनो का अगला हिस्सा 
पास-पास आ जाने पर मार-पीट भी हो सकती थी। एक बार जब दोनो 
का अगला भाग आपस में टकरा गया तो सब डर गए । करुत्तम्मा ने पूछा, 
“अम्मा, बाबू क्यो इस तरह हठ कर रहे है ? 

चक्की भी घबराई थो । मछली मारकर लौट आना है। इस तरह 
स्पर्धा क्यो होनी चाहिए ? चेम्पन' अब जवान तो है नहीं। नाव का 
अगला भाग' टकरा जाय तो क्‍या न हो जाय ? 

उस समय एक-एक क्षण एक युग-जैसा लगा । आखिर नावे किनारे 
पर लगी । तट पर जोरो से हर्ष-ताद हुआ । किसी की न हार हुई, न किसी 
की जीत । दोनो बराबर रही। माल भी दोनो नावो मे भरा था। 

दोनो नावे एक साथ किनारे पर लगी । करुत्तम्मा ने पलनी को गोर 
से देखा । वह सिर पर एक कपडा बॉघे और हाथ में एक डॉड लिये नाव 
से जमीन पर कृदकर खडा हो गया । वह एक बलिष्ठ युवक' था। चेम्पन 
ने पलनी को गले रूगाया ओर कहा, बेटा, तुम सचमृच समुद्र के 
वीर पृत्र हो | 

पलनी चुप रहा। 

उस दिन की बिक्री मे पलनी को थोडा ज्यादा पैसा मिला । इस तरह 
चेम्पन की जरा-सी हार हो गई । 

चेम्पन ने पलनी से पूछा, तुम्हारा नाम क्या है बेटा ?” 

वह बलिष्ठ-काय युवक जरा सकोचशील था । चेम्पन के सामने 
खडे उस यूवक में नाव में खडे उस पतवार-चालक का कोई लक्षण नज़र 
नहीं आता था। वह एक बच्चे-जेसा लगता था। पता नही उस समय 
उसका गम्भीर-भाव कहाँ गायब हो गया था। उसने कहा, पलनी ! / 

“तुम अपना काम जानते हो बेटा ! मछआ होकर जन्म छेने प 

समुद्र मे काम करने की कला मालम होनी ही चाहिए ।” 

पलनी ने कुछ नहीं कहा । 

चेम्पन ने पूछा, “बेटा, तुम्हारे बाप का नाम क्‍या है ?” 

“बेल्‌। मर गया है ।* 

और माँ ?” 

“बह भी मर गई। 

“घर मे और कौन है ?” 

“कोई नहीं। 

जरा आइचर्य के साथ चेम्पन ने कहा, कोई नहीं | ” 

पलनी ने कुछ नहीं कहा। 

घर पहुँचने पर चक्की ने चेम्पन से पूछा, जवान होना चाहते हो, 
सो तो ठीक है। लेकिन जवानी का यही मतलब है क्‍या ?” 

चेम्पन ने सुनकर भी अनसुनी कर दी । उसके दिमाग में एक' बात 
घुस गई थी। समुद्र मे वह किस आत्म-विस्मृति के साथ पतवार-चालक 
का काम कर रहा था, उसके बारे में उसे चक्‍की से जरूर कुछ कहना था। 
लेकिन इस समय उसे पत्नी से एक दूसरी ही बात कहनी थी । उसने चक्की 
से धीरे-धीरे बाते शुरू को, अरी, उस नाव के पतवार वाले लडके की 
तुने देखा ? 

“हाँ, देखा तो |” 

“लडका अच्छा और होशियार है न ?” 

चक्की को भी लडका बहुत पसन्द आया । सिफ चक्‍की को ही' नही, 
समुद्र-तट पर सबको वह बहुत पसन्द आया था । 

चक्की ने पूछा, “क्या मतलब है ?” 

“वह मिल जाय तो बडा अच्छा होगा।* 

चकक्‍की ने कुछ नही कहा। चेम्पन ने आगे कहा, मेने पूछा था । 
उसके घर मे कोई नही है । लेकिन इससे वया ? एक दृष्टि से यह 
अच्छा ही है।' 

चक्की ने कहा, “तब उसे खाने के लिए बुलाया क्‍यों नहीं ?” 

“बह तो में भूल ही गया।* 

चक्की को खुशी हुई कि चेम्पन ने छडकी के लिए एक लडका पसन्द 
किया है। इससे प्रकट है कि लडकी की शादी को बात उसे याद है। 

लडका काविल है। कोई भी उसे फंसा सकता है। चेम्पन को यह 
डर हुआ । खाना खाने के बाद वह उठा और समुद्र-तट पर चला गया। 

पलतनी और उसके साथी नारियल के पेड की छाया मे सोये थे । उस 
दिन उससे चेम्पन का और कुछ बात नही हो सको । दूसरे दिन भी समुद्र 
पर दौड लगी। चेम्पन इस बार हार गया। मछलो भी पलनी को ही 
अधिक मिली । 

चेम्पन के नाव वालो में जिद्ीपन आ गया । करुत्तम्मा ने कहा. 
“उन लोगो को इस तट पर आकर हम ऐसा नही करने देगे ।” 

बाबा की इच्छा हुई कि पलछूनी की नाव से भिडन्त क्यो न हो जाय ? 
तब मार-पीट भी हो जायगी । 

चेम्पन बीच में बोला, अरे कैसो बाते कर रहे हो ” एक तेज लड़के 
से भेट हुई तो इतनी ईर्ष्या क्यो ? उन लोगो को जीतना चाहते हो तो 
कोशिश करो 

चेम्पन के नाव वाले सोवने लगे कि बीच समुद्र मे नही तो तट पर ही 
उन्हें नीचा दिखाया जाय । लेकिन बेलता ने इसका विरोध किया। 
उसने कहा, आज ये लोग हमारे तट पर आये हे । हो सकता है कि 
कल हम उनके तट पर जायें ।" 

फिर भी चेम्पन के नाव बालो में कुछ-त-कुछ करने की इच्छा बलवती 
हो उठी, खूब कमाने का वह अवसर था । मुकदमा लडना पडे तो छडा 
जायगा, ऐसा उनका चिचार था। 

चेम्पन उनका यह विचार जान गया। यह उसकी अश्यान्ति का एक 
कारण हो गया । चेम्पन की नाव पर काम करने वालो को ही नही, उस 
तट पर सबको उस नाव वालो से ईर्ष्या हो गई। लोगो ने कहा 'ये अपने 

कौ इतना काबिल समझकर न जाने पाये । कुछ लोगो ने इस तरह के 
विचार का भी विरोध किया । 

दो-तीन दिन के भीतर ही समुद्र-तट पर मार-पीट हो गई | मार-पीट 
नाव में काम करने वालो के बोच हुई थी । दो-तीन लोगो का सिर फूटा । 
उस दिन और अगले दिन भी उस घाट की कोई भी नाव समुद्र मे नही गई। 
सब-के-सब छिप गए । पुलिस आई और कुछ लोगो को गिरफ्तार किया । 
घटवार ने बोच में पडकर उनको छुडा लिया । 

वे सब एक-एक' करके घटवार से मिले और उसे नजराना दिया। 
बाद में एक चन्दे का चिट्ठा निकाला गया और मामला खत्म कर दिया 
गया | पर नतीजा यह हुआ कि तब तक को कमाई भी खत्म हो गईं। 
सिर्फ वेलायुधन्‌ घटवार से मिलने नहीं गया। वह घटवार की नजर पर 
चढ गया। घटवार ने पुलिस से उसे पकडवा दिया। एक हफ्ता जेल 
में रहकर वह लौटा और उसने कहा, “में घटवार को नहीं मानू गा।" 

चेम्पत को एक हफ्ते की कमाई का घाटा लग' गया । खूब कमाने 
के उस मौसम में वह कितना बडा घाटा था | 

समुद्र मे फिर काम शुरू हुआ । 

चक्की रोज चेम्पन से पलनी को भोजन के लिए बुलाने की बात कहती । 
इसी' बीच काम करने वाले एक दिन की छुट्टी लेकर तृक्कुन्नपुषा गये। 
पलनी नहीं गया । चेम्पन ने पलनी से पूछा, बेटा, तुम क्यो नहीं 
गये ?” 

“में कहाँ जाता ?” 

ठीक है तृक्कुन्नपुषा मे उसका कोई नही था, जिससे वह मिलने जाता। 
चेम्पन ने पलनी को भोजन के लिए निमत्रण दिया, “तो दोपहर का 
खाना खाने के लिए मेरे यहाँ आना ? 

पलनी ने निमत्रण स्वीकार किया। चेम्पन के घर में एक बढिया 
भोज की तैयारी हुई । 


पलनी एक घर की सन्‍्तान न रहकर पूरे तृक्‍कुन्नपुषा की सन्‍्तान हो 

गया था। मॉ-बाप की उसे याद ही नहीं थी। वह कैसेपछा ?- इसका 
यही उत्तर था कि वह पछा । किसने पाला ? किसी ने भी नही । उसके 
लिए किसी ने भी कष्ट नहों उठाया। वह सिर्फ अपने लिए कमाता था। 
जब वह एक छोटा बच्चा था तभी नियति ने उसे समुद्र मे जाल को रस्सी 
पकडने के लिए ला पटका था, जिसमे खतरनाक जलरू-जन्तु भरे पडे थे । 
उसके लिए चिन्ता करने वाला कोई नहो था । जब वह बडा हुआ तब वह 
नाव पर जाने लग। ओर कमाने लूगा। । पैसा हाथ में आने पर इच्छानुसार 
खर्चे भी किया । जब पैसा नहो रहता या कम रहता तब उसीके मुताबिक 
गूजारा भो करता। क्‍या उसके मन में भो अभिलाषाएँ थो ? हो भी 
सकती थी। अभी तक किसी ने आग्रह नही किया था कि वह खाना खाये, 
उसका पेट भरे। न वह इस प्रकार का हक' लेकर कहो गया ही । 

आज उसके लिए एक जगह खाना तेयार हुआ। वह प्रसन्नता से 
भरपेट खाये, इस विचार से आज एक औरत ने खाना परोसकर खिलाया | 
कसी भावुकतापूर्ण अनुभूति थी ! उसे कोन-कौन तरकारी अच्छी छगी 
चक्की ने समझ लिया। और बार-बार परोसकर खिलाया । 

कौन जाने पलनी के मन में यह सन्देह उठा कि नही कि यह सव खातिर* 
दारी क्यो हो रही है । 

चत्रकी ने पूछा, बेटा, तुम्हारी क्‍या उम्र है ”” 

“कौन जाने |” 

उसे अपनी उम्र का पता नहीं था। चक्की की जिज्ञासा बढी | 
अपनी उम्र न मालूम रहने की बात अच्छी नही थी। तब तो आगे एक- 
एक सवाल होशियारी से पूछना चाहिए। कौन जाने उसकी जात क्या 
थी” पर जान लेना तो जरूरी था। 

“बेटा, तुम कहाँ रहते हो ? 

“अब एक झोपडी है। उसीमे | 

“यहाँ जो कमाते हो उससे क्‍या करोमे 

“क्या करूँगा ? खर्च करूँगा 

एक माँ की तरह चक्की ने उपदेश दिया, बेटा तुम अकेले हो 
न? इस तरह खर्च करोगे तो क्‍या होगा ”? चार दिन कही बोमार 
ही पड गए तो क्‍या उपाय होगा ? 

पलनी ने मानो इसका भी जवाब पहले ही सोच रखा था। सिर्फ 
इतना बोला, ओ 

यह बात उसे कितनी निस्सार लगी । उसका जीकर बडा होना ही 
एक आइचये की बात थी । तब बडा होने पर बीमार पडने की बात ही 
कोई बडी बात हो सकती थी ” 

चक्की बैठी देखती रही । मानो उसे अब कुछ और पूछना नहीं था। 
पलनी काफी हट्टा-कट्टा था'। बुरा नहीं था। उसके बारे मे दुखी या 
प्रसन्न होने वाला कोई नहीं था । इस तरह एकाएकी उसका जीवन बीत 
रहा था । आज तक किसी ने उसके जीवन के बारे में कुछ सोचा नहो था। 

चक्की ने एक माँ की आत्मीयता के साथ पूछा, 'इस तरह जीवन 
बिताना काफी है बेठा ?” 

“और क्या चाहिए 7?” 

तो उसके जीवन में कोई उद्देश्य नहो है ” यह ठीक है क्‍या ? नहीं 
यह भी नही कहा जा सकता था। जल्‍दी ही उसने जबाब दिया था और 
उसमें किसी तरह की हिचक नहीं थी । जीवन का कोई उद्देश्य बनाने की 
उसने कोशिश ही नहीं की । उसकी जरूरत भी किसी को नहो थी। 

चक्की ने कहा, ऐसी उदासीनता ठोक नहीं है बेटा ?” 

पलनी ने कोई जवाब नहीं दिया । चत्रकी ने आगे कहा, 
“बेटा, तुम अकेले हो । काम भी कर सकते हो । यह सब बदल 
जायगा । तुम्हारी तबीयत बिगड सकती है। इसके अलावा आदमी के 
लिए कुछ बाते जरूरी हे, देख-भाल के लिए एक साथी हो तो । 
बह जरूरी है । बेटा, तुम्हारे लिए खाना तैयार करके प्रतीक्षा मे रखे रहने 
के लिए एक जगह हो, यानी घर हो तो वह खुशी को ही बात होगी न ? 

पलनी चुप ही रहा । 

“बेटा, तुम्हे शादी कर लेनी चाहिए।” 

हाँ, सो तो ठीक ही है। 

"तो शादी की बात में तय करूँ ? 

“हा, हॉ। क्यो नहीं |” पलती ने स्वीकृति दे दी। 

चवकी ने पूछा, लडकी कौन है! यह जानना नहीं चाहते ?” 

“कौन है ?” 

"मेरी बेटी ।* 

पलनी ने यह भी स्वीकार कर लिया । 

बात यहाँ तक तय हो जाने पर भी चक्की के खयाल में कुछ खामियाँ 
रह गई थी, यद्यपि अच्छे पहल भी थे । पलनी का न घर था, न सगगे-सम्बन्धी 
थे। ऐसे आदमी को बेटी दे देने के बाद अगर वह अधिवेक का कोई कास 
करे तो क्या होगा ” किससे कहा जायगा ? 

चेम्पत ने कहा, लिकिन रूडका बहुत अच्छा है। 

“यदि कोई पूछे कि बेटी को कहाँ भेजा, तो क्या उत्तर दिया जायगा * 

बह घर बनायगा । 

सबसे अधिक चक्की को दुखी बनाने वाली एक दूसरी ही बात थी । 

उसने पूछा, “बह किस जाति का है ?” 

“वह मनष्य जाति का है। समुद्र में काम करने वाला है।” 

“हमारे सम्बन्धी बिगड खडे होगे ।” 

“बिगडा करे । 

“तब हम अकेले पड जायेंगे।” 

“पडने दो 

चेम्पन ने दुढ निश्चय के साथ आगे कहा, “मे छडकी को ज्ादी 
उसीसे करूँगा। 


द्् 


दो-तीन दिन से रात-दिन लगातार पानी बरस रहा था। समुद्र में 
झिगा मछली की भरमार थी। लेकिन नाव नहीं खोली गई थी। काम 
तो आदमियो को ही करना पडता था न | कडाके की ठण्ड पड रही थी। 
चौथे दिन का सूर्योदय प्रकाह्ममान था । नावे समुद्र मे उतरो । खूब बटोर 
हुआ। व्यापार भी हुआ। आकाश फिर मेधाच्छन्न हो गया । पानी भी 
पडने लगा। ऐसी मूसलाधार वर्षा इससे पहले नहीं हुई थी। बरसना 
जारी रहा । 

डेरो मे अच्छी तरह सुखाई हुई मछलियाँ पडी थी। अधसूखी और 
उसनी हुई भी थी । सडी-गलछी मछलियो का चोइयाँ भी पडा था। सब 
मिलाकर डेरो की हालत बडी तकलीफदेह थी । सब जगह घाठे-ही-घाटे 
का लक्षण नजर आता था। 

चबाकरा' के शुरू के दिन धूप और प्रकाश के थे। रोज का माल रोज 
तैयार हो जाता था। सेठो के आदमी आते-जाते रहते थे । इस तरह 
व्यापार जारी था। ऐसे ही समय में यह दुर्भाग्य शुरू हो गया । 

परी को एक' और आफत का सामना करता था । उसका पहली 
बार का माल अच्छा था। दूसरी बार के माल के बारे मे कहा गया कि 
माल काफी सुखाया नही गया था । सेठ ने कहला भेजा कि परी का माल 
उसे नही चाहिए और यह कि सेठ का पैसा लौटा दिया जाय । 

किसी भी शर्ते पर सेठ मानने के लिए तैयार नही होता था। आल- 
प्पुषा की सब दृकानो मे कोशिश की गई। किसी को भी माल की जरूरत 
नही थी । गोदाम सब भरे पडे थे। 

परी ने पाँच्चू पिल्‍ले का पॉव पकडा, जिससे थोडा पैसा सेठ को मिल 
जाय । कुछ कमीशन पाने की शर्ते पर पॉच्चू पिल्‍ले ने कोशिश करने का 
वचन दिया। इस तरह घाटे पर थोडे पैसे का प्रबन्ध हो गया । इस पैसे 
से माल खरीदा गया। इतने ही में ऑघी-पानी शुरू हो गया । 

परी का पैसा (माल) पडे-पडे सडकर दुर्गन्‍्ध पैदा करने लगा। 
एक और दिन पडा रहे तो उसे गाड देने के सिवा और कोई उपाय नही था । 

तट पर का वातावरण एकाएक उदास हो गया । नाबे समुद्र में जाती 
थो और बढिया बटोर भी छाती थी। घरो मे झिगे की कुछ बिक्री भी 
होती थी । लेकिन लौरियाँ कम हो आती थी। ऐसी स्थिति थी। माल 
के मोल-तोल का समय नही था । व्यापारियों की इच्छा के अनुसार माल 
बेचना पडता था । 

होटलो में बिक्री बन्द हो गई। कपडे की दुकानों मे कोई झाँकने 
भी नहीं जाता। यहाँ तक कि मूंगफली बेचने वाले छोकरे भी दिखाई 
नही पडते थे । 

यह स्थिति कब बदलेगी ? रोज का खर्च चलाना भी मुहिकिल हैं । 

उस तट के नाव वाले सब सकट में पड गए। खासकर रामन्‌। 
उस साल उसका व्यापार ठप्प हो गया। औसेप्प ने अपने पैसे के लिए उसे 
तंग' करना शूरू किया। उसकी नजर रामन्‌ की चीनी नाव पर थी। 

दोनो मे आपस में तक-बितर्क हुआ । दोनो एक-दूसरे से नाखूढ 
हो गए। एक हफ्ते के अन्दर किसी भी तरह पैसा छौटा देने की रामन्‌ 
ने शयथ खाई । उस समय रामन्‌ के मन में चेम्पन का ध्यान था। 

रामन ने चेम्पत से पेसा मॉगा । इस बार मॉगने पर तुरन्त देने के 
लिए चेम्पन तैयार नहों हुआ। रामन्‌ ने उसका कारण समझ लिया । 

“बात क्‍या है चेम्पन ” खोलकर कहो तो सही ।” 

जरा सकोच के अभिनय के साथ चेम्पन ने कष्टा, “बिना किसी 
जमानत के देता रहें तो ठीक नही होगा ! ” 

“तुमको क्या जमानत चाहिए ?” 

“यह में कैसे कहूँ ? 

अन्त में चेम्पन ने अपनी इच्छा प्रकट की कि रामन्‌ अपनी चीनी नाव 
जमानत में रखे । 

इस तरह चेम्पन के पास रामन्‌ की नाव आ गई, उस दिन भी अच्चन 
के घर झगडा हुआ। चेम्पन के पास एक नही, अब दो नावे हो गईं । 
नल्‍लम्मा ने अच्चन को आड़े हाथो लिया। 

* आदमी हँ-कहकर, इस तरह क्यो रहते हो ?” 

'अरी तेरे साथ होने से ही सर्वनाद हुआ है । औसेप्प के पास जमा 
करने के लिए चाकरा की कमाई जो दी थी, उसका क्‍या हुआ २?” 

“पहनने के कपडे बिना और पानी पीने के बरतन' बिना आदमी का 
काम चल सकता है ?” 

“बह पैसा मेरे ही पास रहता तो ?” 

“पीने ही में खत्म हो गया होता ।” 

अच्चन ने गुस्से मे नल्‍लग्मा को कसकर दो थप्पड लगा दिये। 

एक और नाव हो जाने से चक्‍की को खुशो जरूर थी, लेकिन परी 
का कर्ज बाकी रहने का दु ख भी था। करुत्तम्मा चक्की को बराबर याद 
भी दिलाती रहती थी । 

जिस दिन चोनी नाव जमानत में आ गई उस दिन चक्की ने पति से 
कहा, यह भारी अन्याय है।* 

क्या? 

“आधी रात के समय उस छोकरे से चोरी कराकर अब चुप्पी साध 
ली है ।* 

चेम्पन ने चक्‍को को फटकारा। 

'इस तरह फटकार देने से ऋण-मुक्त हो जाओगे क्‍या ? वह बेचारा 
इस समय बडे सकट में है। इस समय उसके रुपये दे दो तो बडा उपकार 
होगा ।* 

“अभी रुपये कहाँ से आयेंगे ? 

करुत्तम्मा खडी-खडी यह बातचीत सुन रही थी । वह बोल उठी, 
. “उसके रुपये ज़रूर लौटा दो बप्पा |” 

चेम्पन ने गम्भीर होकर पूछा, इससे तुझे क्या मतलब है री ?” 

इसका वह उचित जवाब दे सकती थी । कहने के लिए काफी बाते 
भी थी। वह कहना चाहती थी कि पैसे की माँग पहले-पहल उसने ही की 
थी और इसीलिए हाथ में पैसा न रहने पर भी परी ने माल दिया था। 
वह बाप को चेतावनी भी देना चाहती थी कि वह जितना अधिक पैसे वाला 
होता जाता है उत्तना ही अधिक' उसकी बेटी उस विधर्मी के अधीन होती 
जाती है । 

चक्की डर गई कि करुत्तम्मा कुछ बोल न दे। इसमें खतरा था। 

चक्की ने चेम्पन से तक किया, इतना नाराज़ होने की क्या बात है ? 
लडकी ने तो ठोक ही कहा है ।* 

“म पूछता हूँ कि इसको उससे क्‍या मतलब है । क्‍या इसीने वह कर्ज 
लिया है ” इसीसे वह पैसा मॉगेगा ?” 

थोडी घबराहट के साथ चक्की ने कहा, इससे वह नहीं मॉँगता है 
तो क्‍या यह कुछ कह भी नहीं सकती ? 

चेम्पत ने गम्भीरता पूर्वक उपदेश देते हुए वह बात वहाँ खत्म कर दो, 
“हाँ, में एक बात कहे देता हूँ। मर्द छोग' आपस में भिड जाते हे। 
इसमे तुझे बीच में पडने की जरूरत नही है, याद रखना कि तुम्हे एक पुरुष 
के साथ जिन्दगों गृजारनी है । 

उपदेश तो ठीक था । करुत्तम्मा को यह सब सीखना ही था। 

फिर चेम्पन का गुस्सा चक्‍की की ओर बढा, यह हो कैसे सकता है ? 
तुझीको देखकर लडकी सीखती है न ” 

चेम्पन ने सारा दोष चकक्‍क्री पर डाल दिया । समय ऐसा था कि चक्की 
ने कुछ जवाब दिये बिना चुपचाप रहना ही टीक समझा । 

मॉ-बेटी जब अकेली रह गई तब चक्‍की ने करुत्तम्मा से कहा, 
बिटिया, तू बष्पा से क्‍यों कह रही थी । बप्पा को कुछ सनन्‍्देह हो 

जाय तो उसका क्या नतीजा होगा ? पडोस में बातुनी लोग क्या-क्या 
कहते हे यह तूने सुन ही लिया है। अगर तेरे बाप के कान में ये बाते पड 
जायें तो क्या होगा। हे समुद्र माता |” 

करुत्तम्मा सब जानती थी। उसने कहा, “उसका पैसा लौटा देना है।” 

“मेरा भी यही विचार है |” 

“कहने को तो तुम कहती हो मा, लेकिन देती नहीं। मेने क्‍्या- 
क्या उपाय नहीं सुझाये। तुमने एक को भी काम में नही लिया।” 

एक क्षण बाद उसने फिर कहा, “उस कर्ज को चुकाने के बाद 
ही 

आगे की बात वह नहीं कह सकी । लेकिन चक्की समझ गई । 

“ठीक है बेटी | बसा ही करना ठीक है (” 

पलनी के साथ शादी करने के सम्बन्ध में करुत्तम्मा का क्‍या मनो- 
भाव था, चक्‍की ने यह जानने की कोशिश की थी । लेकिन करुत्तम्मा 
ने यह प्रकट नहीं होने दिया कि वह उसे पसन्द है या नही । बच्ची है, 
लज्जा के कारण कुछ प्रकट नहीं करना चाहती, ऐसा ही चक्‍की ने 
सोचा । फिर भी परी के प्रति उसके प्रेम का क्या नतीज्ञा होगा, यह 
डर भी उसके मन में था । करुत्तम्मा की सहेलियों से पुछवाना उसने 
इसलिए ठीक नही समझा कि बात पूरे समुद्र-तट पर फैल जायगी । 
ऐसी ही परिस्थिति में करुत्तम्मा के मुह से सकेत निकला कि कर्जा 
चुकाने के बाद ही हो । उस सकेत से चक्‍की को तसल्ली हुई । उसका 
चेहरा एक प्रसन्‍न मुस्कान से चमक उठा। उसने पूछा, “बेटी, तो यह 
शादी तुझे मजूर हैन ” 

करुत्तम्मा ने कोई जवाब नही दिया । 

चक्की ने उसी आनन्द के साथ भागे कहा, “लडका बडा होशियार 
है बिटिया, बड। अच्छा है।* 

चक्की ने पलनी की प्रशसा की । प्रशसा के योग्य वह था भी । 
प्रशसा सुनते-सुनते करुत्तम्मा के मन में एक विरोध का भाव उत्पन्न 

होने लगा | वह विरोध करना * चाहती थी। उप्तके विरोध के लिए 
कारण भी था। पलनी की उम्र क्‍या है, उसके सगगे-सम्बन्धी कौन हे, 
आदि जानने का उसे हक था न ? सबसे बढकर' उप्तके हृदय में पलनी 
के लिए स्थान है क्‍या ? 

चवकी को बडा सन्‍्तोष था । वह कहती गई । करुत्तम्मा का दम 
घुटने लगा | वह कुछ कहे बिता नहीं रह सकी । वह फूट पडी, “जरा 
चुप भी क्यो नहीं होती अम्मा |” वह अपने होठो को दाँतो से दबाते 
हुए मन-ही-मन कुछ ब॒दब॒दाने छगी। वह क्या कह रही थी, चक्‍की 
की समझ में नहों आया | चक्‍की ने कहा, “शादी के पहले ही तेरी माँ 
वह कर्जा चुका देगी ।” 

बहुत घृणा और कोध प्रकट करते हुए करुत्तग्मा ने कहा, “ओ 
हो, माँ चुका देगी | तो अब तक क्‍यों नहीं चुकाया ? ” 

“में जूर जोर रगाऊँगी।* 

निराशा-भरी आवाज में करुत्तम्मा ने कहा, “कुछ होने वाला 
नही है अम्मा | शादी ही होगी। यही होने जा रहा है ।” 

चक्की ने दृढता से कहा, 'तृ देखती रह 7” 

करुत्तम्मा के सब अव्यक्त विचार मिलकर एक बड़े निश्चय के 
रूप में प्रकट हुए, “वह पैसा लौटाये बिना में नही मानू गी । नहीं 
छौटाया गया तो अपने प्राण त्याग दूंगी ।* 

चक्की घबराकर बोली, “मेरी बिटिया, ऐसे अशुभ दब्द म्‌ह से 
न निकाल | 

करुत्तम्मा रो पडी, “और क्या करूँ ? वह बेचारा दिवालिया हो 
गया है । यहाँ पैसा नही है, ऐसी बात भी नहीं है। देना नही चाहते, 
यही तो बात है ।” 

करुत्तम्मा ने चक्क्री को कसू रवार ठहराया । चक्की सुनती रही । 

“अम्मा, तुम्हारा भी विचार न देने का ही है।' 

चक्की ने कसम खाई कि उसका ऐसा विचार नहीं है। करुत्तम्मा 

ने अपना निशचय प्रकट किया, “अब में सीधी साफ-साफ बाते करूँगी।” 

“ऐसी बात न करना, बिटिया !” 

“नही तो और क्या करूँ ? 

थोडी देर बाद उसने आगे कहा, “तय हो जाने पर धूम-धाम से 
शादी करने के बाद जब विदा करोगी, उस समय यदि बह रास्ते में रोक 
कर, पैसा चुकाने के बाद जाने को कहे तो क्या किया जायगा ?” 

तब तक चकक्‍की ने ऐसी स्थिति के बारे में नही सोचा था। अब 
डराने वारहा एक चित्र सामने चित्रित हो गया । घबराकर चक्की ने 
पूछा, “वह तुझसे पैसे क्‍यों मॉगेगा ? 

“मेरे मॉगने से ही तो उसने पैसा दिया था ।” 

“तुने तो, .चह . .खेल-खेल, में ही माँगा था न ?” 

“ऐसा किसने कहा ?” 

परी के रास्ता रोककर खडे होने की सम्भावना चक्‍की के मन से 
हटती नही थी । 

परी निराश था, अब बुरी हालत में था। किसी साहसपूर्ण कार्य के 
लिए वह तंयार भी हो सकता था । चाहे तो बहु एक बडी विकट स्थिति 
पैदा कर सकता था । 

करुत्तम्मा ने कहा, “मेने बप्पा से कहने का निरुचय कर लिया है । 
आज में कहँगी । क्यो न कहूँ ? 

“मेरी बिटिया, ऐसा न करना | 

“मे जरूर कहँगी।*' 

चक्की ने वचन दिया कि दादी के पहले किसी तरह ठीक कर दिया 
जायगा । 

उस रात को पत्नी ने पति से कहा कि करुत्तम्मा दादी के लिए 
राजी है लेकिन, .। उसके राजी होने के पीछे एक अप्रकट, फिर भी 
अथेपूर्ण 'लेकिन! था । उस 'लेकिन' के बारे में कुछ कसे कहा जाता ! 
. - चेम्पन के सामने करुत्तम्मा की मज्री का कोई सवाल ही नही था । 

परी का कर्जा चुकाने के लिए चेम्पन पर जोर डालने छायक चक्की 
को कोई रास्ता नही सूझ रहा था । 


श्र के के 


मछली बहुत सस्ती हो गई थी । चेम्पन को ही नही, किसी को भी 
चेन नहो थी। कुछ दिन बाद एक जागति आईं। कोचोन और आल- 
प्पुषा से ढेर लगाकर रखी गई सूखी झिगा मछली सब बाहर भेज दो गई । 
लेकिन रगून में भी माल सस्ता ही था। सेठ-साहकारो का कहना था कि 
दाम मूलधन से आधा हो गया है । ऐसी ही खबर थी कि एक जहाज समुद्र 
में ही नष्ट हो गया । इस कारण आधा हो' दाम देकर हिसाब साफ किया 
जा रहा है। 

परी को हजार रुपये का घाटा हुआ । 

करुत्तम्मा में कुछ परिवत्तंन हुआ । शायद वह अपने को बदली हुई 
परिस्थिति के अनुसार बना रही थी। वह बडी हो गई थी। कुछ सुझन- 
बूझ और हिम्मत तो उसमे थी ही, वह परो से बाते करने के मौके की ताक 
मे रहने लगो। उसे परी से बहुत-कुछ कहना था। 

घेरे के उस तरफ और इस तरफ खडे होकर दोनो मिले । करुत्तम्मा 
ने हो उस दिन बातचोत शुरू की | वह बे-मतलब ही हँसी उत्पन्न करने 
वाली बातचीत नहों थी। करुत्तम्मा ने पूछा, व्यापार में घाटा हुआ 
है न, छोटे मोतलाली ? 

परी ने वार्तालाप के ऐसे प्रारम्भ की उम्मीद नहीं की थी। उसने 
कोई उत्तर नहीं दिया। करुत्तम्मा ने आगे कहा, तुम्हारा पैसा लौटा 
देंगे, मोतलाली 

परी ने कहा, तुमने मुझसे पैसा कहाँ लिया है ” 

“फिर भी उसे छौटाने का भार मुझ पर है।” 

“कैसे ?” 

“ऐसे ही मोतलाली ' तुम्हारा कर्जा चुकाने के बाद ही - ( 
करुत्तम्मा अपना वाक्य पूरा नहो कर सको, उसका गला रुँध गया, सारा 
गरीर शिथिल हो गया और आँखें भर आईं । 

उप्तका अधूरा वाक्य परो ने पूरा किया, 'कर्जा चुकाने के बाद ही 
शादी करके जाना है, क्यो ?” 

करुत्तम्मा को आँखो से टप-टप ऑसू गिरने लगे। 

परी नहों रोया । उसने पूछा, "क्या सब सम्बन्ध तोडकर जाओगी ? 
क्यो? 

यह प्रइन करुत्तम्मा के हृदय में तीर की तरह चुभ गया। सवार 
पूछते समय परी भाव-शुन्य हो गया था क्या ? परी को लगा, करुत्तम्मा 
वास्तव में असहाय है। फिर भी उसने उत्तर की प्रतीक्षा की । 

करुत्तम्मा ने कहा, “नही, नही, छोटे मोतलाली तुम्हारा भला हो |” 

परी अब पहले-जैसा हल्के दिल वाला प्रेमी नही था। वह मुस्करा 
दिया- एक निर्जीव-सी मुस्कराहुट । 

“मेरा भला, करुत्तम्मा | 

परी के शब्दों का मतलूब करुत्तम्मा ने समझ लिया। उसका भला 
अब तो हो नहीं सकता । करुत्तम्मा वहाँ खडी नही रह सकी । वह वहाँ 
से चल दी । 

उस रात चेम्पन को एक खास बात कहनी थी । बडे उत्साह से उसने 
धीरे से चक्की को सुनाया, ' पलनी रत्री-धन,नही लेगा। सुना ? 

चक्‍की को विश्वास नही हुआ । उसने पूछा, ऐसा कैसे हो सकता है | “ 

“इसमे क्‍या है। बिना स्त्रो-धन लिये हो वह शादी करने को तैयार 
है 

चक्की चेम्पन की ओर ठकटकी लगाकर देखती रह गई। ..« 
चेम्पत ने हपथ खाकर विश्वास दिलाया। 

“सुमुद्र-माता की शपथ । उसने कहा है कि वह बिना स्त्री-धन लिये 

ही शादी करेगा।* 

चक्की ने पूछा, 'उसने न लेने की बात कही होगी, तो भी हमे तो 
देना ही चाहिए न |” 

चक्की चेम्पन की ओर देखती रही । चेम्पन को चक्‍की का इस तरह 
हुठ करना अच्छा नही लगा । कोई जब कहता है कि उसे पैसा नही चाहिए 
तब उसे जबरदस्ती देने की क्या ज़रूरत है ? चक्की के रुख पर उसे आरचये 
हुआ । 

चकक्‍्की' ने कडो आवाज मे कहा, उस सीधे-सादे बच्चे को कुछ 
कहकर उससे वैसा कहलवा दिया होगा ।” 

चेम्पन ने झट जवाब दिया, “नहो-नही, मेने कुछ भी नहीं कहा ।” 

चक्की ने फिर गम्भीर होकर पूछा, “आदमी के लिए रुपया-पैसा 
किस काम के लिए है ? स्त्री-धन क्या है ? जो कुछ हम अपनी 
बच्ची को देंगे, वही स्त्री-धन है न | 

“उसे नही चाहिए तब ?” 

“फिर किसके लिए कमा रहे हो, यह में पूछती हैं ।” चेम्पन के अधिकार 
की परवाह न करके चक्की ने आगे कहा, “बुढापे में सुख भोगने की अपनी 
इच्छा की पूति के लिए। जो चाहे सो करो, लेकिन फिर भी जीवन मे कतेंव्यो 
के पालन के लिए कुछ करना ही होगा । इतना जो कमाया है उसमे मेरा 
भी हाथ रहा है न |” 

चेम्पन ने हँसते हुए चक्की के गुस्से को ठण्डा करने के खयाल से कहा, 
“इससे क्या ” तोशक हम दोनो के लिए ही बनेगा । हम दोनो ही 
सुख भोगेगे ।” 

चक्की का पारा चढ गया। वह जोर-जोर से बोलने लगी । चेम्पन 
को डर लगा कि झगडा बढ जाने से पडोस के लछोगो का ध्यान इधर आक्ृष्य 
हो जायगा। इसलिए बात खत्म करने के खयाल से वह घर से बाहर चला 
गया । 


करुत्तम्मा माँ के पास आई और बोली, अम्मा, मुझे स्त्री-धन 

नही चाहिए । 

“क्यो ”? रूडकी बिना स्त्री-धन के जाय तो यह अपमान की बात 
होगी । तुम्हारे पास भी चार पैसे अपने होने चाहिएँ ।” 

एक क्षण बाद करुत्तम्मा ने कहा, ससुराल मे न सास होगी, न 
ननंद । ऐसी ही जगह जाना है न ? 

यह वात चक्की के हृदय में चुभ गई। सचमुच लडकी ऐसी ही जगह 
जायगी जहाँ उसका कोई सम्बन्धी नहीं होगा। उसने कहा, फिर 
भी बिटिया, गाँव वाले क्या कहेंगे ?” 

“ओ ! गाँव वाले मुझे किसी भो तरह विदा कर देना, मोतढालो 
को वह पैसा दे देना काफी होगा । वह बेचारा अब दिवालिया हो गया है, 
उसे इस तरह निराधार बनाकर में नहो जा सकती । मेरे जाने पर वह 
बेचारा मर ही जायगा ।” 

करुत्तम्मा ने सब-कुछ कह डाला । लेकिन चक्‍की को समझ में बात 
आई कि नही, मालूम नहीं । बात समझ में आ गई होती तो एक सा का 
आगे का क्‍या सवाल होता ” सम्भव है कि चक्की ने बेटी के प्रेम की गति 
समझ छो हो, पर उसे न प्रकट करना ही ठीक समझा | उसने कहा, 
“बेटी, वह कर्जा चुकाने का भार में अपने ऊपर केती हूँ ।” 

“बप्पा वह पैसा नहीं देगे ।” 

माँ ने सवाल किया कि क्या किया जाय । करुत्तम्मा ने सुझाया कि 
बाप की तिजौरी से थोआ-थोडा चुराकर भो पैसा इकट्ठा किया जाय और 
कर्जा चुका दिया जाय । चुराने की बात अगर चेम्पन जान गया तो हत्या- 
काण्ड भी हो सकता है। चक्की में इतनी हिम्मत नहीं थी । उस तरह 
का काम उसने कभी नहीं किया था । 

करुत्तम्मा ने पूछा, तुमको इसमें डर क्यो छगता है अम्मा ?* 

डर तो था ही। इसलिए पहले के निश्चय के अनुसार काम नहो 
हुआ । 

चाकरा' से शुरू मे रोज़ की कमाई काफी अच्छी थी। उस समय 


मछआरे ९९ 


थोडा-थोडा रोज-रोज निकाल लिया होता तो अब तक चुपचाप काम बन 
गया होता। करुत्तम्मा ने चक्की को हिम्मत बँधाई। उद्देश्य का महत्त्व चक्‍की 
की प्रेरणा का कारण बना । भोर में जब चेरपन समुद्र मे गया तब मॉ-बेटी 
दोनो ने मिलकर बक्सा खोला और एक छोटी-सी रकम निकाल ली। 
दोनो का सारा दिन डर मे कटा । चेम्पन' ने दिन की कमाई के रुपये बक्से 
में बन्द किये। चक्‍की ने उस दिन अकारण ही दिन की कमाई के बारे मे 
पूछा । 

चेम्पन ने जवाब दिया, “कोई भी झिगा नहों चाहता था ।” 

“फिर भी कितना मिला ?” 

“जानकर क्या होगा ? 

प्रतिदिन मॉ-बेटी मिलकर थोडा-थोडा निकालती रही। 

एक' दिन चेम्पन ने पैसा गिनकर हिसाब किया। उस दिन माँ-बेटी 
दोनो का हाल बेहाल हो रहा था। चेम्पन ने जब बक्सा बन्द किया और 
माँ-बेटी की चोरी नहीं पकडी गई तब दोनो की जान-मे-जान आई। 

बेटी ने माँ से पूछा, कितना हुआ अम्मा ?” 

कई दिनो की कोशिश के फलस्वरूप वह सिर्फ सत्तर रुपये जमा कर 
पाई थी। करीब दस-बीस रुपये की सूखी मछली भी थी। 

रकम छोटी होने पर भी उसे परी को दे देने का निश्चय किया गया ४ 


&ै 


शादी तय हो गईं। उसके लिए बहुत बडी तैयारी की जरूरत नही थी। 
पृछने-कहने के लिए पलनी को तो कोई था नहीं, किसी मतभेद की भी 
गूजाइश नही थी। उसने सिर्फ अपनी नाव के मालिक से कहा और चेम्पन 
के साथ जाकर अपने घटवार को नजराना दिया । इस तरह लडकी की 
शादी न कराने की शिकायत भी दूरहोंगई। चेम्पन ने तनकर चक्की 
से कहा, क्यो री !' देखा, किस तरह चेम्पन ने सब काम कर डाला !” 

चक्की ने जड दिया, हॉ-हाँ । लेकिन लडका कसा है ! जिसके घर- 
द्वार का कोई पता नहीं। अच्छा है |” 

“जा गधी कही की | तुझे क्या मालूम ? वह लडका होनहार है 
कमाने वाला है, उसका द्ारीर बलिष्ठ है और तौर-तरीका अच्छा है। 
उसके-जैसा लडका दढू ढने पर भी यहाँ नही मिलेगा ।* 

चक्की ने विरोध नहीं किया वह हँसती हुई बोली, 'तब तो अब 
सुख भोगने में कोई बाधा नहों होगी ।* 

“में जरूर सुख भोगू गा । पल्लिक्कुन्नम को तरह ही सुख भोगू गा ।*' 

“लेकिन उस मोतलाली छोकरे का पैसा नहीं लौटाया न ?” 

चेम्पन ने झु झलाकर कहा, यह कैसी बात है कि जब भी करुत्तम्मा 
की शादी की बात उठती है तब तुम इस बात को छेड देती हो ? 

चक्की चौक पडी । बात सच ही थी । करुत्तम्मा की शादी के साथ- 
साथ यह बात याद आ ही जाती थी। लेकिन चेम्पन विशेष रूप से 
इस पर ध्यान देगा, यह उसने नही सोचा था। चक्की ने एक नया तके 
पेश किया, “हम फिर से बच्चे बनकर सुख भोगना चाहते हे न ? तब 

उसका रुपया लौटा देने की जिम्मेदारी भी खत्म हो जाय तो अच्छा ही 
होगा, यही मेने सोचा ।” 

उसका भी उपाय है। बात उसे याद है। मौके और सुविधा के 
अनुसार वह एक-एक जिम्मेदारी निभायगा । उसने अभिमान पूर्वक चक्‍की 
से कहा, “अरी, हमे लडका नही है। उसे बेटे की तरह अपना ले, यही 
मेरा विचार है।” 

चक्की ने कहा, ऐसे भी तो वह हमारा बडा रूडका हुआ ।” 

चेम्पन ने चक्‍की को और समझाया । पलनी के घर में अपना कोई 
नही है। इसलिए शादी के बाद उसे अपने यहाँ ही रख ले तो क्या- 
नुकसान होगा । अपने पास दो-दो नावे हे ही । पलनी भी रहेगा तो 
अच्छा ही होगा। चक्की ने भी इन बातो पर विचार किया। उसे भी 
बात अच्छी लगी। बेटे का अभाव दूर हो जायगा। लेकिन चक्‍्की के 
मन में एक शका उठी, पलनी को यह सब स्वीकार होगा क्‍या ?” 

चेम्पन ने कहा, क्यों नहीं स्वीकार होगा ?” 

चक्की ने पूछा, कौन ऐसा मल्लाह है जिसने मल्लाहिन के घर में 
रहना पसन्द किया हो ?” 

चेम्पन ते जरा सोचकर जवाब दिया, उसे सब पसन्द आयगा री ! 
वह बड़ा सीधा है, बडा सीधा । 

“ह-ऊऊँ। जरा अपनी बात सोचो न! शादी के बाद दो दिन भी 
मेरे घर मे रहे थे क्या ?” 

"मेरे तो माँ-बाप दोनों थे। 

चक्की को विद्वास नहीं था कि पलनी साथ रहेगा । 

करुत्त म्मा को चेम्पन की योजना का पता लूंग गया | उसने माँ से 
इसका विरीध किया। करुत्तम्मा का विरोध देखकर उसे आइचये हुआ | 
उसने बेटी से कहा, अरी, तू तो बडी कृतघ्न मालूम होती है । शादी तय 
होते ही माँ-बाप के प्रति तेरी मोह-माया खत्म हो गई | तब तो इतना 
कष्ट सहकर हमने जो तेश पालन-पोषण किया सब बेकार ही हुआ। 

जैसे ही तेरे लिए एक मल्लाह के आने की बात उठी, वेसे ही तुझे न माँ की 
जरूरत रही, न बाप की। हाय रे भाग्य | 

चक्की के शब्दों से करुत्तम्मा मर्माहत हो गई। उसने यह नही सोचा 
था कि उसके शब्दों का ऐसा अर्थ लगाया जायगा । क्‍या माँ-बाप के प्रति 
स्नेह की कमी से हो उसने विरोध प्रकट किया था ? माँ के घर मे रहने 
से उसके अभिमान को धक्का लगेगा, ऐसा भी उसका खयाल नही था । 
बह तो हमेशा माँ की बेटी रहेगी-उस माँ की, जो उसके लिए सब-कुछ करने 
को तैयार रहती हे । और पचमी के बिना भी, वह कैसे रह सकती थी ? 
घर छोडकर जाने का दिन |- वह दिन उसे कंसे सह्य होगा ? 

इतना होने पर भी करुत्तम्मा चाहती थी कि वह वहाँ से किसी तरह 
चली जाय। विह्नल होकर उसने कहा, अम्मा, मेरे कहने का वह 
मतलब नहीं था। तुम ऐसी बाते न करो ! मेरे छिए अपने मॉ-वाप 
को छोंडकर और कौन हो सकता है ? 

सिसक-सिसककर रोती हुई वह अपनी माँ के कन्धे पर गिर पडी | 
माँ ने उसे गले से लगा लिया। 

चक्की ने जो-कुछ कहा था, यह सोचकर नही कहा था। उसे यह भी 
खयाल नहीं था कि उसकी बात सुनकर करुत्तम्मा इतनी दुखी हो जायगी। 
करुत्तम्मा फूट-फूटकर रो रही थी, मानो उसका हृदय ही फटा जा रहा हो । 

चक्की भी रो पडी। करुत्तम्मा ने कहा, मुझे मुझे 
इस तट पर नहों रहना है। नही तो हम सब एक 
साथ ही कही चले चले ।” 

स्‍्नेहादे होकर चक्की ने पूछा, बिटिया, त्‌ क्या कह रही है ?” 

असह्य भाव से करुत्तम्मा ने कहा, इस तट पर मे रहेँ तो [ 

“क्या होगा बिटिया ?” 

करुत्तम्मा कुछ कहता चाहती थी । चक्‍की को पहले म्रम था कि 
उसके विचार-शून्य गब्दो की तीक्ष्णता ने ही करुत्तम्मा को रुलाया था । 
पर अब यह प्रकट हो गया कि कोई भारी चिन्ता करुत्तम्मा के मन को 

डावॉडोल कर रही है। चक्की को पता नहीं था कि वह चिन्ता इतनी 
दुखदायी थी । 

सिसकियो के बीच हॉफते हुए और होठो को दाँत से दबाते हुए करुत्तम्मा 
ने कह डाला, “में यहाँ रहँगी तो यह समुद्र-तठ ही अपवित्र हो जायगा। 

चत्रकी की आँखे भी भर आईं। उसने कहा, बिटिया मेरी, 
ऐसी बात न कह | 

सच कहती हूँ अम्मा ! मुझे यहाँ से जाना ही चाहिए। तभी 
ठीक होगा । में अपना दु ख तुमको छोडकर और किससे कह सकती हूँ ? 

करुत्तम्मा को दिल खोलकर बाते करने के लिए और कोई तो था 
नहीं ।- और हृदय भी पूरा खोला जा सकता है ? यह सम्भव है ? 

उस समय भी चक्की ने कहा, हे भगवान्‌ ! मालूम होता है कि 
उस मुसलमान छोकरे ने मेरी बच्ची के ऊपर जादू-टोना कर दिया है। 

करुत्तम्मा ने इसका खण्डन किया और कहा कि किसी ने भी उस पर 
जादू-टोना नही किया है । उसने पूछा, इस तट पर इसके पहले मेरे- 
जेसी लडकी हुई है अम्मा ? 

“कैसी लडकियाँ बिटिया ? 

“तुमको नही मालूम ?” 

है मेरी समुद्र-माता बच्ची मेरी पागल हो गई है क्‍या ? 

“में पागल नही हुई अम्मा ! में पूछ रही थी कि मेरे-जैसी कोई लडकी 
यहाँ इसके पहले भी हुई है क्‍या ?* 

करुत्तम्मा नहो जानती थी कि वह कैसे अपने मन का भाव प्रकट करे । 
वह जानना चाहती थी कि उसके-जैसी, किसी विजातीय के साथ प्रेम करने 
वाली मल्लाहिन उस तट पर कभी हुईं है कि नही, जिसकी कठिन कोशिश 
के बावजूद, प्रेम-बन्धन शिथिल होने के बदले दुढतर होता गया और जिसके 
साथ जीवन-पर्यन्त दृढतर होने वाली प्रेम-कहानी रूगी रही । इस तरह की 
प्रेम-कहानी से समुद्र-तट परिचित था क्‍या ? क्‍या किसी विजातीय युवक 
> किसी मल्लाहिन से कभी प्रेम किया था और दोनो उस प्रेम में निराश 


१०४ मछआरे 


होकर रह गए थे ? क्‍या उस तठ के कण-कण मे वैसे प्रेमियो के गीत ने 
प्राण का सचार किया था ? यदि हाँ, तो उन प्रेमियों की क्या स्थिति हुई ?” 

माँ से ये सब बाते वह कैसे पुछती' ” हो सकता है उस तट पर ऐसे 
प्रेमी और प्रेमिका रहे भी हो, जो भग्न-हृदय होकर गुजर गए हो। ऐसा 
हुआ होगा कि प्रेमिका ने अपन प्रेम को दिल में छिपाये, किसी दूसरे को 
पत्नी के रूप मे अपना जीवन बिताया हो । नही तो--ऐसा भी हुआ होगा 
कि दोनो ने आत्म-हत्य। कर ली हो ।-ऐसा नही हुआ है तो . - | 

करुत्तम्मा को लगा कि ऐसे भाग्य-दोष की भागी सिर्फ वही हुई है, 
उसीने उस तरह के एक युवक से प्रेम किया है। यद्यपि दूसरे लोगो की 
भी अपनी-अपनी प्रेम-कहानी रही होगी, फिर इस तरह का अनुभव सिर्फ 
उसीको हुआ है । 

चक्की ने घबराकर पूछा, बिटिया, क्या कुछ गलती भी हो 
गई है ?” 

करुत्तम्मा की समझ में नही आया कि माँ क्‍या पूछ रही है। चक्की 
ने समझाने की कोशिश की । करुत्तम्मा ने कहा, नही अम्मा, मेने कोई 
खराब काम नही किया है ? 

करुत्तम्मा की यही प्रार्थना थी कि उसे बचने का मौका मिले । उसके 
मन में एक' भारी डर समा गया था और वह उस डर की छाया से भी बचना 
चाहती थी । माँ ने उसे बचाने का भार अपने ऊपर लिया । शादी के दिन 
ही उसे ससुराल भेजने का उसने वचन दिया। 

करुत्तम्मा पडोस की औरतो के स्नेह और आदर की पात्र बन गई। 
पुराने जमाने से चला आने वाला एक रिवाज दुहराया गया । शादी तय 
हो जाने पर वधू को भार्या-धर्म का उपदेश साधारणत पडोस की स्त्रियाँ 
ही दिया करती हे, यदि वधू कोई भूल करे तो इसके लिए पडोसियो को 
ही जिम्मेदार ठहराया जाता है । 

नलल्‍लम्मा ने करुत्तम्मा से कहा, एक पुरुष को रखने की जिम्मेदारी 
तुम पर पडने जा रही है।” 

“एक सर्द के हाथ में लडकी नही सौपी जाती । यहाँ बात उलटी' है ।” 

काली ने दूसरी बात कही, “समुद्र की उमडती तरगो के बीच हम 
लोगो के मर्दों का जीवन बीतता है बेटी !” 

पेण्णम्मा ने चेताया, “स्त्रियों का दिछ कमजोर होता है बेटी, हमे 
बहुत सतक रहना चाहिए।” 

इस तरह सबने उपदेश दिये । सबने अपने जमाने में जैसे उपदेश 
पाये थे, वैसे ही उपदेश वे दूसरो को दिया करती है। ऐसा करना वह 
अपना कतेव्य समझती है। चहाँ से जाने वाली किसी भी लडकी के बारे 
मे पडोसियो को अब तक' कोई शिकायत नही हुईं थी । जो उपदेश दिये 
गए, सब निरछल भाव से दिये गए । 

करुत्तम्मा ने ध्यान देकर सब सुना। उपदेशो से उसका मन भर 
गया था। लेकिन माँ से जो वह पूछना चाहती थी वही बात उसे इनसे 
भी पूछती थी, क्या इस तट पर ऐसी कोई स्त्री हुई थी जिसने किसी से 
प्रेम किया और प्रेम पाया और फिर भी, दूसरे किसी से शादी की ?! 

इस प्रइन से उसका हृदय बोझिल था। लेकिन वह किसी से कुछ 
पूछती नहीं थी। ऐसी अभागिनी नारी की क्‍या स्थिति हुई होगी '! 

कभी-कभी करुत्तम्मा को लगता था कि ऐसी ही किसी शाप-प्रस्त नारी 
की पिपासित आत्मा उस समुद्र-तट के वायु-मण्डल में ऋन्‍दन करती हुई 
मेंडराती फिरती है। उसे लगता था कि समुद्र के एकान्त स्थानों मे किसी 
की जीवव-कहानी सुनाई पडती है। . . उसकी तरह दुखी जीवन बिताने 
वाली दादियाँ और परदादियाँ भी वहाँ हुई होगी । हवा मे सुनाई पडने 
वाली ध्वनि उन्‍्हींकी जीवन-कथा होगी, समुद्र की रहरो की आवाज मे भी 
वही कहानी गूँजती होगी । मिट्टी का कण-कण भी यह सब जानता होगा । 
उन पर दादियो की अस्थियाँ बिखरकर वहाँ की मिट्टी के जरें-जरें मे मिल 
गई होगी । वे भी पडी-पडी व्यथित होती होगी । 

एक दिन करुत्तम्मा ने नल्‍्लूम्मा से पूछा, “मौसी, इस तठ पर 
स्त्रियाँ कभी पतित भी हुई है ?” 

“हाँ, एकाधघ के पतित होने की कहानी पुराने जमाने से चली आ रही 
हे। वे जान-बूझकर पतित नही हुई थी। उनके जीवन की कहानी 
एक पुराने गीत का विषय हो गईं है। उनके पतित होने के फलस्वरूप 
केसे समुद्र मे बडी-बडी तरगे उठी और कैसे जमीन पर जल का आक्रमण 
हुआ, कैसे समुद्री जीव अपने-अपने गुफानुमा मुँह खोले नावो के पीछे पड 
गए-आदि बाते उस गीत मे बताई गई है । वह एक पुरानी कहानी है ।” 
उस गीत की कुछ कड़ियाँ गाकर नल्‍लम्मा न करुत्तम्मा को सुनाई । 

“बह भी एक प्रेम-कहानी थी ।-तब वर्षो बाद उसकी कहानी भी एक 
ऐसे गीत का विषय बन सकती है।” 

नल्‍लम्मा ने कहा, समुद्र-तट पर यही रिवाज चला आ रहा है।* 

करुत्तम्मा ने पूछा, आजकल की क्या बात है ? 

“आजकल पुराने जमाने की ज्ादी और पवित्रता नही है। अब 
पुरुष भी वैसे नहीं हे । उस पुराने आचार-विचार से लोग हट रहे हे । 
लेकिन समुद्र की बेटियो को अपने चरित्र की रक्षा तो करनी ही है।*' 

पडोस की छोटी लडकियों ने पूछा, दीदी, तुम जा रही हो ?”* 

उसे' इन बच्चियों से गम्भीर बाते करनी थी। उन्हें यह चेतावनी 
देनी थी कि हवा में उडने वाले सूखे पत्तो की तरह वे समुद्र-तट पर विचरण 
नकरे ! कइयो को उसने समझाया । 

करुत्तम्मा का, विदा लेने का समय आ गया । उसने उस तठ पर 
जन्म लिया था, वहाँ बडी हुई थी। अब उस जगह को छोडना होगा । 
लेकिन वह उस तट को कभी भूल नही सकती थी ' 

अब उसे कहाँ जाना होगा ? वहाँ का तट कैसा होगा ? करुत्तम्मा 
के मन में यही सन्देह उठता था कि क्‍या वहाँ भी सूरज यहाँ की ही भाँति 

| सुनहली कान्ति का प्रसार करते हुए अस्त होता होगा । आँधी और तूफान 
में बहुत ऊँचाई तक उठने वाली लहरी का कीडा-स्थल बनते समय यहाँ 
के समुद्र का दृश्य बडा ही सुन्दर हो जाता है। उसे तट पर कभी डर नही 
लगता था। यहाँ की हवा में, जिसमे उस पुरानी अभागी प्रेमिका की 

कहानी सुनाई पडती थी, स्नेह भरा था। वहाँ का तट भी ऐसा ही होगा 
क्या ? कौन जाने ! 

चहाँ के क्ोग ? वे भी स्नेहशील होगे । फिर भी वह तट, जहाँ वह 
पली थी, विशेष रूप से उसे प्रिय था। अब वह इसको छोडकर जा रही 
है। 

उसने सब चीजों से विदा ली । 

स्वच्छ चॉदनी रात थी। समुद्र शान्त था। उस रात की चाँदनी 
में एक खास तरह को मिठास भरी मालूम पड रही थी। उसी चाँदनी 
में सिक्‍त होकर एक गोत का स्वर चारो ओर फैल रहा था। 

परी बैठा गा रहा था। 

करुत्तम्मा के फान में वह आवाज़ परी के गाने की आवाज-जैसी नही, 
वरन्‌ एक आनन्दमयी दुनिया की पुकार-जेसी पडी । परी का व्यक्तित्व 
काफूर हो गया । गीत की वह ध्वति स्वच्छ चाँदनी में विह्नल उस तट की 
पुकार थी, उसके जीवन के आनन्द की पुकार थी । जिस तठ को वह 
छोडे जा रही थी उसी तट का वह संगीत था। उस तट की कितनी ही 
प्यारी-प्यारी मीठी स्मृतियों के चिन्ह थे। 

गाने की तरगे करुत्तम्मा के हृदय में प्रविष्ट हुईं। वह उठ बैठी । 
परी का रूप उसके मन में प्रत्यक्ष हो गया। क्या सचमुच परी उसको 
बुला रहा था ” उत्त गीत के माधुये के सिवा उसे शान्ति देने वाला कौन 
था ”? आज ही नही, वह रोज गायगा। उसके चले जाने के बाद भी 
जायगा। पर किसी को सुनाने के लिए नही । 

माँ सोई हुईं थी। बाप घर में नहीं था। समुद्र-तठ पर एकान्तता का 
साम्राज्य था, यह वह जानती थी। अनजाने उसे दरवाजा खोलकर बाहर 
जाने की एक प्रेरणा हुई । 

उस गाने वाले का दिल टूक-टूक नही होत।। कलेज, फाड डालने 
के लिए वह गा रहा था। गाने की तर्ज वही थी, जो कि एक पतित नारी 
की' कहानी के गीत में उसने सुनी थी । 

नल्‍्लम्मा ने उसे यह गीत सुनाया था। गीत की कडियो के शब्द 
उसे पूरे याद नही थे । पर उसके भावों ने उसकी हुत्तंत्री को झकृत 
कर दिया । 

वह पतित नारी भी इस तरह के गीत से आक्ृष्ट होकर समुद्र-तट 
की ओर बेसुध चल पडी होगी। चाँदनी ने उसे भी पुकारा होगा ।- 
अब उसी तरह एक दूसरी नारी भी निकल रही है । 

समुद्र मे उत्तुग तरगे विकराल रूप धारण कर सकती है । हो सकता 
है बडे-बडे जल-जन्तु ऊपर सिर उठाकर गुफा के समान अपने मु ह खोलें; 
और जमीन पर जहरीले सॉप लोटे । 

करुत्तम्मा का विचार एक नई दिशा की ओर गया । वह जा रही 
थी । जान-पहचान के सब लोगो से उसने विदा ले ली है। सब छोड जाने 
के लिए बह तैयार भी हो गई है। लेकिन तट पर की चॉँदनी से उसने 
विदा नही ली थी, चाँदनी में चमकने वाले तट से उसने विदा नही ली थी, 
और हाँ, चॉदनी के देवता से जाने की उसने अनुमति नही ली' थी । 

हो सकता है कि कल, परसो और उसके जाने के दिन तक फिर यह 
गाना नहीं भी गाया जाय । हो सकता है कि उस दिन गाते-गाते गायक 
का कण्ठ ही रुद्ध हो जाय । यह भी हो सकता है कि गायक आगे गाना ही 
बन्द कर दे। तब उस तट की चॉदनी भी शोक से मूक हो जायगी। 

वह एक दूसरे आवेग से पराभूत हो गई । अब आगे फिर कभी ऐसी 
चाँदनी मे इस तरह के गान से अभिभूत होने का अवसर उसे नहीं मिल 
सकेगा । यह शायद उसका अन्तिम अचसर था। करुत्तम्मा को लगा 
कि वह इस अवसर का उपयोग किये बिना नही रह सकती । जिस आनन्द 
से वह वचित होने जा रही थी, उस आनन्द का एक बार फिर अनुभव ले 
लेने के लिए, वह तट पर खीचकर रखी हुई नाव की आड की ओट मे 
अन्तिम बार जाने के लिए प्रेरित हो उठी । 

उसी तट पर एक बच्ची के रूप में वह खेलती-कूदती पली थी । वही 
पर वह एक यूचती हुई, और उसने प्रेम किया । अब वह भेंवर और जल- 

जन्तु से भरे समुद्र में मछली पकडने वाले एक मछआरे की पतित्नता पत्नी 
होने जा रही है । वह जीवन का एक महत्त्वपूर्ण मोड पार करने जा रही है । 
उसका जीवन आगे गुरुतर और अथंपृर्ण होल्ले जा रहा है। जीवन के हल्के 
हिस्से के इस आखिरी दिन, वह क्यो न थोडा आनन्द अनुभव कर लछे। 

लेकिन करुत्तम्मा को डर था। उसे अपने ऊपर पूरा विश्वास नहीं 
था। हो सकता है कि वह गलती कर बैठे और अपवित्र हो जाय । अब 
तक उसे इस तरह का कोई डर नही हुआ था । 

करुत्तम्मा को परी से बहुत-कुछ कहना था । आगे गाने को उसे मना 
करना था। चॉदनी मे इस तरह विह्व॒ल बनाने वाला काम न करने को 
कहना था। उससे अपनी गलतियों के लिए माफी भी माँगनी थी । 

करुत्तम्मा खडी हो गई और उसने धोरे से दरवाजा खोला । बाहर 
स्वच्छ चाँदनी फैली हुई थी । वह घर से बाहर निकलो । नारियल के 
पेडो की छाया से होकर वह समुद्र-तट की ओर चल दी । 

एकाएक गाना बन्द हो गया । गाते-गाते परी ने अपने देवता को 
सम्मुख खडा कर दिया। एक क्षण के लिए परी को अपनी आँखो पर 
विश्वास नही हुआ । 

उसने पूछा, ' करुत्तम्मा, तुम जा रही हो, ?” 

इसके सिवा बेचारा दूसरा क्या समाचार पूछता ! उसने आगे कहा, 
“जाने के बाद मुझे याद रखोगी ? नहीं भी याद रखो, तब भी में यहाँ 
बैठा गाता रहँगा। बूढा होने पर जब सब दॉत गिर जायेंगे तब भी बैठा 
गाता रहँगा।' 

करुत्तम्मा ने कहा, छोटे मोतछाली, तुम एक जच्छी शादी करके 
घर बसाओ और व्यापार करके सुख-चैन का जीवन बिताओ १” 

परी ने जवाब नहीं दिया। 

करुत्तम्मा ने आगे कहा, “मोतलालो, तुम मुझे भूल जाना ' 
बचपन में हम कैसे एक साथ खेला करते थे, वह सब भूछ जाओ ' 
यही हम दोनो के लिए ठीक होगा । 


! 

गदगद्‌ स्वर में परी ने आगे कहा, तुम्हारा भला होवे।” 

इससे अधिक वह बर्दाइत नहों कर सकती थी । उसने कहा, 
“मोतलाली मुर्दे पर वार मत करो | ” ५ 

परी को कुछ समझ में नहीं आया । उसे डर लगा कि उसने कोई 
गंछत बात कह दी है, जिससे ऊरुत्तम्मा को दु ख पहुँचा है। अपने जानते 
तो उसने कोई कसूर नहीं किया था। 

गहरे दुख के साथ करुत्तम्मा ने कहा, 'ऐसे भी छोटे मोतलाली, 
तुम तो प्यार करते नहों ।” 

ऐसा क्यो कहती हो ?” 

परी ने कक्म खाई कि उसकी सबसे बडी अभिलाषा करुत्तम्मा का 
सुख है। उसने कहा, “में यहाँ बैठकर गाता रहँगा और जोर से 
गाऊँंगा ।* 

करुत्तम्मा ने जवाब दिया, 'में भी तृकुन्नपुषा समुद्र-तट पर बैठो- 
बैठी यह गाना सुबेगी ।” 

“इस तरह गाते-गाते कण्ठ फट जाने से में मर जाऊँगा । तब इस 
तट पर चॉँदनी में दो आत्माएँ मडराती फिरेगी । 

परी ने हुकारी भर दी। 

इसके बाद किसी ने कुछ नहीं कहा । 

बिना कुछ कहे ही करुत्तम्मा अपनी कुटिया की ओर चल पडी। 
यही उसका चिदा लेने का तरीका था | 

परी उसको देखता रहा। विदा देने का उसका भी यही ढग था | 

इस तरह वे एक-दूसरे से विरूग हो गए । 

चक्की की इच्छा थी कि शादी जरा धूम-धाम से की जाय । पडोसियो 
को भी एक अच्छे समारोह की आशा थी। चेम्पन के पास पैसा था। 
करुत्तम्मा उसकी प्रथम पुत्री थी । ऐसी स्थिति मे शादी धूम-धाम से होगी, 
ऐसी' आशा करना स्वाभाविक ही था। 

लेकिन चेम्पन इतना खच्च करने के लिए तेयार नही था । करुत्तम्मा 
के लिए कुछ गहने बनवा देने मे थोडा पैसा खर्च हो ही गया । बहुत हाथ 
रोकने पर भी कुछ खर्च किये बिना काम तो चलता नहीं। खर्च की बात 
को लेकर पति-पत्नी में तक-वितरक हुआ । झगडा निबटाने का काम करुत्तम्मा 
को करना पडा । उसको बडा दुख हुआ कि उसीकी बात को लेकर माँ- 
बाप झगडते रहते हे । किसी तरह शादी हो जाती तो चैन मिलता। 
उसे लगने लगा कि उसके का रण, उससे सम्बन्धित सब लोगो को दु ख-ही- 
दु ख होता है। आगे भी किस-किसको परेशान होना पडेगा. कौन जाने । 

शादी का काम विधिवत्‌ सम्पन्न होने से पहले घटवार को निमत्रण 
देना था। चेम्पत रुपया और पान-सुपारी-तम्बाकू आदि लेकर घटवार 
के यहाँ गया। घटवार बडा प्रसन्न हुआ और उसने शादी के दिन 
आने का आश्वासन दिया। 

आखिर शादी का दिन आ गया। चेम्पन के अन्दाज से ज्यादा की 
ही तैयारी हो गई। घटवार पहले ही' पहुँच गया । तृक्कुश्नपुषा से दस- 
पन्द्रह लोग आये। उनके साथ कोई स्त्री नही थी। पलनी को अपनी 
तो कोई थी नही लाने के लिए। यह बात सबको मालूम ही थी। फिर 
भी घर-पक्ष की तरफ से कोई स्त्री नही आई है, यह शिकायत की बात हो 

गई। चक्की को भी यह बात खली । 

नल्‍लम्मा के मुंह से निकला, ये लोग कम-से-कम पडोस की ही 
किसी स्त्री को बुला छाते।” काली ने उसका समर्थन किया, हाँ जी । 
भला इन मर्दों के साथ छूडकी को कैसे भेजेंगे ?” लक्ष्मी ने पूछा, 'और 
उपाय ही क्या है ?” नल्लम्मा ने कहा, यह कैसा रिवाज है ? लड़की 
को लिवा ले जाने के लिए वर के साथ औरतो का आना जरूरी 
समझा जाता है। 

औरतो के बीच हुई इस बातचीत की खबर चवकी को लगी । चक्की 
को खुद भी यह बात खटक रही थी । 

रुपये-पैसे की बात तय करने का समय आया । रकम निरिचत करने 
का अधिकार घटवार का होता है । वह निश्चय हो जाने के बाद ही शादी 
होती है । 

घटवार ने पलनी और उसके साथियो को बुलाया । सब आकर 
सामने आदर-भाव से खडे हो गए। घटवार ने कहा, पचहत्तर रुपये 
भर दो |” 

यह सुनकर वर-पक्ष वाले स्तम्भित रह गए। इतनी बडी रकम 
की माँग की उन्हें आशा नहीं थी। सबकी यही राय हुईं कि माँग की 
रकम बहुत बडी है। एक जालवाले' की शादी में ही इतनी बडी रकम 
माँगी जाती है। 

कुछ देर तक किसी ने कुछ नही कहा । तब वर-पक्ष के मुखिया ने 
सविनय निवेदन किया, मालिक बुरा न माने । हम भी घाट वाले हे । 
हमारा भी घटवार और कायदा-कानून है। आपने जो रकम तय की 
है, में उसका विरोध नही करता । फिर भी"''** ***।” 

“कहो, कहो |! क्‍या बात है 7?” 

अच्युतत्‌ (मुखिया) ने कहा, पैसा भरने के लिए कहना आपके 
अधिकार की बात है। लेकिन वर-पक्ष वालो से जरा बातें कर लेनी 
चाहिए थी।* 

घटवार की ओर से एक भूल हो गई थी । जब यह बतलाया गया 
तब घटवार अप्रसच्न हो गया। उसने पूछा, अरे, इसमे इतनी पूछ-ताछ 
करने की क्‍या बात थी ?” 

अच्यूतन्‌ ने अपनी बात छोडी नही । उसके घाट पर भी एक प्रभाव- 
शाली घटवार था। उसने कहा, हॉ पूछना ही चाहिए था।* 

“क्या पूछना चाहिए था ?” 

अच्यूतन्‌ ने कहा, लगता है कि यह शादी करने का आपका 
विचार नही है।* 

बात ज़रा बढ गई। घटवार ने बिगडकर उसे फटकारा कि उस 
प्र आरोप लगाया गया है। 

अच्युतन्‌ न सफाई दी कि वर-पक्ष के पास कितनी रकम है, यह मालूम 
किये बिना ही, इतनी रकम देनी है! कहने का यही मतलब हो सकता है 
कि शादी ही न हो । 

घटवार ने पूछा, “अरे, तुम छोग इतने गयें-गुजरे हो ?” 

अपना घटवार न होने पर भी, एक घटवार का आदर करने के भाव 
से, उन लोगो ने उसकी डाट सह ली । 

फिर भी अच्यूुतन को कुछ कहना था। 

घटवार ने चेम्पन से पूछा, चेस्पा, तुम अपनी बेटी को ऐसे ही 
आदमी को सौप रहे हो जिसमें पचहृत्तर रुपये भरने की सामथ्य भी 
नही है ?” 

स्त्रियों को यह प्रश्न अच्छा लगा । सबके मन में यही प्रश्न उठ 
रहा था। सबके मन में एक तरह का दर्द था कि एक भली लडकी को 
एक ऐसे आदमी के साथ भेजा जा रहा है जिसके न घर-द्वार है, न भाई- 
बन्धु । सबने इसमे चेम्पन को कसूरवार ठहराया था। अब घटवार ने 
जब चेम्प्त से जवाब तहूब किया तब सबको अच्छा लगा । 

चेम्पन चुप था। अच्युतन्‌ ने कहा, बात ठीक है मालिक ! कोई 
उपाय नही है। हम लोग उसके कोई नहीं है । एक ही घाट के रहने 

वाले हे, बस इतना ही । इसीलिए कहा कि भरने की रकम के बारे में 
पहले पूछ लेना चाहिए था।” 

अच्युतन्‌ ने पलनी के बारे में जो बाते सुनाई, उन्हे सुनकर करुत्तम्मा 
के प्रति स्त्रियों की सहानुभूति बढ गई | कुछ ने आपस मे यहाँ तक कहा, 
कि ऐसी शादी कराकर लडको को विदा करने के बदले उसे समुद्र मे ड॒बो 
देना ज्यादा अच्छा होगा । 

इतना होने पर भी घटवार ने अपनी बात नही छोडी । उसने कहा, 
“अरे ठीक है। फिर भी, पैसा भरने की बात रडके की स्थिति देखकर 
ही होती है क्‍या ? 

अच्युतन्‌ ने नकारात्मक जवाब दिया । घटवार ने आगे कहा . 
“लडकी अच्छी है। उसे चाहते हो तो उसके लायक पैसा भी भरना 
होगा ।” 

वर-पक्ष के पप्पू नामक एक आदमी ने धीमे स्वर मे कुछ कहा । उसे 
घटवार की बाते पसन्द नहीं आ रही थी। उसकी बर्दाश्त के बाहर जब 
बाते हो गईं तब उसने कुछ कह दिया । घटवार ने बिगडकर उससे पूछा, 
“अरे, तू क्या बक रहा है ?” 

उसने उस समय कुछ नही कहा । घटवार ने जोर डाला कि वह 
अपनी बात कहे । 

मन मे जो बात थी आखिर उसे कह डालने का ही उसने निशचय 
किया । हो सकता है कि यह कहने का उसने पहले से ही निश्चय कर रखा 
हो और चाहता हो कि शादी ही न हो। उसने एक चुनौती के तौर 
पर कहा, हाँ, लडकी के बारे में ज्यादा कुछ न कहना ही अच्छा है।'' 

“ऐ, क्‍या कहा रे ? 

“वह यहाँ रहकर इस घाट को अपवित्र न करे इसी विचार से यह 
शादी कराई जा रही है न ? हमारा घाट नष्ट-भ्रष्ट हो जाय या नही, इसकी 
आपको क्या परवाह है | फिर भी, मामूली रिवाज से बढकर लडका 
पैसा भी भरे | यह तो बडी विचित्र बात है | 


११६ मछआरे 


उसकी बाते सुनकर सब लोग चौक गए। चक्की खडो-खडी जहाँ- 
की-तहाँ गिर पडी । करुत्तम्मा ने माँ को थाम लिया। उसके मुह से निकला 
'माई रे माई! । उसकी चिल्लाहट ने लोगो का ध्यान आक्ृष्ट किया । 
चक्की बेहोश हो गई थी। 

चेम्पन पागल की तरह इधर-से-उधर दोडने लगा । उसको लगा कि 
पत्नी मर रही है और शादी भो रुक रही है। 

कुछ लोगो ने इस तरह बात करने वाले को दोषी ठहराया और उससे 
ऐसी बाते करने का उद्देश्य पूछा। उस समय उसका उस तरह की बाते 
करना बिलकुल गलत बतलाया गया। लेकिन बोलने वाले को लेश-मात्र 
भी पद्चात्ताप नहों था। वह बिछकुल उदासीन था। उसने कहा, 
“अरे, में इस तट पर इसके पहले भी आया हुआ हूँ। में सब-कुछ 
जानता हूँ ।” 

इससे यही ध्वनि निकलती थी कि लडकी में कोई रहस्यपूर्ण भेद 
छिपा है ? लेकिन उस समय किर्सा का भी वह रहस्य जानने की उत्सुकता 
नहो थी। सबकी यही कोशिश था कि किसी तरह उस आदमी का मुह 
बन्द कर दिया जाय । सब दूसरे घाट पर आये थे न | 

अच्युतन्‌ ने गुस्सा दबाते हुए कहा, अरे चुप भी हो जाओ | 

नललम्मा और काली दोनो चक्की की परिचर्या में लग गई। जब 
वह होश मे आई तब करुत्तम्मा के गले मे हाथ डालकर बिटिया मेरी, 
बिटिया मेरी कहती-कहती फिर बेहोश हो गईं । 

स्त्रियों ने करुत्तम्मा को ढाढस बँधाया और चक्की की परिचर्या में 
लगी रही । 

जब चक्की को थोडा आराम हुआ तब चेम्पन ने पलनी और अच्युतन्‌ 
को पास बुलाकर कहा कि वह उन्हें ७५% देने के लिए तैयार है। उसे 
लेकर वे घटवार के कथनानुसार काम करे । 

इस तरह भरने के लिए रुपये लेकर पलूनी मडप में आया । तब तक 
चहाँ का वातावरण भी द्ान्त हो गया था। पप्पू की बातो की ओर किसी 

का ध्यान नहों रहा । 

पैसा भरा गया। रिशाज के मृताबिक उसमे से एक हिस्सा घटवार 
ने लिया और बाकी चेम्पन को दिया गया । इतनी चख-चख होने पर भी 
मुहतं का सनय समाप्त नहीं हुआ था। शादी की प्रारम्भिक रस्म पूरी 
हो गई । 

चक्की उठकर बैठने योग्य हो गईं । लेकिन सिर म॑ चक्कर आना 
बन्द नहीं हुआ था। बैठते समय आँखो के सामने अँधेरा छा जाता था और 
कान से सुनाई नही पडता था । अधिक समय तक बह बैठने मे असमर्थ थी । 

लडकी मडप मे लाई गईं। मप्पन" ने विधिवत्‌ शादी कराई । 
मगल-सूत्र बाँधने और वधृ को वस्त्र देने की विधि पूरी हुई । पलनी का 
हाथ करुत्तम्मा के हाथ मे दिया गथा। चेम्पन को लगा कि करुत्तम्मा ने 
उस समय अपना हाथ कडा कर दिया और जरा पीछे खीच लिया । उसको 
लगा कि करुत्तम्मा ने पलनी का हाथ ठीक से पकडा भी नही । 

उस समय बेचारी करुत्तम्मा के मन में कैसे-कैसे विचार उत्पन्न हुए 
होगे, यह कौन कह सकता है ? जो-जो कहने को कहा गया वह एक यन्त्र 
की तरह करती गईं । 

औरतो ने चक्‍की को सहारा देकर मडप मे छाकर खडा किया। 
ठीक मुह॒र्त के समय चक्‍को फिर बेहोश हो गई । 

कुछ औरतो ने इसे अशुभ माना। चक्‍की फिर होश मे आ गई। 
लोगो ने सान्त्वना दी कि पूरा आराम करने लेने से बिलकुल ठीक हो जायगी। 

/ भोज का समय आया। उस समय फिर एक गडबडी हुईं। कुछ 

औरते बिना खाना खाये हो चली गई। क्योकि उन्हें पलनी की जाति 
के बारे में सन्‍्तोष नहों हुआ था। वर-पक्ष का गडबडी पैदा करने वाला 
पप्पू भी चला गया। 

लेकिन इन बातो से चेम्पन विचलित नही हुआ। उसने घटवार के 





१ भछुआरों का पुरोहित । 

पैर पकडे और अपना दुखडा रोया कि चक्की गिर गईं है ,करुत्तम्मा आज 
तक घर से कभी बाहर नही गईं, अब उसे अकेले दूसरी जगह जाना पड 
रहा है, वर के साथ कोई औरत भी नहीं आई है ,ऐसी हालत में लूडकी 
को उस दिन विदा न किया जाय तो अच्छा होगा। उसने आगे कहा, 
"पलनी भी रह जाय तो ठोक होगा | करुत्तम्मा चली जायगी तो बीमार 
को थोडा पानी औटाकर देने के लिए भी कोई नहीं रहेगा।” 

चेम्पन पागलू-जैसा हो रहा था। उसे देखकर घटवार ने सहानुभूति 
के साथ कहा, तुम्हारा कहना सब ठीक है चेम्पा, लेकिन वर-पक्ष वाले 
यदि जोर दे कि शादी के बाद लडकी को ले ही जायेंगे तो मना कैसे 
किया जा सकता है ?” 

चेम्पन ने कहा, मालिक, आप कहे तो वे लोग मान जायेंगे।” 

घटवार ने हँसकर कहा, वे सब त्रुकुन्नपुषा के हे। धूर्ते हे सब। 
तुमने अभी देखी हो है उनको धूर्तता ?” 

चेम्पन को घटवार की ही सहायता का भरीसा था। उसने सोचा 
कि घटवार कोशिश करे तो काम हो जायगा। 

भोज के बाद पान-सुत्रारी का वितरण हुआ। अच्युतत्‌ ने बारात 
को विदा करने की अभ्यर्थना की । करुत्तम्मा माँ के पास बैठ। थी । उसकी 
आँखो से अविरल अश्र-धारा बह रही थी। काम को भीड में चेम्पन इधर- 
से-उधर दौड रहा था। अच्युतन ने विदा करने को बात दुहराई । तिबारा 
जब बात उठाई गई तब चेम्पन के लिए उपेक्षा करने का कोई रास्ता नही 
रहा। उस समय घटवार ने पूछा, क्यो जी, लडको को आज हो' ले 
जाना जररी है क्‍या ? 

ऐसे सवाल की किसी को आशा नहों थी । अच्युतन्‌ की समझ में 
यह नही आया कि तुरन्त क्या उत्तर दे। घटवार जवाब की प्रतीक्षा कर 
रहा था। अच्युतन्‌ ने पूछा, आप यह क्यो पूछ रहे हे ?” 

क्यो? 

“शादी के बाद लडकी को छोड जाना न्याय-सगत होगा ?” 

घटवार को मालूम था कि उसका प्रश्न उचित नहों है। लडकों 
को छोड जाने के लिए अधिकार पूर्वक नहों कहा जा सकता था। इसलिए 
उसने उस घर की तात्कालिक परिस्थिति का वर्णन किया । वह बात उन 
लोगो को मालम थी ही । घटवार ने पूछा, में पूछता हैँ कि माँ के ज़रा 
अच्छी होकर उठने के बाद लडकी को ले जाता काफी नहीं होगा ! 

अच्यृतन्‌ ने जवाब दिया कि लछडका ही इसका उत्तर दे सकता है । 

अपने तक की पुष्टि में घटवार ने कहा, लडकी को इसी समय ले 
जाना अहिए, इस बात पर जोर देना आप लोगो के लिए ठोक भी नह। है।' 

अच्युतन ने पूछा, क्यो ?* 

“लडकी को लिवा ले जाने के लिए एक स्त्री भी तो आप लोगो के साथ 
नहो आई है। 

म्‌ ह-तोड जवा० के तौर पर अच्युतन्‌ ने पूछा, जिसके साथ ऐसी 
कोई स्त्रो आने के लिए नहो थी, ऐसे व्यक्ति को लडकी दो है। क्यो 
गईं ?” 

घटवार ने जरा गुस्सा दिखाते हुए कहा, तुम सिर्फ तर्क कर रहे 
हो जी | 

अच्युतन चुप हो गया । वह बात तय करने का भार लडके पर आया । 
अच्यूतन्‌ ने उसी पर छोड दिया। घटवार ने सोचा कि पलनी विरोध 
नही करेगा। 

कुछ समय तक किसी ने कुछ नही कहा । तब अच्युतन्‌ ने देरी होने 
की बात कही । घटवार ने यह राय प्रकट की कि पलनी भी रह जाय तो 
अच्छा' होगा । इसका भी किसी ने जवाब नही दिया। जवाब देना था 
पलनी को । 

अच्युतन ने पलनी से कहा, “अरे तु क्या कह रहा है? हमें तो 
जाना है 

पलनी हिचकिचाया । उसे मालम' नहीं हुआ कि क्‍या कहे । सब 
बाते चह सुन रहा था। वह किसी निरचय पर नहीं पहुँच सका था। 

जो भी हो, ऐसा नही मालूम होता था कि वह उन बातो से प्रभावित 
हुआ है । 

अच्युतन ने असन्तोष प्रकट करते हुए कहा, “अरे कुछ जवाब नही 
देता | बेकार क्यो दूसरी को हैरान कर रहा है ?” 

अच्युतन्‌ ने शिकायत की कि पलनी-जैसे आदमी के काम में पडने से 
भले लोगो के साथ झगडना भी पडा। 

पलनी क्‍या कहेगा यह जानने के लिए चेम्पन आतुर हो रहा था। 
उसका विश्वास था कि पलनी सीधे स्वभाव का है, वह कोई जिद नहीं 
पकडेगा । ऐसे तो वह जहाँ रहे, वही उसका घर है। इसीलिए वह साथियो 
को भेजकर रह जायगा, ऐसा ही चेम्पन ने सोचा । 

अच्यूतन ने फिर कहा, कुछ जवाब दो न पलनी |” 

पलनी ने अच्युतन्‌ की तरफ और फिर दूसरो की तरफ देखा । कही 
से कोई सकेत उसे नही मिला । उसने कहा, “में लडकी को अभी ले 
जाना चाहता हूँ ।” 

चेम्पन को आइचयं हुआ। उसने ऐसे म्‌ह-तोड जवाब की आशा 
नही की थी । छाती पीठते हुए उसने विनती की, “बेटा, उसकी माँ की 
स्थिति जरा देखो, तब कहो ! 

इस स्थिति से पलनी के दिल को कुछ हुआ कि नही, नहीं कहा जा 
सकता। पलनी ने किसी सकेत की प्रतीक्षा मे फिर अच्युतन्‌ की ओर देखा । 
लेकिन कोई लाभ नही हुआ । 

पलनी बोला, में लडकी को ले ही जाना चाहता हूँ ।” 

अब उसका दिमाग भी काम करने रूगा और कई तक उसने पेश किये । 
यद्यपि उसके पास घर-दार नही है, फिर भी एक घर बसाने के लिए ही 
उसने यह शादी की है। उसे एक नया जीवन शुरू करना है। शादी 
करके छोड जाने से उसका काम नही चलेगा। उसे कई काम शुरू करने 
हैं और एक भी टालने लायक नही है। इसलिए वह रूडकी को साथ ही ले 
जाना चाहता है। 

इतनी बाते पलनी कह सका, यह आइचये की बात थी । उसने देखा 
कि उसकी बाते साथियों को पसन्द आई। लेकिन इसका असर चेम्पन 
पर क्या पडा, इसका खयाल किसी को नही था। चेम्पन ने दयनीय भाव 
से गिडगिडाकर कहा, “बेटा, एक बच्ची' को पालकर बडी करने वाला 
व्यक्ति ही तुमसे कह रहा है। तुम भी एक पिता बनने वाले हो |” 

पलनी अटल रहा | हो सकता है कि साथियो को बात मजूर होती, 
तो पलनी भी राजी हो जाता । हो सकता है कि अच्युतन्‌ का दिल भी 
पिघल गया हो। लेकिन उसने प्रकट नही किया । घटवार तो पिघलू 
ही गया। उसे गृूस्सा भी आया। उसने कहा, यह कैसे हो सकता 
है” वह तो किसी घर में पछा हुआ है नहीं। मॉ-बाप की ममता वह 
क्या जाने ? घर में ही आदमी मोह-माया सीखता है। जो समुद्र-तठ 
पर पला हुआ है, उसे ये गूण कहाँ से मिले होगे ?” 

कुछ क्षण के बाद घटवार ने चेम्पन से कहा, ऐसे आदमी को 
लडकी देने के लिए तुम ही दोषी ठहरते हो |” 

चेम्पत ने कुछ नही कहा । घटवार का कहना उसे ठीक मालूम हुआ । 
जिस पलनी को उसने पहले देखा था वह ऐसा निकलेगा, ऐसा उसने नही 
सोचा था । हो सकता है कि घर के वातावरण में न पलने से उसमें यह 
कमी रह गई हो। भविष्य मे कौन जाने, क्या-क्या होने जा रहा है | चेम्पन 
को भी रूगा कि उसने अपनी बेटी पलनी को देकर उसने गलती की है, 
शादीके दिन ही यह बात प्रकट हो गईं | पलूनी में मोह-माया है ही नही, 
यह बात शुरू में ही स्पष्ट हो गई। 

अच्युतन्‌ ने एक उपाय सुझाया , भरे तु क्यो यह शाप अपने ऊपर 
ले रहा है ” जाना तो लडकी को है। पहले उसीसे पूछा जाय, उसीको 
कहने दिया जाय ।” 

यह सुझाव चेम्पन को पसन्द आया । पलनी को भी इससे सनन्‍्तोष 
हुआ । घटवार ने भी इसे ठीक समझा। उसने कहा, यह ठीक है, 
उसे ही कहन दो । लडकी को इधर बुलाओ 

चेम्पन ने करुत्तम्मा को बुलाया। वह माँ के पास बैठी थी। रोते- 
रौते भीगे हुए चेहरे सहित वह दरवाजे पर आकर खडी हो गई। घटवार ने 
उससे पूछा, “अरी, तू अपनी माँ को ऐसी स्थिति में छोडकर जाने को 
तेयार है कप्रा? यहाँ तेरे बाप को भी पाव-भर पानी औटाकर देने के 
लिए कोई नही है। शादी के बाद तो पति के साथ जाना ही धर्म है। 
फिर भी तु सोचकर तय कर !” 

करुत्तम्मा इसका क्‍या उत्तर देती ! किसी निश्चय पर पहुँचने की 
शक्ति उसमें नहीं थी। उसने अपने गाँव से विदा ले ही ली थी। डर 
के साथ उसने भविष्य के बारे में सोचा, वह जितनी जल्‍दी हो सके उतनी 
ही जल्दी गाँव को छोडकर चली जाने के लिए तैयार थी । वह दिन भी 
आ गया। छेकिन उसी दिन उसकी माँ भी अस्वस्थ हो गई । पिता की 
सेवा के लिए भी कोई नहीं था। करुत्तम्मा रो पडी। कुछ बोलने की 
शक्ति ही उसमे नही थी । 

सब लोग' उत्सुकता पूर्वक उसके जवाब की प्रतीक्षा कर रहे थे । 
घटवार ने कहा, 'बेचारी कैसे कोई जवाब देगी ! फिर भी जवाब उसे 
ही देना है । उसीको बात तय करनी है न!” 

करुत्तम्मा माँ के पास गईं। वह उसके गाल से-गाल सटाकर फूट- 
फूटकर रोने लगी। चक्की भी रो रही थी। करुत्तग्मा ने माँ से बहुत- 
कुछ पूछा ।, लेकिन माँ की समझ में कुछ नहीं आया। माँ ने पूछा, 
“बिटिया, तूने क्‍या पूछा ?” 

करुत्तम्मा कुछ बोल नहीं सकी । सिसकते-सिसकते वह इतना ही' 


कह सकी कि में . मे... नहीं जाऊंगी, अम्मा |” 
एकाएक चक्की ने कहा, “बिटिया मेरी | तू ऐसा मत कह | तू जा! 
तृ नही जायगी तो . ।” माँ वाक्य पूरा नही कर सकी । उसकी आँखों 


5 सामने करुत्तम्मा के न जाने से, क्या-क्या हो सकता है उसका चित्र 
खिच गया। भले ही एक ब्‌ द पानी तक देने के लिए घर में कोई न रहे, 
लेकिन वह बेटी को कोई नुकसान नहीं पहुँचने देगी। चक्की ने बेटी 

का 


को, जितनी जल्दी हो सके, भेज देने का निश्चय किया। उसने कहा, 
“बिटिया, तु जाकर कह दे कि तू जायगी। 

चक्की ने जबरदस्ती करुत्तम्मा को अपने शरीर से अलूग कर दिया 
और डाटठते हुए यह कहकर उसे जाने के लिए बाध्य किया, क्यो री- 
तू उस मुसलमान छोकरे को छोडकर जाना नहीं चाहती क्या ? 

माँ की फटकार सुनते ही करुत्तम्मा में न जाने कैसे एक शक्ति आा 
गई। उसने दरवाजे पर जाकर कहा, में जाऊंगी ।” 

बाद को माँ-बेटी दोनो एक गाढ आलिज्भन मे बंध गईं। दोनो का 
हृदय फट रहा था । 

करुत्तम्मा ने चेम्पन के पैर पर गिरकर दोनो हाथ से उसके पैर 
पकड लिये। चेम्पन पेर झाडकर मु ह फेरकर खडा हो गया । कुछ समय 
वैसी ही पडी रहने के बाद करुत्तम्मा उठी । माँ ने उसे आशीर्वाद दिया और 
सब बाते याद रखने को कहा । 

पलनी' ने विदा मॉँगी । लेकिन चेम्पन ने कुछ नहीं कहा । चेम्पन 
परेशान नही दीख रहा था। वह रीता भी नही था। उसका भाव पूरा 
बदल गया था, चेहरा लाल हो उठा था और रौद्र रूप मे परिणत हो गया था । 

दस-पन्द्रह लोग आगे-आगे और करुत्तम्मा पीछे-पीछे इस तरह सब 
लोग आगे बढे । बेटी को विदा होते देखने के लिए माँ ने हाथ के सहारे 
सिर उठाकर देखा । लेकिन उसका सिर नीचे लुढक गया । नल्‍लम्मा ने 
आँसू बहाते हुए चक्की का सिर थाम लिया। 

होठो को दाँत से काटते हुए चेम्पव गरज पडा, वह मेरी बेटी 
नही है ।* 

रोती हुई पचमी चिल्ला उठी, (दिदिया ! ओ दिदिया | 

चक्की के पास' नल्‍लम्मा और काली थी । 

करुत्तम्मा अपने भावी जीवन की ओर अग्रसर होती हुई री रही थी । 
वह भावी जीवन कैसा होगा ? खतरों से बचकर ही वह जा रही थी 
क्या ? उसके लिए किसी ने प्रार्थवा नही की । उसने स्वय भी कोई प्रार्यत 

नही की । 

शायद परी उसके लिए प्राथंना कर रहा होगा। 

इस तरह उस तट पर से वहाँ की चिरपरिचिता करुत्तम्मा विदा हो 
गईं । 

क्या आगे भी परी के गाने का स्वर वहाँ गू जेगा ? शायद ग जेगा । 
लेकिन सुनने वाली नही रहेगी । 


दूसरा खण्ड 

वहाँ का समुद्र ही करुत्तम्मा को भिन्न प्रकार का रूगा । उसका पानी 
भी दूसरे किस्म का था। वहाँ समुद्र शान्त नही है। भीतर खौलती हुई 
भंवरों और अन्तर-धारा को समुद्र अपने में छिपाये रहता है। वहाँ की 
मिद्दो के रंग में भी फक है। 

नई वधू को देखने के लिए कई लोग आये । वह लोगो से कैसे मिले 
और बाते करे, यह उसको मालूम नही था। जो-जो स्त्रियाँ मिलने आईं, 
सब उसे बडे गौर से देखने लंगो। करुत्तम्मा को यह बहुत बुरा रूगा। 

फिर भी वह यह जानती थी कि सब पर अच्छा प्रभाव पडना चाहिए । 
पर यह केसे हो, यह उसके लिए चिन्ता की बात हो गईं । 

भोर में पलनी समुद्र में गया। मछली पकडने का वह बहुत अच्छा 
समय है। करुत्तम्मा अब एक घर की मालकिन थी । उसे अब काम था । 

घर में एक पतीला, एक घडा और एक कलूछी इतना ही सामान 
धा। एक घर के लिए और भी फितने ही ज़रूरी सामान जुटाने थे। एक 
टोकरी में थोडा चावल, नमक, मिर्च आदि खरीदकर रखा था । शादी के 
पहले परनी को घर नही था। घर में क्या-क्या रहना चाहिए, यह बताने 
के लिए भी उप्तके कोई नही था। अब करुत्तम्मा को सबका इन्तजाम 
करना था । 

करुत्तम्मा ने भात तैयार किया । प्याज की एक झोलदार तरकारी 
भी तैयार की । इसके लिए बरतन एक पडोसी के यहाँ से मॉग लाई । 
मसाला पीसने का काम भी पडोसी के घर मे ही हुआ । उत्तर वाले घर 
की बुढिया ने उसे उपदेश दिया, “बेटी, एक लडके को तुम्हारे हाथ में 

सौपा गया है। सब तुम्हीको रुभालना है 

अपने तट पर करुत्तम्मा ने जो-जो सुना था, वह सब यहाँ भी सुना । 
कोई भी लडकी हो, कहो भी हो, उसे इसी तरह के उपदेश सुनने पडते होगे। 
नही तो क्‍या वे उपदेश विशेष रूप से उसीके लिए थे ” उसे लगा कि सब 
लोग उसे सन्देह की दृष्टि से देखते है । क्या लोगो को उसके रहस्य का 
पता लग गया है ” 

वहाँ की स्त्रियाँ इकट्‌ठी होकर नव-वधू के बारे में बाते करने रूगी । 
बाते करने लायक विषय भी तो था । करुत्तम्मा एक जाल वाले' की बेटी 
है, जिसके पास दो नावे है । तब लडकी को एक ऐसे लडके के साथ क्यो 
भेज दिया गया जिसके पास न कोई घर है, न सर्गे-सम्बन्धी ही । 

एक ने कहा, हो सकता है, लडकी के बाप के पास नाव और 
जाल न हो 

कोच्चम्मा ने इसका खण्डन किया | उसका पति चाकरा' के समय 
नीक्कुंन्नम तट पर गया था। उसे सब सच्ची बाते मालूम थी । उसने कहा, 
“उसके पास नाव भी है और पैसा भी। बहुत पैसा। 

तब बाबा ने पूछा, 'ऐसी बात है तो लडकी की शादी इस छडके के 
साथ क्‍यों हुई ?” 

कोच्चम्मा ने पूछा, लडके में क्या कमी है ?” 

कोता तो कुछ और ही सन्देह था, मेरे खयाल में लडकी में कुछ 
गडबडी है। 

ऐसा लगा कि कोता कोई बात जानकर बोल रही है। सबके सुनने 
की जिज्ञासा बढ गईं । सब ने कोता से ऐसा कहने का कारण पूछा। 
कोता ने कहा, लडकी ने कुछ अनृचित काम किया होगा और छोगो को 
उसे अपने तठ से किसी तरह भेज देने की फिक्र हो गई होगी ।” 

यह सुनकर बृढिया चौक गईं। उसने कहा, “तब क्या वह यहाँ 
हमारा तट भी अ्रष्ट करने आईं है ?” 

बुढिया ने अपने कलेजे पर हाथ रखा । सबने कोता से स्पष्ट बाते 

कहने को कहा। लेकिन कोता ने आगे कुछ नही कहा । 

भात और तरकारी बना लेने पर करुत्तम्मा का काम खत्म हो गया । 
उसके घर में लोग आते-जाते रहे । उसे रूगने लगा कि सब लोग उसे एक' 
दिचित्र प्राणी की तरह मानकर व्यवहार कर रहे हे । 

चक्की की बीमारी के बारे में भी लोग जान गए । माँ जब उस हालत 
में पडी हो तब कोई बेटी घर छोडकर कहाँ जा सकती है ? माँ का ही प्रश्न 
अधिक महत्त्वपूर्ण माना जायगा न! इस बात ने लोगो को करुत्तम्मा 
के बारे मे अधिक जिज्ञासु बना दिया। 

दोपहर होते-न-होते करुत्तम्मा एक' बडे रहस्य का केन्द्र बन गईं। 
सब घरो मे उसके बारे में बाते होने लगी । 

वह एक भ्रष्टा होगी, किसी भी तरह उसे दूर करना था। यही सोच- 
कर यहाँ भेज दिया होगा । यही बात हो तो ” यह एक प्रश्न हो गया। 

करुत्तम्मा ने माँ के बारे में सोचा | माँ की हालत कैसी थी, यह उसे 
मालूम नही था। माँ को उस हालत में छोडकर आता ठीक था क्या ” 
पिता ने हमेशा के लिए उसे त्याग दिया है। पिता के अन्तिम दाब्द कि वह 
मेरी बेटी नहीं है! उसके कानो में गूज रहे थे। 

करुत्तम्मा अपने पिता को अच्छी तरह जानती थी। उसे अब बह 
बेटी के रूप में मानेंगा ही नही । उसे लगा कि' उसका व्यवहार कठोर हो 
गया था। एक लडकी थे कभी भी ऐसा नहीं किया होगा । नीक्कुन्नम 
तट पर सब उसे दोषी ठहराते होगे और शाप भी देते होगे। लेकिन माँ 
ने आशीर्वाद दिया था। माँ की मज्री उसे मिली थी । 

बेचारी माँ कितना बरदाइत करती है ! एक माँ की यही गति होती 
है। पाव-भर पानी खौलाकर देने के लिए कोई नही है। क्रपर से, पिता 
माँ को ही दोषी ठहराता होगा। व्ह भी माँ को सहना पडेगा। उसके 
कारण मा को और भी सहना पडेगा। पिता उसे कभी माफ नहो करेगा। 

करुत्तम्मा ने अपने भावी जीवन के बारे मे भी सोचा । उसकी एक 
माँ थी, बाप था। वह बाप परिश्रम करके कमाने वाला था। उसका 

जीवन सुरक्षित था। जीवन की उसकी आदज्याएँ और आवश्यकताएँ परि- 
मित थी और सबकी पूति होती थी। कमी का उसने कभी अनूभव नही 
किया । वह सब उन सबको त्यागकर, सुरक्षित स्थिति से निकलकर 
एक नये जीवन में आई है। यह नया जीवन कैसा होगा ' । 

उसे खाना मिलेगा ? पहनने को कपडे और लगाने को तेल मिलेगा ? 
भूख क्या है, इसका उसने कभी अनुभव नही किया था। आगे क्या होगा, 
यह कौन जानता है ! कुछ भी निद्िचत नहीं है। क्या वह दिल खोल- 
कर हँस भी सकेगी ”? उसे अब सब-कुछ अनिश्चित और भरक्षित-सा 
लगने लगा । 

उससे किसी ने प्रेम भी किया है ”? जिसके साथ वह आई है, क्या 
वह आदमी उससे प्रेम करेगा ”? यह एक बडा प्रदन था। उसके बारे में 
उसे कुछ नही मालूम था । 

यह आदमी, जिसने माँ को उस स्थिति में देखकर भी ऐसी जिद पकडी 
थी, कसा निकलेगा ? यदि उसने कह दिया होता कि छडकी को अभी 
नही ले जाऊँगा' तो कोई झझट नही खडा होता । दो दिन ठहर जाने से 
सब ठीक हो जाता । . - ऐसी परिस्थिति मे इस आदमी का स्नेह और 
प्रीति प्राप्त करके उसे कैसे कायम रखा जा सकता है ? ऐसा निर्देयता- 
पूर्ण व्यवहार इस आदमी से आगे भी हो सकता है न ? स्नेह को बनाये 
रखना कैसे सम्भव होगा ? 

अब इसके सिवा उसका कौन है ? कोई नही, यही अब उसका एक- 
मात्र सहारा है। इसकी इच्छा-अनिच्छा ही अब उसके जीवन का आधार 
है। पर उन इच्छाओ-अनिच्छाओ के बारे मे उसे कुछ भी मालूम नही है। 

करुत्तम्मा को लगा कि वह सब-कुछ सह सकती है। उसे सब-कुछ 
सहन करते हुए अपनी जीवन-लीला समाप्त करने वाली अनगिनत मल्ला- 
हिनो में से एक होकर रहना पर्याप्त मालम हुआ। वह चाहती थी कि 
उसका जीवन साधारण तौर से समाप्त हो जाय और कोई विशेष घटना 
न घठे । क्या यह सम्भव था ? यही उसका डर था। उसका अन्त करण 

भीतर से चेतावनी देता-सा मालूम पडा कि यह सम्भव नही है । इस आशका 
ने उसके मन मे आज से नही, बहुत पहले से ही जगह कर ली थी। सम्भव 
है, उसके जीवन में और घटनाएँ घटे, जो उसके जीवन की धारा को और 
भी टेढी-मेढी कर दे । इस विचार ने एक रूप धारण किया । 

करुत्तम्मा ने चाहा कि उसका पति उससे प्यार करे । लेकिन उसे 
सन्देह हुआ कि उसकी यह इच्छा न्‍्याय-सगत है या नही । 

युवतियाँ साधारणत चाहती हे कि पति उन्हे प्यार करे। लेकिन 
क्या प्रेम का असली बोध किसी को होता है ” प्रेम क्या है, यह करुत्तम्मा 
ने जाना है। प्रेम की व्यथा का भी उसे अनुभव हुआ है। शायद इसीलिए 
उसे सन्देह हुआ कि पति का प्रेम उसे प्राप्त हो सकता है कि नही । 

उप्तके मत मे यह विवार बैठ गया कि पलनी प्रेम करने वाला व्यक्ति 
नही है। तब वह अपना घर छोडकर क्यो आई ? यह परीक्षा खतरे 
से खालो नही थी । वह घर ही क्यो न चली जाय ? पर वह तो इससे 
भी बढकर खतरे वाली परीक्षा साबित होगी । 

दोपहर को पलनों समुद्र से लौटा। करुत्तम्मा ने श्रद्धा पूर्वक उसे 
भात और तरकारोी परोस दी। वह उसे प्रथम बार खिला रही थी। 
तरकारी उसे पसन्द आयगी' कि नही ? भोजन अच्छा रूगेगा कि नही ? 
पलनी ने खाना शुरू किया। भोजन की शुरूआत सन्‍्तोषप्रद रूंगी । 
करुत्तम्मा को थोडो तसल्‍्ली हुई। वह चौके के दरवाजे की आड में खडी ॥ 
थी । वह। से उसे जो-कुछ कहना था, सब कहा। दूसरी तरकारी बनाने के | 
लिए कडाही नही थी इसीलिए एक ही तरकारी तैयार की है; भात मे 
ककड मिलेगे, क्योकि चावकू साफ करने के लिए कोई बरतन नही था, 
शायद कछरूछी एक ही है, झोल जो बना है अच्छा नही हुआ होगा, क्योकि | 
छौकने के लिए कुछ नहों था। उतर वारी पडोसिन से कडाही लाकर 
काम चलाया और वहीं जाकर मसाला भी पीसा । ये सब बाते 
करुत्तम्मा ने कह डाडी और आगे कहा, हमे घैला, पतीला, बरतन सब 
खरीद लेने चाहिएँ ।” 

“खरीदेगे, लेकिन सब एक साथ नहीं हो सकता ।” 

“एक साथ नहीं चाहिए। थोडा-थोडा करके ले लेना काफी है।” 

परोसा हुआ सब भात पलनी ने खा लिया। करुत्तम्मा थोडा और 
परोसने लगी। पलती के 'बस-बस' कहने पर भी एक' कलछछी' और डाल 
दी । यही दस्तुर है। करुत्तम्मा चह जानती थी। पलनी ने कहा, 
“भात ज्यादा हो गया ।” 

“इससे क्‍या ? ज्यादा जो है छोड देना | 

थोडी देर बाद उसने हिम्मत करके पूछा, झोल अच्छा नही बना 
है क्या ? भोजन अच्छा नहीं लगा ?” 

“झोलर बढिया बना है। मेने बहुत ज्यादा खा लिया है!” 

“इतने ही को बहुत ज्यादा कहते हो ? खूब ! ” 

“में इतना नहीं खाता था। 

एक पत्नी की मुस्कुराहट के साथ करुत्तम्मा ने कहा, आगे और 
ज्यादा खाओगें, नही तो में खिलाऊंगी ।” 

पलनी हँस पडा । वह हँसी भावपूर्ण थी। द्दं-भरे हृदय को आश्वस्त 
करने वाली थी। पलनी शान्‍्त प्रकृति का है। उसको मानता है। 
सबसे बढकर, उसकी आँखों से एक अनिवंचनीय भाव प्रकट होता है। 
श्रू-शुरू मे यह काफी था न |! 

करुत्तम्मा उसी बरतन में भात परोसकर खाने बैठ गई। हाथ धोकर 
(क' बीडी पीते-पीते पछनी भी चौके में आ गया और करुत्तम्मा के' पास 
बैठ गया। उसने कहा, तुम्हे में परोस दूँ |” 

करुत्तम्मा ने कुछ जवाब नहीं दिया। उसकी हृदय-कली आपनन्द- 
सागर में गोते छगाने के लिए व्याकुल हो रही थी। स्नेह की मन्दोष्ण 
किरणे उस कछी को प्रस्फुटित करने लगी । 

“ओह, बातो में फँसकर कुछ खाया ही नही ! ” 

“मेरा पेट भर गया।” 

पलनी ने हॉडी' की ओर देखते हुए पूछा, “भात नही है क्या ?” 

“है, लेकिन मुझे अब नही चाहिए ।” 

“नहीं, काफी नहीं था।” 

पलनी ने एक कलछी भात निकालूकर डाल दिया । करुत्तम्मा ने 
ना-ना' किया। फिर भी उसने परोसा हुआ भात खा लिया। 

करुत्तम्मा ने एक प्रेमिका के तौर पर नहो, वरन्‌ एक गृहिणी, एक 
घर की मालकिन के तौर पर अपना जीवन शुरू किया। 

पलनी भी एक घर का मालिक बन गया। खाकर और बरतन 
साफ करके रखने के बाद जब करुत्तम्मा आईं तब पलती ने कहा, 
“कह, क्या-क्या खरीदना है ” 

“सब-कुछ खरीदने लायक पैसा है क्‍या 7?“ 

पलनी ने पैण्ट में से कागज में लपेटकर रखे हुए पैसे निकालकर 
गिने । चार रुपये थे । उस दिन की आमदनी और खर्च का हिसाब 
सुनाया । समुद्र मे बटोर कम हुआ था । शादी के लिए जो कर्जा किया 
था, सो थोडा चुकाया। बाकी जो बचा था, सो ही वे चार रुपये थे । 

करुत्तम्मा ने पूछा, यहाँ बटवारे की क्या रीति है ?” 

“सौ में पचास । 

“हमारे यहाँ सौ में साठ है ।” 

करुत्तम्मा ने कहा, 'पडोस के तट की रीति बताकर हिस्सा माँगना! ” 

पलनी ने उपेक्षा भाव से पूछा “यहाँ ऐसा ही चलता है।” 

करुत्तम्मा ने सुनाया कि कैसे चेग्पन ने मजदूरों का संगठन करके 
हिस्सा बढाकर ६१० कर दिया। 

पलनी ने जवाब दिया, यहा ऐसा नहीं हो सकता।” 

पलनी ने फिर पूछा कि क्या-क्या जरूरी सामान छाना है। 

करुत्तम्मा ने पूछा, अभी ही खरीदने जाओगे ?” 

वह 

करुत्तस्मा ने कहा, जरा आराम कर लो ! समुद्र से मेहनत करके 

लौटे हो । अभी ही तुरन्त जान की जरूरत नही है। छोग मेरी शिकायत 
करेगे कि काम पर से आते ही मेने तुम्हे बाजार भेज दिया। थोडा आराम 
करने के बाद शाम को जाना काफी है।* 

पलनी को उसकी सलाह पसन्द आईं। वह एक चटाई बिछाकर 
लेट गया और कछरुत्तम्मा को अपने पास बुलाया । 

शायद करुत्तम्मा इस बुलाहट की प्रतीक्षा में थी। उसने आवाज़ 
दी और सकुचाते हुए पास आ गईं । ज्ायद उसमे एक सुरक्षा का बोध 
उत्पन्न हुआ और उसने एक' अच्छो पत्नी बनकर रहने की कोशिश करने 
की मन में प्रतिज्ञा की । 

पलतनी ने उसे अपने शरीर से लगाकर कसकर दृढ आलिगन मे बॉध 
लिया । वह दम घुटाने वाली आनन्दानुभूति में सुध-बुध खोकर अर्ध-निमी- 
लित नेत्रो से पडी रही । उसने एक पुरुष से प्रेम किया था और उस 
पुरुष ने भी उससे प्रेम किया था। लेकिन एक पुरुष के स्पर्श का अनुभव 
उसे पहले-पहल अब हुआ । हो सकता है कि इस अनुभव की तीक्षण 
आकाक्षा उसमे पैदा हो चुकी थी । लेकिन उसने नियम का उल्लंघन नही 
किया था । अब वह वित्वाहिता हो गईं थी । एक पुरुष ने पूरे अधिकार 
के साथ उसे अपने शरीर से लगा लिया और वह राजी हो गईं। एक 
सि प्रेम करने पर भी, दम घुटाने वाली आनन्दानुभूति उसे दूसरे ही से मिली । 
अब वह इसी पुरुष की स्त्री थी। उसका शरीर इसीके लिए था। इसी- 
लिए उसने अपना शरीर तब तक' पवित्र बनाये रखा था। आगे भी 
वह अपना शरीर शुद्ध बनाये रखेगी। 

करुत्तम्मा को मालूम नही हुआ कि चह उस आनन्दानुभूति में कब तक 
विलीन पडी' रही । भावावेश से भरे यौवन की गर्मी की तीक्ष्णता थी ! 
बाँध तोडकर बहने वाली नदी का उद्दाम प्रवाह था, बिलकुल अनियत्रित ! 

जब करुत्तम्मा होश की दुनिया में आईं तब वह लाज के मारे गड 
गईं। सिर्फ लाज ही नही, एक डर भी उसे हुआ, --एक' डर जिससे 
वह चिन्तित हो गईं । उस अर्थ चेतनावस्था मे उसने क्या-क्या कहा, उसे 

याद नही रहा। उसे लगा कि वह पागलरू-सी हो गईं है। उसने लाज- 
॥ शर्म भुलाकर कैसा गन्दा काम किया ! क्या वह किसी भी लडकी के 

लिए शोभाजनक हो सकता है ? उसका पति ही क्‍या सोचता होगा 

उसे डर लगा कि उसने गरूती की है, उसके रहस्य का भण्डाफोड 
हो गया है और पलती को सब-कुछ माल्म हो गया है। पलतनी ने उसे 
अपना बना लिया है, फिर भी वह एक अजनबी ही तो है । एक अजनबी 
के साथ, चाहे वह पति ही क्यो न हो, पहले ही दिन, इस तरह बिना किसी 
तरह के सकोच का व्यवहार कैसे ठीक माना जायगा। उसने क्‍या सोचा 
होगा ”? 

ऐसा कैसे हुआ ? वह तो स्वभाव से लज्जाशील थी। उस्ते डर रूगा 
कि उसका पति कही कोई ऐसा सवाल न पूछ बैठे, जिससे उसका जीवन 
ही बर्बाद हो जाय । 

लेकिन उसका डर निराधार था। पलनी ने कुछ नही कहा | वह 
बाहर जाना चाहता था। उसने करुत्तम्मा से, कौन-कौन चीजे खरीदनी 
है, फिर पूछा। करुत्तम्मा ने कहा, पास मे जो पैसा है उससे जो-जो 
चीज ला सकते हो, खरीद लेना ! ” 

उसने जरूरी चीज़ो के नाम भी बता दिये । 

घर मे जब वह अकेली रह गईं तब उसका ध्यान परी की ओर गया । 
वह अब किस हालत में होगा ! बेचारा बडा दुखी हुआ होगा । उसका 
पैसा उसे चुकाया नही गया। माँ बीमार है। हो सकता है कि परी का 
पैसा लौटाया ही न जाय | ऐसे ही वह दिवालिया हो गया। 

परी का खयाल उसके मन से हटता नही था । यह पाप है न ? एक की 
पत्नी होकर वह पर-पुरुष के बारे मे सोचती है। उसका अन्त करण गवाही 
देता है कि वह परी को कभी भुला नहीं सकती । यह पागलपन जीवब- 
भर उसके साथ रहेगा। 

उसका गाना तट पर अब भी गूजता होगा ! करुत्तम्मा का मन 
अद्वान्त हो उठा। उसे कैसे और कब दान्ति मिलेगी ? शायद उसके 

भाग्य मे मानसिक शान्ति लिखी ही नही है। 

पलनी जरूरी चीजे खरीदकर लौटा। रास्ते में साथियो ने उससे 
मजाक' किया। घर आने पर करुत्तम्मा ने उन चीजो को देखकर टीका- 
टिप्पणी की, 'घैला ठीक नही है, उसकी मिट्टी मे ककड है, पतीछा भी 
दूसरी तरह का लेना था।* 

पलनी ने कहा, इन चीजों के गृण-दोषो के बारे में में क्या 
जानू ?” 

| करुत्तम्मा हँस पडी । दोनो को अच्छा लगा । 

उस रात को दोनो को नींद नही आई । दोनो को एक-दूसरे को 
क्या-क्या सुनाना था ! कहते-कहते बात खत्म ही नहीं होती थी । तब 
भावी जीवन की जड जमाने वाली बाते शुरू हुई। करुत्तम्मा ने पूछा, 
“माँ उस तरह बेहोश पडी थी तब मुझे कैसे ले आए ?” 

करुत्तम्मा अब इस तरह का सवार करने की आजादी महसूस 
कर रही थी। पलनी के लिए सवार का जवाब देना जरा कठिन 
था फिर भी उसने जवाब दिया, क्या शादी करके लडकी को 
उसकी माँ के घर मे छोड आने में मर्दानगी थी ? बसा करना ठीक 
नही होता ।” 

पलनी ने आगे कहा कि उसके साथियो ने उसे ठीक' नही समझा । 
इसलिए उसने भी साथ लाने पर ही जोर दिया। बाद को जरा सकोच 
के साथ उसने पूछा, तुम्हारा आने का मन नहीं था क्‍या ?” 

हा, था। 

करुत्तम्मा के दिल की बात छिपी रही । उसे उस समय अपने बाप 
के बारे में एक बडी बात कहनी थी, “अब मेरा कोई बाप नही रहा । 
बप्पा का स्वभाव ही ऐसा है। मेरी-जैसी उसके कोई बेटी भी है, 
अब वह ऐसा कभी नहीं सोचेगा।” 

पलनी ने तटठस्थ भाव से कहा, यदि बाप यह कहता हैकि तू 
उसकी बेटी नही है, तो तु भी सोच ले कि वह तेरा बाप नहीं है।* 

करुत्तम्मा को लगा कि पलनी ने इन शब्दों में उसके जीवन कीं 
सुरक्षा का वचन देने का सकेत किया है। उसके कहने का मतलब यही 
था न कि वह तेरा बाप नही है तो में तो हूँ | पलूनी ने आगे कहा, 
तुम्हारा बाप बडा छारूची है। वहाँ का घटवार भी वैसा ही है। 
उसने मेरा अपमान भी किया।” 

पलनी का स्वाभिमान जाग उठा। उसने कहा, “मे बे-घर-द्वार 
का हू, सगे-सम्बन्धी नही हे, फिर भी समुद्र-माता की सनन्‍्तान तो हूँ ' 
सामने फैली हुई इस जल-राशि मे मेरी भी सम्पत्ति है। मुझमे क्या कमी 
है ? समुद्र-तट पर बाकी जो मल्लाह है, उन्हीकी तरह मे भी हूँ। मेरी 
खास बात यह है कि में घमण्ड रखता हँ कि में अपना काम अच्छी तरह 
जानता हूँ। में किसी भी परिस्थिति में नाव चला सकता हूँ । कैसी 

भी भँवर हो, में उसे पार कर सकता हूँ। कोई भी मुझे तीचा नहीं 
दिखा सकता ।” 

करुत्तम्मा ने कुछ नही कहा । उसे छगा कि इस विषय को शुरू नही 
करना चाहिए था। उसके बाप के प्रति पलूनी के मन में कोई आदर-भाव 
नहीं था। वह उस तट के घटवार को ही नही, यदि जरूरी हो तो यहाँ 
के घटवार को भी घिक्कार देगा। 

पलनी ने कहा, “अरी में किसी से क्यो डरूँ ? डरने की कोई 
जरूरत नही है।” 

लेकिन करुत्तम्मा को एक बात कहनी थी, 'मेरी माँ बेचारी 
बडी भली है। 

इसका पलनी ने कोई जवाब नहीं दिया। उसका ध्यान दूसरी और 
गया, एक बात मे कहे देता हूँ । तुम्हारा बाप जब तक खुद नही आयगा 
तब तक' में उधर नही जाऊँगा।” 

पिता की तरह पति ने भी एक दृढ़ निश्चय किया। यह निश्चय भी 
डिगने वारा नही था। 

करुत्तस्मा ने अपनी बात कही । उसके लिए माँ-बाप दोनो नही रहे । 

अब उसके लिए पति ही सब-कुछ है । पति को ही उसे प्यार करना है। 
वह एक जिम्मेवार आज्ञाकारिणी पत्नी बनी रहेगी । 

पलनी ने उसकी बाते सुनी । करुत्तम्मा ने दृहराया कि उसके लिए 
पति के सिवा और कोई नही है। वह सब-कुछ सहने के लिए तैयार है। 
वह उसकी इच्छा के अनुसार ही काम करेगी। चह सि्फे उसका प्यार 
चाहती है । 

पलनी ने यह नही कहा कि बदले में चह भी उसे प्यार करे । शायद 
उसे शब्दों में कहने की जरूरत नही थी। करुत्तम्मा को भी शायद इस 
सम्बन्ध में कोई वाग्दान पाने की आवश्यकता प्रतीत नही हुईं होगी । 

तो भी, थोडी कमी रह गईं । एक तरफ से प्यार की माँग हुई और 
दूसरी ओर से कोई माँग ही नहीं हुई। करुत्तम्मा ने एक अच्छी' पत्नी 
होकर रहने का वचन दिया । पलनी ने प्यार नही माँगा । तो भी करुत्तम्मा 
को प्यार करने का वचन देना चाहिए था न ? लेकिन उसने बचन' नही 
दिया। पलनी मॉगता तो शायद वह कह देती कि वह प्यार करती है । 

इस तरह पहली रात बिना टकराये इधर-उधर की थोडी-बहुत बाते 
हुईं। अन्त में घर बसाने की एक राय पर दोनो आ गए । 

करुत्तम्मा ने हँसते-हसते कहा, मेरे भी सगे-सम्बन्धी' नही हे और 
घर-द्वार भी नही है। 

भोर में साढे तीन बजे के रूगभग समुद्र-तट पर छोगो का शोर-गुल 
शुरू हो गया। पलनी के जाने का समय हो गया। 

करुत्तम्मा को जीवन-चर्या की जानकारी थी। शादी के पहले ही 
पडोस की औरतो ने उसे कई बाते समझा दी थी। उनमे से एक बात उसे 
याद आ गई । 

जब पलनी' बाहर जाने लगा तब उसने पूछा, “क्या सीधे नाव 
पर ही जा रहे हो ?” 

उसका मतलब पलनी की समझ में नहीं आया। उसने कहा 
“हाँ, क्‍या बात है ?” 

करुत्तम्मा को मालूम नही था कि वह कैसे समझावे, उसने कहा, 
“घर से उठकर जाते समय ऐसे नही जाना चाहिए ।” 

तब कैसे जाना चाहिए ?” 

समुद्र में जाने वालो को पवित्र होकर जाना चाहिए।” 

पलनी रुक गया। उसने पूछा, “तुम क्या कह रही हो ?” 

। ज़रा सकोच के साथ करुत्तम्मा ने पूछा, “जरा नहाकर क्यों 

नही जाते ?” 

करुत्तम्मा के कथनानुसार पलनी ने स्नान किया । वह भी नहा- 
घो ली। 

पलनी जब समुद्र-तट पर पहुँचा तब मूप्पन का पहला सवाल था, 
“नहा लिया है रे ?” 

करुत्तम्मा ने घर मे ही यह सबक सीखा था कि घर की सवृद्धि के लिए 
“क्या-क्या करता चाहिए। उसने अपने मॉ-बाप को उसके लिए परिश्रम 
करते देखा था । इस सम्बन्ध मे उसका बाप उसके सामने आदशे रूप था । 
उसने देखा है कि कसे उसने फिजूल खर्ची से बचते हुए पैसा जमा किया 
और अन्त मे नाव और जार खरीद लिया। आगे बढने के लिए उसके 
सामने एक आदर्श था। जब वह अकेली रहती तब अपने घर के बारे में 
सोचा करती । 

पलनी को नह॒लाकर उसने समूद्र मे भेज दिया। जब तक तावे नही 
लौटी तब तक उसे चैन नहीं था। उस दिन उसने एक के बदले दो तर- 
कारियाँ तैयार की । पिछले दिन की अपेक्षा दूसरे दिन उसे पलनी से 
ज्यादा नजदीकपन महसूस हुआ । खानो तैयार करके वह प्रतीक्षा 
करने लगी। 

उस दिन अप्रत्याशित रूप से खूब मछली मिली थी। करीब तीस 
रुपये पलनी को हिस्से में मिले। जाल धोकर सूखने के लिए डाल देन के 
बाद जब सब नहा रहे थे तब अश्यप्पन ने साथियों से पूछा, "क्यो, आज 
हम लोग हरिप्पाट जाकर भोजन क्यो न करे ? 

किसी को आपत्ति नहीं थी। सबके पास पूरा पैसा था। समुद्र- 
माता ने कंपा की थी। ज़रा आनन्द मनाने में कया हानि थी ? लेकिन 
सिर्फ पलनी ने कोई जवाब नहीं दिया । वेलुत्ता ने पूछा, क्यों रे 
पलनी ! तू क्यों नही बोलता 7?” 

आण्डी ने मज़ाक किया, तुम लोग क्या कह रहे हो जी ! नववधू 

के 


ने भात-तरकारी वगैरा तयार कर रखी होगी । उसके पास बैठकर 
खाना खाने में उसे ज्यादा आनन्द आयगा 
कोच्चप्पन ने इसका जवाब दिया, “इसमें आश्चर्य की क्या बात 
है। युवकों को ऐसा लगना स्वाभाविक ही है । उस जमात में सब विवा- 
हित और बाल-बच्चे वाले थे। वेलायुधन ने साधारण अनुभव के आधार 
पर कहा, यह तो चार दिन की बात है। उसके बाद तो न घर मे भात ही 
होगा, और न भात होने पर उसमे कोई खास स्वाद ही' मिलेगा । 
सबके नहा चुकने के बाद वेल॒त्ता ने पूछा, 'तुम नही आते पलनी ?” 
पलती ने कहा, “में भी चलूगा। 
पलनी ने कह तो दिया। फिर भी जरा अन्यमनस्क-सा हो गया। . 
सब लोग बस पकडकर एक साथ हरिप्पाड के लिए रवाना हो गए। 
बहुत देर तक करुत्तम्मा प्रतीक्षा मे बैठी रही'। जब पलनी नही आया 
तो उसने घर से निकलकर तट पर आकर देखा । सब नावे ऊपर निकाल- 
कर रख दी गईं थी और तट पर कोई नही था । 
उसी समय आण्डी की पत्नी भी वहाँ पहुँची । उसने कुशल-मगलर 
पूछा, क्यों री नववधू ! खडी-खडी समुझ्री ओर क्या देख रही है ?” 
करुत्तम्मा ने जरा शरमाकर जवाब दिया, “कुछ नही । यो ही देख 
रही हैं ।” 
पारू को बात मालूम थी, 'मल्लाह को खोजती होगी । आज सब 
हरिप्पाड गये हे । आज उन्हे ज्यादा पैसा मिला है बच्ची |” 
नीक्कुन्नम तट पर भी ऐसा होता है। वहाँ के लोग आलूप्पुषा जाते 
है । इतना ही फर्क है। लेकिन पलनी उस दिन जायगा, ऐसा उसने नही 
सोचा था । 
थोडी देर तक पारू और करुत्तम्मा ने बाते की । करुत्तम्मा का मन 
उदास था। उसे छूगा कि इस तरह फिजूल-खर्ची नहीं होनी चाहिए । 
उस दिन हरिप्पाड में जो पैसा खर्च होगा उससे घर मे कितनी ही जरूरी 
चीजे आ जाती । ऐसे ही विचार उसके मन में उठ रहे थे। 

पारू ने कहा, “जो भी हो, हरिप्पाड से लौटते समय पति नववध्‌ 
के लिए जरी के किनारे का महीन कपडा और रेशमी साडी ले आयगा । 

करुत्तम्मा ने तके किया, लिकिन दीदी, घर में पानी पोने के लिए 
बरतन नही है । दो ही मठके हें । 

पारू ने कहा, इससे क्‍या ? इससे ज्यादा किसके घर में हे ? 
यह सब चाकरा' के ही समय पूरा होगा बच्ची ! उस समय जुटाकर रखने 
से अकाल के समय बेच-बाचकर काम चला सकते हैं ।” 

एक कुत्ता घर के चारो तरफ घूम रहा था। वह भीतर घुप्तन की 
कोशिश में था। करुत्तम्मा घर लौठ आई । 

वह प्रतीक्षा में बैठी रही। दो-तीन घण्टे रात बीतने पर पलूनी लौटा । 
उसके हाथ मे कागज की एक पोटली थी । 

करुत्तम्मा रूककर चुपचाप बेठी रहता चाहती थी। लेकिन पलनी 
को पसन्द आयग। कि नही, यह डर भी था । उद्नते मुस्कुराहट के साथ पूछा, 
“क्यो अभी ही नाव किनारे लगी पर है ?” 

उसका व्यग' समझे बिना हो पछतो ने कहा, “नहीं, नही, 
यह देख |” 

पलनी ने करुत्तम्मा के हाथ में पोटली दे दी। उसे खोलते-खोलते 
करुत्तम्मा ने पूछा, “यहाँ समुद्र मे जाल फेकने पर जरी का महीन कपडा भी 
मिलता है ?” 

पलनी हँस पडा । करुत्तम्मा भी हँसी । 

पलनी एक बहुत बढिया जरी वाला महीन कपडा लाया था । करुत्तम्मा 
ने उसे खोलकर देखा । कपडा बडा और बढिया था। पलनी ने उसका 
दाम बताया । लोगो ने उस तरह के पाँच कपडे खरीदे थे । वेलत्ता, वेलायुधन 
कोच्चुरामन और अय्पप्पन ने भी एक-एक लिया था। वेलायूधन का 
बच्चा बीमार था। दवा के लिए पैसा मे सापहरन ने से उसकी पत्नी 
पारू के यहाँ गई थी। पारू ने यह बात सुनाई थी। वैसे ही अय्पप्पन 
के यहाँ भी पैसे का अभाव था। लेकिन इन घरो में उस दिन कीमती जरी 

वाला महीन कपडा आ गया। 

एक मनोहारी मन्द हास के साथ करुत्तम्मा ने पूछा, पानी पोने 
के लिए जब घर में बरतन नहीं हे, तब इस क।मतो कपडे की क्‍या 
जरूरत थी ?” 

उस मनोहारी हँसी के सामने सवाल के मतलब पर ध्यान न देकर 
पलनी हँस पडा और उसने कहा, तुझे मालूम है कि यह क्यो खरीदा 
गया है ?” 

करुत्तम्मा ने पूछा, क्यो खरीदा गया है ?” 

आवजिल्यम मेले के अवसर पर मण्णारशाला जाने के लिए। पहन- 
कर तो देख , जरा देखू ! ” 

पलनी ने उसकी ओर भावपूर्ण दृष्टि से देखा । उसकी पैनी नजरों 
के सामने शरमाकर करुत्तम्मा घृूमकर खडो हो गईं। पलनी दो-तीन 
कदम आगे बढा। तब करुत्तम्मा ने कहा, अभी छोड दो ! सारा] 
दरोर धूछ और पसीन से भरा है।” 

घर में पोने के लिए बरतन नही हे । फिर भी जरा का महीन कपडा 
लेना कोई भारी गलती है ? वह तो पलनी को इच्छा थो । वह चाहता 
था कि पत्नी पहने-ओढे और उसे देखे । जोवन क्‍या कर्म कौ चक्‍को में 
पिसने के लिए ही है ? जीवन' का उद्देश्य सिफे पैसा कमाना और घर का 
सामान जुटाना ही है ” जीवन में आनन्द के लिए स्थान नहीं है ?-- 
अवश्य है । 

करुत्तम्मा ने अपने घर में ऐसो कोई बात नही देखी थी। इसलिए 
उसे शायद यह सब अनावश्यक प्रतीत हुआ होगा। फिर भी उसे सजी-घजी 
देखने के लिए पलनी उत्सुक था। यह बात करुत्तम्मा को भी आनन्द देने 
चाली थी । 

एक गाढ आलिज्ुन मे दोनो एक हो गए । होंठ-से-होठ मिल गए। 
दोनो अध॑ निमीलछित नेत्र होकर आनन्दानुभूति मे खो गए । वे एक-दूसरे को | 
कस कर पकडे खडे थे । अछग होने की इच्छा ही नही थी । ऐसा लगता था । 

करुत्तम्मा को उस समय यह अनुभव हुआ होगा कि जीवन में जरी का 
महीन कपडा भी एक जरूरी चीज है, और जीवन सिर्फ घरेलू बरतन और 
माल से पूर्ण नही होता । 

जब दोनो एक ही बरतन में खा रहे थे तब भी करुत्तम्म | के नेत्र 
अर्धनिमीलित थे । मुख पर एक' विशेष चेतना का भाव था। पलतनी 
एक कौर उठाकर करुत्तम्मा के मुह में देने लगा । 

“बाप रे, इतना बडा कौर मेरे मुह में अठेगा ही नहीं ।” 

करुत्तम्मा ने ठीक ही कहा । पलनी के बलिष्ठ हाथो से बनाया हुआ 
वह कौर काफी बडा था । उसने उसे कुछ छोटा बनाकर दिया । करुत्तम्मा 
ने भी एक कौर उठाकर पलनी के मुह में दिया। पलनी ने कहा, 
“वाह, यह तो मृ्‌ ह में मालूम ही नहीं पडा ।” 

इस तरह दोनो बहुत देर तक मनोरजन की बातो में लगे रहे । महीन 
ज़री का कपडा लाने की बात को लेकर गलती पकडने वाली करुत्तम्मा 
ने कहा अब एक रेशमी ब्लाउज ओर लगी भी चाहिए ।” 

जब करुत्तम्मा भावुक जगत्‌ से वास्तविक दुनिया में आ गईं तब उसने 
सोचा कि एक जावन-चर्या निश्चित कर लेनी जरूरी है। उस दिन की 
क्या कमाई थी, यह जान लेने का उसका हक था। वह यह भी जानना 
चाहती थी कि कितना खर्च हुआ । उसने पूछा, आज कितना 
मिला था ?* 

“करीब तीस रुपये |” 

“कितना बचा है ?” 

उदासीन भाव से पलनी ने जवाब दिया, छप्पर में एक पुडिया 
में है। निकालकर गिन को | ” 

करुत्तम्मा ने पुडिया निकालकर गिने । उसमे दो रुपये थे । अट्ठाइंस 
रुषये खर्च हो गए थे। इतने से क्या-क्या न कर सकती थी'! लेकिन 
कुछ कहने में उसे सकोच हुआ । 

पति के गले मे हाथ डालकर और उससे सटकर बैठे-बैठे उसने पूछा, 

“रसोई बनाने और सोने के लिए एक ही कोठरी है। यह काफी है ? 

“नहीं, पलनी ने यत्रवत्‌ जवाब दिया। 

क्या-क्या चाहिए-इसकी तफसील करुत्तम्मा को ही मालूम थी। 
हसेते-हसते उसने कहा कि वह उसे सच्चे अथ्थ मे एक योग्य मल्लाहु बनायगी । 
उसे आगे बढाने का उसने निश्चय किया है। इतना कहने को आजादी 
उसे अनुभव हो रही थी । उसके प्रति पलनी का जो आकषंण था, उस पर 
उसे पूरा विश्वास हो गया था । 

पलनी को यह भी स्वीकार था कि करुत्तम्मा उसे और अच्छा बनावे । 
अपनी मनोहारी हँसी के साथ करुत्तम्मा ने कह। कि सफलता के लिए पलनी 
को कुछ शर्तों का पालन करना होगा। उसने कहा, सबसे पहले, जो 
कमाते हो उपते इस तरह नही ख्च कर डालना है | 

अपने दोनो हाथो से पलछनी के दोनो कपोर दबाते हुए उसने आगे 
कहा, हाँ, इस तरह में खर्च नहों। करने दूगी।” 

“तब क्या में चाय भी न पीर, भात भी न खाऊँ ? 

“इन सबका वह खुद इन्तजाम करेगी।” उपने फिर पूछा, बाल- 
बच्चे हो जायेँ तो क्‍या करोगे ? 

इस सवाल का मतलब पलनी की समझ में नहीं आया। 

“बच्चे ऐसे हो बडे हो जायेंगे |” 

करुत्तम्मा ने,एक अबोध बच्चे को जैसे समझाया जाता है,वैसे ही पलनी 
को एक सुव्यवस्थित जोवन-पद्धति के बारे में समझाया । कोई भी मल्लाह ४ 
हो, वह अपने लिए नाव और जाल बना लेने की आकाक्षा रखता है। उसने 
समझाया कि पलनी में भी ऐसी अभिलाषा होनी चाहिए । 

तब पलनी ने पूछा, इस तट पर जितने मल्‍्लाह है अगर सब इपी 
तरह सोचने लगे तो सब के-सब लखपति हो जायेंगे । सब ऐसा क्यो 
नही सोचते 7?” 

एक सवाल ही इसका जवाब था, हम ऐसा सोचे तो क्या नुकसानहै ” 

पलनी ने जवाब में एक साधारण मल्लाह का तत्त्व-ज्ञान सुनाया । 

महलाह जो कमायगा वह जमा नहीं कर पायगा । इसका कारण यह है कि 
बह जो कमाता है वह लाखो-करोडो प्राणियों को मारकर कमाता है। 
बह पानी में स्वतत्र जीवन बिताने वाली असख्य मछलियो को धोखे में 
फसाकर पकड लेत। है और उसीसे पैसा कमाता हे। उन अनगिनत 
< भ्राणियों को दमन घुटा-घुटाकर उछठपटाकर अगर मरते देखो (रोज देखने 

बालो को भले ही कुछ महसूस न हो) तो जरूर विश्वास ही जायगा क्रि 
शेसी जीव-हत्या से होने वाली कमाई टिकने वाली नहीं हो सकती । उसे 
कोई जमा नहीं कर सकेगा। उसने पूछा, नहीं तो, तट पर लोगो को 
ब्य तरह भूखे रहना पडता ? 

यह तत्त्व-ज्ञान पलनी का अपना नहीं था । पीढी-दर-पीढी' लोग सुनते 
आये हैं। करुत्तम्मा ने भी सुना था। लेकिन एक आदमी-उसका बाप 
इसके खिलाफ बोला है। बाप का तक॑ उसे उन्त दिनो विव्वास-योग्य नहीं 
लगा था। लेकिन बाद को उसे उसकी सार्थकता मालूम हो गईं । फिर 
भी उस तर्क को करुत्तम्मा ने आगे नहीं बढाया । प्रतिवाद करने का उसे 
साहस नही हुआ । 

पालनी ने आगे कहा, 'अरी, मल्लाह क्यो जमा फरे ” यह विस्तृत 
जल-राशि ही उसकी सम्पत्ति है। इसमें क्‍या नहीं हे ” जमा करे 
तो समुद्र-माता की कृपा बनी रहेगी। यह नीति है। 

करुत्तम्मा ने पूछा, “जब मछलो नही मिलती,तब भूखे रहने की नौबत 
बयो आती है ”' 

“यह तो भोगना हो है। 

करुत्तम्मा के ध्यान में मॉ-बाप की बात आई । कैसे उन लोगो ने 
परिश्रम करके नाव और जाल खरीदा। एकाएक' कलेजें में उसे आग 
लगने-जेसी जलन का अनुभव हुआ। उस जलन की लहर रक्‍त-प्रवाह के 
साथ सारे दरीर मे फैल गईं । नाव और जाल कैसे प्राप्त हुआ ?-बेचारा 
परी इसमे बरबाद हो गया। पलनी ने पूछा, 'क्या तू अपने बाप की 
बात को घ्यान मे रखकर बोल रही है ?” 

करुत्तम्मा को लगा कि पलनी का भाव जरा बदल गया है। पलनी 
ने आगे कहा, वही से तूने ऐसी छालच की बाते सीखी है । सब लोग अब 
पूछ रहे हे कि हम ससुराल कब जा रहे है |” 

करुत्तम्मा से भी औरते यह वात पूछती थी। इसका उसके पास 
कोई जवाब नही था। शादी के बाद मॉ-बाप वर-वध््‌ को निमत्रण देकर 
न बुलाबे तो यह बहुत बुरा माना जाता हे । बुलावा आयगा, इसमे उसे 
सन्देह था । 

“माँ को मरणासन्न अवस्था में छोड आए हें । वहाँ से निमत्रण लेकर 
कौन आने वाला है ?” 

थोडी देर बाद वह हँसती हुई बोलो, शादी के बाद यहाँ लडके के 
सम्बन्धियों में किसने-किसने निमत्रण दिया है ”? यह भी तो एक 
रिवाज है !” 

करुत्तम्मा ने मजाक में कहा था। फिर भी उसमें पलनी को बूरा 
लगने वाली बात छिपी थी। पलनी को उससे दुख भी हुआ। उसने 
उसे मजाक के रूप में नहीं लिया। उसका भाव बदल गया। उसने 
पूछा, यह पहले ही माल्म था न ? जानते हुए भी क्यो यहाँ भेज दिया ? 

करुत्तम्मा का चेहरा उत्तर गया । पलनी रुष्ट हो जायगा, इसका 
उसे खयाल नहीं था। पलनी ने आगे कहा, 'हॉ, पलनी के कोई 
नही है। उसके लिए दुखी होने वाला कोई नही है। सुखी होने वाला 
भी कोई नही है। तठ पर रहने के अयोग्य एक लडकी थो। उसे 
पलनो के मत्थे सढ दिया गया। समुद्र में जाकर वह मर भी जाय तो 
भी उसके लिए रोने वाला कोई नही है। असल् में ऐसा ही हुआ है।” 

यह निष्ठुर प्रतिघात था। तट पर रहने के योग्य वह नही थी--- 
यह आरोप वह कैसे सह सकती थी ? फिर भी उसमे कुछ सत्याश तो 
थान'! उसे लगा कि अन्दर का अपराध साकार हो रहा है। शादी के 
बाद पति अब म्‌ह पर ही ऐसी बाते कह रहा है। 

करुत्तम्मा हाथ से मुह को ढककर सिसक-सिसककर रोने लगी। 

सिसकियो के बीच उसका सारा शरीर कॉपता नज़र आ रहा था। 
पलनी उसे बैठा देखता रहा। कुछ समय तक' करुत्तम्मा कौ सिसकियाँ 
ही वहाँ सुनाई पड रही थी । पलनी के मन में सहानुभूति हुईं कि नहीं, 
कौन जाने | 

थोडी देर के बाद करुत्तम्मा के कान में यह शब्द पडे, “यह में 
नही कहता । लेकिन बाकी लोग ऐसा ही कहते है ।” 

तो पलनी का मन जरूर पसीजा है । उसने आगे कहा, 
पप्पू ने यह सब सुनाया है।' 

इस तरह, शादी के बाद पहले-पहल उस घर में अश्रु-पात हुआ। 
सान्त्वना देने की कोशिश भी हुई । घर के प्रेमिल अन्तरिक्ष में काले बादल 
छा गए। रात-भर खिन्नता रही । सिसकियो के बीच उसने कहा, मे 
समुद्र-तट के अयोग्य नही होऊँगी ।” 

उसने उस पर विश्वास करने को कहा । पति समुद्र मे जाय तो उसके 
न लौट सकने लायक वह कोई काम नहों करेगी। --्मुद्र में तृफान' 
उठाने वाला व्यवहार उसका नहीं होगा। --जहरीले सॉप जमीन पर 
लोटने लगे, ऐसा काम' वह नहों करेगी । उसने वचन दिया कि वह एक 
पतित्रता मलल्‍्लाहिन होकर रहेगी। उसने बार-बार पलनी से पूछा कि 
उस पर उसको विश्वास है कि नहीं। पलनी ने ना या हाँ कुछ नही 
कहा । पलनी की छाती पर सिर रखकर उसे आँसुओ से भिगोने के सिवा 
चह कर ही क्या सकती थी ” 

पलनी ने पूछा, “तू क्यो बार-बार यह पूछती है कि विश्वास है कि 
नही ? तेरे सवालों की झडी देखकर यह सन्देह होने लगता है कि तुझे 
खुद अपने ऊपर विश्वास नही है। 

करुत्तम्मा को लगा कि उस पर एक और वज्भपात हो गया । उसके 
रहस्य के बारे में जरूर पलनी को कोई सन्‍्देह हो गया है। किसी द्रोही 
ने सब कह दिया होगा। 

इसके बाद करुत्तम्मा ने राव-भर कुछ नहीं कहा । पति ने उसका 


मा] 


उस 

पलनी ने पूछा, क्‍या कहती है री ? प्रेम करती है ?” 
करुत्तम्मा जाग गई। उसे डर छूगा कि कही कोई अनुचित बात 
तो मुंह से नहीं निकल गई। फिर भी उसने जवाब दिया, हॉ ।” 
“किससे? “--पलनी ने पूछा । 
करुत्तम्मा ने जवाब में एक भारी झूठ कह दिया, “अपने 
पति से ।” 
भोर हुईं । मुर्गे ने बॉग दी । तट पर से पुकार की आबाजे सुनाई 
पडने लगी । नाव पर जाने का समय हो गया । पलनी उठा । करुत्तम्मा 
ने नहाकर जाने पर जोर दिया। पलनी नहा लिया । 
उस दिन पलनी जरा देर से तट पर पहुँचा | दूसरे सब उसके लिए 
ठहरे हुए थे। ऐसा इसके पहले कभी नही हुआ था। वेलायुधन ने मजाक 
में कहा, शादी हो जाने पर जागने में देर हो जानी स्वाभाविक ही है।” 
वेलायुधन का मजाक पलनी को अच्छा नहीं लगा। उसने कहा, 
४ “चुप रहो भैया | 
वेलायुधन ने पूछा, क्यो खफा होते हो जी ?” 
पलनों को छगा कि वेलायुधन ओर कुछ कहना चाहता है और चह 
भी करुत्तम्मा के बारे में । 
नावे समुद्र मे उतर गई और पश्चिम की ओर बढी । मछली कही 
दिखाई नही दे रही थी । नावे जाल बिना डाले ही इधर-उधर घूमने लगी । 
पलनी ने अपनी नाव सीधी पश्चिम की ओर आगे बढाई । नाव को वह 
आवेश में बढाता रहा । देखने से लगता था कि उसे समुद्र का विस्तार 
ही कम मालूम हो रहा है और वह अपनी सारी ताकत लगाकर क्षितिज 
को पार कर जाने की कोशिश कर रहा है। 
नाव असीम समुद्र के मव्य में पहुँच गईं। आण्डी ने पूछा, तू 
ताव को कहा ले जा रहा है रे ?” 
सबने डाँड चलाना बन्द कर दिया। फिर भी पलनी के हाथ की 
पतवार की गति से नाव आगे उछलती गई। सबको लूगा कि पलनी 

एक भूत बन गया है और क्षितिज की रेखा हो उसकी सीमा है 

कुमारन डर गया। उसने विगडकर पलनों से कहा, अरे कुत्ते 
के बच्चे | तेरे भले दो कोई न हो, पर दूसरी की स्थिति ऐसी नहों है। 

तृ जाकर मर जा | एक भ्रष्टा को लाकर तुझे डूब मरना ही चाहिए। 
तेरे भाग्य में वही लिया है। लेकिन हम लोगो के बाल- बच्चे हे !” 

वेलायूधन' ने पछनी के हाथ से पतवार ले ली और नाव को घुमा 
दिया । इतनी देर के कठिन परिश्रम से थका हुआ-सा पलनी चुपचाप बैठ 
गया । थोडी देर के वाद वह डॉड चला ने लगा। जहाँ दूसरी 
नावे थी, नाव को वहॉ लाकर लोगो ने जाल फेका | 

उस दिन किसी को कुछ भे। नहीं मिला । पलनी की नाव में ही थोडी 
छोटी किस्म की मछलियाँ आई। एक-एक को डेढ-डेढ रुपया हिस्से में 
मिला । 

नहाते समय वेलायूधन ने पूछा, 'पलनी, तुझे क्या हो गया था ?* 

यह जानने के लिए सब उत्सुक थे। पलनी' का आदमीपन मानों 
खत्म हो गया था । वह नाव को जोश और हिम्मत के साथ तो चलाया "५ 
करता था, लेकिन इस बार की तरह सुध-बुध खोकर नही । 

पलनी ने कहा, मालूम नहीं ।--कैसे में भुछावे मे पड गया। 

आण्डी ने कहा, हम लोग बाल-वच्चे वाले है, यह याद रखना है। 

कुमारत्‌ ने कहा, अब इसके हाथ में पतवार नहीं देनी चाहिए | 
कही बीच समृद्र में ले जाकर डबो देगा ! 

सब लोग इस बात पर एक मत हो गए कि ज़रूर पलनी के ऊपर भूत *४ 
सवार हो गया है । 

गादी के बाद चोथे दिन वर-बपू दोनों को बुला लेना चाहिए। 
लेकिन बुला लाने को भेजने के लिए कोई नही था । 

चक्की ने गादी के दिन से ही खाट पकड ली थी । उसके बाद उठी 
ही नहीं । पडौस की नल्‍लम्मा बार-बार आकर परिचर्या कर जाती थी । 
घर का काम-काज पचमो सेंमालती । बीमार पत्नी की ओर चेम्पन ने 
कोई ध्यान नही दिया । नल्‍्लम्मा ने किसी अच्छे वैद्य को बुछाकर दिखाने 
के लिए दो-तीन बार कहा । लेकिन चेम्पन ने उस पर ध्यान नहो दिया । 

चेम्पन शादी के बाद काम की भीड में था। कभी-कभी चक्की के 
कमरे मे जाकर उसे देख लेता । ऐसे ही जब एक दिन वह चकक्‍की को देखने 
आया तब चक्की ने करुत्तम्मा और पलनी को जाकर बुला लाने की बात 
कही । उसकी बात सुनकर चेम्पन गुस्से से कॉपते हुए गरज पडा, में 
नही जाऊँगा। मेरे घर में उसके आने की कोई जरूरत नहों । 

चक्की को बहुत क्षोभ हुआ। उसका नतीजा यह हुआ कि वह बेहोश 
हो गईं । 

उस दिन चेम्पन एक वैद्य को बुला लाया। श्ादी के बाद लडकी 
को बुलाना ही चाहिए। क्यों नही बुलाया जात।, यह सवाल' सबने करना 
शुरू किया। जो भी सवाल करता था उससे चेम्पन बिगड जाता था। 
लेकिन लोगो ने उसे छोडा नहीं। इस तरह सबसे उसका झगडा होने 
लगा । 

तृक्कुन्नपुषा-तट पर भी करुत्तम्मा के लिए घरसे बुलावा न' आना 
लोगो की बातचीत का विषय हो गया । रिवाज के मुताबिक किसी को 

आकर उसे बुला ले जाना चाहिए । ऐसी बात नही थी कि उसके घर में 
कोई नही था। न बुलाने का यही कारण हो सकता है कि लोगों ने उसे 
घर से बाहर कर दिया है। आदमी कितना भी गरीब क्यो न हो, शादी 
के बाद लडकी को अवश्य बुलाता है। 

करुत्तम्मा ने भी प्रतीक्षा की । उसे विश्वास नही था कि पिता उसे 
छोड देगा। माँ के बारे मे भी उसको व्याकुछता बढती गई। लेकिन 
पति से कुछ कहने से वह डरती थी । फिर भी उसने दिल थाम कर कहने 
का निश्चय किया। 

एक दिन खाना खाने के बाद समय अच्छासमझकर उस ने कहा, 
“मेरी माँ अब है कि नही, कौन जाने ?” 

पलनी ने कोई जवाब नही दिया । करुत्तम्मा ने पछनी की ओर गौर 
से देखा । उसने कहा, हम जरा चले ?” 

उसे एक मु हतोड जवाब मिला, इसकी अभी कोई ज़रूरत 
नही है ।” 

वह इतना कठोर होकर बोलेगा इसकी उम्मीद करुत्तम्मा को नहीं 
थी। पलनी के भाव-भेद ने उसे डरा दिया। 

उसने जरा मन्द हास के साथ कहा, “इस तरह कहने से कैसे 
होगा 7?” 

गम्भीर होकर पलनी ने पूछा, 'ऊंह ! क्यो ?” 

“हमें भो लडकियाँ होगी । उनके भी लडके होगे । वे भी बदला 
चुकायँंगे ।” 

इसका भी जवाब पलनी' के पास तैयार था, “उस समय जैसा 
होगा, देखा जायगा ।” 

इसका वह क्‍या जवाब दे सकतो थी! करुत्तम्मा ने बात वही छोड 
दी। फिर जब मौका मिला तब उसने पूछा, “तो में अकेली ही जाकर 
माँ को देख आऊँ ?” 

इसमें पलनी को आपत्ति नही थी। लेकिन उसने एक दर्त रखी, 

जाती हो तो फिर वापिस आने की जरूरत नही है। 
करुत्तम्मा के मन मे गुस्सा पैदा हुआ, जो इन शब्दों में प्रकट हुआ, 
“बाप रे, इन मर्दों का मन कैसा होता है ! --इतना कहकर उसने 
थोडा हँसने की कोशिश की । 
नीक्कुत्ममु-धर में चक्की की और तृक्कुन्नपुषा-चर में करुत्तम्मा की 
इच्छाओ का महत्त्व नहीं रहा | इस तरह दिन बीतते गये । दोनो की 
आत्माएँ व्याकुल होकर तडपती रही । अकेले में करुत्तम्मा रोया करती। 
चक्‍की का कलेजा फटता रहता | लेकिन किसी ने भी इस बात को नहीं 
समझा । 
चक्की को बीमारी बढती गई। यह सुनकर परी एक दिन उसके 
यहाँ गया । चेम्पन घर मे नही था। समुद्र मे उस दिन न जाने पर भी 
वह कही बाहर गया हुआ था। परी को देखकर चक्की रो पडी | उसकी 
रुलाई देखकर परी असमजस में पड गया। 
परी भी अब बदल गया था। उसमे पहले का-सा उत्साह नही था । 
रोते-रोते बीच में चक्‍की ने कहा, “में मे जा रही हैँ, 
मोतलाली 
चक्की बहुत कष्ट में थी। यह परी ने देखा। फिर भी उसने कहा, 
“क्या कहती हो ? नही-नही, इतनी बडी बीमारी नही है।* 
चक्‍की ने पास में बैठने का इशारा किया । वह बैठ गया । परी को 
देखती हुई चकक्‍की रो रही थी। परी को माल्म नही होता था कि क्‍या 
कहना चाहिए। चक्की ने कहा, “मोतलाली, तुमसे बहुत-कुछ कहना 
था । 
परी ने कहने के लिए कहा । 
उसे उस पैसे की बात ही पहले कहनी थी । परी ने उसे तसल्ली दी 
कि पैसे की बात को लेकर उसे दुखी होने की जरूरत नहीं है। चक्की न 
पति पर गुस्सा प्रकट करते हुए कहा कि वह बडा कजूस और छालची है। 
उसने आगे कहा, हमारे छटपटाने से क्‍या फायदा ? वह पैसा नहीं 

- देता है ।” 

“उसके बारे में चिन्ता न करो 

“नहीं मोतलाली, मेरी लडकी को भी अच्छी जगह में नहीं भेजा । 
उसे भी दुख छोडकर सुख भोगने को नही मिलेगा ।” 

इसके बारे में परी को कुछ कहना नही था। वह करुत्तम्मा से सम्बन्ध 
रखने वाली बात थी । चक्की ने आगे कहा, “में यहाँ इस तरह मर 
रही हूँ । तब भी मेरी लडकी को नही बृलवाया है।” 

एक माँ की सारी चिन्ताएँ और वेदनाएं जाग पडी । उसकी बेटी की 
एक प्रेम-कहानी है। उस प्रेम-कहानी की छाया उसके जीवन में असर 
नही डालेगी, यह निश्चय पूर्वक कैसे कहा जा सकता हैं? वह अपने 
जीवन का नया अध्याय शुरू कर रही है। फिर भी बीते हुए जीवन' का 
असर नहो रहेगा, यह कौन कह सकता है ? सबसे' बडी वात यह है कि' 
उसे एक ऐसे आदमी के साथ भेजा गया है जिसका जीवन में कुछ नहो है, 
और कोई नहीं है। पलनी उसे प्यार करेगा कि नही,कौ न जाने ! 

चक्की ने कहा, ऐसा लगता है कि उसे सम॒द्र में निराधार छोड 
दिया गया है। 

परी ने आइवासन दिया, ऐसा मत कहो, पलनी अच्छा आदमी 
और कमाने वाला है। वह उसकी रक्षा करेगा । 

चक्की ने सिर हिलाते हुए अविश्वास प्रकट किया। उसने कहा, 
“तुम इस तठ पर साथ-साथ खेला करते थे। 

परी के हृदय की एक कोमल तली छ गई । बीते हुए दिन याद आ 
गए । चक्‍की समझ गई । चक्की भी वह प्रेम-कहानी जानती थी न | 
उसमे कितनी शक्ति है, शायद यह भी उसे मालम होगा । दो प्राणियों 
से सम्बन्ध रखने वाली वह बात थी। बीमार चक्‍की एक माँ की तरह 
बोली, “मेरे पेट से छडके का जन्म नहीं हुआ है बेठा 

असह्य दु ख के साथ चक्‍की ने आगे कहा, लेकिन मेरा एक बेटा 

परी ने जिज्ञासा-भरी दृष्टि से उसकी ओर देखा । चक्की ने परी 
की ओर ऐसे देखा, मानो कह रही हो कि जानने की जरूरत नही है । 
फिर चक्की ने परी का हाथ अपने हाथ में ले लिया और उसे दबाते हुए 
कहा, यही, यही परी मेरा बेटा है ।” 

ऐसा लगा कि परी के परितप्त हृदय के एक कोने में आशा की एक 
लहर लहरा उठी । जिससे उसने प्रेम किया था, वह उसकी होकर भी 
नही रही । लेकिन अब उसे लगा कि नहीं, वह उसकी कोई है और वह 
भी उसका कोई है। 

करुत्तम्मा उस दादी से सुखी होगी, चक्की को इसकी आशा नहीं 
है। परी के और उसके साथ-साथ खेल कर बडे होने की बात उसे याद 
है। वह उसे बेटा बना लेती है ।।ब---तब-- परी की टूटी हुई आशा 
में अक्र निकलता है। क्‍या करुत्तम्मा अब भी उसकी हो सकती है ? 
नही भी हो, तो भी माँ ऐसा चाहती है क्या ? एक क्षण में परी' एक अस्पष्ट 
और अयथार्थ जगत्‌ में पहुँच गया । माँ ने कहा, “बेटा, तुम शादी करके 
व्यापार में उन्नति करो और सुखी होओ ? 

कभी भी न भुलाया जा सकने वाला यह वाक्य परी के कान मे गूंजने 
लगा। उस रात को करुत्तम्मा ने भी यही कहा था। लेकिन करुत्तम्मा 
को जैसा जवाब उसने दिया था वैसा कोई जवाब उसने चक्‍की को नही 
नही दिया । 

“बेटा, तुम करुत्तम्मा को तकलीफ में न डालना उसका ब्याह 
हो गया। अब उसे कोई कष्ट न देना 

परी को विस्मय हुआ। उसे लरूंगा कि तकदीर उसे आज्ञा देती 
है वह करुत्तम्मा के जीवन में प्रवेश न करे। 

उसने चक्की को यह कहते सुना, परी, तुम करुत्तम्मा के भाई 
हो, उसका कोई _स॒गा भाई नही है । बेटा, तुम्हे उसका स॒गा भाई 
होकर रहता है 

चक्की ने ही यह सब कहा था । इसमे परी को सन्देह नही था। चक्‍की 

ने और भी बाते कही । चेम्पन ने करुत्तम्मा को त्याग दिया है। वह खुद 
मर रही है। करुत्तम्मा ऐसे आदमी की दया पर छोड दी गई है जिसका 
न घर है, न कोई सगा-सम्बन्धी । उसका अब इस दुनिया में अपना कौन 
है। सिर्फ परी है। उसने कहा कि दोनो के बीच भाई-बहन का सम्बन्ध 
रहना चाहिए । 

चक्‍की ने पूछा, “बेटा, तुम हमेशा उसके भाई होकर रहोगे न ?” 

परी की आँखो मे आँसू आ गए । वे ऑसू टप-टप गिरने रूगे । चक्की 
ने देखा । उन आऑँसुओ का अर्थ भी उसने समझा । 

उस प्रेम-कहानी का रहस्य चक्‍की ने प्रकट कर दिया, बेटा, तुम्हे 
उससे प्रेम था। लेकिन अब उसे बहन समझना ! यही तुम्हारे प्रेम का 
परिणाम होना चाहिए। क्यो ?” न्‍ 

परी कोई जवाब नही दे सका । उसका गला रुघ गया था । वह उसे 
प्यार करता है तो अब उसका भाई बन जाय--यह ठीक ही है। 

नि शब्दता में कुछ समय बीता । चक्की ने पूछा, “ठीक है न 
बेटा 

यत्रवत्‌ परी ने जवाब दिया, हाँ।* 

“तुम भाई-बहन होकर रहना है 

एक क्षण बाद चक्की ने फिर कहा, यदि वह यहाँ रहती तो 
मरते समय उसे भी समझा देती ।” 

चक्की भावावेश में आ गईं। वह परी से बार-बार करुत्तम्मा का भाई 
होकर रहने की बात कहती रही । जब कोई नही रहेगा तब उसकी सुधि 
लेने को कहा। उसके मरने के पहले अगर वह न आये तो उससे उसका 
भाई होने की बात कहने को कहा। परी ने सब मान लिया। चक्‍की 
को लगा कि परी का उस तरह मान लेना काफी नही है । इसलिए त्रक्‍्की 
ते फिर परी से एक बार प्रार्थना की । 

उस रात को चप्की ने परी को तट पर गाते सुना । १ 

चेम्पन के लिए वह दुर्दिन का समय था । वह समुद्र मैं नही जा सकता 

था।। आमदनी घटती जाती थी। ऊपर से उसे एक और घाटा हुआ। 
कादरी मोतलाली को उसने जो माल दिया था, उसका दाम थोडा मिलना 
आकी था । कादरी एक रात को अपनी झोपडो में से सब सामान लेकर 
चम्पत हो गया। उस घाटे से चेम्पत को एक बडा' धक्का लगा। 

चेम्पन ने पहले की तरह फिर समुद्र में जाने का निश्चय किया । कब 
तक घर मे बैठा रहता | कई दिनो के बाद एक दिन फिर लोगो ने चेम्पन 
को अपनी नाव पर पतवार थामे देखा । छेकिन वह बेठा था, खडा नहीं 
था। नाव की गति में पहले-जैसी तेजी नही थी । वह पहले की तरह लहरो 
पर उछलती-फॉदती नही थी । चेम्पन पहले-जैसी फुर्ती से पतवार को संभाल 
भी नही पाता था। उसके पाँव थरथराते थे । नाव के उस सकरे नुकीले 
हिस्से पर अँगूठे के बल पर खडे होने मे अब उसे डर लगता था। तो 
क्या आगे बढने की उसकी प्रवृत्ति खत्म हो गई । मुमकिन है किब की 
नावो को पीछे छोडकर पक्षी-जैसी तेजी से अपनी नाव को आगे बढाने और 
बाकी नावो की अपेक्षा अधिक माल लादकर लौटने में चेम्पत अब अस- 
मर्थ हो जाय । उसकी नाव अब दूसरी नावो की तरह ही उतराती रहती 
है। तट वाले आगे उसकी पक्षी को गति नही देख पायेंगे । 

समय होने के पहले ही नाव तट की ओर मुडी । नाव खेने वालो 
ने इसका कारण पूछा | चेम्पन ने कहा, दूसरे दिन देखेगे । आज इतना 
ही काफी है। 

'काफी है--ऐसा इसके पहले चेम्पन ने कभी महसूस नहीं किया 
था। 

नाव किनारे लगने आ रही थी। चेम्पन ने ज्यों ही डॉड खीचा, पानी 
मे गिर गया। खेने वालो ने मिलकर उसे पकड लिया और नाव में चढा 
लिया। इसके बाद चेम्पन फिर पतवार थामने नही बैठा । 

उस दिन चेम्पन ने माल के बारे मे मोल-तोल भी नही किया । जितना 
मिला उतने ही पर माल बेच दिया । वह थका-मॉदा घर लौटा । उसकी 
' चाल एक टूटे हुए आदमी की तरह थी । 

क्या चेम्पन का सब कार्ये-क्रम टूट गया ? पच्रमी पिता की प्रतीक्षा 
में खडो थी। उसने भात तैयार कर रखा था। तरकारी भी पिता की 
पसन्द को बनाई थी। कमजोर आवाज में चक्‍की भीतर से यह कहती 
सुनाई पडी, बिटिया, खाना परोस दे बप्पा आ रहा है ।* 

पंचमी ने खाना परोसकर सामने राकर रख दिया। चेम्पन ने 
थोडा उठाकर खाया। लेकिन रुचि और खुशी के साथ नहीं । जब वह 
बाहर गया तब पचमी ने माँ से कहा, अम्मा, आज बप्पा ने मन से| 
खाना नहीं खाया।” 

हाथ-म्‌ ह धोकर चेम्पन चक्‍की के पास आया। चकक्‍की ने चेम्पन 
को गौर से देखा । दोनो की आँखे भर आईं । 

जीवन में पहली बार चेम्पन की ऑखे सजल हुई। चक्की ने कहा, 
“क्या किया जाय ? सब विधि की लीला है।” 

चेम्पन ने ऑसू पोछ डाले । एक बूद भी नीचे नहीं गिरने दी । 
इतनी इच्छा शक्ति अब भी बाकों थी। उसने पूछा, तू उठ नही 
सकती क्‍या ? 

“मेने कोशिश तो की है। लेकिन क्‍या किया जाय।* 

थोडी देर तक चुप रहकर चेम्पन ने पूछा, तब में क्या करूँ ? 

चक्‍की' को रऊूगा कि चेम्पन, उसके मरने के बाद वह क्‍या करेगा, 
इसके बारे में सोचने लगा है। उसका सारा जीवन अपूर्ण ही रहेगा, आगे 
बढने मे असमर्थ ही रहेगा। क्‍या जवाब दे, यही चक्‍की सोचने लगी। 

चेम्पन खाट पर चक्की के पास बैठ गया । चक्‍की ने देखा कि पति 
में पहले-जेसी ताकत और फुर्ती अब नही रही । चेम्पत ने उस दिन समुद्र 
में जो घटना घटी थी, उसे कह सुनाई । उसने कहा, 'मेरे पर ढोले 
पड गए । 

पति से समुद्र मे कोई दुघंटना हो सकती है, यह खयाल चक्की को 
कभी नही हुआ था। आज वह भी हो गया। आग भी कुछ हो 
सकता है । 

निस्सहाय भाव से चेम्पन ने पूछा, में क्‍या करूँ चक्‍की ? 

वह चक्‍की से नहीं तो फिर किससे हू सवाल करता! जवाब 
देने का अधिकार भी और किसको था ? उसके जीवन की व्यवस्था और 
सफलता के लिए चक्‍की एक अविभाज्य अग जो थी अब उसे खाट की 
शरण लेती पडो है। उसके साथ ही चेम्पन का सब तेज भी समाप्त-सा 
हो गया। वह एक हारे हुए व्यक्ति की भॉति सिकुडकर खाट पर बैठा था । 

चक्की ने चेम्पन का हाथ छाती पर रखकर उसे दबाते हुए पूछा, 
“में मर जाऊँगी तो क्‍या करोगे ?” 

चेम्पत रो पडा । 

“तेत्ती बात न कह चक्की ।--में क्या करूँगा ? 

चेम्पन के हाथ पर चक्‍की की पकड कस गईं। चक्‍की की छाती 
पर चेम्पन का हाथ पडते ही छाती की धडकन की तेजी से उसको अपना 
हाथ हिलता-सा लगा | 

चक्‍की ते चेम्पेत पर अपनी नजर गडाते हुए कहा, किसी दूसरी से॥ 
शादी कर लेता 

इतना कह चुकने पर चक्की का शरीर काँपने लगा और हाथ-पॉय 
ऐठने लगे । छाती की धडकन भी धीमी पडती-जैसी मालूम हुई । 

चक्की की नज़र चेम्पन के चेहरे पर गडी थी। चेम्पन ने पूछा, 
“क्या कहा तूने | दूसरी शादी करने के लिए ? 

कोई जवाब नही मिला । चक्‍की को मालूम था कि जीवन में आदमी 
को एक साथी की जरूरत होती है। उसके लिए उसने एक रास्ता भी 
सुझा दिया । चेम्पन ने तब तक इस तरह की बात के बारे में नही सोचा 
था। 

“तु बोलती क्यो नहीं ” 

चक्की की आँखे पथराने लगी । वेम्पन डर गया। उसने चिल्ला- 
कर चक्की को पुकारा, 

“जअक्की | चक्‍की | |” 

चक्की निहुचल थी । 

“हाय, तू चली गईं री 

चेम्पन चक्‍की की देह पर गिर गया । उस समय भी चक्की की पकड़ | 
ढीली नही हुई थी । 


|। कै । 


१४ 


पचमी फूट-फूटकर रो रही थी । नललम्मा उसे शान्त कर रही थी । 
चक्की पंचमी का भार नललम्मा को सौप गई थी । नललम्मा ने भी, 
उसके चार के बदले पाँच बच्चे हू, ऐसा मान लिया । लेकिन इससे पचमी 
की तसलल्‍्ली नही हो सकती थी ?” 

अच्चन' और अन्य साथियों ने मिलकर चेम्पन को चक्की के शरीर 
से अलग किया और बाद में जो-जो करना था,उसका प्रबन्ध किया । घटवार 
को खबर दी गई । वह आ गया । करुत्तम्मा को खबर देने की बात उठाई 
गईं। जब वह बात शोकातुर चेम्पन के कान में पडी तब तुरन्त उसने 
गरजकर कहा, “नही, उसे खबर करने को कोई ज़रूरत नही है।” 

चेम्पन के विचार में करुत्तम्मा ही चक्‍की की अकाल मृत्यु का कारण 
थी । सब लोग थोडी देर के लिए निस्तब्ध हो गए। चेम्पन के इस निश्चय 
के न्‍्यायान्याय के बारे मे सब सोचते ही होगे । घटवार की राय की प्रतीक्षा 
थी । घटवार ने कहा, माँ को बेहोश हालत में पड़ी देखकर ही न वह 
गईं थी। सब त्यागकर ही वह गई है न ? जाने दो |” 

पंचमी तब भी अपनी दिदिया को पुकारती रही थी । लेकिन उस पर 
किसी ने ध्यान नही दिया। 

दाह-सस्कार की तैयारियाँ होने छूंगी। गैर-धर्मी परी थोडी दूर 
पर खडा रहा। करुत्तम्मा के बिना ही दाह-सस्कार हो रहा था, इससे 
उसे दु ख हुआ । केकिन वह इस सम्बन्ध में कुछ कर भी नही सकता था । 

करुत्तम्मा को कितना दुख हो सकता है ! आगे कभी मिलने पर 
वह उससे पूछ सकती है और कह सकती है, मोतलाली, तुमने भी तो खबर 

नही दी !' इतना ही नहीं। चक्‍की भी उसे माफ नही करेगी “ 

प्री को रूगा कि इस समय उसे कुछ करना चाहिए । लेकिन क्या 
करे, यह स्पष्ट नही था । वह करुत्तम्मा का भाई बन गया था । उसे अपनी 
बहन बना लिया था। अब भाई के तौर पर उसे जीवन बिताना था | 

उस रात को परी को नीद नही आई । रात काफी बीत जाने पर वह 
उठकर बैठ गया। थोडो देर बाद वह झोपडो को बन्द करके निकल पडा । 

वह आगे बढ़ता गया । समुद्र के किनारे की हवा मारन॑' कुछ गुनगुना 
रही थी । तरगे भी मानों कुछ पूछ रही थी-कहाँ जा रहा है ?-तृक्कुनच्न- 
पृषा ?-क्यो ?-करुत्तरमा को उसकी माँ के मरने की खबर देने ?-- 
इसके लिए तुम्हे क्या अधिकार है ”“-यदि कोई यह सवाल पृछ बैठे तो 
वह क्‍या उत्तर देगा ? 

करुत्तम्मा से जब वह मिलेगा तब वह क्‍या कहेगा ” इस तरह के 
प्रन्‍न उसकी गति को रोकने वाले प्रश्न थे । फिर भी वह बढता गया, पर 
वह उसका भाई है। उसकी माँ ने उसे उसका भाई बना दिया है। लेकिन 
क्या वह बहन बनेगी ? 

परी यदि करुत्तम्मा से जाकर मिले तो उस मिलन का नतीजा क्‍या 
होगा, इसके बारे में उसने सोचा है ? 

खूब भोर के समय वह तृक्‍्कुन्नपुषा-तट पर पहुँचा । नाव पर जाने 
के लिए निकलने वाले एक मल्लाह को उसने देखा । परी ने उससे पलनी 
के घर का पता पूछा । चाकरा' के समय वह आदमी नीक्कुंत्॒म-तट पर 
गया था। उसने परी को पहचान लिया। उससे पूछा, छोटे मोत- 
लाली | पलनी को क्यो खोजते हो ?” 

परी जरा घबरा गया। उसने कहा, पलनी की स्त्री की माँ मर 
गई है ।" 

कोच्चु नाथन के लिए यह एक समाचार था । वह चेम्पन और चक्‍की 
दोनो को जानता था। उसने चक्‍की की प्रशसा की । छेकिन वह एक 
गडबड मे डालने वाला सवाल पूछ वेठा, “मरने की खबर लेकर 

मोतलाली तुम कैसे आये ? वहाँ कोई मल्लाह उन्हे नहीं मिला क्‍या ?” 

यह सवाल परी के मन मे भी उठा था और उसने एक जवाब भी सोच 
रखा था, लोगो ने पछनी और उसकी पत्नी को खबर न देने का 
ही निश्चय किया है । इसलिए में चछा आया। चकक्‍की के मरने 
के बाद वहाँ का समावार परी ने कह सुनाया । तब भी कोच्चुनाथन 
ने सवाल उठाया, “उसके लिए आधी रात के समय ही मोतलाली क्यो 
निकल पड़े ? 

इसका जवाब उसे भाई बनाने वालो बात थी । लेकिन वह कारण 
बताने लगता तो उसके पीछे की कहानी भी कहनी पडती | एक मुसल- 
मान कैसे एक मल्लाहिन का भाई बन गया ? माँ ने क्यो उसे भाई बना 
दिया ” यह सब बताना पडता । उपयुकत जबाब न पाकर वह परेशान 
हुआ। आखिर उसने एक' गोल-मटोल जवाब दिया कि उन लोगो की 
हृदय-हीनता देखकर उसे बहुत दुख हुआ। इसलिए वह चल पडा। 
पता नहीं इस जवाब से कोच्चुनाथन को सन्‍्तोष हुआ कि नहो । उसने 
प्री को पछती का घर बता दिया। 

करुत्तम्मा से क्‍या कहे ? सीधे खबर दे देना ठीक हे ”? उसे कैसे 
समझाया जाय ? 

नावे समुद्र में उतर गई थो । पलनी के घर के सामने आकर परी 
खडा हो गया । वह छोटा घर शान्त और निरशुब्द था। परी का कण्ठ 
सूख गया | थोडी देर तक वह खडा रहा। फिर अनजाने 'करुत्तम्मा' 
शुब्द उसके मु ह से निकल गया । 

कोई जचाब नही मिला । परी ने दुबारा पुकारा। भीतर से आवाज़ 
आई- कौन है ?” करुत्तम्मा ने परी की आवाज पहचान हली। 

“में हैं, करुत्तम्मा |” 

“में माने ?” 

“मुझे पहचाना नही ? ” 

“कौन हो ?” 

“में हें परी, परी ।” 

फिर एक हरूम्बी निल्‍्तब्बता रही। परी ने कहा, 'एक बडी बात 
कहनी है करुत्तम्मा | 

रुलाई की आवाज में भीतर से जवाब आया, वहाँ से चले आने 


पर भी मुझे चेन से नही रहने दोगे ? नही, नही, में दरवाजा नहीं 
खोलू गी। -- -- में देखना नहीं चाहती ।* 


वह रो रही थी। उसके बब्द परी के कलेजे मे चुभ गए। उसने 
ठीक' ही कहा । वह अपने बचाव की खोज में थी। वह उसके चले आने 
पर भी उसे चैन से नही रहने देता ! बिना कुछ कहे ही उसने लौट जाने 
की बात सोची । फिर सोचा, जो बात कहनी है बाहर ही से क्यो न कह- 
कर चला जाय ! लेकिन एकाएक कठोर होकर वह कैसे कहे ”? परी 
ने दरवाजा खोलने की प्रार्थना की'। उसने पूछा, कछरुत्तम्मा ! क्‍या 
तुम मुझे नही जानती ? 

अपने उमडते गहरे भावों को होठ काटकर दबाते हुए भीतर से ही 
उसने कहा, जानती हूँ ।” 

“तब बाहर आने से क्यो डरती हो ?” 

इसका कोई जवाब नही मिला । उसने आगे कहा, “में अब भी वही 
पुराना परी हूँ। में जानता हूँ कि तुम अपने पति के साथ रहती हो |” 

निस्सहाय होकर करुत्तम्मा ने कहा, में तुम्हे नही देख सकती ।” 

परी को कही से हिम्मत मिली । उसने कहा, ऐसा मत कहो 
करुत्तम्मा ! हमे आगे भी मिलते रहना है। एक-दूसरे से आमने-सामने 
होकर बाते भी करनी है ।” 

“बाप रे, नहीं-नही, ऐसा नहीं होना चाहिए। वह समुद्र में गया| 
है--तृफान और आँधी वाले समुद्र मे ।” 

फिर निस्तब्धता छा गई। परी ने फिर पुकारा, 'करुत्तम्मा | 

करुत्तम्मा ने लाचारी से जवाब दिया, क्या है ? 

“मे तुम्हारा भाई हूँ ।” 

“भाई ?” 

उस गहरे सम्बन्ध का विच्छेद न करके, उसे एक नये रूप मे प्रकट 
करना सम्भव हो गया । करुत्तम्मा कुछ आश्वस्त हुई। 

परी ने कहा, हाँ, बहन, तुम्हारा भाई । तुम्हारा सगा भाई नहीं 
हैन?' 

“नही ।” 

“तो तुम्हारा भाई तुम्हे बुला रहा है। तुम्हारी माँ ने कहा है कि 
में तुम्हारा भाई होकर तुम्हारी देख-भाल करूँ |” 

“मेरी माँ ? 

हाँ, हाँ, दरवाजा खोलो ! सब बाते सुना दू ” 

करुत्तम्मा ने भीतर वत्ती जलाई और दरवाजा खोल दिया। 
केसे वह बात कहे ” लेकिन निष्ठरता के साथ बात निकल गई, 
“तुम्हारी माँ मर गई ।” 

करुत्तम्मा सुनते ही धाड मारकर रोने लगी। पडौस की स्त्रिया 
आ गईं। तब तक परी वहाँ सेचला गया थ।। पडोसिनो थ॑ करुत्तम्मा 
को शानन्‍्त करने की कोशिश की । उसकी माँ के मरने की बात पर उन्हें 
विश्वास नही हुआ । उस दुख में भी करुत्तम्मा ने यह नहीं बताया कि 
किसने खबर दी है। स्त्रियो ने अन्दाज लगाया कि उसने सपना देखा है । 

काफी देर तक अश्रु-पात करने के बाद उसके मन्त में कई विचार उठे। 
उस खबर पर विश्वास किया जा सकता है ? उसे लगा कि कहो वह खबर 
एक निराश प्रेमी की द्रोह-बुद्धि का फल तो नही है ! यदि माँ सचमुच 
मर गईं है तो खबर देने के लिए कोई नहो आयगा क्या ? 

पति समुद्र मे गया था । लौटने पर उसे खाना देना था। पत्नी की 
कत्तंव्य-भावना ने उसे घर के काम-काज मे फेंसा दिया । किसी तरह रोज 
की तरह उसने भात-तरकारी तैयार की । 

वह एक-एक क्षण इस प्रतीक्षा मे रही कि कोई खबर लेकर आयगा। 
पलनी जरा पहले ही लौट आया । फुट-फूटकर रोती हुई करुत्तम्भा ने 

कहा, मेरी माँ मर गई । 
पलनी ने अनसुनी कर दी । उसके चेहरे पर एक अभूतपूर्व गम्भीरता 
दिखाई पडी। करुत्तम्मा रो रही थी। 
“मेने अपनी माँ को मार डाला ।” 
ज़रा भी सहानुभूति प्रकट किये बिना पलतनी ने पूछा, खबर कौन 
लाया है ?” 
क्या जवाब दे 7“--करुत्तम्मा घबरा-सी गई। पलनी गौर से उसे 
देख रहा था। आखिर करुत्तम्मा ने कहा, वह छोटा मोतलाली ।* 
“तब वह कहाँ है ?” 
“ख़बर देने के बाद वह दिखाई नही पडा है।” 
पलनी की उस गम्भीरता का क्या कारण था ” --परी का आना 
या रिवाज के मुताबिक खबर न मिलना ? पलनी ने पूछा, क्या उस 
मुसलमान को तेरे बाप ने भेजा था ?” 
करुत्तम्मा इसका जवाब नहीं दे सकी । पलछनी ने आगे पूछा, 
“यह खबर भेजने के लिए क्या उन्हे उस तट पर कोई मल्लाह नही मिला ? 
करुत्तम्मा इसका भी क्‍या जवाब देती ” इसी मौके पर छुरा भोक- 
कर कायदे-बेकायदे की बात उठानी थी ” पलती के मन में किसी सन्देह 
ने जगह कर ली थी। क्या सन्देह था, करुत्तम्मा को मालूम नहीं हुआ, 
उसे सिफे एक बात कहनी थी, “हम लोग चले ! 
“कहाँ १ है । 
_नीक्कुन्नम-तट पर ।” 
पलनी अपना होठ एक ओर खीचकर जरा हँस दिया । उसका अर्थ 
था कि वह जाने के लिए तैयार नही है । करुत्तम्मा ने कहा, मेरी माँ, 
जिसने मुझे जन्म दिया है, मर गई है। 
इस तक का पलनी पर कोई असर नही पडा । करुत्तम्मा ने कहा 
कि उसकी माँ ने एक माँ की तरह पलनी से प्यार किया था, माँ ने कोई 
गलती नही की है, गलती हुई है तो उसीसे हुई है, शादी के दिन माँ ने ही 

उसे यहाँ आने को कहा था और उसीके कहने से वह चली आईं। उसने 
आगे कहा, समुद्र-माता की कसम ! में जब आने में हिचक रही थी 
तब माँ ने ही जोर देकर मुझे आने को कहा था। हम जरा जाकर वहाँ 
देख आये | 

करुत्तम्मा पलनी का पेर पकडकर रोने रूगी। लेकिन वह पत्थर की 
मूृति की तरह अचल रहा। 

माँ कैसी होती है, यह चक्की ने ही पछनी को दिखा दिया था। वही 
चक्‍की मर गई है । उसकी मृत्यु का पलूनी पर असर नही होगा, यह कैसे 
हो सकता था ! उससे अपने-आप बोलते हुए कहा, सबने मिलकर 
मुझे किनारे पहुँचा दिया ।” 

करुत्तम्मा ने पूछा, नीक्कुंत्रम जाने के लिए न ?” 

“ऐसा ही कह रहे थे। लेकिन कोई जरूरत नही है।” 

“क्यो?” 

थोडी देर बाद पलछती ने कहा, “उसको आते हुए कोच्चुनाथन 
भैया ने देखा था । वह पप्पू तट के लोगो के बीच अपयश की बाते 
फंलाता ही रहता है | जब-जब * 

कहते-कहते उसका गला रुँंचघ गया। गला साफ करके वह फिर बोला, 
“वे सब बाल-बच्चे वाले हे। इसलिए मुझे नाव पर से उतार दिया ।” 

करुत्तम्मा को सब बाते समझ में आ गईं। उस मौके पर यह भी 
हो गया । करुत्तम्मा को सिफे एक ही सवाल करना थाँ। उसने पूछा 
“मुझ पर सन्‍्देह करते हो ?” 

वह न' ना कह सकता था, न हाँ । उसने पूछा, 'चह मुसलमान 
आकर खबर देने के बाद फाँसी लगाने के लिए कहाँ चला गया ? 

“उसके बाद मेने उसे नही देखा ।” 

“बह क्यो अपने को यहाँ घसीट लाया ?” 

सब-कुछ कह डालने का वह मौका था। बिना कुछ छिपाये सब बात 
बताई जा सकती थी। लेकिन करुत्तम्मा को कहने के लिए शब्द नहीं 

मिल रहे थे । 

पलनी ने पूछा, “उसने आकर क्या कहा ?” 

“कि माँ मर गई ।” 

वह उस छोटे परिवार के भविष्य का निर्णय करने वाला क्षण था। 

उस समय समुद्र मे उस खबर के बारे में चर्चा हो रही थी । बुढिया 
की मृत्यु की बात सच्ची हो सकती है। चक्की के बेहोश होकर गिर जाने 
की बात सबको मालूम ही थी। शायद वह फिर उठेगी नही, यह भी सभी 
ने अन्दाज लगाया था। लेकिन मरने की खबर देने के लिए एक मुसल- 
मान छोकरे के आने की क्‍या जरूरत थी ? 

कोच्चुनाथन ने कहा | मेरे पूछने पर वह घबरा गया था।' 

पप्पू को और भी बाते सुनानी थी । उसने कहा कि नीक्कुन्नम-तट 
पर करुत्तम्मा और वह मुसलमान रात-दिन साथ-साथ खेलते और दौडते- 
फिरते थे। उसने आगे कहा, “रात को वह बैठकर गाता था और यह 
निकलकर मिलने जाती थी । इसलिए न शादी के समय मेने झगडा खडा 
किया था |” पप्पू को एक जीत-जैसा अनुभव हुआ। 

सबको एक बात का दु ख था । पलनी बेचारा एक शुद्ध आदमी है । 
उसे एक ऐसी स्त्री मिली, इसका सबको दुख था। 

एक ने पूछा, 'तब उसे नाव पर कैसे ले जायेंगे ?” 

इस सवाल का मतलब सब जानते थे। सबने समझा कि पलनी 
का घर शुद्ध नही है । उस स्थिति में पलनी अगर नाव पर आवे तो कभी| 
भी सकट उपस्थित हो सकता है। 

वेलायुधन ने पूछा, उसका घर शुद्ध नही है, यह किसने कहा है ?” 

आण्डी ने भी वेलायूधन का पक्ष लिया और बात उठाने वाले कुमारन 
से पूछा, क्यो रे तू निश्चित रूप से कह सकता है ” उसका घर 
शूद्ध नही है, यह निश्चित रूप से यहाँ कौन कह सकता है ?” 

यहाँ तक कहने के लिए कोई तैयार नही था। पलनी का घर जुद्ध 
है, इसका विश्वास किया जा सकता था । इसमें किसी को आपत्ति नहीं 

हो सकती थी । फिर भी मामूली तौर पर एक सन्देह सबको था। उस 
दिन पलनी इसी कारण नाव को बीच समुद्र में नही ले गया था कि' उस 
की बुद्धि विकृृत हो गई थी ? पप्पू, जो कहानी फैलाता रहता है उससे 
भी उसके मन में तकलीफ है। फिर भी, लडकी अच्छी है, यह कहने 
वाले भी थे । 

कुमारन्‌ को छोडकर बाकी सब पलनी के घर को पवित्र मानने के 
लिए तैयार थे। कुमारन्‌ ने एक सवाल उठाया, “एक मल्लाह, मरने 
की खबर देने के लिए एक मुसलमान को ही भेजेगा क्या ? तिस पर रात 
के समय वह क्यो आया ?” इसका जवाब कौन दे सकता था ? 

सब दृष्टि से देखने पर एक सन्देह बता रह गया। लेकिन पलनी 
से सबको सहानुभूति थी । 

पलनी के घर में भी बाते अनिश्चित थी। करुत्तम्मा ने एक पीडित 
शोकातुर हृदय के' तौर पर, एक पत्नी के अधिकार के साथ नही, विनती 
की कि उसे माँ का शव ही अन्तिम बार देख आने के लिए जाने दिया जाय, 
लेकिन पलनी ने कुछ नही कहा । 

करुत्तम्मा ने पूछा, मुझ पर विश्वास कर सकते हो ?” 

“विश्वास करूँगा ही 

लेकिन वह कुछ बाते जानना चाहता था। और करुत्तम्मा बिना 
कुछ छिपाये सब-कुछ कह डालने के लिए तैयार थी। केकिन उस समय 
उसमे कुछ कहने की शक्ति नहीं थी । उसके लिए वह समय बहुत महत्त्व- 
पूर्ण था। लेकिन पलती उसको गुरुता नहीं समझ सकता था। उसकी 
ही माँ की नही, किसी की भी माँ की मृत्यु की गुरुता वह नही समझ सकता 
था। 

करुत्तम्मा निरुषाय होकर रोई। एक समाधान उसके मन में आया। 
उसे अकेले ही जाने दे, वह उसी दिन लौट आयगी । पलनी ने इस सुझाव 
का भी कोई निरिचित उत्तर नही दिया । करुत्तम्मा के मन में यह विचार 
भी आया कि पति की उपेक्षा करके ही वह क्‍यों न चली जाय |! लेकिन 

इसका मतलब था कि छौटकर नहीं आना होगा । नही, उसके लिए वह 
तैयार नहीं थी। उसने एक मल्लाहिन होकर जन्म लिया है, वसे ही उसे 
मरना भी है। उसकी माँ की भी वही इच्छा थी । वह पिता के ही परी से 
लिपटकर अपनी जीवन-लीला समाप्त करेगी । एक आदमी को भेजकर 
माँ के मरने की खबर तक' न देने वाला बाप उसे शरण देगा, इसकी आशा 
करना व्यथं था। हक के तौर पर भी वह शरण नही मॉग' सकती थी । 
वह पिता की अवहेलना करके घर त्यागकर एक आदमी के पीछे आई 
है। अब वह उसकी छोटी झोपडी में ही पडी-पडी अपनी जिन्दगी गुजार 
लेगी । 

उसे पचमी की भी याद आई। आते समय उसने 'दिदिया-दिदिया' 
कहकर जो करुण पुकार की थो वह अब भी उसके कानो मे गू ज रही थी । 
वह पचमी माँ के दाह-सस्कार फे समय आश्रयहीन होकर रोती होगी । 
अब उसे घर मे अकेले रहना होगा । समुद्र-तट पर और भी तो परो होगे | 

पलनी दूसरी तरफ म्‌ ह किये चुपचाप बैठा था। उसके मन में भी 
शान्ति नही थी। अब तक वहू सब तरह की चिन्ताओ से मुक्त रहा है। 
कही भी रहे, वहाँ उसे सुख-हो सुख मालूम होता था । 

करुत्तम्मा उसके पास गई और कहा, खाना खा लो 

“मुझे भूख नही है। 

“क्यो ? 

पलनी ने पूछा, वह मुसलमान यहाँ क्यो आया ? 

करुत्तम्मा ने अपनी सच्ची स्थिति बतला देने के विचार से कहा, 

“मेरा सर्वताश करने के लिए। नहीं तो और किस लिए ?” 

करुत्तम्मा ने पलनी के सवाल का सामना किया । इतनी हिम्मत उसमे 
आ गई । पलनी भी सजग था। उसने पूछा, वह कौन है करुत्तम्मा ?” 

करुत्तम्मा उसके सवाल का अर्थ समझकर सब-कुछ कह डालने के 
लिए तेयार होकर बैठ गई। कैसे कहना है इसीमे उसे सन्‍्देह था । 
कही से भी शुरू करे । अब उसे उसकी परवाह नही थी । सब-कुछ कह 

डालना है तो कही से भी शुरू करे, इसमे क्‍या हानि है| उसने कहा, हम 
दोनो बचपन से साथ-ही-साथ खेलते-क्दते बडे हुए थे।” 

करुत्तम्मा ने पूरी कहानी सुनानी शुरू की । बिना किसी क्षोभ या 
उत्तेजना के वह कहती गई । पलनी ध्यान से सुनता गया, पलूनी का भाव 
देखकर करुत्तम्मा को डर भी छंगा। थोडा सुनाने के बाद उसने पूछा, 
“क्या मेरी बातो का विश्वास नही होता ? 

पलनी ने कहा कि वह विश्वास करता है। एक लडकी अपने पति 
से अपनी प्रेम-कहानी सुना रही थी। उसमे अविश्वास करने का कोई 
कारण नही था। वह अपने को काले रग मे चित्रित कर रही थी न *? 

आगे चलकर करुत्तम्मा उस ढरें से कहानी सुनाने में असमर्थ होगई । 
कहानी मे वह गति नहीं रही । उसने अपने अठारहवे साल मे प्रवेश 
करने तक की बाते सुनाई। पैसा कर्ज लेने के बारे मे कुछ नही कहा । 
अन्तिम विदा लेने के बारे में भी नहीं कहा। बाकी सब कुछ सुना 
डाला । उसे सन्देह हुआ कि पलनी को ऐसा लगा होगा कि उसने कुछ 
छिपाया भी है। उसने कहा, मेरा कोई भाई नहीं है,वह मेरा भाई है ।” 

उसे नही लगा कि पलनी ने इसे मान लिया हो । 

सब सुत चुकने के बाद पलनी ने कहा, “तब तो लोगो का यह 
कहना कि उन छोगो ने तुम्हें नीक्कुन्नम तट पर से दूर कर दिया है, सच 
ही है, हैन ”” 

इसके उत्तर में करुत्तम्मा को एक ही बात कहनी थी कि वह इस तट 
के योग्य एक अच्छी पत्नी होकर अपना जीवन बितायगी । 

करुत्तम्मा ने जो कुछ कहा था वह सब सत्य था। मान भी लिया 
जाय कि पलनी ने सबका विश्वास कर लिया । फिर भी वह उसकी भाव- 
नाओ के लिए एक भारी आघात था । पलनी' एक चिन्ताशील व्यक्ति था । 
वह उदास हो गया । क्या पप्पू से अब वह सीधा लड सकता है ” करुत्तम्मा 
का चरित्र शुद्ध है, इसका उसे विश्वास था। लेकिन यदि पप्पू सामने 
आकर कहे कि वह करुत्तम्मा के योग्य नहो है, तो वह उसका खण्डन केसे 
कर सकता है ? करुत्तम्मा को वह उसके पिता के सरक्षण से ह॒ठपूर्वक 
लाया है । उसको छोड देने के लिए उसकी धर्म-बुद्धि ने सम्मति नहो दी । 
उसे छोड दे तो वह फिर कहाँ जायगी ? 

उसने सब बाते खोलकर कह दी हे । इसका उसे विश्वास था। 
उसने अपनी गलतियों के लिए आँसू बहाते हुए बार-बार प्रतिज्ञा भी 
की' है । बीती हुई बातो को भूल जाना चाहिए। वह अवश्य आगे सच्चरित्र 
होकर रहेगी, इसमे पलूनी को सन्देह नही था। 

लेकिन भावावेश के साथ उसको चूम लेना अब पलनी के लिए असम्भव 
था। आलिगन के समय उसके हाथ अब ढीले ही रह जाते । करुत्तम्मा 
दुगने आवेश में अश्रु-पात के साथ क्या-क्या बोल जाती थी । हाथ से वह 
निकल न जाय, इस डर से वह पति को कसकर पकड लेती थी, ऐसा लगता 
था कि उसके मन में हमेशा यह डर है कि पलनी कही हाथ से निकलकर 
बाहर न गिर जाय । मुझ पर विश्वास नही है ”', इसके सिवा मुझसे 
प्रेम नही करते क्या ? -यह सवाल वह पूछ नहीं सकती थी । लगता था 
कि ऐसा सवाल करने का उसका अधिकार खत्म हो गया । 

पलनी ने, जो कभी किसी से नही झगडता था, अब एक झगडा खडा 
कर दिया। एक बार पप्पू ने कुछ बाते सुनाईं। पलनी करुत्तम्मा से 
सब सुन चुका था, फिर भी एक तीसरे व्यक्ति से सुनना वह सहन नहीं कर 
सकता था। दोनो मे झगडा हो गया और पलनी ने उसे मार दिया । 

यह झगडा छोटा होकर नही रहा । पप्पू एक बडे परिवार का अग 
था। बात बढ गई कि पप्पू को मारने वाला पलनी होता कौन है ' 

करुत्तम्मा के घर जानें का सवाल इस तरह खत्म हो गया। उन 
दिनो समुद्र मे मछली भी नहीं मिलती थी । पलनी में कोई उत्साह नहीं 
था। करुत्तम्मा को भी क्या हिस्सा मिला है'-यह रोज पूछते की हिम्मत 
नही रही । 

क्या करुत्तम्मा को सजा-धजाकर मण्णा रशाला मेला में नहो ले जाया 
जायगा ? क्‍या उस घर की, एक खाना बनाने और एक सोने के लिए- 
दो कमरी वाला नही बनाया जायगा | नाव और जाल की बात को तो 
छोड ही देना है। वह बडी दूर की बात है। नाव और जाल हो भी सकता 
है, नही भी ही सकता है। इधर तो रोज का खर्च ही जुटाना मुश्किल हो 
गया। रोज के चावल का खर्च भी कभी-कभी नही जुटता था । करुत्तम्मा 
को एक और कपडा और ब्लाउज चाहिए । पलनी की देह पर भी एक 
ही कपडा था। 

“में कल से मछली बेचने पूरब में जाऊँ ?” 

करुत्तम्मा के इस प्रइन का पलनी ने झट से कोई उत्तर नही दिया । 
करुत्तम्मा ने बतलाया कि जाने से क्या-क्या फायदे होगे और कहा कि उसे 
मजूर हो तभी वह जायगी । पलनी ने कहा, तब जाओ | ” 

दो दिन में करुत्तम्मा ने एक टोकरी खरीद ली । अगले दिन जब नावे 
किनारे लगी तब वह बेचने के लिए मछली लेने समुद्र-तट पर पहुँची । 

शादी के बाद इतनी जल्दी रूडकी तट पर आ जाय, यह किसी को 
ठीक छगने वाली बात नहीं थी । कोच्चू ने पूछा, “तू क्यो इस काम के 
लिए आई है री ?” 

“में भी तो इस तट की मल्लाहिन हँ”-करुत्तम्मा ने जवाब दिया । 
फिर भी उसका तट पर जाना उस दिन लोगो के बीच चर्चा का विषय हो गया । 

करुत्तम्मा को उस काम का कोई ज्ञान नहीं था। ऐसे काम पर 
जाना पडेगा, यह उसने कभी सोचा था ? कौन जाने ? उसकी माँ ने यह 
काम किया था जरूर । लेकिन चक्‍की ने भी शायद नही सोचा होगा कि 
उसकी बेटी को भो सिर पर भारी टोकरी लेकर बेचने के लिए घुमना पडेगा । 
तावो के कितारे छूगने पर करुत्तम्मा भी दूसरी औरतो के साथ आगे बढी । 
एक व्यापारी ने एक नाव से थोक माल ले लिया। करुत्तम्मा और तीत- 
चार औरतो ने मिलकर उस माल को खरीद लिया । 

दूसरी औरते करुत्तम्मा से आगे निकल गई। उन्हें अभ्यास था। 
करुत्तम्मा भारी टोकरी सिर पर लेकर दौड नही सकती थी । वह सबसे 
पीछे पड गईं । कभी-कभी तीन-चार मील दूर जाना पडता था । करुत्तम्मा 
को न जगह से परिचय था, न वहाँ के लोगो से । 

आगे जाने वाली सब स्त्रियाँ घरो मे जा चुकी थी । नया रास्ता ढू ढ- 
कर जाना उसे मालूम नही था । सब घरो में उसने पूछा । कही से जवाब 
मिला कि खरीद चुके हे, कही दाम नही पटा, तो कहो मछली ही पसन्द 
नही आई। काफी दूर तक ढोतने पर भी साल नही बिका। घाटे पर भी 
बेच देने का उसका मन हुआ । लौटाकर कंसे ले जाती ? इस तरह अन्त 
में घाटे पर ही बेचकर वह थकी-मॉदी घर छौटी । उस दिन एक सन्‍्तोष 
की बात यह हुई कि वह कुछ घरो में आगे माल देने की बात पक्‍की कर 
आई। 

पलनी बैठा हुआ बीडी पी रहा था। करुत्तम्मा बहुत थक गईं थी । 
वास्तव में उससे चला ही नही जाता था। उसने आशा की थी कि उसकी 
दशा देखकर पलनी पश्तीजेगा और कुछ पूछेगा । कम-से-कम इतना तो 
पूछेगा कि कितना मिला ?” लेकिन पलनी ने कुछ भी नहीं पूछा । 
इस व्यवहार के खिलाफ वह कुछ कर भी नही सकती थी । 

, घह उसकी पत्नी थी। हक की बात छोड भी दी जाय तो भी उसका 

कुछ कर्तव्य तो था ही। उसने पूछा, 'खाना खाया ?” 
पलनी ने जवाब दिया, हाँ।” 
नहाने के बाद बदलने के लिए उसके पास कोई कपडा नहीं था। वह 
गीला कपडा ही»पहने रही। 
उसने बिना पूछे ही उस दिन का अपना अनुभव सुनाता शुरू किया। 
उसने कहा कि उस दिन घाटा होने पर भी आगे की बिक्री की बात वह तय 
करके आई है। एक बात और वह कहना चाहती है । उसने पलतनी 
से कहा कि वह किसी कम्बा' जाल वाले के हाथ उसे काम में लगा दे । 
पलनी ने जवाब दिया, मुझसे यह सब काम नही होगा ।” 
दूसरे दिन बटोर मे आयिला' मछली मिली । करुत्तम्मा के पास 
जितना पैसा था उतने से उसने आयिला खरीद ली। वह उस दिन भी 
सबके पीछे गई | दूसरी औरतो ने एक आने में दो मछली की दर से 
बेची । करुत्तम्मा ने दो आने में पाँच की दर से बेची । लाभ कम होने 
पर भी उसे कुछ घरो मे रोज मछली देने की सुविधा हो गई। उन घर 
वालो ने नई मछली वाली के बारे मे अच्छा मत प्रकट किया । 
तीन-चार दिन के बाद तट पर एक बडा झगडा खडा हो गया। 
मछली बे चने जाने वाली औरते मिलकर करुत्तम्मा की शिकायत करने 
लगी। करुत्तम्मा किसी से कुछ नहीं कह सकती थी। वह खडी-खडी 
रोती रही । एक ने गुस्से में कहा, वहाँ किसी मुसलमान के साथ रहती। 
[थी । अब यहाँ के तट का सर्वनाश करने आई है।” 
एक दूसरी ने कहा, ' उसे काम तो मिलेगा ही । सब घरो में मर्द 
लोग उसीसे मछली खरीदने को कहेगे। यह तो ऐसे ही सज-धजकर 
घूमने और मर्दों को फेंसाने वाली है ही।” 
करुत्तम्मा के सामने यह सब कहा गया। सुनकर उसकी आँखो के 
सामने अँधेरा छा गया। कान बन्द हो गए। उसका पक्ष लेने वाला इस 
ससार में कोई नही था। किसी ने भी उसकी वास्तविक स्थिति नही समझी; 
ईिसरी मल्ल॒हिनो की तरह काम करके जीने का भी उसे हक' नही था । 

समुद्र से लौटने पर पलनी ने उस दिन उससे यह भी नही पूछा कि 
उस दिन वह काम पर गई थी कि नहीं । उसने करुत्तम्मा की तरफ सिर्फ 
देखा । रुआसा चेहरा देखना उसके लिए कोई नईं बात नहीं थी। उन 
दिनो वह उस तरह का ही चेहरा देखा करता था । लेकिन उस दिन चेहरा 
रोज से ज्यादा कुम्हलाया हुआ था। पलनी ने इसका कारण पूछा। 
करुत्तम्मा ने कहा, कुछ नही ।” बेचारी और क्या कहती ? पूरा किस्सा 
कैसे सुनाती ”? 

क्या तृक्कुन्नपुषा की औरतो में से किसी से भी कोई गलती कभी नही 
हुई है ” नीक्कुंन्नम तट पर तो औरते जब आपस मे झगडती थी तो एक- 
दूसरी की कहानी भी सुना देती थी | लगता था कि सबकी अपनी-अपनी 
कहानी थी। यहाँ किसी के बारे में भी करुत्तम्मा को कुछ नही मालूम 
हुआ । यदि कुछ मालूम हो जाता तो वह भी कुछ सुनाती | क्यो नहीं 
सुनाती ” उसने खुद क्या अपराध किया था ? 

क्या लडके-लडकियाँ यहाँ पर साथ-साथ नही खेलते ? उसने लडके- 
लडकियों को सीप चुनते और छोटो मछलियाँ बटोरते देखा है। यहाँ 
की औरते भी तो बचपन बिताकर हो यहाँ बडी हुईं हे। करुत्तम्मा के मन में 
हुआ कि कैसे भी वह इन लोगो की कहानियाँ जान जाय ' 

क्या यहाँ की हवा मे भी किसी पुरानी स्त्री की प्रेम-कहानी व्याप्त 
नही है ” क्‍या किसी अपराधिनी मल्लाहिन' की आत्मा यहाँ भी चॉदनी 
में मंडराती नही फिरती ” ऐसी कहानी से सम्बन्धित कोई गाना किसी 
को गाते उसने नहीं सुना है। 

करुत्तम्मा ने मछली बेचने जाने का काम छोड दिया। लेकिन एक 
दूसरा काम उसने शुरू किया-मछली खरीदना और उन मे नमक रूगाकर 
सुखाकर रखना जब मछली नही मिलेगी तब इसका अच्छा दाम 
वसूल हो जायगा । नहीं तो थोक' माल लेने वालो के हाथ भी बेच सकती 
है। 


इस तरह करुत्तम्मा चहाँ अपना एक' अलग जीवन बिताने छंगी। 


न भछुभारे 


वास्तव मे उसका हमेशा ही अपना एक निजी जीवन रहा है, जिसमे बह 
अकेली ही रहती आईं है। यहाँ भी बिना किसी से दोस्ती छगाये। 
बिना किसी से बाते किये उसके अनेक दिन बीते हे । 

पलनी की भी वही बात थी। वह रोज काम पर जाता था, पर 
उसका जोश और उत्साह खत्म हो गया था । उसके साथी थे । लेकिन 
वह सबसे अलग रहता था । 

पति-पत्नी का जीवन इस तरह एक सतह पर आ गया । शुरू के सब 
आवेद खत्म हो गए। यदि आवेश स्वाभाविक रूप से ठण्ड हो जायेँ तो 
जीवन पर उनका कोई असर नही पडता । लेकिन इन दोनो की बात ऐसी 
नही हुई । प्रज्वलित होता हुआ आवेश एकाएक ठण्डा हो गया । जीवन 
की वन रही योजनाएँ अचानक भग हो गईं। दोनो के बीच तिफे एक 
भाव-शून्य पति-पत्नी का सम्बन्ध रह गया । 

ऐसी अवस्था से दोनो सन्तुप्ट थे कि' नही, यह कोई नही कह सकता । 
तठ पर करुतम्मा जैसे बातचीत का विषय बन गई, वैसे ही पछनी भी बात- 
चीत का विषय बन गया। पछनी जब कही जाता तब उसे रूगता कि 
उसके पीछे लोग आपस में उसके बारे में कुछ कानाफूसी करते रहे हे । 

चार-पाँच महीने पहले जब बहू बिलकुल स्वतत्र था तब उसे देखकर 
कोई भी उससे प्रसन्न-भाव से कुशल-मगलरू पूछे बिना नहीं रहता था। 
उसके बारे में सबका अच्छा मत था। लेकिन आज जहाँ भी वह जाता 
है, लोगो को कुछ-त कुछ छिपाकर उसके बारे मे बोलने के लिए रहता है। 
कैसा परिवर्तन हो गया ! पलनी ने किसी का भी कुछ नही बिगाडा था। 
* - लेकिन उस दिन पागल की तरह बीच समुद्र मे नाव ले जाने के बाद 
से उसको पतचार नही लेने दी गईं। 

सब के मन मे एक डर समा गया कि पलती को भ्रम हो गया है और 
करुत्तम्मा के अच्छा आचरण वाली न होने से पलनी' के साथ समुद्र मे 
जाना खतरनाक' होगा । 


करुत्तम्मा के पक्ष मे एक शब्द भी कहने वाला कोई नही था। पलनी 

की भी वही स्थिति थी। कोई उन दोनो के बारे में कुछ भी कह सकता 
था। उसका प्रतिवाद करने वाला कोई नही था । 

जिस नाव पर पलनी काम के लिए जाता था वह कुज्ञन जालवाले' 
की थी । क्‌ुञ्जन पुराने जमाने से ही नाव का मालिक रहा है। आज उसकी 
स्थिति गिरी हुई है। वह नाव ही उसके निर्वाह का एक-मात्र आधार 
थी । उसका घर और जमीन आदि सब दूसरो के हाथ में चले गए हे । 
आज उसकी नाव और जाल नष्ट हो जाय तो उसके लिए भूखो मरने की 
नौबत आ जाय । मजदूरी वह कर नहीं सकता था। ऊपर से वह बूढ़ा 
भी हो गया था । 

उसके कान में भी करुत्तम्मा की कहानी पहुँची । उत्तको बडा धक्का 
लगा। एक झअ्रष्टा नारी का पति रोज उसकी नाव में जाता था। जब तक 
नाव नहीं लौटती तब तक उसे चेन नही मिलता था। समुद्र में क्या नही 
हो सकता । सब-कुछ नष्ट हो सकता है। 

क्‌ञ्ञजन ने बाते करने के लिए पलनी को छोडकर बाकी सब मछआरो 
को बुलाया। सबको वह डर था। औरतें उस डर को रोज बढाती और 
बचाव के लिए समुद्र-माता का नाम लेती थी। ऐसी परिस्थिति में जब 
कुज्ञजन ने सबको बुलाया तब उन्हें थोडी तसल्ली हुई। 

कुमारन ने कहा, आपको अपनी नाव नष्ट होने का डर है । लेकिन 
हम लोगो को अपने जीवन का ही डर है । हे मालिक, यदि कुछ हो जाय| 
तो बारह परिवार नष्ट हो जायँगे ।? 

वेलायूधन ने भी इसके विरुद्ध कुछ नही कहा । उसको भी शायद 
भीतर-ही-भीतर डर हो गया था। कुज्जन ने कहा,- हाँ-हाँ, तुम ठीक 
ही कहते हो । सम्‌द्र की बात पक्की है। 

इस बात के बारे मे किसी को भी सन्देह नही था। जमाना बदलता 
है। लेकिन समूद्र के नियमों मे कोई परिवर्तेन नहीं होता । 

कुमारन्‌ ने डर भरी आवाज में कहा, जब हम समुद्र में जाये और 
उस समय वह मुसलमान कही आ जाय तो क्या स्थिति होगी ।* 

कुछ्ञन डर के मारे काँप गया। उसने कहा, हॉ-हाँ, कुछ भी हो 
सकता है। 

आण्डी ने निराशा के भाव' मे कहा, सुनने में आया है कि यह अब 
भी यहाँ आया करता है।” 

कुछ्ञजन ने कहा, 'ऐ, ऐसी बात है ? उसे खत्म ही क्यो नही कर 
दिया जाय ?” 

“उसा करने से सकट बढ जायगा न मालिक ? ” 

घरो मे औरतो को चैन नही है। सब घबराहट में समय बिताती 
हैँ । जब नाव समुद्र मे जाती है तब जब तक कि वह किनारे पर लौट 
नही आती तब तक' सब व्याकुल रहती हे। आण्डी ने आगे कहा, 
“औरतो का कहना यदि ठीक है तो समुद्र-माता ही बचाती आई है । यदि 
पुराना नियम चलता तो हममें से कोई भी अब तक जिन्दा नही रहता। सब- 
के-सब समुद्र के भीतर ही सड गए होते और सिफ्र हडडी रह जाती ।” 

वेलुत्ता ने पप्पू से सुनी हुई बाते दृह्राईं। चार-पाँच दिन पहले 
आधी रात के समय परी को वहाँ गाना गाते देखा गया था'। इस तरह वह 
बराबर आया करता है। 

इतने पर भी पलनी के प्रति सबकी सहानुभूति थी | बेचारा पलनी ! 
उसकी ऐसी तकदीर हो गई ! कोई क्या कर सकता था ! 

कुछ्ञन ने घबराकर पूछा, “अरे, इसके लिए क्‍या उपाय है?” 

कुमारन्‌ की राय मे एक ही उपाय था। वह था पलनी को नाव से अरूग 

४/कर देना । 

यह राय सबको ठीक लगी । वही एक रास्ता था। कुमारन्‌ ने उस 
दिन बीच समुद्र मे पलनी के नाव ले जाने की बात को शायद सौवी बार 
चिस्तार से दुहराया। उसने आगे कहा, उस पर फिर उस तरह का 
पागलपन सवार हो सकता है, मे तो नाव में बराबर उसके चेहरे की 


तरफ देखता रहता हूँ, जिससे यह पता चक जाय कि कब उसका 
रंग बदलता है ।” 

सबने यह बात मान ली। पतवार उसके हाथ में न रहे, पर डाँड 
भी कही गलत चला दे तो खतरा ही है न ? 

कुमारन्‌ की बात सबको ठीक लगी। लेकिन इससे सब को दु ख 
भी हुआ । पलनी बचपन से ही कुड्ञजन की नाव पर काम करता रहा है। 
शुरू मे, उसे जाल फैलाने के काम मे लूगाया गया था । बीच समुद्र मे भी 
पलनी को काम में लूगाने में किसी को सकोच नही होता था, क्योकि उसे 
कुछ हो भी जाय तो उसके लिए दुखी होने वाला कोई नहीं था। जाल 
फलाने के काम से उठते-उठते वह पतवार सँभालने के काम तक आ 
गया। नाव पर पतवार सेभालन का काम करने के लिए हमेशा उसे औरो 
से दो रुपये अधिक ही मिलते थे । कुछ्ञन ने सब से कहा,“ कुमारन्‌,पलूनी 
के हाथ से पतवार ले लेने के बाद से आमदनी कम हो गई है न ?” 

कुमारन्‌ ने यह मान लिया। लेकिन सकट से बचने के लिए उपाय 
ही क्या था ” दूसरा कोई उपाय नही था। 

पलनी से यह बात कहे कौन ? कहे कसे। कुड्जन यह नही कर सकता 
था। उका मन तैयार नहीं होता था। उसने कुमारन से' कहा, तुम 
लोगो में से कोई भी कह दे | 

कोई तैयार नहीं था। तब काम' कैसे होता ? करुत्ता ने एक सुझाव 
दिया, “उसके आने के पहले ही नाव उत्तारकर चल दिया जाय । उसी तरह 
जरूरत पडने पर आदमी को भी बदला जा सकता है।* 

कुञ्जन को यह तरीका मालूम था। लेकिन उस तरह निकाले जाने 
वाले आदमी पीछे मालिक से झगड़ने आते हे । पलनी जब आयगा तब वह 
उससे कैसे मिलेगा, यह भी परेशान करने वाला सवाल था। 

लेकिन वही एक उपाय था। इसलिए सब नाव में काम करने वालो 
ने मिलकर ऐसा ही करना तय किया | उसके बाद सब लौट गए। कुज्ञजन 
ने पलनी की जगह एक नये आदमी को रख लिया। 

पलनी रोज की तरह सवेरे उठकर समुद्र-किनारे गया। तब तक 
नाव चली गई थी । उसने जोर रे आवाज़ देकर पुकारा । उसकी आवाज़ 

एक गम्भीर गर्जन की तरह गूज गईं । इतने जोर की आवाज किसी ने 
नही सुनी थी । पलनी को जब लगा कि वह जान-बूझकर छोड दिया गया 
है तब उसमे एक समुद्र की सन्‍्तान की जो शक्तियाँ छिपी थी, सब एक 
साथ जागृत हो गईं। उसके शरीर की मास-पेदियाँ अजीब ढंग से फडकने 
(लगी । उसे उसके काम से रोका गया था। उसका शरीर समुद्र के तुफान 
और आऑधी-पानी से होड रूगाने के लिए बना था । इतने दिनो से वह 
प्रकृति से होड लगाता आया है। अब उसे ऐसा करने से रोका जा रहा 
था। इस रुकावट से पलनी की शक्तियाँ जाग उठी । समुद्र में आने वाली 
हवा ने पलनी के गर्जन की आवाज को आगे के घरो तक पहुँचा दिया । 
नाव वाले उसकी पुकार सुन भी लेते तो क्या लौट आते ? नही लौटते । 
जिस नाव को उसने प्यार किया था, वह समुद्र मे काम करने की उसकी 
अपात्रता का प्रस्यापन करती हुई आगे बढती जा रही थी । 

पलनी को जागृत शक्तियाँ काबू में नही आती थी । उस घटना का 
अर्थ चह जानता था। वह अपना हक पाने के लिए समुद्र मे कूद पडा, 
मगर और शाक की तरह वह पश्चिम वी ओर बढा । 

यह, मल्लाह होकर, समुद्र की सन्‍्तान होकर जीने के उसके आग्रह का 
फल था। एक उत्तुग तरग-इतनी ऊँची कि वैसी पहले कभी नही देखी 
गई थी, उसके सिर के ऊपर से उठी और दूसरे ही क्षण उसने उसकी शक्ति 
यो को निचोडकर उसे एक गेद की तरह तट की जमीन पर फेक दिया । 

पलनी हार गया। वह उठकर कुज्जन “जाल वाले की घर की 
परफ दोडा। उसे कुछ्ञन' से एक प्रइन पूछना था, “क्या में समुद्र में कार्मे 
करने के योग्य नही हूँ ?” 

कुड्जत कोई जवाब न दे पाने से परेशान हुआ,अरे बह. .। 

बह बात झूठ है, सर्वथा झूठ है। करुत्तम्मा भ्रष्टा नही है। 

फिर भी सब ऐसा ही कहते हे न ?” 

क्रोध से भरे पलनी ने गरजकर कहा, ऐसा ही कहते हे ? .. - 

» - । और वह वहाँ से लौटकर चला गया। 


रै 

पलनी जब लौटा तब करुत्तम्मा घबरा गईं। क्या बात है, यह उसे 
मालम नहीं हुआ । उसने कारण पूछा । पलनी ने जवाब दिया, 
“लोग कहते है कि तुम प्रष्टा हो; इसलिए में समुद्र में जानें लायक नहीं 
रहा 

करुत्तम्मा सुनकर स्तम्भित रह गई। उसे दूसरो को ऋ्रष्टा कहते 
उसने पहले सुना था। लेकिन पति के मुह से उसने पहले-पहल आज ही 
सुना । भले ही उसने अपनी तरफ से नही, बल्कि दूसरो के गब्द ही क्यों 
न दुहराए हो । 

इस तरह करुत्तम्मा के कारण एक अच्छे मल्लाह को धब्बा छूग गया। 

पलती ने उससे पूछा, “यह वात भूलकर कि तू एक मल्लाह की 
लडकी है, तू बचपन में क्यों उस मुसलमान छोकरे के साथ खेलने और 
हँसने गई ? 

बात सही थी । लेकिन ऐसा सवाल अब तक किसी ने नही पूछा था । 
माँ ने शुरू मे डाटा तो था । केकिन इतने स्पष्ट और सीधे प्रश्न का सामना 
करने की उसे जरूरत नहीं पडती थी। करुत्तम्मा व्याकुल हो गई। 
उस सवाल का मतलब वह समझ गई, लेकिन क्या जवाब देती ? उसने 
अपनी गलती मान छी। उसन कहा, ऐसा हो गया । माफ करो ' ट 

पलतनी का सवाल सीथे करुत्तम्मा से नहीं था । उसने कहा, 
“नही, तुम्हे कुछ क्यो कहना चाहिए ? वह तुम्हारी गलती नही थी। 

करुत्तम्मा को जरा तसलल्‍ली हुईं। पति ने उसे माफ कर दिया । 
उसकी बात का वह विश्वास भी करता है। उसकी गलती सिफे सावधान 

न रहने की थी । यह एक बडी तसलल्‍ली की बात थी। 
“लडकी को उस मुसलमान के साथ खेलने-कूदने के लिए छोडकर 
। अब बेटी भोगे | सॉ-बाप को ही त बच्ची की देख-भाल करनी 
चाहिए थी | हे 
पलनी का ग्स्सा इतने से ही शानन्‍्त नही हुआ, उसने करुत्तम्मा की 
तरफ देखकर कहा, “बाप ने उस मुसलभान छो करे को अपनी बेटी 
दिखाकर और उसे धोखा देकर ही अपना नाव-जाल बनाया होगा । बड। 
अच्छा धन्धा था।* है 
पलनी का यह सन्देह् वास्तव में न्याय-सगत था। करुत्तम्मा ने पैसे 
का वह रहस्य पलनी से नही कहा था । कछरुत्तम्मा को लगा कि वह भी 
कह देना चाहिए था। मौका मिलने पर वह भी उससे कह देगी । पलनी 
ने पत्नी को चेतावनी दी, देख, तेरे माँ-बाप ने तुझे जिस तरहे पाला है, 
“तेरे पेट में जो है, उसे भी वैसे ही पालना ! लडकी हो तो उसे तट पर 
के किसी लडके के दु ख का कारण बना देना ! सुना ?” 
“करुत्तम्मा ने कहा, नही, नही ।” 
वह बात समझ गई । उसने यह तय किया कि पेट मे जो बच्चा 
है उसे वह कभी भी अपनी तरह नही भोगने देगी। उसने खुद कितना 
भोगा है! उसने काफी सबक सीखा है । 
जीवन की एक बडी घटना का वह सामना कर रही थी । फिर भी 
उसे एक बात से थोडी तसल्ली हुईै। आज पलनी ने पहले-पहल उसके 
पेट के बच्चे के बारे मे चर्चा की। वैसे ही, उसकी गलती के बारे मे भी 
आज ही उसने खुलकर पहले-पहल जिक्र किया । उसके बारे मे जो बद- 
नामी फैलाई गई है उस पर उसका विश्वास नहीं था। करुत्तम्मा के 
यह कितनी बडी सात्वना की बात थी । 
एक ही घर में रहते हुए भी पति को पत्नी के घर मे रहने का खयाल 
नहीं रहता थ।। करुत्तम्मा जब अपने को निस्सहाय पाकर उसके पास 
जाकर बठती तब वह उसे रात मारकर हटा नही देता था-बस इतना ही । 

करुत्तम्मा इसे ही बहुत मानकर धीरज धारण करती थी । उसने पूछा, 
“आगे हम लोगो का निर्वाह कैसे होगा ? 
पलनी के सामने वह सवाल नही था । करुत्तम्मा ने बाकी लोगो को 
दोषी ठहराया । उसने कहा “बडे उपद्रवी हैं सब। मुझे घर-घर जाकर 
मछली बेचने का काम नहीं करने दिया। और अब तुम्हे समुद्र में भी 
नही जाने देते 
पलनी ने जिद पकडी | उसने दृढवा से कहा, में मल्लाह हैरी 
मल्लाह की तरह गुजारा करूँगा और मल्लाह की तरह ही महरूँगा।” 
करुत्तम्मा ने पलनी को अपने सामने मृतिमान पौरुष के रूप में देखा । 
परिश्रम से पुृष्ट हुई उसकी मास-पेशियाँ फडक रही थी । करुत्तम्मा को 
लगा वह सब तरह से मजबूत एक मल्‍्लाह के सरक्षण में है। पलनी ने 
अपना होठ काटते हुए कहा, अरी किसका अधिकार है यह कहने का कि 
में समुद्र में जाने योग्य नही हूँ । समुद्र मे काम करके जीने के लिए ही 
मेरा जन्म हुआ है। समुद्र में जो कुछ भी है, वह सब मेरा भी है। नहीं 
कहने का अधिकार किसको है ?” 
पलनी का मन अपने अधिकार-बोध से लबालब हो गया था । अनन्त 
रत्नाकर का उत्तराधिकारी था वह ' 
'“मल्लाह कभी कुदाली चलाने और जमीन जोतने नहीं जाता री । 
पलनी भी यह सब नही करेगा। यह निश्चित बात है।” 
पलनी ने पत्नी को आश्वस्त करते हुए कहा, तू निद्चिन्त रह | 
समुद्र की सम्पत्ति से पलनी का गूजारा होगा ।” 
समुद्र में जाल खीचने का वह समय था। पाँच साल की उम्र से 
समुद्र मे ही उसका जीवन बीता है। इतने समय मे आज ही पहली बार 
बिना काम के वह घर बैठा रहा । 
पद्िचिम की तरफ देखा तो बीच समुद्र में नावे पडी दिखाई दो। 
उस दिन आयिला' और कुरिच्ची मछलियो का 'बटोर' था। पलनी 
अधीर होने लगा । क्या करे ? गुस्से के मारे वह अपने-आप बोलता रहा । 

छसका पौरुष जागता गया । 

करुत्तम्मा की शक्ति भी जागी। पलनी' मल्लाह था, तो वह भी 
मल्लाहिन थी। उसे भी समुद्र के धन से जीना था। कोई भी मल्लाहिन 
नारियल का छिलका पीटकर और रस्सी बॉटकर गुजारा नहीं करतो। 

उसने पूछा, में मछली बेचने जाऊँ ? 

पलनी ने मना किया । उसने कहा, नही, तू घर में ही रह ! भारी 
धपैट लेकर बोझ ढोने की जरूरत नही है।” 

“मुझे अभी कोई तकलीफ नहीं है। तकलीफ शुरू होने का समय 
अभी नही हुआ है।” 

पलनी ने कहा, तेरा खर्च में चलाऊंगा, इसी विचार से म॑ तुझे 
लाया हूँ । इतनी शक्ति मुझमे है। तू चुपचाप रहे तो काफी है ।” 

करुत्तम्मा यह आदेद पूर्ण रूप से नही मान सकी । फिर भी उस 
आदेश में एक बात छिपी थी। कसूरवार होने के काण उसे अपने 
भविष्य के बारे में चिन्ता थी। पति अब उसे काम करने को नही 
कहेगा । १ह उसका भरण-पोषण करेण। 

उसके जीवन में यह दिन कभी न भुलाया जा सकने वाला था। 
यथार्थ में उसने उसी दिन पत्नी का-सा अनुभव किया । अब उसे कमी 
किस बात की रही ? ऐसे ताकतवर पति वाली दूसरी स्त्री उस तट पर 
कही नही थी। वे पति-पत्नी के आपसी सम्बन्ध के बारे में एक स्पष्ट 
निरचय पर पहुँच गए। एक ही बात अब बाकी रही । 

पलनी ने कहा, करुत्तम्मा, एक ही बात जरूरी है । तुझे 
अपनी मर्यादा का पालन करना है । तब इस तट पर मल्लाहिन 
के तौर पर तुम्हारी गृजर हो जायगी ।” 

इस तरह पलनी ने स्पष्ट रूप से एक माँग की । अब तक करुत्तम्मा 
पैर पकड़कर या छाती पर सिर रखकर वचन देती रही थी । अपनी 
तरफ़ से पलनी न इसके पहले माँग नही की थी । 

वास्तव मे आवश्यकता न होने पर भी इस तरह की माँग करना 

पूछूगी ।' 

नोव मजबूत हो गईं। दोनो एक हो गए। फिर भी जीविको- 
पार्जन का प्रइन हू करना बाकी ही रहा । करुत्तम्मा ने पूछा, क्या 
करोगे यह क्यो नही बताते ?” 

पलनी भी वही सोच रहा था । करुत्तम्मा ने आगे कहा, 'ेरे 
पास बारह रुपये हे।” 

उससे तो कुछ नही होगा। एक फेकने वाला जाल लेने के लिए भी 
कम-से-कम तीस रुपये खर्च होगे । करुत्तम्मा को एक बात सूझ गईं। 
उसने कहा, काँटा क्यो न खरीदा जाय ।” 

पलनी ने कहा, “कॉटा खरीदेगे तो एक छोटी नाव भी चाहिए न ? ” 

“तब एक' और आदमी भी चाहिए। कौन है साथ देने वाला ?” 

उस प्रश्त को गौण बताते हुए पलछनी ने कहा, वह कोई 
कठिनाई नही है । एक छोटी नाव हो जाय तो में अकेला भी जाकर 
रोज के खर्च लायक कमा सकता हूँ ।” 

“काँटा डालने के लिए जाने वाली पाँच-छ नावे उस तट पर थी । 
करुत्तम्मा ने कहा कि उनमें से एक किराये पर ले ली जाय । पलनी ने 
कहा, कोई भी नही देगा री | कुछ हो जाय तो नाव ही जो नष्ट हो 
जायगी सो |” 

“तब और क्या उपाय है ?” 

पलनी थोडी देर तक सोचता रहा । उसने कहा, वह पैसा 
निकाल, में एक काँटा हो खरीद छाऊंँ !” 

करुत्तम्मा ने रुपये निकालकर दे दिये। 

जीने का निश्चय करन वाले व्यक्ति की पत्नी ही वास्तव में भाग्य- 
वती होती है। घर, सामान, नाव, जाल आदि अनेक चीजे भविष्य के 
अन्तरिक्ष में दृष्टिगोचर होने लगी । मण्णारशाला का मेला खत्म हो 
गया । लेकिन अगले साल फिर होगा । 

करुत्तम्मा ने भगवान्‌ से प्रार्थना की कि उसके पेट में जो बच्चा है वह 

लडकी न हो। लडकी होने का नतीजा उसने पूरा-पूरा भोग लिया है । 
यदि लडकी हो जाय तो सम्भव है कि उसकी कहानी दुहराई जाय । नही, 
वह उसे किसी लडके के साथ खेलने-बढने नही देगी । उसे किसी डी । 
बन्धन में नहीं बंधना चाहिए । यदि लडका हुआ तो वह उसके 
किसी लडकी का जीवन नही बिगडने देगी । 

उसने खाना तैयार किया । आज पहले की तरह एक ही बरतन में 
वह पति के साथ खाना खा सकती है, ऐसा उसे लगा । उसने सोचा कि 
आज वह बडा-बडा कौर उठाकर पति के मुह में देगी । वह इस तरह का 
दिवा-स्वप्न देखती रही । 

भूखी रहना पडे तो उसे वह सह सकती है । पति उसे प्यार करता 
है। उसने उसे माफ कर दिया है। अब और क्या चाहिए ? उसके 
ईदवर ने उसकी रक्षा की है। 

रात को पलनी छोटा और बडा, दोनो काँटा खरीदकर लौटा । 
ठीक ढग से क्रमवार कॉटो में रस्सी पिरोकर बॉध दी । इस तरह सब 
तैयारी कर ली गई। 

जब सब लोग सो गए तब कॉटा उठाकर पलनी जाने के लिए तैयार 
हो गया । करुत्तम्मा ने पूछा, क्या विचार है ?” 

उसने कहा कि किसी की नाव पानी में ठेछ कर वह चला जायगा 
और मछली पकडकर लोगो के सोकर उठने से पहले ही लौट आयगा । 
उसने कहा “मुझे भी समुद्र से जीवन-निर्वाह करना है।” 

करुत्तम्मा डर गईं। रात के समय समुद्र में जाना | ऐसे में 
न' जाने कितने सकट आ सकते हे ! 

उसने कहा, “बाप रे बाप ! वह 

“उंह, क्‍या हैरी ? 

“अकेले हो न 7” 

“में समुद्र की सन्‍्तान हूँ ।” 

जब' वह आगे बढा तब करुत्तम्मा ने कहा, “मछली खोजते-खोजते 

समुद्र में दूर तक न जाता ! * 

पलनी ने कोई जवाब नही दिया। 

करुत्तम्मा को नीद नही आई । वह बाहर पश्चिम की ओर देखती 
हुई एक नारियल के पेड के नीचे बैठी रही । उसने नाव को जरा दक्षिण 
की तरफ से समुद्र मे उतरते देखा। उसकी हादिक प्रार्थना ने अवश्य 
उसके लिए एक रक्षा-फ्वच का काम किया। पलनी लोगो के जग जाने 
के पहले ही मछली मारकर लौट आया । सुबह ही कातिकिपल्ली हाट 
में जाकर उन्हें बेचा। आठ रुपये मिले । 

एक छोटी नाव खरीदना जरूरी था। पेसा कमाकर बचत से 
खरीदने मे थोडा समय लग जायग्रा । डेढ सौ रुपये हो तो एक' नाव 
खरीदी जा सकती है । इसके लिए एक उपाय था। करुत्तम्मा के पास 
सोने का गहना था, लेकिन उसका गहना बेचकर नाव लेने के लिए पलनी 
सहमत नही था । उसने पूछा, “बह तो तेरे लालची बाप की कमाई का 
हैत 7 

करुत्तम्मा ने कहा, “ना, वह मेरा है। माँ ने ही मेरे लिए बनवा 
दिया था।* 

“फिर भी स्त्री का गहना बेचकर 

“वब क्या में दूसरी हूँ ?” 

हॉ---कहने के लिए वह तैयार नही था। लेकिन पत्नी का गहना 
बेचकर नाव खरीदना अपमानजनक था। फिर भी सोने का गहना ले 
जाकर पलनी ने बेचा और एक नाव खरीदी । नाव बहुत छोटी थी। 
पैसा उतनी ही बडी के लिए था । 

पलनी के नाव खरीदने की बात सारे तट पर फेल गई। सम्भव है 
कि उसके बारे से भी कहानियाँ गढी गई होगी । 

पलनी की नई योजना बुरी नहीं थी। कभी-कभी दस-दस रुपये 
तक की आमदनी हो जाती थी । कभी कुछ भी नही मिला,ऐसा भी होता 
था। पलनी के मज़बत हाथो की मास-पेशियाँ इतनी छोटी नाव के काम 

से सन्तुष्ट नही होती थी । पलनी को नाव बहुत छोटी छगती थी। उसे 
लगा कि एक बडी नाव जल्द ही खरीदनी चाहिए । उसकी पतवार सभाल- 
कर वह चाकरा' में भाग लेगा। 

करुत्तम्मा ने पूछा, नाव बडी होगी तो अकेले केसे संभाल पाओगे ? 
साथ में जाने के लिए तो कोई तेयार होगा नही ।” 

पलनी ने कहा, (जब नाव हो जायगी तव सब कुत्ते की तरह 
आयेंगे ।” 

उसने अपना यह निश्चय भी सुनाया कि आगे वह दूसरो की नाव 
मे काम पर नहीं जायगा। 

करुत्तरमा की स्थिति बदलने लगी। समुद्र में जाने पर पलनी को 
हमेशा पर्त्त, के बारे में चिन्ता बनी रहती थी । वह जल्दी ही लौट आने 
के लिए प्रेरित होता था । एक दिन जब वह लौटा तब उसने अपने घर पर 
चार-पॉच औरतों को देखा। उन छोगो ने हँसते हुए कहा, “लडकी 
हुई है।' 

बच्ची को सब नहला रही थी। वह जोर-जोर से रो रही थी। 
धाय ने बच्ची को नहा कर पलनी की ओर बढा दिया । पछ॒वी को मालूम 
नही था कि उसे केसे लेना चाहिए। उसने कभी किसी बच्चे को गोद में ! 
नहीं लिया था। 

गैपति-पत्नी जब अकेले हुए तब पलनी ने पूछा, क्यो री! तुझे [ 

अच्छा नहीं लगता क्या ? 

करुत्तम्मा जरा उदास दीख रही थी। उसने कहा, “लडका होता 
तो |” उसने आगे पूछा, क्या पिता को ऐसा नहीं लूगता ?” 

“मुझे ऐसा नही लगता ।” 

“झूठ कह रहे हो।” 

“न। लडका हो या लडकी, क्‍या फरके है ?” 

करुत्तम्मा ने अपना निश्चय एक वाक्य में सुनाया, जो भी हो, में 
इसे एक दूसरी करुत्तम्मा नहीं होने दूगी।” एक हँसी के साथ पलनी 

ने कहा, तब तो पलनी भी एक चेम्पन नही बनेगा ।* 

उस छोटी बच्ची के आगमन ने उन दोनो के जीवन को गौरवान्वित 
बना दिया। दोनो एक तीसरे प्राणी के लिए जीने लगे। पलनी के लिए 
वह आनन्द का केन्द्र बन गया । समुद्र में मछली पकडते समय उसके मन 
के सामने बच्ची की आँखे चमक उठती थी । वह तुरन्त घर पर जाकर 
बच्ची को गोद में उठा लेने के लिए अधीर हो उठता था । बच्ची को कंसे 
लेना चाहिए, यह करुत्तम्मा ने उसे सिखा दिया | कभी-कभी वह पलनी 
से कहती- इस तरह हमेशा उसे गोद मे उठाये रहने से वह बिगड जायगी। 
यह सुनकर डर से पलनी बच्ची को तुरन्त नीचे लिटा देता। 

करुत्तम्मा की बात कही जाय तो बच्ची के जन्म से उसे एक दु ख 
हुआ। उसकी माँ बच्ची को नहीं देख सकी । बच्ची को देखते ही उसे 
पचमी की याद आ जाती थी । पचमी जब इतनी ही छोटी थी तब वह 
हाथ-पाँव फेककर खेला करती थी । वह उसे प्राणो से बढकर कैसे प्यार 
करती थी । पच्रमी ने कोई गलती नही की थी । लेकिन उससे भी करुत्तम्मा 
का विच्छेद हो गया । पचमी अब किस हालत में होगी, यह करुत्तम्मा को 
नही मालूस था। उसकी चिन्ता उसे असह्य मालूम पडती थी। 

एक दिन पलनी ने एक नया समाचार सुनाया। चेम्पन ने चेतंला 
या कही से एक औरत को लाकर घर में रख लिया है। नीखकुन्नम से 
कोई आया था। उसीसे यह खबर लोगो को मिली है। इस तरह जिस 
घर में करुत्तम्मा ने जन्म लिया, जहाँ वह पली और जिस घर में उसकी माँ 
का अधिकार था वहाँ अब एक अनजान औरत गृह-नायिका होकर आई 
है। उस घर को उसकी माँ ने ही बनवाया था। वही उसकी स्वामिनी 
थी। पचमी के साथ इस अपरिचित औरत का कैसा व्यवहार होगा ? 

पलनी जब बच्ची को लेकर घूमता था तब उसे याद आ जाता था कि 
उसका बाप उसे उसी तरह लेकर खिलाया करता था | बाप उसे ज़रूर 
प्यार करता था। 

जब करुत्तम्मा को पलनी के ऊपर अपना अधिकार महसूस होने हूगा 

जब उसे लगा कि' वह उसकी गलती भी निकाल सकती है, तब मौका 
पाकर उसने अपने घर की बाते उठाईं, “शादी के बाद हम दोनो अगर 
वहाँ अपने ही घर मे रहते तो , .बप्पा तो यही चाहताथा न ! ” 

पलनी ने पूछा, जिस मल्लाह में ताकत है वह मल्लाहिन के घर 
में रह सकता है री ?” 

फिर एक वार, जब पलनो बच्चे को बेठा खिला रहा था, करुत्तम्मा ने 
कहा, मुझे इसका चेहरा देखकर पच्रमो' की याद आ जाती है। में उसे 
कभी नीचे नहीं रखती थी ।” 

सजल नेत्रो से उसने आगे कहा, बेचारी अब सोतेली माँ को मार 
खाती होगी ।* 

पलती ने पूछा, 'मार क्यो खाती होगी ?” 

करुत्तम्मा ने कहा, सोतेलो' माताएँ ऐसा हो करती हे। 

“तब क्या किया जाय ?” 

होशियारी' से करुत्तम्मा ने कहा, 'उसे जरा देखते की इच्छा होती 
है।' 

पलनी ने कुछ नही कहा। 

फिर एक बार अच्छा मोका पाकर करुत्तम्मा ने पूछा, “पचमो को 
देख आने के लिए में जरा नीरक्कुत्रम जाऊँगी ? ” 

पलनी को पसन्द नहीं आया। एक हृदयहारी मन्द मुस्कान के साथ 
करुत्तम्मा ने कहा, हमारी भो एक लडको है। वह भी बाप को देखने 
के लिए नहीं आयगी।” 

कठोर स्वर में पलनो ने पूछा, तुम्हे क्या चाहिए। पचमी को देखने 
के बहाने तू फिर उस मुसलमान छोकरे को देख आना चाहती है ?” 

कउुत्तम्मा चौक गई। पलनो जरा भी नहीं बदला। मुसलमान 
छोकरे की काली छाया अब भो मिटो नहों है। क्या वह कभो' मिटेगो 
नही ? 

करुत्तम्मा को लगा कि उसने एक गरूत कदम उठाया है। उसने 

कहा, “नही, नही! में आगे वहाँ कभी नहीं जाऊँगी, न जाने की बात 
ही उठाऊँगी।* 

उसे डर लगा कि कहो जीवन फिर कटु न हो जाय । रोते हुए उसने 
पूछा, ' क्या मेरे ऊपर विश्वास नही है ?” 

जीवन-भ'र हरूम्बाती रहने वाली' वह काली छाया! इससे बचने 
का क्या उपाय है ? . .कोई नही | . . जीवन में निश्चिन्तता 
लाने के लिए फिर प्रयत्न करने की आवश्यकता है। 

एक पत्नी जब मर जाती है तव उसकी आत्मा पति के शयनागार में 
रात के समय मेंडराती है । मृत्यु के वाद पत्नी की आत्मा की यही 
स्थिति है। 

“किसी दूसरे से शादी कर केता-यह बात चक्की ने कैसे रह 
दी ? शायद परिस्थिति को देखकर उस्ते यही सलाह ठीक जँची होगी। 
नेड्ठी तो चेम्पन के सुख के लिए जरूरी समझकर ऐसा कहा हं।गा। 

चक्की के मरने के बाद चेम्पन पागल की तरह पूछता रहा, मे क्या 
करूँ चक्‍की ? तू मुझे छोडकर चली गई ?” 

सबने कहा कि चबक्‍की के मरने से चेम्पन का दाहिना हाथ भी माची 
कट गया। बात भी ठीक ही थी । उसकी सारी सवृद्धि का कारण चक्की 
थी। उसकी तरह होगियार कोई दूसरी स्त्री वहाँ नही थी । 

अब चेम्पन क्या कर सकता था ? वया पच्रमी-जैसी छोटो बच्ची 
से घर समलवाता ? करुत्तम्मा तो आती नहों। चेम्पन उसको बुलाता 
भी नही । उसका नियम था “धुएँ वाछी छकडी को बाहर हो फेक देना 
चाहिए ।' 

चक्की के अन्तिम शब्द उसके कान में गजते रहे कि किसी दूमरे 
से शादी कर लेता !” उसने अच्चन से राय लो। 

अच्चन' ने कहा, एक को लाये बिना काम नहीं चलेगा। बच्ची 
की देख-भाल के लिए भी एक माँ की जरूरत है न ?” 

“लेकिन कोई भी आये, वह मेरी चक्‍की की वराबरी नही कर सकती ।* 

“ता, उसके-जैसी दूसरी कोई होगी ही नहा ।” 

पंचमी को नल्‍लम्मा के यहाँ छोड़कर चेम्पन और अच्चन खोज में 
निकले । 

अच्चन ने इस सम्बन्ध में चेम्पन को सलाह दी कि उसको स्थिति के 
अनुसार ही अच्छी स्थिति की अनुकूल पत्नी दूढनी चाहिए। 

चेम्पन को सलाह ठीक लगी । इतना ही नहीं, अब वो वह पहुले 
की तरह काम भी नही कर सकता । उसका तन और मन दोनो कमजोर 
हो गए। अब उसे आराम की जहूरत थी। 

जीवन में सुख भोगने की इच्छा ने भी, अब सिर उठाया। इसे बात 
से उसे बहुत दुख हुआ कि चक्की, जिसने अपने जीवन में काफी कष्ट 
उठाया थ।, कुछ सुख नहीं भोग सकी । 

चेम्पन ओर अच्चन को खबर लगी कि पल्लिकुनत्नम जालवाला' 
मर गया है ओर उपकी पत्नी पाप्पी अब आर्थिक कष्ट में है । 

चम्पन ने पाप्पी को लाने की बात बिना कुछ सोचे-विचारे ही मात 
ली । सुख भोगन की अभिदाषा वास्तव में पाप्पी के घर से ही अकुरित 
हुई थी न! 

पाप्पी को बात मजूर हो गई। घव्वार आदि को खबर देने की कोई 
जरूरत नहीं ह॑ यही पाप्पी की भी राय थी। चेम्पन पाप्पी को बुझाकर 
घर लाया। पाप्पी के साथ उसका एक बडा बेटा भी था। 

पाप्पी पति के मरने के बाद आर्थिक कष्ट में पड गई थी। तो भी 
वह अब भी एक सुन्दर। थी। उसके चेहरे पर कुलीनता का भाव था। 
लेकिन पवमी को घर में आई हुई नई स्त्री पसन्‍द नहीं आईं। वह दोड- 
कर नलल्‍लम्मा के पास गई और उससे कुछ कहा। नल्‍लम्मा ने उसे सम- 
झाया, बेटी, तू कुछ मत कह ! 

“कहने में क्‍या है ?” 

“बाप को गृ्‌ स्‍सा आयगा। 

यह सुनकर प वमो! कारण जाने बिना ही रो पडी'। 

चेम्पन को पहले-पहल उस घर में खामियाँ मालूम हुईं। उसे रूगा 

कि उसका घर देखने में अच्छा नहों लगता। पाप्पी को उसीमे के आना 
पडा। उसने एक >»जीब तरह को हँसी के साथ कहा, “यह घर तो नाव 
ओर जाल होने के णहले ही बनाय। गया था । मेरी चक्‍की का भी इन 
बातों की तरफ ज्यादा ध्यान नहो रठता था। इसलिए बाद को भी मकान 
ठीक से नही बनाया जा सका।” 

पाप्पी के बडे मकान में चेम्पन गया हुआ था। अब वह मकान दूसरो 
के हाथ लग गया । फिर भो, उसका जीवन तो उसीमे बीता था। 

चेम्पन ने तय किया कि थोडी जमीन लेकर नया घर बनवाया 
जाय । उसने अपना विचार नई पत्नी को भी सुनाया | 

चेम्पन यह जानने के लिए उत्सुक था कि उसकी स्वेहमयी चक्‍्को 
को, जिसने उसे दूसरी शादी करने का आदेग दिया था, यह नई आई हुई 
पसन्द है या नहीं। चेम्पन ने चारों ओर देखा। उसे लगा कि उसकी 
चक्की जरूर उस वातावरण मे है। 

चेम्पत ने पचमी को बूलाया, जो उत्तर के घर में नल्‍्लम्मा के पास 
खड़ी-खडी रो रही थी। सौतेली माँ से उसका परिचय कराना था न ! 

नलल्‍लम्मा ने पचमी से कहा, जा बेटी 

पंचमी ने रीते-रोते कहा, में नही जाऊँगी ।” 

“मौसी भी साथ वलती है बेटों, चल 

नल्‍लम्मा ने ऑचल के छोर से पच्रमी का मुह पोछते हुए उसे रोने 
से मना किया। पंचमी का हाथ पकड़े हुए उसे लेकर वह चेम्पन के घर 
गई । 

पाप्पी ने बच्ची को ध्यान से देखकर पूछा, “रोती क्यों है री ?” 

चेम्पन ने कहा, बच्ची ही है न | माँ को याद करके रोती होगी” 

बेटी को गले लगाते हुए चेम्पतन ने कहा, रो नहीं बिटिया, यह छोटी 
मा बडी अच्छी है। 

बच्ची को शान्त करने के लिए चेम्पन बहुत-कुछ कह सकता था| 
जैसे, उसकी माँ के कहे अनुसार ही वह छोटी माँ को लाया है। छोटो माँ 

खासकर उसकी देख-भाल के लिए आई है, इन्हे माँ की तरह ही मानना 
वादि-आदि | 

पाप्पी का बेठा गगादत उस घर में एक अनावश्यक कडी-जैसा लगता 
था। सौतेले बाप से या पचर्म, से उसको वही पठती थी। गगादत्त 
बड़ा हो गया था। पाप्पी के लिए भी वह एक भार स्वरूप था। ऐसा 
लगता था कि पंचमी के मन में यह सवाल उठता था 
कि यह छडका उधर क्यो आया है। उसी तरह, ऐसा मालूम पडता 
था कि लडके को खुद भी लगता था कि वह वहाँ क्यो आया है। शायद 
उसको यह भी लगता होगा कि उसको' माँ को दूसरे को शरण में नहों 
आना चाहिए था। वह सिर्फ अपने भरण-पोषगण का ही सवाहू हल 
क्रने नह, वरनू अपने लऊडके को परेशान करने के लिए भी 
जान-बूझ्षकर आई है। 

चेम्पन नाव खर्र।दने के छिए जब पल्लिक्कुत्रस गया था तब वहाँ जो 
भोजन किया था, उसका स्वाद वह अब भी नहें। भूला था। वह भोजन 
उसकी सुख-कल्पना की एक मुख्य कडी था। अब वह तवोन बार वैप्ा ही 
ओ_ जन कर सकता है । 

लेकिन वहाँ को तरह यहाँ इननी अच्छी तरकारी नही होती । भोजन 
में पल्लिक्कुन्नम-घचर के भोजन की सफाई ओर व्यवस्थ। भी नहीं थी । 

चक्की ने जो पछग खरीदा था उस पर वह नहा सोई। चेम्पन ते 
तो उसे मोर्ट। बना सका, न गोरी इसा सक्ा। इप्तके पहले ही चक्की हमेशा 
के लिए विदा हो गर्ई। 

चेम्पन ने तोशक भी सिलवा लिया था। बता ही' तोशक, जैता उसने 
पल्लिक्कुत्नम में देखा था। लेकिन पाणो यहाँ आने पर दुबलातो नजर 
आई। चेम्पन को सन्‍्देह हुआ कि शायद इस तट की हवा ही ऐसी है कि 
गोरे आदमी का रग भी बिगड जाता है। पाप्पी का पहले का तेज भी 
चेग्पन को घटता मालूम हुआ । 

फ्ल्लिक्कुन्नम से छोटने के बाद, चेम्पन के मन में सुख-भोग को जो 

कल्पना थो उप्को सार्थक करने का जब समय आया तब उसे माठूम हुआ 
कि पति-पत्नों को भुजाओ में न ताकत है, न प्रेम-चुस्बनो में कोई गरमी है। 
चम्पन के मुह से निकला, ओ मेरी चक्की - | पाप्पो भी नई 
स्थिति में घुल-मिल्ल न सकी | दोनो मिलकर एक नहीं हो सरू। दोनो 
के बीच दो और आत्माएँ थी। 

उस घर में इसने-बोलने को कोशिश जरूर हुई । लेकिन वह बेजान 
की हंसी होती थी ओर जबरदस्ती अपनाया गया रग-ढग होता था। 

उस नये जीवन में भी एक शोभा थी। लेकिन साथ-साथ चेम्पन 
को एक बे चेनी भी मालूम होती थी । एक अन्नात जअकथनोय उत्कण्ठा 
उसे बे चैन बना देती थी । वह काम के बिना नहों रह सकता था। बिना 
काम किये वह कभो नहीं रहा था। 

कण्डनकोरन मल्मल की लगी पहनतकर किनारे वाली महीन चादर 
कन्बे पर लटठकाये, नाव किनारे पर रूगते समय समुद्र-तट पर जाया करता 
था और माल की बिक्री करता था। छेकिन चेम्पन | चक्की के साथ 
आगे बढने को जो उसकी तोीव इज्छा थो वह भी बझ गई। अब कण्डन- 
कोरन-जेसा बनने की कोशिश कहाँ तक सफल हो सकती थी ? 

आधिक कष्ट न होने पर भी चेम्पन अच्छा नहों दोखताथा। 
लेकिन खून को कमो से रग जरा सफंद हो गया था । एक दित चेम्पन ने 
पाप्पी से कहा, आजकल हिस्सा वहुत कम मिलने लगा है।” 

पाप्पो को इसके बारे मे कुछ नहो कहना था। शायद उसको पहले 
भी ऐसी' बातो के बारे मे कुछ कहने को आदत नही थी। चेम्पन ने आगे 
कहा, मेरा हिस्सा पहले इस तरह का नही होता था। पहले नाव का, 
जाल का ओर ऊपर से पतवार चलाने का यह सब हिस्सा जाता था। 
उस पर, मेरी नाव का बटोर भी दूसरो से दुगुना हुआ करता था।* 

बिलकुल सच्ची बाते कहते समय भी चेम्पन क॑ चेहरे पर जरा सकोच 
का भाव था। उसने आगे कहा, अपना हिस्सा छाकर जब में चक्की 
के हाथ में देता था तब वह किस तरह बढ जाता था, इसका क्या कहता ! 

उसने बताया कि चक्‍की ने कितना परिश्रम करके कमाया था। 
कैसे वह मछली बेचने जाया करती थी, कैसे कम्बा जाल खीचने जाती थी 
आदि-आदि । बाते करते-करते चेम्पन ने पाप्पी की ओर देखा । उसका 
चेहरा उतरा हुआ देखकर उसने झट से कहा, तुमको वह सब करन 
के लिए नही कह रहा हँ। चक्‍की ने बचपन से ही काम करना सीखा 
था। लेकिन तुम्हारी बात ऐसी नही है 

फिर भी, पाप्पी को ऐसा न कर सकने की बात से तकलीफ है, ऐसा 
चेम्पन को लगा। उस घर में जो-कुछ भी है, सोने का पछूग तक, चक्‍की 
के प्रयत्न का फल है। 

दूसरी ओर गगादत्त माँ को तग करता रहता था। माँ ने आशा 
दिलाई थी कि वह उसके लिए कुछ इन्तजाम कर देगी । लेकिन अब तक 
वह कुछ नही कर सकी थी । लडके ने जिद पकडी कि वह उसे जल्दी 
विदा कर दे। उसने कहा, “उस लडकी से मुझे डर रूगता है, वह कुछ 
कह देगी। उसके पहले ही मुझे चला जाना चाहिए ।” 

कुछ रुपयो का इन्तजाम करके गगादत्त को कैसे विदा करे ? घर में 
पैसा तो था नही, यह पाप्पी जानती थी। मॉँगना बुरा लगता था। 

पंचमी ने एक दूसरी चाल चली । वह हमेशा बाप के साथ रहने 
लगी, जिससे पाप्पी को बाप के साथ ज्यादा समय बिताने का मौका न 
मिले। पाप्पी ने भी पच्मी को हटाने की कोशिश नही की । 

पाप्पी पहले अच्छी स्थिति मे थी। जब सब नष्ट हो गया तब जीने 
का उसने यही उपाय अपनाया। इस तरह वह चेम्पन के यहाँ आईं। 
उसने जीवन में सुख की कमी होने से या एक पति के साथ रहने की उत्कट 
आकाक्षा से प्रेरित होकर शादी करना स्वीकार नही किया था। गुजारे 
के लायक सम्पत्ति बच गई होती तो वह ऐसा काम कभी नही करती । 
अब बह सिर्फ एक पत्नी है, तो भी उसके हृदय मे, उसका भरण-पोषण 
करने वाले के प्रति भक्ति है। वह अपना हक साबित करने की कोशिश 
नही करती । वह हुक्म नही चलाती । खुद हुक्म का पालन करती है। 

चक्की ने कमाया था। वैसा करके वह पति की मदद नही कर सकती थी, 
इसका शायद उसे दु ख भी होता होगा। चेम्पन वैसा करने के लिए उसे 
नही कहता । फिर भी उसके मन में ऐसी इच्छा होना स्वाभाविक था न ' 

क्या चक्‍की ने एक ऐसी ही पत्नी को लाने की सलाह दी थी ” नही, 
उसने अपनी ही जैसी को लाने के लिए कहा होगा,जो उसके बनाये हुए घर 
को और समृद्ध बनाने वाली और पति की अच्छी तरह सेवा-शुश्रूषा 
करने वाली होती । 

पचमी बडी नटखट हो गई। वह छोटी माँ को कुछ समझती ही 
नही थी, गगादत्त को वह मु ह बनाकर चिढाती थी। उसे लगता था कि 
वह दोनो अनावश्यक ही वहाँ आ ठपके हे । 

एक दिन पाप्पी चल रही थी तो पचमी पीछे से उसके चलने की नकल 
कर रही थी । पाप्पी एकाएक मुडी और पचमी को नकल करते देख लिया । 
नल्‍लम्मा अपने यहाँ से यह तमाशा देखकर हँस रही थी । पाप्पी रो पडी । 

चेम्पन जब घर लौटा तब पाप्पी ने कहा, 'इस छडकी को बहुत 
सावधानी से रखना चाहिए। 

चेम्पत ने पूछा, क्या बात है ?” 

पाप्पी ने शिकायत न करके कहा, “ इसे दूसरी जगह जाकर रहना है। 
प्यार मन में रखना काफी है। यह बडी बदमाद होती जा रही है। 

चेम्पन ने फिर पूछा कि बात क्‍या है। पाप्पी को डर था कि चेम्पन 
को अपनी बेटी की शिकायत अच्छी नहीं लगेगी । इसलिए डरते-डरते 
ही पाप्पी ने कहा था। चेम्पन को भी, माँ के न रहने से पचमी का बहुत 
खयाल रहता था। बहुत सयम के साथ पाप्पी ने कहा, मुझे यह कुछ 
समझती ही नही । पडोस वाली स्त्रियाँ सब इसे चढा देती हे । 

चेम्पन ने पच्मी को बुलाया। वह नललम्मा के यहाँ थी। पुकार 
सुनकर वह डर गई। पाँच-छे बार पुकारने के बाद चह आई। पाप्पी 
ने उसे मारने को नही कहा । फिर भी गुस्से मे चेम्पन ने उसे दो थप्पड 
लगा दिये । पचमी के प्रति नही, पडोसियो के प्रति जो गुस्सा था वह इस 

रूप मे प्रकट हुआ । 

पचमी अपनी माँ को पुकार-पुकारकर रोने लगी। पडोसियो का 
दिल क्षुब्ध हो गया । नल्‍लम्मा दौडी आई और उसे पकड लिया । उसने 
पाप्पी से पूछा, “यह क्या है री ? इस मातृहीन बच्ची को मरवा देना 
चाहती है ?” 

पाप्पी ने जवाब दिया, “वह बिगड न जाय इसी विचार सेन. 

उस जबाब मे, उसके मन में पडोसियो से जो गुस्सा था, सो भी मिला 
हुआ था । 

नल्लस्मा ने पूछा, 'वह कैसे बिगड रही है ? ” 

चेम्पन की ओर देखकर नलल्‍लम्मा ने कहा, औरत को देखकर 
बच्ची को नही मार डालना है, समझे ? 

पाप्पी ने नल्‍लम्मा से पूछा, तुझे इससे क्‍या मतलब है ? 

नल्‍्लम्मा ने कहा, “तू जिस धन से खाती-पीती है उसे बनाने वाली 
वह चक्‍की मरते समय इस बच्ची को मेरे ही हाथो में सौप गई है ।” 

पाप्पी सीधी होने पर मल्लाहिन तो थी ही । उसका मल्लाहिनपन 
जाग उठा। उसने कहा, तू चुप हो जा | में पाप्पी हूँ, पल्लिक्कुन्नम 
कण्डनकोरन के साथ रह चकी हूँ।” 

नल्‍लम्मा की तरफ से मु हतोड जवाब आया, अब तो चेम्पन की 
ही मल्लाहिन है न ”? खाती है चक्‍की की कमाई हुईं सम्पत्ति से । खुद 
ही चुप हो जा |” 

चेम्पन निस्सहायावस्था में खडा रहा। पाप्पी भी अपने को गुस्से 
में भूल गई। उसने कहा तेरा इससे क्‍या नाता है ”” 

“चेम्पन तेरा कौन है ?” 

नल्‍लम्मा भी गुस्से से कॉप गई । उसने कहा, जाज्जा 
मेरा भी अधिकार है, जान को हथेली पर रखकर समुद्र मे जाकर 
मेरी और मेरे बच्चों की परवरिश करने वाले मेरे पति का यह 
बचयन का साथी है, में अपने पति को प्यार करती हूँ । इसलिए चेम्पन 

की बातो के बारे में भी बोलने का मेरा अधिकार है। चक्की के आते 
पर उससे मेरा बहुत स्नेह हो गया था। कभी-कभी आपस में हम झगड 
भी लेती थी । फिर भी हम एक-दूसरे को बहुत चाहती थी। मरते समय 
उसने अपनी बच्ची को मेरे हाथ मे सौप दिया था । यही मेरा अधिकार 
है। पचमी मेरे पेट से पैदा नही हुई तो क्या ” अब मेरा अधिकार * समझी 
तू 

नल्‍लम्मा ने घूमकर चेम्पन से कहा, “चेम्पन भेया ! तुम इसको 
छोड दो ! में इसे पा ढूगी।” द 

आगे उसने तुरन्त कहा नही तो, तुम्हे यह सब भोगना ही 
चाहिए । चक्‍की इतनी भरी थी । तुमने उसे कष्ट देकर मार 
डाला | तुम बडे छालची हो। बडी लडकी को तुमने छोड ही दिया है। 
अब यही बच्ची बची हुई है। आखिर नही, में कुछ नहीं 
कहेगी । 

नल्‍लम्मा का गुस्सा खत्म ही नहीं होता था। बह फिर पाप्पी की 
ओर मुडी और कहा यहाँ पर मल्लाह मर जाता है तो हम लोग दूसरे 
सर्दे के साथ नहीं जाती। समझी ” यही यहाँ का नियम है।” 

नल्‍लम्मा की वाकधारा के सामने पाप्पी का वश नही चला । चेम्पन 
भी कुछ नहीं कह सका। थोडा बरस जाने के बाद नललम्मा का गुस्सा 
ठण्डा हो गया। फिर भी वह पच्मी को उन लोगो पर छोडकर जाने 
के लिए तैयार नही थी । उसने पचमी से पूछा, तू आ रही है री ?” 

चेम्पन स्तब्ध रह गया । नल्लम्भा उसकी बेटी को बुला रही थी । 
'पचमी चली गई। 

पाप्पी को इस तरह का अपमान जिन्दगी में कभी भी नही सहना पडा 
था। उसने क्या-क्या सुना ! अब कुछ भी बाकी नही रहा । दुख और 
गुस्से से उसने पूछा 'मान-मर्यादा के साथ रहने वाली थी में । यही सब 
सुनने के लिए मुझे यहाँ ले आए हो ?” 

चेम्पन निस्सहाय भाव से मौन था । 

पाप्पी ने आगे कहा, 'कोई मल्लाहिन मेरे सामने मुह नही खोलती 
थी। में पोन्नानी-घाट के घटवार के परिवार की हूँ ।” 

उसे शान्त करने के लिए चेम्पन ने कहा, यहाँ वाली सब ऐसी 
ही हैं। 

“तुम कुछ बोले क्यो नही 7” 

“में क्या बोलता ? 

“एक अच्छे मर्द के साथ रहने के बाद . यह सब मेरे भाग्य का 
ही दोष है ।” 

नलल्‍्लम्मा ने जो-कुछ भी सुनाया था उसका जवाब अब' चेम्पत को 
देना पडा । पाप्पी का गुस्सा पचमी की ओर गया, दुलारी बेटी ! 
उसके बुलाने पर कंसे चली गई | ” 

चेम्पत ने कहा, “दोनो बच्चों को इन्ही लोगो थे पाला है।” 

उमडते हुए गुस्से से भरी पाप्पी ने एक शाप दिया, अच्छा, यह 
भी बडी की तरह ही भ्रष्टा होकर रहेगी।” 

चेम्पन चौक पडा। कितना कठोर शाप था वह । बडी छडकी उसके 
लिए मर चुकी थी। अब सिर्फ पचमी बची थी। वह भी नष्ट हो 
जायगी, यही कहती है ! 

पाप्पी आगे बोली । बिना बोले वह रह नहीं सकती थी, यह भी 
अपनी दीदी-जैसी ही है। यह भी किसी मुसलमान छोकरे के साथ लग 
जायगी और यहाँ घूमती फिरेगी ।” 

चेम्पन के मस्तिष्क में बिजलो कौध गई, उसे ऐसा लगा। कुछ 
पुछने-कहने के लिए बाकी नही रहा। 

तो मुसलमान के साथ जोडा है। वह कहानी अब स्पष्ट मालूम पडने 
रूगी। परी का पैसा लौटा देने की व्यग्रता ! सब उसे अब साफ मालूम 
होने लगा । वह .. वह. चक्की ने भी क्या उसकी मदद की होगी ? 
» » » - अब इतना ही उसे जानना था। 

चेम्पन पर एक पागलपन सवार हो गया। बह दौडकर नल्लम्मा 

के घर गया । पचमी को उसकी गोद से खीचकर एक छडी लेकर उसने 
खूब पीटा । वह पचमी से पूछता जाता था कि क्या वह मुसलमान के 
साथ जायगी ? 

नललम्मा मुंह बाये खडी रह गई । पचमी माँ-माँ कहकर चिल्ला 
रही थी । 

मारते समय चेम्पत कहता गया, कह कि मुसलमान का साथ 
नही करेगी ।* 

मार खाते-खाते व्याकुल होकर पच्मी ने कहा, “मुसलमान 
का साथ नही करूँगी बप्पा ! 

बेचारी पचमी ! क्‍या वह कुछ जानती थी ? हो सकता है कि 
जानती भी हो | उसने भी कुछ देखा था न ' 

चेम्पत उसे घर की ओर खीच लाया। 

उस दिन उसे चक्की के शव-सस्कार की जगह को खोदते देखा गया 
किसलिए खोदता था ? मालूम नही । 

शायद उससे कुछ पूछकर तसलली पाना चाहता हो । 

कुछ दिन के बाद चेम्पन का पागलपन उतर गया । लेकिन उसकी 
बृद्धि मन्द हो गई । वह बिलकुल मौन रहने लगा। उसका तौर-तरीका 
देखकर लगता था कि वह बिलकुल टूट गया है। उसका धन खत्म हो 
गया। उसके पास अब पैसा नही था। उस समय तक की कमाई का 
सब पैसा लुप्त हो गया। ऐसी हालत में बुद्धि भी नष्ट हो जाय तो इसमे 
आइचर्य ही क्या ऐसा नही होता तो जीवन और भी कष्टपूर्ण हो जाता। 

चेम्पन की दोनो नावो मे मरम्मत की जरूरत थी । बिना मरम्मत 
के वे काम में नहो छाई जा सकती थी। जाल भी समय पर मरम्मत न 
होने से बेकार हो गए थे । एक आयिला' जाल में एक बडे जल-जन्तु 
के फेस जाने से वह फट गया था। सबको ठीक करने के लिए कुल मिला- 
कर एक बडी रकम की जरूरत थी । घर में खर्चे ज्यादा था, लेकिन आम- 
दनी नही थी, क्योकि चेम्पन समुद्र मे नही जाता था। 

पाप्पी ही घर का काम समालती थी। उसने चेम्पन से नाव और 
जाह की मरम्मत की बात कही । रुपये कर्ज लिये बिना काम नहीं चल 
सकता था। चेम्पन ने कर्ज लेने की बात मान ली । 

किससे कर्ज लेता ? औसेप्प ही एक ऐसा आदमी था जिससे कर्ज 
ले सकता था। माँ के समय से ऊपा' बटोरकर पचमी ने जो कमाया था 
उसमे से २० रु उसके पास थे। उसने उन रुपयो को चेम्पन के हाथ मे 
दे दिया। चेम्पन उन रुपयो को लेते हुए रो पडा। पच॒मी ने कहा, 
“रोज यदि ऊपा' बटोर पाती तो इससे ज्यादा हुआ होता, बप्पा ! नही 
तो, माँ रहती तब भी काम हो जाता ! ” 

चेम्पन ने कुछ नहीं कहा । उसके हृदय मे अब किसी महत्त्वाकाक्षा 
के लिए स्थान नही था । 

गगादत्त ने विदा किये जाने के लिए अब अपनी माँ को खूब तग' करना 
शुरू किया। पाप्पी अभी तक अपनी' यह जरूरत चेम्पन के सामने नहीं 
रख सकी थी। वह अपने गुजारे के लिए या गगादत्त के कारण बहुत-कुछ 
चुपचाप सहती हुई समय बिता रही थी। पच्रमी का भाव उसके प्रति 
बदला नही। पाप्पी को यह भी रूगता था कि उसके लडके को वहाँ रहकर 
खाते रहने का कोई हक नही है । ऊपर से चेम्पन की उदासीनता ! उसने 
सोचा नही होगा कि बाते ऐसी हो जायेगी । 

चेम्पन इस तरह कष्ट मे पड जायगा, इसकी उसे कल्पना भी नहीं 
थी । उसके कष्ट को बढाने का काम वह नहीं करेगी । वह उसकी रक्षा 
करने वाला व्यक्ति है। 

शायद पाप्पी को ऐसा लूगता होगा कि वह चक्‍की की तरह चार पैसे 
कमाने वाली होती तो हालत इतनी नहीं बिगडती । इससे उसे दुख भी 
होता होगा । यदि वह माल बेचने के लिए चक्की की तरह जा सकती, 
यदि उसे जाल खीचनो आता तो स्थिति सँमालने मे कुछ सफलता होती । 
हो सकता है कि कोई धन्धा शुरू करने का विचार उसके मन में कभी-कभी 
उठता भी हो । 

पाप्पी ने एक पति की सेवा की थी। वह काम उसे मालूम था। 
उसने चेम्पन को भी प्यार किया। बिना प्यार किये वह रह नही सकती 
थी । सिर्फ इतना ही फरक था कि पाप्पी के हृदय में पहले कण्डनकोरन 
के लिए स्थान था। इस बात मे जैसे चेम्पन को चक्की की याद आती थी, 
मुमकिन है पाप्पी को कण्डनकोरन की याद आती हो और मन-ही-मन वह 
उससे क्षमा भी माँगती हो। 

पाप्पी वास्तव में बेचैन थी। उसे स्थिति की और भी उलझने की 
सभावना थी । उसे शायद यह भी लछगता होगा कि सारी गडबड उसीके 
कारण हुई है । चक्की के साथ चेम्पन ऐश्वर्यशाली बना। अब पाप्पी के 

साथ उसका हास हो रहा है । चकक्‍की थी समुद्र मे काम करने वाले एक' 
मल्लाह की पत्नी और पाप्पी थी एक' जालवाले' की पत्नी । 

नावे-बेमरम्मत ऊपर पडी रहे यह पाप्पी के लिए असह्य हो गया। 
उसने औसेप्प को बुलाने का निश्चय किया। रात का खाना खाकर जब 
चेम्पन चिन्ता में डूबा बैठा था तब पाप्पी ने उसके पास जाकर पूछा, 
“इस तरह बैठे रहने से कुछ न होगा। नावो की मरम्मत होनी चाहिए न ” 

चेम्पन ने सिर उठाकर पाप्पी की ओर देखा। वह कुछ बोला नही । 
पाप्पी ने फिर पूछा । तब चेम्पन ने सिर्फ हॉ कह दिया। 

पाप्पी ने आगे पूछा, तब औसेप्प को बुलवाऊँ ? 

“बुलवाओ |” 

चेम्पन ने झट से उत्तर तो दे दिया। पर यह स्पष्ट था कि' उसने 
कुछ सोच-समझकर जवाब नही दिया। क्योकि औसेप्प से रुपया कर्ज 
लेने का क्या मतलब है, यह उससे ज्यादा वहाँ किसी को नही मालूम था । 
वह जरा भी सोचता तो औसेप्प को बुलवाने को नहीं कहता। ऐसा भी 
लगता था कि नावे पडी-पडी खराब होती जा रही हे, इसके बारे में भी 
उसे चिन्ता नही थी । + 

उस घर मे प्रतिदित रात का खाना खाने के बाद इसी तरह विचार- 
विनिमय हुआ करता था। उन दिनो मिट्टी के तेल का दिया ऐसे दुश्यो की 
गवाही देता था । उन दिनो तीक्ष्ण बुद्धि, कर्मठ और फुर्तीलि चेम्पण और 
बचपन में ही उसकी सहधर्मिणी होकर आई हुई चक्की के जीवन-सम्बन्धी 
बातो के बारे में साफ-साफ चर्चा हुआ करती थी। वे सब पहुलुओ पर 
खूब गम्भी रता से सोचा करते थे और दोनो बच्चियाँ शान्ति से सोती रहती 
थी । आज जब पाप्पी और चेम्पन के बीच बातचीत हुई, तब पचमी भीतर 
सोते-सोते डरावने सपने देखकर नींद में कराह रही थी । 

पाप्पी ने पूछा, में क्या करू ? 

चेम्पन चुप था। पाप्पी ने आगे कहा, “में एक भार-स्वरूप हूँ। 
मुझसे कुछ नही हो सकता । म क्‍या करूँ, मर्द जो कमाकर देता है। में 


झछआरे २०९ 


उसीसे गुजारा करना सीखा है ।” 

चेम्पन चुपचाप सुनता रहा। पाप्पी रो पड़ी । 

“मे कितने छोगो के विनाश का कारण बनो ! मेरे यहाँ आते ही 
तुम्हे भी घाटा होने छगा। 

चेम्पन का मुंह खुला, तब ?” 

“अब क्या किया जाय ?” 

“कुछ भी करो ! 

गगादत्त अपने लिए ५०० रु का ज़ोर मार रहा था। पाप्पी ने उसे 
जन्म दिया था । उसकी माँग की पूर्ति करता वह आवश्यक समझतो थी । 
लेकिन वह कैसे कर सकेगो,गगादत्त को यह जानना आवश्यक नहों मालूम 
पडता था। उसका खयाल था कि यह रुपया देना चेम्पन का कर्जव्य है; 
क्योकि पाप्पी को उसने खरीदा है। माँ ने अपने को दूसरे के हाथ बेच 
दिया है। उसमे कण्डनकोरन का खून था। पाप्पो को कभी-कभी लगता 
था कि गगादत्त के भीतर से कण्डनकोरन ही बोल रहा है । 

पाप्पी ने आदमी को भेजकर औसेप्प को बुलवाया । उसने औसेप्प 
को अपनी आवश्यकताएँ बतलाईं । औसेप्प ने रुपया देना मजूर कर लिया। 
इसके लिए दोनो नावो को बन्धकः रखने को कहा और यह भी कहा कि 
निदिचित समय पर रुपया नहीं लौटाया गया तो दोनो नावऔर जाल उसके 
हो जायेगे । 

चेम्पन ने कोई जवाब नही दिया । औसेप्प ने पूछा, ' क्यो चेम्पन ! 
तुम क्यो नही बोलते ? 

चेम्पन ने कहा, “क्या बोलना है ? किसी भी तरह हमे रुपये 
चाहिएँ ।” 

दूसरे ही दित औसेप्प करार-पत्र तैयार कर छाया। उसे बिना पढ़े 
ही चेम्पन ने उस पर दस्तखत कर दिए । औसेप्य ने ७९५ रु गिनकर 
दे दिये । पाँच रुपये का कुछ खर्च बतलाया। चेम्पन ने रुपये लेकर अपने 
बचसे में बन्द कर दिए । 

इसके बाद उसका मौन-भाव थोडा दूर हो गया । नावो की मरम्मत 
और समय पर लौटने आदि के बारे मे वह कुछ-कुछ बोलने लगा । उसने 
क्रहा कि समय पर रुपया नही छौटाया जायगा तो मुश्किल में पड जायेंगे, 
क्योकि औसेप्प एक हृदय-शून्य आदमी है। पाप्पी ने अपनी ओर से इसके 
लिए कोशिदहय करने की बात कही । 

रुपया घर में आने की बात जानकर या बिना जाने ही गगादत्त ने 
माँ को रुपये के लिए बहुत तग किया । उसने कहा कि वह वहाँ एक मिनट 
भी अधिक नही ठहर सकता। उसे तुरन्त जाने दिया जाय। पाप्पी ने 
उसके पैर पकड़ लिए। उसने कहा कि नावे मरम्मत हो जाने पर समुद्र 
' भे जाने छंगेगी तब किसी भी तरह वह रुपया निकालकर दे देगी। 

गगादत्त ने अपना निश्चित जवाब दिया, “नही, में नही ठहर 
सकता ! ” 

पाप्पी को गुस्सा आया। उसने कहा, “नहीं ठहर सकते तो नहीं 
सही । में क्या कडझें ?” 

“तब तुम्हें गह भी समझ लेना होगा कि मेरे-जैसा तुम्हारा कोई पुत्र 
नही है । 

पाप्पी दृढ़ता पूर्वक कोई जवाब नहीं दे सकी । वह उसकी माँ थी । 
उसीने उसको जन्म दिय्य था। वह अपने पति को भुलाकर चेम्पन के 
साथ चली आई थी। उसने निस्सहाय भाव से कहा, इस आदमी से 
कैसे मॉगू' बेटा ?” 

किसी भी तरह तुम मुझे छुट्टी दे दो ! ” 

वह मानने वाला नही था। उसका यही मतलब न था कि उसे विदा 
करके माँ सिर्फ चेम्पन की होकर रहे । पाप्पी ने कहा, बेटा, तेरे भविष्य 
के बारे मे भी सोचकर में यहाँ आई थी।” 

“तब भी अब मुझे विदा दे दो | ” 

यह झझट चेम्पन के सामने रखने की हिम्मत पाप्पी की नही हुई । 
झंझट बढ़ता ही गया । 

पाप्पी को जरा भी शान्ति नही रही। चेम्पन के बारे में उसें डर था 
कि उसका सब-कुछ समाप्त हो गया । एक ओर यह चिन्ता दूसरी ओर 
गगादत्त का हंठ । 

उसे रूगा कि यह दूसरी शादी नही करनी चाहिए थी। तब तो सिर्फ 
जीवन-निर्वाह का ही प्रदत सामने रहता । उसने नही सोचा था कि शादी 
करने से वह ऐसी उलझनो मे फेस जायगी । .. ज्वादी न की होती 
तो शायद गगादत्त इस तरह हठ भी न करता; और चेम्पन की तकलीफ 
भी न देखनी पडती। यह नया जीवन शुरू करना ही एक भारी गलती 
थी। एक साधारण मल्लाहिन रहती तो आज सिर पर बोझा उठाकर 
मछली बेचती और गूजारा करती | दो नाव के मालिक-जैसे एक ऐश्वर्य- 
दाली व्यक्ति के साथ जोवन गुजारने की बात सोची थी । अब क्या होगा ? 

उस ती६ण इन्द्र में माँ के हृदय ने हो विजय पाई। उसीका विजय 
पाना स्वाभाविक भी था। वह भूखी रहने को तैयार थी। भीख भी 
माँग सकती थीं। आखिर यही नतीजा तो हो सकता था। यह सब भोगने 
के लिए वह तैयार थी । उस घर से उसका क्या सम्बन्ध था ?-सोचा 
जाय तो कुछ नही । चेम्पन का सब-कुछ नष्ट हो जाय तो ? 

आखिर उसे भी भूखी रहना ही पडेगा ।-कुछ रुपयो के साथ गगादत्त 
चला जाय और अपने काम में उन्नति कर ले तो माँ का भी जीवन बन जायगा। 
और माँ का जीवन बन जाय तो चेम्पन का भी बन जायगा। इस तरह 
माँ की ममता की जीत हुई । 

एक दिन चेम्पन जब कही बाहर गया हुआ था तब अवसर पाकर 
पाप्पी ने उसका बक्सा खोला । उस समय पचमी वहाँ नही थी । औसेप्प 
से लेकर जो रुपये रखे थे उनमे से सौ-सौ के दो नोट निकालकर उसने बक्सा 
बन्द कर दिया । 

उस रात को पचमी ने मॉ-बेटे को घर के पश्चिम की तरफ खड़े-खड़े 
आपस मे गुप्त बाते करते देखा। उसने एक नारियल के पेड की आड 
में खडी होकर सुनने की कोशिश की । बात कुछ-कुछ उसकी समझ में 

आ गई। अभी दो ही सौ से काम चलाने के लिए माँ ने कहा था और 
बाकी का इन्तजाम पीछे करने की बात कही थी । 

माँ का आशीर्वाद लेकर बेटा चला गया । माँ बेटे को देखती रही । 
उसकी आँखे भर आईं। आँख पोछकर वह घर में चली आई। 

पंचमी को एक अच्छा हथियार मिल गया। उसका उपयोग करने 
का उसने निश्चय किया । छोटो माँ ने बेठे को रुपये दिये हे । उसे मालूम 
नही था कि वह बप्पा के बक्से से निकाले गए थे। फिर भी उसे यह तो निश्चय 
था कि छोटी माँ ने बप्पा को जहर धोखा दिया है। रुपये के लिए परेशान 
होकर जब बप्पा ने नाव-जाल बन्धक रख दिया तब इनके पास कुछ रुपया 
हो गया । अब उसे हो छिपाकर इन्होने बेटे को दिया है। ऐसा ही पचमी 
ने सोचा। यह भेद उप्तने बप्पा से कहने का निश्चय किया । 

दूसरे दिन जब चेम्पन समुद्र-तट की ओर चला तब पच्मी भी उसके 
साथ हो ली। थोडी देर के बाद चेम्पन पागल को तरह घर लौठ आया । 
उसने बक्सा खोलकर देखा, बक्से मे ५०० रु हो थे। उसके बाद उसका 
एक गर्जन ही सुनाई पडा, “अरी, इस बक्से से रुपये निकाले हें तुने ? ” 

चेम्पत गरज पडा, मेरे घर से निकल जा [ ” 

पाप्पी ने कबूल किया । 

पाप्पी बिना कुछ कहे हो बाहर जाने रगी। पंचमी को यह अच्छा 
लगा । चेम्पन फिर चिल्लाया, चलो जा यहाँसे ! ” 

पाप्पी समुद्र-त्ट की ओर जाने छूगी। चेम्पन ने घर का दरवाजा 
बन्द कर दिया और कहा, अब इस घर में पैर नही रखने दूगा।” 

पाप्पी ने कोई जवाब नहीं दिया। उसके बाद वह उस तट पर अकेली 
इधर-उधर घूमती दिखाई पडो। 

चेम्पन को फिर एक जोश आया, जो कुछ समय से खो-सा गया था । 
लगता था कि वह पहले का जोश अब नहो रहा। 

चेम्पन ने पाप्पी को मार भगाया है, यह खबर सारे समुद्र-तट पर 
फेल गई और वह लोगो के बीच बातचीत का विषय बन गई । पाप्पी 

एक नारियल के पेड के नीचे बेठी थी । उसे और कोई जगह नही थी, जहाँ 
जाती | चेम्पन का दिल नही पिघला। लोगो ने इस बात को इस तरह 
छोड देना ठीक नही समझा । एक स्त्री अनाथ होकर समुद्र-तट पर घृमती 
रहे, यह कहाँ तक ठीक था ? 

कुछ लोग मिलकर घटवार के पास गये। पोचन्नानी घाट के घटवार 
के परिवार की एक स्त्री, कण्डन कोरन की पत्नी , चेम्पन के साथ चली आई, 
यह बात घटवार को पसन्द नही थी । उसे लरूग़ा कि' यह सब घटवारी के 
लिए लज्जाजनक बात है। ऐसी स्थिति मे घटवार ने जवाब दिया क्रि 
अपनी मर्यादा का उल्लंघन करके निकलने वाली के बारे मे वह कुछ सुनने 
के लिए तैयार नही है। घटवार बहुत नाराज था। लेकिन बूढे लोगों 
ने बात नही छोडी । शाम के समय आश्रय के' अभाव मे एक औरत तट 
पर इस तरह घूमती रहे, यह कैसे ठीक कहा जा सकता है ? 

घटवार ने कहा, जरूरी हो तो दोनो मे से किसी को मारकर 
समृद्र मे फेक दो | 

अच्चन ने विनीत भाव से पूछा, 'हे मालिक ! यह कैसे ठीक होगा ? 

“तब में क्या करूँ ?” 

“आप चेम्पत को बुलाकर कहिये ! 

“मुझसे यह नहीं होगा। उससे में क्या कहूँगा ? 

“तब फिर हम लोग क्या करे ?” 

“इस पर आपके सिवाय दूसरा कोन विचार कर सकता है ? 
घाट के मल्लाहो के इस प्रश्त के सामने घटवार को झुका पडा। कुछ 
किये बिना काम नहीं चलता । आखिर उसने एक घटवार के परिवार मे 
ही जन्म लिया था न घटवार ने कहा, अपनी मर्थादा छोडने का हो 
यह फल होता है। वह यदि एक' घटवार के घर में रहती तो क्या ऐमो 
स्थिति होती ? 

सबने घटवार की बात से सहमति प्रकट की। घर मे जो माँ की 

जगह लेने आई थी, वह निकल गई। मानो घर की जो नौकरानी थी 


२१४ सछआरे 


घह चली गई । पच्रमी अपने बाप को छोडती ही नही थी । उसे एक' 
काम करना था। उसके लिए वह मौका देख रही थी। 

पंचमी का काम ?--घर में कोई नहीं था, इसलिए दिदिया को 
बुला लाना था। यह हो जाय तो उसका घर पहले-जैसा बन सकता है। 
माँ नही होगी---णही एक कमी रहेगी। छेकिन पचमी को उपयुक्त मौका 
नही मिल रहा था। चेम्पन एक मिनट शात नहीं बैठता था। हमेशा 
गम्भीर बना रहता था । आदमी ही बदल गया है-ऐसा दीखता था। 
चह फिर से पहले का चेम्पन बनने के विचार मे था। हमेशा दूसरो को 
दोषी' ठहराता था। पाप्पी सारी तबाही का कारण थी, उसके नाते ही 
घर में घटती-ही-घटती होने लगी । उसने उससे शादी करने का निश्चय 
किया, उसीका उसप्ते दुख था। वह कहता, मुझे मालूम नही, कैप मेरी 
मति भ्रष्ट हो गई ! उसका रग, डील-डौल और बार आदि देखकर 
ही मति-क्षम हो गया होगा ।* 

करुत्तम्मा के बारे मे भी वह बोला करता कि वह एक मुसलमान के 
साथ घूमती रही, और जब एक मल्लाह आया तब सब-कुछ छोडकर उसके 
पीछे चली गई । अब वह करुत्तम्मा को अपनी बेटी नहीं समझता । 
वह सोचता ही' नही कि' उसकी कभी ऐसी एक बेटी थी । 

कभी-कभी वह पचमी से पूछता, तृ क्या करने जा रही हैरी?” 
उस पर भी चेम्पन का व्श्विप्त नहो था। 

उसने एक नया जीवन शुरू करने का निश्चय किया। बीच में जो 
घटना हुई उसे उसने अपनी मूर्खता का फल समझा । 

नललस्‍्मा ने पाप्पी को बुलाकर अपने यहाँ रख।। पंचमी को इससे 
दुख हुआ। और कोई ऐसा करती तो पचमी को उतना दु ख नही होता। 
माँ ने उसे मौसी के हाथ सौपा था। अब मौसी क्यो ऐसा कर रही है ? 
चेम्फ्त को भी इससे गुस्सा हुआ। लेकिन उसने सोचा कि अच्चन को 
हमेशा उससे ईर्ष्या रही है और अब उसे नीचा दिखाने के लिए ऐसा कर 
रहा है। 

पचमी को लगा कि कोई समझौता हो जायगा; उसके पहले ही उसने 
अपनी दिदिया को ब॒लवा लेना चाहा। देखते-देखते आखिर मौका पाकर 
उसने कहा, बप्पा, दिदिया को बुलवा लो तो क्‍या ब्रा होगा ? दिदिया 
अच्छी है। लोग जो कहते हूं सब झूठ है । 

चेम्पन क्रोधित हो गया और उसने पूछा, किसको बुलवाने की 
बात कहती है री ?” 

(पंचमी डर गई ।] 

“उस मुसलमान की झोपडी टूट गई है। फिर भी वह यही जमा 
हुआ है । अरी, उस नालछायक के लिए मेरे घर में जगह नहों है।” 

पचमी चुप रही। चेम्पन ने पूछा, “तू भी क्या वही पाठ सीखने 
का विचार रखती है ” तब तो तू भी अभी से चली जा ! * 

चेम्पन्‌ का गुस्सा बढता ही गया, अपने को भूलकर वह गरज पडा,' 
“जा री, चढी जा !” ऐसा रूगा कि वह पच्मी को मार भगायगा । 

इसके बाद चेम्पन ने पाप्पी के बारे मे बोलना छोड दिया, करुत्तम्मा 
और पचमी के बारे मे ही बोलता रहा। पचमी भी करुत्तम्मा की तरह 
ही निकलेगी । 

पाप्पी के बारे में विचार करने के लिए घटवार आ गया, उसने घाट 
के मुख्य-मुख्य मललाहो को और चेम्पन तथा पाप्पी को बुलवाया । वह 
उस तट की एक बडी घटना थी। बहुत छोग जमा हो गए। कोई 
समझौता न हो जाय', इसके लिए हृदय से सिर्फ एक ने ही प्रार्थना की । 
बह थी पचमी। पचमी ने माँ का और समुद्र-माता का नाम लेकर प्रार्थना 
की कि कोई समझता न होवे । 

घटवार को अनेक शिकायते थी, दूसरी शादी की तो घटवार को 
खबर ही नही दी गई, इसका चेम्पनत क्या जवाब देता ! यह एक भारी 
गलती थी। घटवार को तम्बाकू देकर शादी के लिए अनुमति छेनी 
चाहिए थी। ऐसा चेम्पन ने नही किया था। चेम्पत इस सवाल का क्‍या 


हक 


जवाब देगा, यह सुनने के लिए सब उत्सुक खड़े थे। अच्चन 

आदि कुछ लोग इससे सीधे सम्बन्धित थे। उन्हें भी जवाब देता 
था। कुछ लोग धीरे से सामने की पक्ति से पीछ चले गए। घटवार ने 
अधिकार के स्वर में पूछा, “क्या कहते हो चेम्पन ? ” 

चेम्यत तनकर सीधा खडा था। लगता था कि वह और भी ऊँचा तथा 
मोटा हो गया है | उसे कुछ परचाह नही है, ऐसा नही मालूम होता था । 
उसके चेहरे पर एक अजीब तरह के गौरव का भाव था । इस रूप मे चेम्पन 
को किसी ने कभी नही देखा था। 

घटवार ने अपना सवाल दुहराया। चेम्पन का उत्तर एकाएक गूज 
उठा, “मेने शादी नहीं की ।” 

इस अप्रतीक्षित जवाब से सब चकित हो गए । घटवार भी साँस रोक- 
कर बैठ गया। तनातनी का क्षण बीत जाने पर घटवार ने सवाल किया, 
“तब यह औरत यहाँ कैसे आईं ?” 

“मेने काम करने के लिए एक नौकरानी के रूप में इसे रखा था, 
इसमें क्या गलती है ?” 

घटवार हार गया। उसका पहला आरोप निराधार होकर गिर 
गया । आगे आने वाले आरोप भी ऐसे ही गिर जायेंगे । 

घटवार ने मर्यादा को भग करने वाली पाप्पी को बुलाकर उसे ऊपर 
से नीचे तक ध्यान से देखा, तब उसने पूछा, 'क्या यह सच है री ?” 

सबने सोचा कि वह चेम्पन का कहना झूठ साबित करेगी । चेम्पन 
के भाव में अब भी कोई फरक नही पडा। उसे इसकी परवाह नही थी कि 
पाप्पी उसका कहना झूठ बतायगी' या क्‍या करेगी। उसके भाव से यह 
लगता था कि वह सबकी अवहेलना करने को तेयार है और किसी भी बात 
में वह नही झुकेगा । 

घटवार ने पाप्पी से अपना सवाल दृहराया । उसका जवाब आया, 
“हाँ 

सुनकर सब लोग' स्तम्भित हो गए । घटवार ने पूछा, चेम्पन ने 
तुझसे शादी नही की ? ” 

भ्त्तही [?! 

“तुम चेम्पन के यहाँ नौकरानी थी ?” 

भ्झुँ । | 

व्यायपाल घटवार थोडी देर मौन होकर बैठा रहा। चेम्पन को भी 
उम्मीद नही थी कि पाप्पी का ऐसा जवाब होगा । अपनी ही भलाई के 
द्वार बन्द करने वाली, अपने कुछ को बदनाम करने वाली पाप्पी की ओर 
घणा भरी दृष्टि से देखकर घटवार ने कहा, “तेरी ऐसी गति होनी ही 
चाहिए। नही तो एक अच्छे पुरुष के साथ रहकर . . . .« « < 

घटवार ने वाक्य पूरा नही किया। उसने सोचा कि चेम्पन को इस 
तरह जीतने नही देना चाहिए। उसने चेम्पन से पूछा, “नौकरानी ही 
सही ! एक' औरत को बिना कारण इस तरह बाहर निकाल देना 
चाहिए रे ?” 

उसका भी तुरन्त जवाब आया, उसने चोरी की है।” 

घटवार के पास अब कोई तक नही रहा। बात ने ऐसा ही रुख पकडा । 
लेकिन वास्तव में बात ऐसी थी नही; यह सबको मालूम था। चेम्पन 
विधि पूर्वक कपडा* देकर पाप्पी को अपने घर छाया था। 

घटवार ने एक दूसरा तरीका निकाछा । चेम्पन को उसने धमकाया, 
“अजी, तुम बहुत बढ ग र हो। यह आज की बात नही है, तुम हमेशा से 
ऐसा ही करते आये हो । इसका क्‍या नतीजा होगा मालूम है तुम्हे ?” 

होठ जरा टेढा करके व्यग के स्व॒र में चेम्पन ने पूछा, "क्या मालूम 
करना है। और क्या मालूम कराइयेगा ? चेम्पन के लिए सामने 
समुद्र है और ऊपर आसमान ।” 

उसने आगे कहा, कुछ भी नहीं मालूम करना है। सब खत्म हो 
गया। में किसी को भी मानने के लिए तैयार नही हूँ । मालिक बुरा 

न मानिये। से आगे किसी को भी मानने के लिए तैयार नही हूँ । 

१. मलयालियों में विवाह-कुत्य के समय एक मुख्य काम वर 

द्वारा वध्‌ को बस्त्र भेंट करना होता है। 

उहे, क्यो ? जेब में कुछ होगा तभी न रास्ते में डर लगेगा।” 

घटवार ने डराया, घाट वालो के साथ तुम मत खेलो !” 

घटवार का वाक्य खत्म होने के पहले ही चेम्पन कॉपते हुए शरीर 
से बोला, इज्जत बचानी है तो चुप रहिये ! ” 

घटवार के सामने आज तक किसी ने ऐसा व्यवहार नही किया था । 
वह भी घटवार के लोगो के सामने | इसका मतलब सिर्फ एक ही व्यक्ति 
का अपमान नही, पूरे घाठ का अपमान था । 

चेम्पन क्या सोचता है। क्या उसकी मति मारी गई है ? क्‍या 
उसे कल की चिन्ता नहीं है। किसी की समझ में कुछ नहीं आया। 

इसके बाद चेम्पन एक शब्द भी बोले बिना वहाँ से चला गया। 

घटवार अपमानित हुआ । घाट वाले सब एक-दूसरे का मुह देखने 
लगे। पाप्पी भी चेम्पन के पीछे-पीछे चली गई। 

पचमी को अभिलाषा व्यर्थ हो गई ? पाप्पी को उसने चेम्पन के 
पीछे जाते देखा । 

चेम्पन ने पाप्पी को मना नहीं किया । 

दूसरे दिन पच्मी वहाँ दिखाई नहीं पडी । वह कहाँ गई होगी ? 
घर में शान्ति न रहने से बेचारी भाग गई | उसे क्‍या वास्तव में भगा 
दिया गया है ! इस तरह औरते आपस में बाते करने लगी । 

पाप्पी के बारे में भी औरतों मे एक भत था। उसमे चेम्पन को 
छोडा नही है। क्या दूसरी होती तो ऐसा करती ? पाप्पी में अनेक गुण 
थे, इसमे आश्चयें ही क्या ? वह एक अच्छे चाल-चलन और पोरुष आदि 
गुण वाले पति के साथ रह चुकी थी। उसमें अच्छाइयो का होना स्वा- 
भाविक ही था । 

घटवार का अपमान करने वाले चेम्पन की क्‍या गति होतो है, यह 

देखने के लिए सब उत्सुक थे । घटवार का गुस्सा क्या रूप धारण करेगा, 
कौन जाने ? दोनो नावे तो औसेप्प की हो ही जायेंगी। उसके बाद वह 
कैसे जियेगा ? वह समुद्र में आगे काम कर सकेगा, इसकी आशा करना 
व्यथं है। आगे उससे यह नहो हो सकेगा । 


बातचीत का विषय न बनने पर भी जिसका जीवन उस तट पर टूठता 
जा रहा था, वह नीक्कुन्रम तट की एक अविभाज्य कडी परी था । 

उस तट पर नावे हे, झोपडियाँ है, मल्‍लाह और मल्लाहिने सब हे । 
परी भी है । कभी-कभी वह ऊपर खीचकर रखी हुईं नाव के तख्ते पर 
बैठकर गाता है। गाते-गाते उस गाने का एक खास तर्ज बन गया था । 
वह परी का विशेष अपना तर्ज था। उस गाने को दूसरा कोई उस ढग' 
से नहीं गाता था । जिसने वह गाना रचा था, क्या उसने कभी सोचा होगा 

कि उसका गाना परी के द्वारा उस ढंग से गाया जायगा” परी ने उसे 
अपना बना लिया था। मानो वह उसीके लिए बनाया गया हो। वह 
तर्ज उसके साथ-साथ खत्म भी हो जायगा। दूसरा कोई भी उसका अनु- 
करण नही कर सकेगा। 

परी की झोपडी गिर गई । उस तट पर झोपडियाँ बनी हें और गिरी 

भी हे । छेकिन गिरी हुई झोपडियों के भीतर रहने वालो मे से किसी 

को भी, उसके गिरने के बाद, उस तट पर नही देखा गया । लेकिन परी 
उसी तट पर था। क्या उसके जाने के लिए और कोई जगह नही थी ? 
हो सकता है, न हो । 

वह शाम के समय सिर नीचा कियें समुद्र-तठ पर घूमा करता था, 
देखने से लगता था कि वह बाल-राशि में कोई खोई हुईं चीज़ दू ढता है। 
ठीक ही था। एक जीवन ही उस बालू में बिखर गया था। उसे दूं ढ कर 
समेटने की ज़रूरत थी । 

उन दिनो जब करुत्तम्मा के विषय में अपर्याति' उठ खडी हुईं थी, 
तब एकाघ बार परी बातचीत का विषय बन गया था। पर वह चर्चा 
तुरन्त बन्द हो गई, कितने लोगो को ऐ पी कहानो हुई होगी ! जब कोई 
घटना घटती है तब वह चर्चा का विषय बन ही जाती है। और वह चर्चा 
तुरूत खत्म भी हो जाती है। कोई उस सम्बन्ध को महत्त्व नही देता । 
व्यापार के लिए तट पर डेरा डालकर रहने वाले मुसलमान लोग महला- 
हिनो से प्रेम कर सकते हे ” नहों कर सकते हे, ऐसा नही कहा जा सकता। 
लेकिन ऐसा रिवाज नही है। 

परी के भग्न प्रेम की कहानी किसी को मालूम नही हुई थी। आज 
भी जब नावे किनारे लगती हे तब परी वहां पहुँच जाता है । व्यापार भी 
करता है। गुजारे के लिए कभी-कभी कुछ कमा भी लेता है, इस तरह 
उसका समय व्यतीत हो रहा था । 

चेम्पन की नाव के पास भी, ज़ों ऊपर रखी रहती थी, कभी-कभी 
जाकर वह खड़ा-खड़ा उसे देखता था, बीते दिनो की याद आती ही होगी ४ 

वह नाव कैसे आई, यह भी वह सोचता होगा । आज ऐसे ही जब वह 
खडा-खडा देख रहा था, तब एकाएक चेम्पन वहाँ आया । परी ने चेम्पन 
को आते नही देखा। 

बहुत दिनो से परी चेम्पन के सामने नहीं आता था । दूर से चेम्पन 
को आते देखता तो मुडकर दूसरी ओर चला जाता । वास्तव मे चेम्पन के 
प्रति परी ने कोई अपराध नही किया था; फिर भी मालूम नही किस अप- 
राध-बोध से वह ऐसा करता था । 

एकाएक चेम्पन जब पास आ गया तब परो ज़रा घबरा गया । 
उसने सामने जिसे देखा वह पहले वाला चेम्पन नहो था, न वह चेम्पन का 
प्रेत ही था। एक ही नजर में मालूम हो सकता था कि चेम्पन कौ बुद्धि 
कुछ भान्त हो गई है । चेम्पन भी क्‍या पहले के ही परी को देख 
रहा था ? 

एक क्षण दोनों एक-दूसरे को देखते रहे । तब चेम्पन ने परी से पूछा, 
“तुमको मुझसे कितने रुपये मिलने हे ? “ 

परी ने कभी हिसाब नही जोडा था, न उसे याद ही था | उसे मालूम 
नही था । चेम्पन ने फिर पूछा, “कितने हे ?” 

परी ने समझा कि क्या जवाब दे, उसे कुछ मिलना नही है, चेम्पन' 
को कुछ देना नही है, आदि क्या-क्या वह कहना चाहता था। लेकिन कुछ 
कहने में उसे डर छगा । उस समय उसको स्थिति ठोक कजें छेने वाले को 
तरह थी, देने वाले की तरह नहीं | ऐपा लगता था मानो कर्ज देने 
वाला पैसे लौटाने के लिए उसे तग' कर रहा है । 

उस लेन-देन का वास्तविक रूप क्‍या था ? परी करुत्तम्मा से स्नेह 
करता था और करुत्तम्मा परी से। ठीक है, वह स्नेह-बन्धन निष्कलक 
था। जब उस स्नेह ने प्रेम का रूप धारण किया, उसी समय चेम, न और 
चक्की के साथ लेन-देन हुआ | देते समय ही उसने वापिस न छेने को 
बात मन में तय कर ली थी । तो क्या उसका उद्देश्य पैसे से मॉ-बाप को 
आभारी बनाकर अपने प्रेम-मार्ग को सुगम बनाना था ? बेठों को पाने 


ज्क 

के लिए माँ को घूस देना चाहता था ? नहीं उसका उद्देश्य ऐसा नही हो 
सकता था। परी ने करुत्तम्मा को अपने वश्च मे करने की कभी कोशिश 
नही की थी, न उसके लिए उसने कभी माँग' ही पेश की, अगर ऐसे उद्देश्य 
से रुपया दिया होता तो करुत्तम्मा की शादी जब ही हुई और एक ' दूसरे 
व्यक्ति ने उसको अपना बना लिया, उसी समय उसे रुपया लौटा देने को 
कहना चाहिए था। लेकिन उसने ऐसा नही किया। क्‍या करुत्तम्ता ने 
माँगा था इसलिए दिया था ? यदि हाँ, तो उसने गुप्त रूप मे रुपया 
नही दिया था । 

रुपया देने के कारण उसका अथिक विनाश हो गया । आ्थिक विनाश 
यहाँ तक कि उसके तन पर का सिर्फ पहनने का कपड़ा ही बच रहा । उसका 
धर-द्वार सब दूसरो के हाथ बिक गया। परी के जोवन' मे अब कुछ नही 
रहा। कोई लक्ष्य भी नही रहा । 

क्या वह अब भी एक नई झोपडी खडी करके नये सिरे से जीवन का 

कुछ कार्य क्रम गुरू नही कर सकता ? आदमी को मरते दम तक कुछ सहारा 
चाहिए न! अब करुत्तम्मा उसकी नही हो सकती थी, जीव्रन का वह 
अध्याय उसे भूल ही जाना चाहिए । ऐसी बदली हुई परिस्थिति में कोई 
भी बदल जायगा न! लेकिन परी आज भी वही पुराना निराश प्रेमी 
बना रहा । 

चेम्पन ने जेब से एक पुलिन्दा निकाला और फिर पूछा, कितना 
थारे? 

कोई जबाब नही , अपराधी की तरह परी खडा था । चेम्पन ने आगे 
कहा, मेने तुओ भला आदमी समझा था। लेकिन त्‌ वेसा 
नही है ।* 

उसने दाप्तव में वया अपराध किया था ? क्‍या उसने कंरुत्तम्मा को 
घोखा दिया था ”? क्‍या शादी के बाद भी उसके जीवन मे प्रवेश करके 
कुछ गड़बडी पैदा की थी ? आखिर उसने क्‍या गलती की थी ? 

उसने प्रेम किया, वह भी जान-बूझकर नहीं। करुत्तम्मा को या उसके 

परिवार वालो को कुछ हानि पहुँचाने की नीयत से नही । एक पुरुष होकर 
उसने जन्म लिया था और एक स्त्री से प्रेम किया था। फिर भी उसके जोवन 
से अलग-अलग ही रहा । 

तब भी एक' अपराधी को तरह वह खडा था। चेम्पन ने कहा, 
| तुमने मेरी बेटी को देखकर ही न उस दिन रुपया दिया था ?* 

“नही, यह जवाब परी के कण्ठ तक आकर रुक गया, बाहर नही 
आया। चेम्पन का आरोप उसे अस्वीकार करता चाहिए था ! लेकिन 
उसने ऐसा नहीं किया। चेम्पन कहता गया, मॉाँगते ही, पास में जो 
था सब उठाकर दे दिया। जरा भी नहीं हिचका, मेने सोचा कि तू 
एक अच्छा आदमी है, इसलिए तूने ऐसा किया। लेकित बात बिलकुल 
दूसरी ही थी। तेरे मन' मे कुछ और हो था।' 

पुलिन्दा खोलकर रुपया गिनते-गगिनते उसने कहा, “तूने कंसा 
उत्पात मचाया है, यह तुझे मालूम है ? 

परी एक पत्थर की मूर्ति की तरह खडा रहा, निविकार, निर्चिन्त 
चेम्पन की आँखे सजल' हो गई, उसने कहा, तुझे नहीं मालूम, नहीं 
मालम । कैते मालूम होता । तू सचमुच्द एक शैतान है ।” 

तब भी परी चुप रहा। चेम्पन ने आगे कहा, तूने एक कुटुम्ब ही 
बरबाद कर दिया । मेरा जोवन नष्ट हो गया । कितने लोगो को तुने 
बरबाद किया है यह तुझे मालूम है ? ' 

उस परिवार के पूरे इतिहास पर एक नजर दौडाने की बात थी । 
एक नाव और जाल खरीदने को इच्छा की पूर्ति के लिए चक्की की सिर 
पर मछली की टोकरी लेकर बेचने जाने की बात से लेकर पूरी कहानी 
को देख ने पर ऐसा लगता है न कि चेम्पन के दाब्दो में कुछ तथ्य था ! 

कॉपती हुई आवाज में चेम्पत थे कहा, इस तठ पर चक्‍की की तरह 
ही खेलती-फिरती थी मेरी करुत्तम्मा । तुमने उसे पथ-प्रष्ट किया । 
तभी से यह दु्दंगा शुरू हुई ।” 

यह ठीक है। अगर परी करुत्तम्मा से प्रेम नही करता तो यह सब 

नहीं होता । एक स्पष्ट उद्देश्य को लेकर जीवन-यापन करने वाला एक 
साधारण मल्लाह परिवार वहाँ उत्तरोत्तर उन्नति करता जाता। अपने 
विशिष्ट तत्वव-ज्ञान के अनुसार, प्रकृति नो निरतर सघर्ष करते हुए जीवन 
बिताने वाले एक मल्लाह का सारा जीवन मिथ्या नही हुआ होता ! 
चेम्पन के लिए अब क्या था ? पत्नी गई, बच्चे नही रहे, जीवन-भर 
मेहनत करके जो नाव और जाल खरीदा था, सो भी चला गया। कुछ 
भी गरेष नही रहा। जितने प्रिय सम्बन्ध थे,सब टूट गए । चेम्पन ने गिन- 
कर देखा कि कुछ ५९५ रु उसके पास थे। पति-पत्नी ने मिलकर जीवन- 
पर्यन्त जो कमाया, उसमे से यही बचा था ! और चुकाने के लिए एक 
पुराना कर्ज बाकी था। 

एक निकृष्ट कीट की तरह परी ने उस परिवार के इतिहास मे प्रवेश । 
किया और उसका अकुर ही खत्म कर डाला। चेम्पन का सवार ठीक 
ही था न ? जिस दिन परी अपने बप्पा के हाथ पकडे पहले-पहल वहाँ 
आया उस दिन को ही उसे (करुत्तम्मा को), यदि वह समझदार है तो, 
घृणा की दृष्टि से देखना चाहिए। उसी दिन से चेम्पत के परिवार की 
शनि-दद्या का आरम्भ हुआ। -. . लेकिन उस दिन नाव के नीचे से 
जो बच्ची ऊपा (मछली) बटोरने के लिए आई थी वह उसे निर्निमेष 
एकटक देखती रही । उसने जो छालरू रग' का शख वहाँ उठा लिया था 
उसे उस लडके ने माँगा था । 

“यह शख मुझे दोगी ? ” 

लडकी ने शख दे दिया। शख क्या दिया, उसके साथ अपना हृदय 
भी न दे दिया | 

लेकिन इसमे परी का कोई दोष नही था। उसने जान-बूझकर चेम्पन 
के पारिवारिक जीवन मे प्रवेश नही किया था। बिना जाने ही वह उस 
परिगर को अन्तर-शिखा में अपने-आप विलीन हो गया | कोई भी उसे 
अपराधी ठहरावे, एक' अपराधी के रूप मे वह भले ही खडा होवे, लेकिन 
उसको वास्तविकता कौन जानता है । इसका पता कसे रूगता ? 

जानने वाली सिर्फ एक ही है। और वह है करुत्तम्मा । करुत्तम्मा भी 
उस सत्य को क्‍या महत्त्व देती ! उसे देखते ही, उसके बारे में सोचते 
ही वह घबरा नही जाती हाँ, परी से वह डरती थी। 

चेम्पत ने कहा मेरे ऊपर अब एक ही जिम्मेदारी है । चह है 
तेरा ऋण । मुझे बरबाद करने के लिए, मेरी बच्ची को पथ-प्रष्ट करने 
के उद्देग्य से, तूने जो पैसा दिया था, ले, वह वापिस ले ! ” 

चेम्पन ने रुपया आगे बढाया। परो चुपचाप खडा रहा। चेम्पन 
ने फिर कहा, ले, इसे ले | ऊँ । | | ” 

वह ऊँ” एक उग्र आदेश के रूप मे था। परी ने एक यत्र की तरह 
हाथ बढा दिया । चेम्पन ने उस हाथ में रुपये रखते हुए कहा, 
“इतना ही मेरे पास है। मुझे हिसाब नहीं मालूम । हिप्ताब तो मेरी 
चक्‍की को ही याद था । कम हो तो क्या किया जाय ?” 

चेम्पत चला गया। परी हाथ में रुपये लिये ज्यो-का-त्यो बहुत देर 
तक खडा रहा । वह चेतना-शून्य ही खडा रहा। 'हाथ मे रुपये हे यह भी 
उसे मालूम है। ऐसा नहीं रूगता था। 

उन रुपयो की क्या आवश्यकता थी ?-आवश्यकता क्यो नही थी ?- 
उसने कितने रुपये डबोये हे ? उस दिन के भोजन के लायक भी उसके 
पास पैसा नही था। सारा जीवन सामने है। तब वे रुपये, सहारा बन' 
सकते ह न! एक पुराने कर्ज का ही रुपया वसूल हुआ था न ! 

परी ने अपने हाथ की ओर देखा । हाथ ने रुपयो को पकड़ रखा 
था। करेन्‍्सी नोटों के छोर हवा मे हिल रहे थे । उसे छूगा कि ये रुपये 
मेरे पास क्यो हे ?' उसे उसने कभो भी अपना नहीं समझा था । जब 
अपना नही समझा था तब वह उसका कैसे हो सकता है ” तब वह किप्तका 
है? 

इतने में बहुत जोर से किसी के ठठाकर हँसने की आवाज़ सुतकर परी 
चौक पडा। थोडो दूर पर चेम्पन की नाव, जिसे उप्तने कण्डनकोरन से' 
खरीदा थ।, रखो थी । कई दिनो से वह वहाँ पड़ो थो । उसके सामने 

का छोर नीचे की ओर झूंका हुआथा और पतवार वाल छोर ऊपर 
की ओर उठा हुआ था। ऐसा छूगता था कि नाव उठे हुए छोर से सामने 
समुद्र के उस पार क्षितिज की ओर गौर से देख रही है। उस पार से कोई 
चीज मानो उसे इशारे से बुला रही थी। उसके लिए तो दूर समुद्र बहुत 
परिचित ही था न ! उसे समुद्र मे ही रहता चाहिए था। समुद्र के लिए 
/ ही वह बनाई गई थी। फिर भी कितने दिनो से वह समुद्र में जाने के 
४ लिए तरसती हुई पडी थी। ऐसा छगता था कि उसे छू देना काफी 
होगा। वह तुरन्त तरगो को काठती हुईं तेजी से आगे बढ जायगी । 
उसे देखने से लगता था कि वह दयनीय पुकार मचा रही' है कि ज़रा 
मेरी ओर तो देखो, यह शरीर कितना कृश हो गया है, धूप से कितनी जगह 
फट गई हूँ, कृपा करके मुझे इस लवण-जल में उतार दो ! समुद्र से आने 
वाली हवा ने उसे शायद थोडी ठडक पहुँचाई होगी। पल्लिवकुन्नम 'जाल- 
वाले' कण्डनकोरन की वह नाव थी। चेम्पन ने उसे खरीदा था। वह 
बडी ऐद्वयंशालिनी थी और समुद्र मे पक्षी-जेसे वेग से चलती थी। 
नाव का दूसरा छोर नीचे झुक' गया था। मानो वह कह रहा था, 
मे जा रहा हूँ ।' 
उसी नाव के नीचे से वह जोर की हँसी आईं थी। प्रेत के अट्टहास 
जैसी वह हँसी थी। चेम्पन वहाँ से ठठाकर हँस रहा था। 


पचमी और करुत्तम्मा दोनो एक गाढ आलिड्भन मे आबद्ध हो गईं। 
कितनी देर तक वे दोनो उस तरह खडी रही, यह उन्हे नही मालूम हुआ । 
दोनो रो रही थी, बाप की अबज्ञा करके और माँ को मृत्यु-शय्या पर 
गिरते देखकर भी करुत्तम्मा चली आई थी। आते समय उसने बहुत 
दूर तक पचमी को दिदिया, हे दिदिया' कहकर पुकारते भी सुना था। 
वह पुकार बार-बार उसके कानो मे गू जतीर ही है। उसके बाद माँ मर 
गई और सौतेली माँ आईं। अब दोनो बहनें आपस मे मिल रही हे । 

अपनी योजना में असफल होकर पंचमी तुककुन्नपुषा के लिए चल पडी' 

थी। और कहाँ जाती ? तृकक्‍कुन्नपुषा में उसका आना अप्रतीक्षित था। 
पलनी दोनो बहनो को आलिज्प में आबद्ध खडी-खडी आँसू बहाते 
देखता रहा। उसकी गोद में जो बच्ची थी वह खिल-खिलाकर हँस रही 
थी । वह अपनी बोली में कुछ-कुछ बोल भी रही थी। उस्ते अच्छा रूग 
रहा था । 

पलनी ने पूछा, कौन है ? पचमी ? तुम यहाँ कैसे आई ?” 

करुत्तम्मा ने बच्ची को अपने हाथ में ले लिया और कहा, यह मेरी 
बिटिया रानी की मौसी है। 

पचमी ने बच्ची को चूम-चुमकर प्यार किया। उसने उसे सपने 
में देखा था। 

पलनी ने नीक्कुंन्रम का कोई समाचार नहीं पूछा | उसे कुछ नहीं 
पूछना था। वहाँ से उसका कोई सम्बन्ध ही नहीं रहा था। 

करुत्तम्मा को बहुत-कुछ पूछना था। पचमी को भी बहुत-कुछ कहना 
और सुनना था। करुत्तम्मा को किस-किसके बारे में क्या-क्या पूछता 
था, उनमे से एक भो पलनी को पसन्द नहीं था। उस जगह का नाम भी 
उसे पसन्द नहीं था। शायद पचमी से वह घणा! नही करता होगा। वह 
उस बेचारी निरप्राध बच्ची से क्यो घृणा करता ? लेकिन वह आई 
कहाँ से ” किस-किसके बारे में समाचार लाई है ? पलती की दुष्टि 
मे पचमी सिफे एक अनाथ बच्ची ही नही है, वरन्‌ वह जिसे नापसन्द करता 
है, जिस-जिससे घृणा करता है उन सबकी ओर करुत्तम्मा का ध्यान 
खीच ले जाने वाली एक कालो छाया थी । पवमी को देखकर करुत्तम्मा 
क्या-क्या सोचेगी, क्ण-क्या पूछेगी और किस-किसके बारे में जानने की 
इच्छा प्रकट करेगी ' 

पलनी' उदास हो गया । उस घर में फिर एक काली छाया आ गई। 
घर का वातावरण गम्भीर हो गया । उस छोटी बच्ची की तोतली बोली 
और हंसी ने बादलो के बीच क्षण-भर के लिए बिजली की तरह प्रकाश फैला 
दिया । बच्ची को रोने की आदत नही थी। उसे रोने नहीं दिया जाता 

था। लेकिन अब वह रोने लंगी। तब पचमी ने कहा, दीदी, बच्ची 
को न रुछाओ ! ” करुत्तम्मा उसे चुप कराने लगी। बच्ची मौसी से 
तुरन्त हिल-मिल गई । 

कुछ भी पूछता-सुनना मुश्किल था। पलनी जब न रहता तभी तो 
कुछ बाते हो सकती थी। करुत्तम्मा को दम घुटने-जैसा लगता था। 
बाते करने का मौका हो नहो मिल रहा था। वह क्या-क्या पूछती है, 
यह जानने की इच्छा पलनी को हुई होगी । 

अगर वैसी इच्छा हुई भी हो तो उसमे पलनी का क्या दोष था ? 
वह पति था, पिता था। करुत्तम्मा ने कसम भी खाई थी। फिर भी 
उसका हृदय एक बार अपहृत हो चुका था न | वह मुसलमान लडका 
अब वहाँ नही रहता होगा, इसका क्या निश्चय है। ऐसे भी एक पति को 
अपनी पत्नी के बारे मे सन्देह होना स्वाभाविक है न ! परी के बारे में 
करुत्तम्मा क्या पूछेगी ? 

उस घर मे करुत्तम्मा को अविचारित ही सब बातो से खीझ होने 
लगी । पति भी झू झलाया हुआ था । पति-पत्नी मे झगडने का भाव पैदा 
हो गया । 

दोनो के मन में एक प्रकार का द्वन्द्द शुरू हो गया । 

एक बार पचमी ने धीरे से कहा, दीदी, तुम बडी निष्ठर हो ! 

करुत्तम्मा ने कहा, चुप, चुप ! जीजा सुन छेगा |” 

पलनी ने कहा कि शाम को वह और रोज से जरा पहले ही काटा 
डालने के' लिए जायगा। उसने कॉटो मे चारा रूगाकर उन्हें ठीक करके 
रख दिया। करुत्तम्मा ने खाना भी तैयार कर दिया। उसे एक बडी 
तसल्ली हुई । 

माँ, बेटी को लेकर शाम के समय पलनी को नाव के साथ समुद्र में 
जाते देख रही थी। बच्ची ने अपना हाथ हिलाते हुए उठाया। ऐसा 
करने की उसकी आदत हो गई थी । नाव पर से बाप भी हाथ उठाकर 
विदा लिया करता था। लेकिन आज उसने ऐसा नही किया। नाव आगे 

बढ गईं। बच्ची रोने रंगी। 

घर पर दोनो बहने अकेली थी। पचमी सब बाते सुनने लगी। 
माँ की मृत्यु, माँ का उसे नल्‍्लम्मा के जिम्मे लगा जाना, बप्पा को दूप्तरी 
शादी के लिए माँ का सलाह देना आदि-आदि बाते सुनाते-सुनाते उसने 
कहा, दिदिया, परी मोतलाली एक दिन माँ से मिलने आया था ।” 

करुत्तम्मा ने विषय बदल दिया। उसका दिल धडकने लगा। 

“क्यो दोदी ! उसके बारे में कुछ सुनना नहीं चाहती क्‍या ? 

करुत्तम्मा ने मानो सुता ही नही, ऐसा भाव प्रकट करते हुए पूछा, 
“माँ मर गई तो मुझे खबर क्यो नहों दो गई ? ” 

“सबने खबर न देने की बात ही कही थी ।” 

“सबने ?” 

“हाँ, सब कह रहे थे कि तुम बुरी हो | तुमने भी अन्याय ही किया 
था न! ऐसे भी तुममे ममता नहीं है। तुम बहुत निष्ठर हो ! / 

इसके बाद पचमी ने छोटी माँ के बारे से बाते सुनाईं। साथ ही उसे 
एक' खास बात कहनी थी “हमारे नाव-जारू अब हमारे नहीं रह 
गए । उन्हें ओसेप्प चाचा कें यहाँ बन्धक रखकर रुपया लिया गया। 
उस रुपये को छोटी माँ ने अपने बेटे को दे दिया । 

पचमी ने सब बाते विस्तार से सुनाई । 

करुत्तम्मा के मन की आँखों के सामने उसके बप्पा का पतवार थामे 
समुद्र मे पक्षी-वेग से आगे-आगे नाव चलाने का दृश्य उपस्थित होगया । 

माँ और बाप के जीवन-भर की कमाई का वह फल था | वह नाव 
अब दूसरों के हाथ में चली गई | उसमें उन लोगो का अब कोई हक 
नहीं रहा । करुत्तम्मा को रुढलाई आ गई । रोते-रोते उसने पूछा, 
“अब बप्पा का काम कैसे चलेगा री ? 

“कौन जाने ?” 

उस खबर से करुत्तम्मा का कलेजा दूक-टूक हो गया। पंचमी का 
उदासीन भाव से ऐसा कहना उसे सबसे ज्यादा दुखदायी लूगा। बप्पा का 

काम कैसे चलेगा, इसकी पच्रमी को कोई फिक्र ही नही थी । उसके लिए 
वह एक बहुत गौण बात थी। अपने को भूलकर करुत्तम्मा कह गई, 
“वाह री कृतध्न ! 

“ऊँ, क्यो ?-पचमी ने पूछा । 

“बप्पा अब क्‍या करेगा यह बिना जाने, बिना उससे कहे तुम कैसे 
चली आईं ? बप्पा का अब कौन है री ?” 

“ओहो ! ! क्‍या कहना था ? तुमने क्या किया ? ” 

ठीक ही था। पचमी को क्यो दोष दे ” दोनो में एक ही फके था। 
वह लाचारीवश माँ-वाप को छोड आईं थी। लेकिन पचमी के बारे में 
ऐसी बात नहीं थी । पचमी ने कहा, दिदिया, तुम उस समय न आई 
होती तो यह सब न हुआ होता। माँ की तरह घर समालकर रहती 
होती तो कितना अच्छा होता ? 

करुत्तम्मा सोचती बैठी रह गई । ऐसा होता तो कण सब ठोक 
होता ? बेचारी बच्ची ! उसे कुछ नही मालूम है । रह जाती तो क्या 
हुआ होता ! दिदिया हो खत्म हो जाती !! बेचारी यह नहीं 
जानती थी । 

ज्यादा बोलने को आदी पचमी ने आगे कहा, एक' मल्लाह मिल 
गया और तुम सब-कुछ भूलकर उसके पीछे दौड पडो।” 

“बाप रे ! यह बात नहीं थी “-यह वाक्य उसके दर्द-भरे हृदय से 
उसकी जिह्ठमा तक आकर रुक गया। रुलाई के बोच दो-तीन' अस्पष्ट 
शब्द उसके मु ह से निकले। उसे मल्लाह के लिए जो प्रेम था,उसके कारण, 
वह नहीं आई थी, किसी की परवाह न करके गही उसको कहता था | 
पलनी के घर में बैठकर, वह परिश्रम करके जो कमा लाता है उसे खाकर 
ऐसा कहना उचित होता ? बेचारा समुद्र में गया हुआ था। वास्तव 
में वह अपने ही बचाव के लिए चली आईं थी । वह मॉ-बाप को प्यार 
करती थी या पति के प्रति कतंव्य-बोध से चलो आई, यह भी वह नहीं 

आईं थी । 

बाते सुनाते समय पचमी ने चेम्पन के पागल हो जाने की बात भी 
कही । उसने बडे गससे से कहा, “उस मोटकी ने यह भी कहा कि तुम 
एक मुसलमान के साथ घूमती फिरती थी और तुमने तट का सर्वनाश 
कर दिया ।* 

बडे दुख से उसने आगे कहा, बेचारा बप्पा पागल हो 
गया । 

करुत्तम्मा बिना कुछ कहे बैठो रही । उसके कान भारी हो गए । 
आँखो के आगे अंधेरा छा गया। पचमी ने और भी सुनाया ।” 

“बह बात इस समय भी तट पर दुहराई जाती है ! आज भी लोग 
उसका जिक्र करते हे । उसका अभिमानी बप्पा भी बात जान गया । 
बप्पा उसे क्षमा करेगा ? 

पचमी फिर परी की बात पर आ गईं। उसकी दारुण स्थिति का 
वर्णन किया । उसने कहा, “उसके पास कुछ भी नहीं है दिदिया ! समुद्र- 
तट पर भूखा घूमता रहता है। देखने मे पागल-जैसा लगता है । उसकी 
हालत बहुत खराब हो गई है ।* 

करुत्तम्मा ने यह सब सुनाने के लिए नही कहा था। न मना ही किया 
था। सुनने की इच्छा तो उसमे थी ही। दूसरी स्थिति में रहती तो वह परी 
के बारे मे ज़रूर प्ररन करती । 

उसे, उस तट पर पीछा कुर्ता और टोपी आदि पहनकर रेशमी रूमाल 
लटकाये अपने बाप के साथ आये हुए बच्चे की स्मृति जागृत हो आई होगी । 
उसने उसको वह दख जो दिया था। इस तरह उसके प्रेम-नाटक के सब 
दृश्य उसकी आँखो के सामने से गुजरे होगे। 

एक मूल्यवएन जीवन बरबाद हो गया ! बरबाद हो गया नही, बरबाद 
कर दिया गया । अपने को भूलकर उसने पचमी से पूछा, छोटे मोतलाली 
अब भी नाव पर बैठकर गाया करते हे क्‍या ? ” 

पचमी ने उत्तर दिया, हाँ, कभी-कभी गाता है।” 

उस गाने का अर्थ पच्रमी को माल्म था ? नही। 

करुत्तम्मा ने पूछा, तुमसे मिलता था ?” 

“कभी-कभी उसे देखती थी।* 

“तब दीदी की बात तुमसे पूछता था ?” करुत्तम्मा की आवाज 
काँप रही थी। 

पच्रमी ने कहा, मुझे देखता तो मुस्कुरा देता था ।” 

“नही ।-पूछता था ।-एक अस्पष्ट ध्वनि में यह वाक्य सुनाई 
पडा और उसके साथ ही दोनो के सामने पछनी आकर खडा हो गया। 

करुत्तम्मा और पच्रमी दोनो खडी हो गईं। करुत्तम्मा का रहस्य 
पकडा गया । 


र्० 


करुत्तम्मा में अब एक मजबूती आ गईं, जिसका अब तक उसमे अभाव 
था। उसमे एक विशेष युक्ति-बोध आ गया और उसके सामने जीवन 
की एक अस्पष्ट योजना भी बन गईं। उसके जीवन की धारा और घट- 
नाओ ने उसको यहाँ तक पहुँचा दिया था। आज तक वह डरते-डरते जी 
रही थी, सबसे डरती थी और उसे सब तरह का डर बना रहता था। 
उसमे अपनी कोई इच्छा-शक्ति नही थी। शायद वह किसी भी तरह 
जीना चाहती थी, इसीलिए ऐसा होता था । 

लेकिन अचानक एक परिवर्तन हो गया । पचमी का आ जाना इसका 
एक कारण हो सकता है। जब उसका रहस्य प्रकट हो गया, उस समय 
पचमी के रूप में उसे एक साथी मिल गया । अब छिपाने के लिए क्‍या 
था ? डरने के लिए क्‍या था ? जीवन कोौ सुरक्षा का बोध, अपने को 
सुरक्षित बनाये रखने का विचार--दोनो एक साथ समाप्त हो गए । 
सुरक्षित मार्ग पर उसके साथ जाने के लिए अब पचमी उसके पास थी । 

उस दिल भी उसने पति से अपनी पुरानी प्रतिज्ञा दृहराई। उसने 
अपनी सारी बाते खोलकर उसे बता दो। पलनी ने परी के बारे में यह 
पूछा कि बचपन का साथी होने के अलावा उसका उससे क्या सम्बन्ध रहा। 
जवाब में करुत्तम्मा ने कहा कि वह पतित नही हुईं है। पलनी ने पूछा, 
“तुम उससे प्रेम करती थी ?” 

करुत्तम्मा ने जीवन में सब-कुछ खोकर समुद्र-तट पर पागल की तरह 
गाना गाते हुए घूमने वाले परी को अपने मन की आँखो के सामने देखा । 
पचमी ने थोडी देर पहले उसकी जो करुण कहानी सुनाई थी। उस कहानी 

ने उसकी एक मूर्ति उसके सामने खडी कर दी थी। उसके--ये शब्द 
में रोज यह गाना गाऊंगा', तृक्कुन्नपुषा-तट पर सुनाने के लिए यह गाता 
रहँगा', नाव और जाल जब हो जायेंगे तब मछली मेरे हाथ बेचोगी ?' 
करुत्तम्मा के कानो में गूज रहे थे। 

जवाब देने में क्षण-भर की देर हुईं तो पलनी ने अपना सवाल दुह- 
राया। करुत्तम्मा को छगा कि उसके भीतर से कोई डाटकर पूछ रहा 
है कि अब क्‍या छिपाना है, तुम्हारी कोई गलती नही थी, शादी के पहले 
तुमने किसी से प्रेम किया, इसमें क्या गलती थी ? 

करुत्तम्मा ने जवाब दिया, हॉ, करती थी।* 

सारी कोठरी में एक गहरी निस्तब्बता छा गई। उसे कौन भग 
करता ? आखिर पलनी ने पूछा, क्या आते समय तुम उससे विदा 
लेकर आई थो ?” 

करुत्तम्मा ने हाँ या ना कुछ नही कहा। 

पलनी ने एक. और सवाल पूछा, फिर कब मिलने की बात 
कही है ? 

“उसी कोई बात नहीं कही ।” 

बच्ची जागकर रोने छूगी । करुत्तम्मा ने उसे उठाकर दूध पिलाया । 

उस दिन करुत्तम्मा ने पलनी का हृदय जीतने की कोशिश नही की । 
लेकिन बार-बार अपनी प्रतिज्ञा दुहराती रही। विवाहिता होने के 
नाते जो मूक प्रतिज्ञाएँ की जाती हे, उन्हे ही उसने दुहराया । इसके सिवा 
और क्या कर सकती है, ऐसा प्रश्न उसके मन में उठता था | 

खूब भोर मे ही पलनी उठकर बिना कुछ कहे ही कही चला गया । 
पचमी ने पूछा, क्या जीजा रूठ गया है ?” 

करुत्तम्मा ने जवाब दिया, अब दुनिया में हम दोनो का कोई 
नही है। 

पचमी ने कहा, दिदिया, तुम्हारा तो घर है। मेरा ही दुनिया में 
कोई नही है ।” 

“नही नन्‍ही, हम दोनो की एक स्थिति है। हम साथ-साथ ही अपना 
गुज़ारा करेगी ।” 

थोडी' देर के बाद करुत्तम्मा ने आगे कहा, हम दोनों बुद्धिमान 
चेम्पन की सन्‍्तान हें ।” 

उस दिन दोपहर को जब पलनी आया तब करुत्तम्मा ने कहा, 
“मुझे जरा नीक्कुन्रम जाना है।” 

पलनी ने कोई जवाब नही दिया। करुत्तम्मा ने चेम्पन की उस स्थिति 
के बारे में सुनाया । उसके बाद उसने कहा, “बप्पा का अब कोई नहों 
रहा ।* 

इस पर पलतनी ने कोई जवाब नही दिया। 

उस दिन भी रोज की तरह पलनी ने कॉटो में चारा लूगाकर उन्हें 
ठीक किथा। करुत्तम्मा ने एक बरतन में रात का खाना रखकर निकाला । 
पलनी काँटा और डाँड लेकर आगे-आगे और करुत्तम्मा एक हाथ में उसका 
खाना और दूसरे हाथ में बच्ची को लेकर, पोछे-पीछे,-इस तरह दोनो 
समुद्र-तट पर गये । 

उस दिन भो बच्चो ने हाथ उठाकर विदा दी। पलती ने तरगो को 
पार करके आगे जाने के बाद मुडकर देखा। बच्ची हाथ उठाये हुए थी । 

करुत्तम्मा तट पर थोडो देर खडो रहो। शाम हो चलो थो । परद्चिम 
दिशा मे आकाश तपाये गए सोने के समान लाल दिखाई दे रहा था। 
कैसा गहरा रग था। समुद्र का नीला जल ओर आकाश को स्वणिम आभा- 
दोनो के बीच एक काली रेखा खिची-जैसी मालूम हो रही थी। उस रेखा 
के उस पार क्या है, यह एक रहस्य है। एक बडा भारी रहस्य । 

पलनी की नाव उस अनन्त जल-राशि में दक्खिन को ओर बढी । 
वह खडा होकर डॉड चला रहा था। तेजो के साथ जब वह नाव से पानी 
प्रार-मारकर फेक' देता था तब फिर थोडा पानी आ जाता था। 

नाव में इस तरह खडे होकर नाव चलाते कितने दिन हो गए ! ऐसा 
लगता था कि मानो उसको सोई हुई शक्तियाँ जाग उठो हे,उप्तका शरोर 

उन शक्तियों को समाल नही सकता, उसके हाथ में जो डाँड है वह काफी 
नही है और नाव बहत छोटी हो गई है |! वह नाव में पानी के भरने 
की ओर ध्यान न देकर उस काली रेखा को लक्ष्य करके नाव खेने लगा । 

उस जागृत शक्ति की हुकार और गर्जना वहाँ की विशालता मे किसी 
ने नही सुनी । रऊ़ंगता था कि पलनी की नाव आकाश में उडी जा 
रही है। । 

किसी ने उस शक्ति को जगाया होगा ? उसे अब शान्त करने की 
दक्ति किसमें है ” मालूम नहीं होता। छूगता था कि असीम शक्ति 
अनियत्रित छोड दी गई है। पलनी चला जा रहा था। 

समुद्री हाथियो का एक झुण्ड उस नाव के चारो ओर गोता छूगाते 
हुए निकल गया। उनमे से एक ने नाव को अपनी पीठ पर थोडा उठा 
लिया, नाव पानी के ऊपर उठ गईं | सम्भव था कि वह दूसरे हीं 
क्षण उलट जाती । रूगता था कि पलनी की आँखों से चिनगारियाँ निकल 
रही हे, दाँतो से होठ काटते हुए वह जोर से चिधाडा । उसने उठी हुई 
नाव में से एक डॉड चलाया। एक ही क्षण में यह सब हो गया । नाव 
उलटठी' नही। समुद्री हाथी शायद रीढ टूट जाने से पानी में डूब गया। पलनी 
डॉड चलाता रहा। वह दूर पश्चिम की ओर-कहाँ जा रहा था ” इस 
पश्चिम को कोई सीमा नहो है। 

समुद्र के किनारे बच्ची बिना कारण ही रो पड़ी । शायद निष्कलक' 
बच्ची ने अपने बाप को पागल की तरह आवेश मे जाते देखा होगा । बेचारी 
पिता को अनन्त की ओर जाते देखकर रोई होगी । पलरूनी ने बच्ची की 
रुलाई नही सुनी । हवा की गति पूरब की ओर थी । समुद्री हाथी से रूडते 
समय की पलनी की चीख को हवा ने तट पर पहुँचा दिया। करुत्तम्मा 
ने उसे सुना 7-नहीं । उसके कांन में वह आवाज़ नही जा सकी । इतनी 
पवित्रता उसमें नही थी । 

पलनी रहस्य की खोज में जा रहा था । समुद्र से ही चन्द्रमा का उदय 
होते उसने देखा है। वह एक' नई दुनिया में पहुँच गया। ऐसा लग रहा 

था, मातों चारो ओर नीले जल में चॉदो उडेल दी गई हो । ऐसा दृश्य 
था। पलती चारो ओर क्षितिज से घिरे एक नये छोक' मे था। उसे एक 
डर मालूम हुआ। अब तेजो से नाव चलाकर सोमा पार करनो थो। 

समुद्री सॉप उसकी नाव पर चढ गए | चारो ओर की चॉडदनो को 
चमक में उसने सॉपो को लौटते देखा | कुछ साँप नाव के छोर परय्‌ छ 
टिकाये, सिर उठाकर नाचते और फिर नाव में गिर जाते थे। दो साँप 
नाव में एक-दूसरे से लिपटकर खेल रहे थे। 

दूर पश्चिम से एक उत्तुग तरग क्षितिज के दृश्य को ढकती हुईं उठो 
और उमडती हुई आती दिखाई पडी । पलनी के मन में उस तरग के नीचे 
से गोता लगाकर उस पार निकल जाने की इच्छा हुई । .. . लेकिन ? 

उस तरण ने हँसी के बुलबुले फैलाते हुए, नाव को ऊपर उठाकर पोछे 
की ओर फेक दिया। उस पार समुद्र शान्त था। लेकिन एक काला रग 
फैला हुआ था। दक्खिन-पच्छिम कोने से एक लबा प्राणो समुद्र को तह 
से निकलकर बढता-जैसा मालूम हुआ। वहाँ को शान्ति में एक विशेषता | 
थी। नाव को इच्छानुसार नही ले जाया जा सकता था । वहाँ एक अन्तर- 
वाहिनी धारा का खिंचाव था । लगता था कि उबर कहो एक भँवर है। 
उसकी वजह से समुद्र की तह का कीचड भी खिच रहा था। 

पलनी ने उस खिंचाव का सामना करना चाहा। कहो उसकी नाच 
ही खिच जाय तो ? पलनी ने खिचाव के विरुद्ध खेता शुरू किया, दूर से 
एक प्रकाश फैलता नज़र आया । उसी ओर, न मारूस क्यो,पलनी ने अपनो 
नाव चला दो, पानी मे छोटो-छोटो लहरो के बोच समुद्रो बगुछो का एक ! 
झूष्ड डोलता हुआ नीद ले रहा था । एकाएक सब बगुले प्राण-भय से चोखते 
हुए ऊपर की ओर उड गए। वे नाव देखकर नहो डरे थे। समुद्र मे एक 
चीख की आवाज उठो। एक झाक॑ ने एक बगुले को पकड लिया था । 
पलनी ने काँटा डाला । एक कुशल मललाह होशियारी से यही काम' 
करता है । 


बहुत देर तक करुत्तम्मा और पचमी बाते करती रहो । माँ और 

परी आदि के बारे में तो बाते खत्म हो चुकी थी। चेम्पत एक समस्या 
हो गया था। चेम्पन की अभागी लडकियाँ भी समस्या बन गईं । बाते 
करते-करते पचमी सो गई । 

करुत्तम्मा को नीद नही आई। उस दिन अजीब ढग से एक ही गति 
से हवा बहती रही। करुत्तम्मा को छगा कि उस हवा _में पहले कभी न 
सुना गया एक दीन स्व॒र है। उसके कान खडे हो गए। उसने बार- 
बार उस आदाज को पहचानने की कोशिश की । इस तरह वह अपने जीवन 
$ के परी की ओर बह गई । 

उसका मल्लाह अकेला समुद्र में गया था। वह दूर समुद्र मे कॉटा 
डाल रहा था। उस समय करुत्तम्मा को प्रथम मल्लाहिन की तरह तट पर४ 
खडी होकर एकाग्र चित्त से तपस्या करनी चाहिए थी । पर वह पडी-७ 
पडी परी के बारे मे सोच रही थी, लेकिन पूर्ण चेतना के साथ नहीं। वह 
जगी नहीं थी । सोई भी नही थी । परी बेचारा अच्छा आदमी था। 
करुत्तम्मा भी उसे प्यार करती थी। यह सब बाते स्पष्ट हो गईं। करुत्तम्मा 
जीवन-भर परी को नही भुला सकती थी । परी उसका था और वह 
परी की थी। 

अन्दर से कोई विरोध नहीं था। वहाँ कोई पीडा नही थी। उस 
अध चेतनावस्था में करुत्तम्मा धीरे-धीरे कुछ बोलती जाती थी। 

उसे लगा कि वह प्रतीक्षा में जाग गई है कि परी फिर आयगा 
और बुलायगा । उसे जवाब देना है। उसीके लिए वह जग पडी है। 

“करुत्तम्मा | 

करुत्तम्मा को फिर दूर से उसका नाम पुकारने की आचाज जैसी 
लग! । वह सोचने छंगी कि वह उसकी अधे सुषुप्तावस्था का भ्रम था 
या सचमुच दरवाजे पर कोई बुला रहा था ! 

फिर पुकारने की आवाज आई “करुत्तम्मा !” 

एक ही आदमी इस तरह रात के समय आकर दरवाज़ा खटखठाकर 
उसे बुलाता है। वह तो रोज पुकारा करता है। पलनी ही समुद्र से आकर 

उसे पुकारता है। समय करीब-करीब उसके लौटने का हो गया था । 

“करुत्तम्मा ! 

फिर आवाज आई और करुत्तम्मा को सन्देह हुआ कि यह पलनी 
की आवाज है क्‍या ? उसने जवाब दिया, हा ! ” 

दरवाजा खोलते के लिए नही कहा गया । यद्यपि पलनी कहा करता 
था। फिर भी करुत्तम्मा दरवाजा खोलकर बाहर आ गई । खूब जोर 
से हवा चल रही थी। उस हवा मे एक तरह की तीक्ष्णता थी। स्वच्छ 
चॉदनी चारो ओर फैली हुई थी। बाहर उसने किसी को भी नही देखा । 
वह घर के पदिचम में समुद्र की तरफ देखने गई। वहाँ उस चाँदनी' में 
एक आदमी खडा था। वह परी था । 

करुत्तम्मा डरी नहीं। चिल्लाई नहों। ऐसा रगा, मानों उसकी 
पुकार सुनकर वह दरवाजा खोलकर आई है। परी धीरे-धीरे उसके 
पास आ गया। 

करुत्तम्मा ने परी की ओर ध्यान से देखा । वह उसके पहले के परी- 
जैसा नही था। बहुत दुबला हो गया था। 

परी पास में आया। करुत्तम्मा को डर नही लगा । नही, अब उसे 
किसी प्रकार का डर नही था । उसे एक माँ का गोरव प्राप्त था। . 
फिर भी' जब पलनी समुद्र मे गया है तब रात्रि के समय किसी पर-पुरुष 
के साथ उसे बाते करते रहना चाहिए क्या ?--लेकिन उसे किसी बात का 
डर नही था। इसके पहले भी वह रात मे परी से अकेली मिल चुकी है 
न: -. -«.« इससे भी बढकर, जिसका जीवन निराशा में बरबाद 
हो गया है उसे क्षण-भर के मिलन से थोडी सान्‍्त्वना दे सके तो देनी 
चाहिए न | 

थोडी देर तक' दोनो एक-दूसरे को देखते रहे । करुत्तम्मा को छूगा 
कि सामने जो परी खडा है उसके सर्वनाश का कारण वही है। परी 
हमेशा से प्रेम करता रहा है, यह करुत्तम्मा को मालूम है। कुछ भी हो 
जाय, कही भी रहे और कभी भी हो, वह उससे प्रेम करता रहेगा। हमेशा 

उसे माफ करता रहेगा। वह उसके प्रति कुछ भी करे, परी सब सहता 
रहेगा । 

कुछ ही क्षण में करुत्तम्मा अपने जीवन की सब विफलताएँ भूल गई । 
उसकी हार नही हुई । उसके पास एक बडा धन है। वह धन, जो दूसरो 
के पास नही है । वह एक बलिष्ठ आदमी के सरक्षण मे है। उसका जीवन 
उसके साथ सुरक्षित है। जीवन-सम्बन्धी उसकी चेतना बिलकुल' दुरुस्त 
है। उसे कभी भूखी नहीं रहना पडेगा। बाहर से किसी प्रकार का 
आघात उसे नही हो सकता, उसके पलनी में इतनी ताकत है । उसे इसका 
विश्वास था। इसी प्रकार उसकी आत्मा में भी अब एक विश्वास उत्पन्न 
हुआ । एक आदमी उससे प्रेम करता है और हमेशा करता रहेगा । और 
बह आदमी उसके सामने खडा था। हे 

परी के बढाये हुए हाथो के, बीच से वह उसकी छाती से जा छंगी। 
दोनो के अधर मिल गए । परी ने उसके कान मे कहा, मेरी करुत्तम्मा ! ” 

४ हुँ ] १ 

परी करुत्तम्मा की पीठ पर हाथ फेरने रगा। परी ने फिर पुकारा, 
“क्रुतम्मा | 

“ऊँ ”-अधचेतनावस्था में करुत्तम्मा ने फिर जवाब दिया। 

“में तेरा कौन हूँ ?” 

परी के कपोलो को अपने दोनो हाथो से पकडती हुई और अधे- 
निमीलित नेत्रों से उसे देखती हुईं करुत्तम्मा ने कहा, कौन ? मेरे रत्न- 
भण्डार |” 

दोनो फिर एक हो गए। उस आननन्‍्दानुभूति मे वह परी के कान 
से कुछ-कुछ कहती' रही । 

उस गाढ़ आलिगन से अलग होने की शक्ति उसमें नही थी । 


बहुत दूर समुद्र मे एक शाक ने चारे वाले काँटे को मं ह से पकड लिया । 
अब तक पलती या किसी दूसरे के काँटे मे इतना बडा शाक नही फँसा था । 

चारा पकडते ही शार्क ने अपनी पूछ से नाव को जोर से मारा । उस 
जगह समुद्र के पानी मे हलचल मच गई । उस मार के जोर से बहुत ऊपर 
तक पानी के छीटे उठे । पू छ से मारने के बाद शाक आगे कूदा । पछनी 
ने उसे देखा | उसके म्‌ ह से कॉटे की रस्सी लगी दीख रही थी । 
उस तट पर इतना बडा मच्छ पहले-पहल उसीने पकडा था। पलनी 
खुशी के मारे चिल्ला उठा। 
तुरन्त उसे एक बात तय करनी थी। रस्सी खीचकर शाकक को 
रोके या उसे इच्छानुसार भागने दे, कॉटा यदि ठीक' उसके कण्ठ में अटक 
गया होगा तब तो रस्सी को जरा-सा खींच देने से ही वह रुक जायगा । 
लेकिन यह भी सम्भव था कि वह उसी क्षण नाव को सारकर तोड दे। 
अगर उसे आगे अपनी' गति से जाने दे तो नाव को भी खोच ले जायगा । 
उस तरह वह उसे कहाँ और कितनी दूर खीच ले जायगा ? 
तट का पता नहीं था। एक हाथ से कॉटे की रस्सी पकडे और दूसरे 
हाथ से डॉड संभालते हुए पलनी ने दिशा का ज्ञान प्राप्त करने के लिए 
आकाश की ओर देखा | लेकिन -चहू जिस्‌ नक्षत्र को देखना चाहता था को देखता चाहता था 
वह दिखाई नही पड़ा। आकाश बादलों से आच्छादित हो गया था. नही पड़ा । आ 7 से आच्छादित हो गया था । 
अचिन्त्य द्रुत गति से पानी को चीरती हुई उसकी' नाव चली जा रही 
थी। समुद्र शान्त था। लेकिन उसका रंग भयानक रूप से काला हो गया । 
पानी का बहाव किस ओर है, यह जानने के लिए पलनी ने पानी की ओर 
देखा । ध्यान से देखने पर भी कुछ पता नहीं चला। 
शाक नाव को खीचता हुआ चला जा रहा था। वह कहाँ की यात्रा 
दाँत पीसता हुआ पलनी चिल्ला उठा, अरे ठहर ! मुझे समुद्र-माता 
के महल में खीच ले जाने का समय अभी नहीं आया है।” 
पलनी ने रस्सी को जरा खींच दिया। नाव एकाएक रुक गई। 
पलनी ठठाकर हँसा, हा ! ह-हा हा! ! ! हा! ! | ठहर जा रे, 
वही ठहर जा |” 

थोडी दूर पर असह्य प्रणण-वेदना से शाक प्‌ छ पटक-पटककर छटपटा 
रहा था। पलनी ने खुशो-खुशी रस्सी को और जोर से खोचा। वह समुद्री 
मच्छ ऊपर की ओर उछला और नीचे गिर गया । 
नाव निर्चल थी । लेकिन वह चक्कर काटती-सी मालूम होने छगी। 
वहु एक बहाव मे पडकर गोलाई में चक्कर काट रही थी । पलनी ने ध्यान 
से देखा । उसे डर लगा कि वह एक बडी भंँवर मे फेस गया है । फिर एक 
बडी गोलाई का बहाव नजर आया । उस समय भी वह कॉटे की रस्सी 
को कसकर पकडे हुए था। 
पलनी ने आसभान की ओर देखा । एक भी तारा नही दिखाई पडा। 
चारो ओर बादल छाये हुए थे । बादलो के छा जाने से सब तारे अदृश्य 
हो गए थे। 
नाव पर से पलनी ने चारो तरफ देखा । एक क्षण पहले तक चारो 
ओर जल.राशि दशान्त दिखाई पडती थी। लेकिन अब वह दृश्य बदल 
गया। उसे लगा कि वह चारो ओर से एक पहाड से घिर गया है और 
वह एक अगाध गढें में है। 
बीच समुद्र की तह में ही समुद्र-माता का महल है, जहाँ देवी समुद्र- 
/ माता निवास करती हे, पलनी उस महल का वर्णन कई बार सुन चुका था । 
चहाँ पहुँचने का रास्ता एक बडी भँवर से है। एक ऐसी भँवर, जिसके चक्कर 
में सारा समृद्र सिमट जाता है । 
पलनी को लगा कि चारो ओर पहाड की ऊँचाई बढ रही है। उससे 
रस्सी थोडी ढीली कर दी। नाव फिर द्ुत गति से भागने लगी । 
पलनी उस भँवर से बाहर निकला। उस पहाड को पार किया ? 
, केही से एक भयानक आधचाज सुनाई पडी। इतनी भयंकर आवाज़ 
पलनी ने पहले नहीं सुनी थी। वह एक तूफान की आध्गज़ थी । 
पहाड-जेसी उत्तृग तरगे उठी । वैसी तरगे भी उसने पहले कभी नही 
देखी थी। तरणे लम्बी-लम्बी' लूपेटो मे आगे नही बढ़ी, वरन्‌ उसके चारो 
ओर मिलकर एक वृत्ताकार में बढो। 

पलनी ने एक क्षण के लिए सम्‌द्र की उस क्षुब्ध स्थिति पर विचार 
किया। उसे तरगो के ऊपर से नाव चलाना आता था । आँवी और तुफान' 
से भी उसने लडना सीखा था। घनघोर अन्धकार में भी उसने नाव' 
चलाई थी । 

जोर से बिजली चमकी | मेघ का भयानक गर्जन हुआ। पलनी ने 
रस्सी को पूरी तरह ढीला कर दिया। रस्सी कसने से नाव के रुक जाने 
और शाक की मार से टूट जाने की सम्भावना थी। इप्तलिए शार्क को 
अपनी इच्छानुसार जाने देने का ही उसने निश्चय किया । 

ऊँची तरगो पर जब नाव चढती थी तब नाव का भार कम करने के 
लिए वह डॉड पकडे ऊपर उछल जाता था और तरगो की चोटो पर आते- 
आते वह नाव मे गिर जाता था । चोटी पर से उतरते ही दूसरी तरगे उसे 
नाव सहित निगल जाने की तैयारी में मुह खोले खडी मिलती । 

समुद्र उस बेचारे मल्‍्लाह पर मानो कुद्ध होकर गरज रहा था। उस 
गर्जन से ऑधघी अपनी श्रुति मिला रही थी और मेघ्र ताल देन्ददे थे। कैसा 
पशाचिक ताण्डव हो रहा था। वह एक छोटा-प्ता निस्सार मानव-प्राणों 
था । उसका सवनाश करने के लिए समुद्र-माता को इतनी भयकर दक्तियों 
को लगा देना चाहिए ? वह चाहती तो कितनी जल्दी उसे अपने उदर 
के अन्दर खीच ले जा सकती थी । 

शायद यह तरगे सुदूर तट पर भी चढ गई होगी । वहाँ की झोपडियो 
के ऊपर भी बही होगी। जमीन पर इस समय जहरीले साँप भी लोटते 
होगे । 

टूर पर कोई चीज ऊँचाई पर दीख रही है। क्या कोई असाधारण 
तरंग उठी है, जिसका शिखर दिखाई पड रहा है? या कोई भयानक जल्‍ू- 
जन्तु सिर उठाकर अपना गुफानुमा मुंह खोले खडा है ? 

क्या पलनी की अजेय शक्ति समाप्त हो गई ? एक तरग के जाते 
ही उसने ऊपर उठने की कोशिश की । लेकिन उसका शरीर उठा नही । 
वह मु ह खोले बढने वाली तरग' उसके और उसकी नाव के ऊपर से उन्हें 

लपेटती हुईं निकल गई। 

जोर से बिजली कड़की। भयानक सेघ-गर्जन हुआ । ऐसा लगा 
मानों आसमान ही टूट पडा । ऐसा मालूम होता था कि समुद्र का सारा 
पानी सिमटकर एक ही जगह जमा हो रहा है। ऑँधी और तूफान का 
ऐसा रग-ढग था कि मानो सर्वेनाश करके ही दम लेगा। 

बिजली की चमक में एक तरग के ऊपर पलनी की नाव का छोर 
दिखाई पडा । उस तरग के नीचे आ जाने पर नाव से चिपटा पलनी भी 
दिखाई पडा, वह नाव को मजबूती से पकडे हुए था । एक क्षण के लिए साँस 
'रोकते हुए वह चिल्लाण,  करुत्तम्मा | 

पलनी की पुकार उस तृफान के गज्जन से भी बढ़कर ऊंची आवाज 
में सुनाई पडी। 

उसने कझत्तम्मा को क्यों पुकारा ”? उसमे कोई उद्देश्य था न ? 

समुद्र मे जाने वाले मल्लाह की रक्षा करने वाली देवी घर में बेठो मल्लाहिन 

गी हैन ? हसने करुतम्मा से उस आदि मल्लाहिन की तरह तपस्या करने 
की माँग को । वह प्रथम मल्लाह आँवो-पानी में फेंत्त जाने पर भी, अपनी 
मल्लाहिन की तपस्या के फलस्वरूप बचकर घर लौट सका था न। पलनी 
को भी उसी प्रकार रक्षा पाने का विश्वास था। उसकी भी मल्लाहिन 
थी। उसने पिछले दिन भी तो प्रतिज्ञा की' थी। वह जरूर तपस्या 
क्ररती होगी । 

आँची ने जोर पकडा। पलनी अपनी शक्ति-मर ऑपी से लडा । 
आँवी तरगो से मिल गईं, एक उत्तुग तरंग की लपेट आगे बढी। 

पलनी के मुह से फिर “कर ,.” शब्द निकल्ला, तब तक वह तरंग 
उसके ऊपर से निकल गई *। | 

अब कुछ नहीं दीख रहा है। ऑपी, तृफान, बिजलो, मेघ-गर्जन 
सब मिल गए । सब' शक्तियों के योग से सहार का काम पूरा हो 
रहा है । 

पानी आसमान तक उठा। सारा समुद्र एक गुफा-जैसा हो गया । 

तुफान भी नजर आने वाली चीज़ बन गईं। 

बहुत दूर पर एक तरंग की चोटी पर वह नाव उलटी हुईं दिखाई पड़ी 
उसे पकडे पेट के बल पडा हुआ पलूनी भी दोख पडा । इस समय भी वह 
नाव को पकडे हुए था। लेकिन क्या उसका सिर फिर उठेगा ? 

क्या उस दारुण सहार का काम समाप्त हो गया ? 

एक भेँवर में पडकर वह नाव खडी-खडी नीचे की ओर खिच गई। 

एक नक्षत्र चमक उठा । बहु था मछुमअःरो को दिद्या का ज्ञान कराने 
वाला नक्षत्र | मछआरो का अरुन्धती ! किन्तु उसका तेज मन्द पड़ गया- 
सा लगता था। 


दूसरे दिन सूबह समुद्र का दृद्य बिलकुल घानन्‍्त था | मायो कुछ दिन समद्र का दद्य बिलकुरू गानत था | मानो कुछ 
हुआ ही नही | 

दूर समुद्र में अच्छा बटोर' हुआ, ऐप्ता रात को जागने वाछे कुछ 
मछुआरो का कहना था । तरगे कुछ घरो के ऑगन तक चर्टआई थो । 
तट की बालुका-राश्षि पर समुद्री साँप भी देखें गए। 

पंचमी तट पर उस बच्ची को गोद में लिये खडो-खड़ी रो रही थी 
और बच्ची माँ और बाप के लिए चीख-पुकार मचाये हुई थी । 

'पचमी रोते-रोते बच्ची को भी चुप करा रही थी। 

दो दिन के बाद आलिगनबद्ध एक स्त्री और पुरुष के शरीर वहाँ 
किनारे लग गए। वे करुत्तम्मा और परी के शरोर थे । 

चेरियषिवकल-तट पर कटा निगला हुआ एक शाक्क भो किनारे 
लगा था । 


